

णमोऽयुगं भगवतो महावीरस्य ।

श्रीभूपेन्द्रसूरि-जैनसाहित्य-पुष्पाङ्कः ८

जगत्पूज्य-गुरुदेव-जैनाचार्य-श्रीमद्विजयराजेन्द्रसूरीश्वर-श्रीमद्विजयधनचन्द्रसूरीश्वरेभ्यो नमः ।

श्रीसीधर्मबृहत्तपोगच्छीय-साहित्यविद्यारद-विद्याभूषण पू० पा० श्वेताम्बरशर्मा-

श्रीमद्विजयभूपेन्द्रसूरीश्वर-विरचित संस्कृतगद्यमयं-

## ॥ श्रीचन्द्रराजचरित्रम् ॥

संशोधका मुनिश्रीगुलाबविजयोपाध्यायादिमुनयः

प्रकाशयित्री-श्रीभूपेन्द्रसूरिजैनसाहित्यसमितिः मु० पो० आहोर ( मारवाड़ )

श्रीराजेन्द्रसूरि-सं. ३५

विक्रम-सं. १९९८

श्रीवीरविर्वाण-सं. २४६७

प्रथमावृत्तौ ५०१

मूल्य-सदुपयोगः

ई. सं. १९४९

‘ श्रीभूपेन्द्रसूरि-जैनसाहित्यप्रकाशकसमिति ’ की मुद्रित-ग्रन्थावली—

- १ सत्कमुक्तावली संस्कृतगद्यमय पत्राकार
- २ जिनगुणमंजरी
- ३ श्रीभूपेन्द्रसूरिजवन्ती
- ४ जगबल्लभस्तवनमाला

- ५ सिन्धुशास्त्र-साम्बन्ध हिन्दी सह
- ६ श्रान्तसुधारस भावना-मूल हिन्दी भावार्थ सह
- ७ दृष्टान्तशतक-संस्कृतटीकायुत-पत्राकार
- ८ श्रीचन्द्रराजचरित्र संस्कृतगद्यमय-पत्राकार
- ९ कामधटकथा-पत्राकार

उपरोक्त पुस्तकें थोट तरीकें पोस्ट स्वर्ध के जाने पर निम्न पते से मिल सकेंगी ।

श्रीभूपेन्द्रसूरि-जैनसाहित्यप्रकाशकसमिति

मु. पो० आहोर ( मारवाड़ )

वाया एरनपुरा रोड ।

## प्रस्तावना

प्रिय सज्जनबुन्द ! स्वर्गीय पूज्यपाद साहित्यविशारद-विद्याभूषण-आचार्यदेव श्रीमद्विजयभूषेन्द्रसूरीश्वरजी महाराज विरचित संस्कृत गद्यमय श्रीचन्द्रराजचरित्र ८ वें पुष्प तरीके प्रकाशित किया जा रहा है। यों तो श्रीचन्द्रराजचरित्र के संस्कृत पद्यमय, गद्यमय, तथा हिन्दी, गुजराती भाषात्मक कवितारूप रास में संस्करण निकले हुए हैं, तथापि आचार्यदेवने पण्डित-काशीनाथ जैन-संकलित हिन्दी चरित्र के आधारसे इस ग्रंथ को सरल एवं मधुर संस्कृत गद्यमय में रचकर सर्वजनलाभार्थ परिश्रम उठाया है। जगह २ पर प्रासंगिक श्लोकों को रखकर ग्रन्थ की महत्ता और भी बढ़ा दी है। प्रस्तुत चरित्र २८ परिच्छेदों में विभाजित किया है जोकि सम्पूर्ण २० फार्म में २२×३० साइज के १२ पेजी पत्राकार में निकल रहा है। स्वर्गस्थ आचार्यदेव के रचित ग्रंथ प्रकाशनार्थ आहोर ( मारवाड़ ) में सं. १९९५ में चैत्र वदि २ को वर्तमानाचार्य पू० पा० व्या० वा० आचार्यदेव श्रीमद्विजयतीन्द्रसूरीश्वरजी महाराज आदि मुनिमण्डलने एकत्रित हो 'श्रीभूषेन्द्रसूरी-जैनसाहित्यप्रकाशकसमिति' नामक संस्था स्थापित की, और आचार्यमहाराजरचित ग्रंथों का संशोधन एवं प्रकाशनकार्य पू० पा० उपाध्यायजी श्रीमान् गुलाबविजयजी महाराज, मुनिराज तपस्वी श्री हर्षविजयजी, मुनिराज श्री हंसविजयजी और मुनिश्री कल्याणविजयजी इन चार मुनिवरों को सौंपा गया। उक्त समिति की ओर से यह समिति का ८ वां पुष्प आप महानुभावों के सामने उपस्थित हो रहा

है इसी तरह अन्य ग्रन्थ भी क्रमशः प्रकाशित होकर पाठकवर्ग के हाथों में यथासमय पहुंचते रहेंगे। पाठकवर्ग भी उन्हें अपनाकर सद्गत आचार्यदेव के महान् परिश्रम का तथा समिति के मुनिवरों का प्रयत्न सफल करेंगे। यदि प्रेसदोष या दृष्टिप्रमाददोष के कारण त्रुटियें रह गई हो तो सज्जन पाठकवर्ग सुधारकर पढ़ें। विज्ञेयु किमधिकम् ?।

यतः—गच्छतः स्वल्पं कापि, भवत्येव प्रमादतः। हसन्ति दुर्जनास्तत्र, समादधति सज्जनाः ॥ १ ॥

निवेदिका—श्रीभूपेन्द्रसूरि-जैनसाहित्य संचालक समिति

मु. पो. आहोर ( मारवाड़ )



श्रीभूपेन्द्रसूरि-जैनसाहित्य-पुष्पाङ्कः ८  
साहित्यविशारद-विद्याभूषण-श्रीमद्विजयभूपेन्द्रसूरीश्वर-विरचितम्

## श्रीचन्द्रराजचरित्रम् ।

तत्रादौ मङ्गलाचरणम्-शार्दूलविक्रीडित-छन्दसि—

मुक्तिस्त्रीविलसद्विलासनिपुणं प्रोद्यद्दयादर्शकं, गीर्वाणासुरचक्रवर्तिमहितं श्रीनाभिराजाङ्गजम् ।

संसारान्धिसुतारकं भयततेः संहारकं सर्वदा, दातारं सुकृतस्य सर्वजगतां भक्त्याऽतिवन्दामहे ॥१॥

लोके शान्तिविधायकं जनमतो मार्यादिभीतेर्भृशं, यन्नामस्मरणात्सतां हृदि पदं शान्तिर्विधत्सेऽनिशम् ।

नाऽहंकारमगान्मनागपि मनो यस्याऽम्बरैः सेविते, तं श्रीशान्तिजिनेश्वरं जनहितं भक्त्याऽतिवन्दामहे ॥२॥

यद्वैराग्यविभूषिता वरतनुर्विद्योतते बन्धुरं, त्यक्ता येन रमासमानललना राजीमती सत्वरम् ।  
 द्विंसां वीक्ष्य सृगादिजन्तुनिबहस्यानन्तवृःखप्रदां, तं श्रीनेमिजिनेश्वरं प्रतिदिनं भक्त्याऽतिवन्दामहे ॥ ३ ॥  
 शोभां योऽदधुत्तमांगनिहितव्यालाधिराजस्फटा, -रत्नानां मिषतस्त्रिलोकमहितां नम्रैर्निलिपत्रजैः ।  
 यत्पादाब्जमरञ्जि मौलिमुकुटप्रद्योतिसन्मौक्तिकै, -स्तं श्रीपार्श्वजिनेश्वरं प्रतिदिनं भक्त्याऽतिवन्दामहे ॥ ४ ॥  
 पीयूषातिशयां श्रवःसुखकरीं यत्कारतीं भारतीं, श्रोतुं कामयते हरिश्च सुधमां दृष्ट्वा यदीयां गतः ।  
 नेत्राणां च सहस्रतां मृगपतिः सन्धं चनं गाहते, तं श्रीवीरजिनेश्वरं जनहितं भक्त्याऽतिवन्दामहे ॥ ५ ॥  
 श्रीसौधर्मवृहत्तपोगणगिरौ मार्तण्डवद्भास्वरो, विश्वेषामुपकारकः सममती राजेन्द्रसूरीश्वरः ।  
 तत्पदे धनचन्द्रसूरिविबुधश्चासीन्मुदाऽऽनम्य तौ, सद्गये विरचामि चन्द्रचरितं भूपेन्द्रसूरिर्वरम् ॥ ६ ॥

अथ श्रीचन्द्रराजसंस्कृतचरित्रस्य प्रथमे परिच्छेदे श्रीचन्द्रकुमारस्य जन्म—

अस्ति किलास्मिन्निलोके चतुर्दशराजलोकानां मध्ये तिर्यग्लोकः, यस्य विस्तार एकस्य राजलोकस्याऽस्ति । अस्योर्ध्वाधो-  
 विस्तारोऽष्टादशशतयोजनप्रमाणोऽस्ति । अस्य मध्ये जम्बूनामद्वीपो वर्तते, अयं स्थालीव वर्तुलाकारो लक्षयोजनप्रमाणश्चास्ति ।  
 अस्य चतुर्दिक्षु अगणितद्वीपसमुद्राः सन्ति ते च बल्याकृतयः । जम्बूद्वीपस्योत्तरे भागे जम्बूद्वीपः सुशोभितं कुरुक्षेत्रमस्ति, अतोऽ-  
 स्य जम्बूद्वीपमितिनाम प्रसिद्धम् । जम्बूद्वीपे सप्तक्षेत्राणि मध्ये मेरुरन्ये च षड्वर्षधरपर्वताः सन्ति । अस्य दक्षिणभागेऽष्टम्याश्चन्द्रा-

कृति भरतक्षेत्रमस्ति, तच्च सिद्धाचलादिमहातीर्थानामाभयत्वात्सर्वक्षेत्रेषु श्रेष्ठतमं गण्यते । वैताढ्यपर्वतेन गंगासिन्धुनदीभ्याश्च  
 षड्भागेषु विभक्तमस्ति । उत्तयोर्नद्योश्चतुर्दशसहस्रमिता नद्यः पतन्ति । भरतक्षेत्रे द्वात्रिंशत्सहस्रप्रमिता देशा विराजन्ते, येषु सार्ध-  
 पञ्चविंशतिदेशा आर्याभ्यान्त्ये सर्वेऽनार्याः सन्ति । भरतक्षेत्रस्य षट्खण्डेषु दक्षिणात्यमध्यखण्डस्य प्राच्यप्रदेशो रमणीयतरोऽस्ति,  
 सूर्याचन्द्रमसौ तत्रैवोदयेते । चन्द्रस्य तद्देशसंस्पर्णादेव षोडशकलाप्राप्तिर्भवति । जगत्पावनी गंगापि तत्रैव भरते प्रवहति, अस्य  
 महामहिमदेशस्य मध्यभागे रमणीयतराऽऽभापुरीनामनगरी बभूव । यस्याः सौन्दर्यं विलोक्य लंकाऽलकादिनगरोऽपि लज्जां  
 प्राप्तवन्त्यः । अस्यां चतुरशीतिसंख्याकं चतुष्पथं, चतुर्भागेषु महोन्नतः प्राकारो मध्ये महेभ्यानां निवासश्चासीत् । तत्रत्याः सर्वे  
 दानवीराः कृपणास्तु तत्रान्विष्यमाणा अपि नामिजन् । व्यापारिणो धनवन्तः स्त्रियश्चातिरूपवस्य आसन् । सहैव जिनमन्दिरैः सा  
 नगरी सुशोभिताऽऽसीत् । अस्यां नीतिज्ञो यत्नेन प्रजापालको वीरसेनो नाम राजा राज्यं चकार । यतः—

दुष्टस्य दण्डः सुजनस्य पूजा, न्यायेन कोशस्य च संप्रवृद्धिः ।

अपक्षपातो रिपुराष्ट्ररक्षा, पञ्चैव यज्ञाः कथिता नृपाणाम् ॥ १ ॥

तस्य वीरमती नाम्नी षड्दराज्ञी बभूव । एकस्मिन् दिवसे तस्यां नगर्यां घोटकव्यापारिणः समायाताः, तेषां पार्श्वेऽनैकजातीया  
 उत्तमोत्तमघोटका आसन् । राज्ञा समुचितमूल्यदानेन सर्वे घोटकाः क्रीताः । तेष्वेकोऽतीव सुन्दरः शिक्षितवक्रगतिः परमेतद्वृत्तं  
 राज्ञोऽविदितमासीत् । एकदा राजा सैन्यैः सह मृगयार्थं समश्वमारुह्य वनं जगाम । तत्रानेकविधानां वन्यपशूनामास्वेष्टं कृत्वा दृष्टिपथ-  
 भागतमेकं मृगमन्वधावत् । जिघांसुं तं ज्ञात्वा मृगोऽप्युच्छलन्नदुद्बुधत् । कृतानेकोपायोऽपि राजा तमात्मसात् कर्तुं न शक्नोति । प्रान्ते

प्राप्तश्रमो राजा धावन्तमश्वं रोद्धुं मनश्चक्रे तथा कुतऽपि मुखरज्जुसंयमनेऽश्वो द्विगुणजघेन धावितुं लग्नो वस्तुतोऽस्यैतादृशी शिथैव विपरीताऽऽसीत् । अतो रोद्धुं चेष्टमानेऽपि राजनि सोऽधिकतरं धावितुमलगत् । राज्ञः सैनिकाः सहचराश्च पश्चादेव स्थितास्तदा-  
श्वस्तु धावन्नेव गतवान्, स कुत्र कदा वा स्यास्यतीति निश्चयोऽपि नासीत् । इत्थं चिन्ताविष्टस्य राज्ञो नातिदूरे सुशो-  
भितस्तडागस्तस्य समीपस्थ एको बटवृक्षो नेत्रगोचरोऽभूत् । अस्य वृक्षस्याधोभागे गते सति वृक्षशाखामवलम्ब्य घोटकं त्यक्ष्यामीति  
राजा मनसि निश्चिकाय । दैवयोगादश्वोऽपि तद्वृक्षाधस्त एव निःसृतवान् । राजा वृक्षाधो गच्छन्नेव शाखां गृहीतवान्, इतोऽट्ट-  
मुखरश्मिरश्वोऽपि स्वयमेव तत्रैव तस्थौ । एतेन साश्वर्यो राजा तस्य वक्रभातेऽश्वामवेदात् ।

मार्गपरिश्रमेण क्लिष्टदेहो नृपतिस्तमश्वं तस्मिन्नेव वृक्षे बध्वा तडागमभिययौ । निर्मलशीतलजलेनाऽऽपूर्णः परितः स्फटिक-  
बद्धघट्टस्तडाग आसीत् । पुनरसौ यथा ग्रीष्मार्तान् पथिकानाहूय शीतलच्छायाप्रदानेन स्वागतं प्रकुर्वन्निवासीदिति । राजा हस्तौ पादौ  
मुखञ्च प्रक्षाल्य किञ्चित्कालं विश्रामं कृत्वा जलं च पीत्वा श्रमेऽपनीते सति तडागमभितो भ्रामं भ्रामं तस्य मनोहारिणीं शोभां द्रष्टुं  
लग्नः । एवं परिश्रमतो राज्ञो दृष्टिलोहजालिकोपरि पतिता । तस्या अधस्तले कतिचिन्निश्रेणयोऽपि दृष्टिपथमागताः । राज्ञा कौतुका-  
ज्जालमपनीय निर्भीकतया खड्गं हस्ते कृत्वा निःश्रेणिमार्गेण तस्मिन् गुप्तस्थाने प्रविशेत् । निःश्रेणिरचना च नातिदूरं यावदासी-  
दिति किञ्चिदेव दूरं गते राजनि पातालाभ्यन्तरे विशालमेकं वनं राज्ञो नेत्रगोचरमभूत् । धैर्यधर्मपुण्यपुरुषार्थाश्चिते चत्वार एव तस्य  
सहचराः सद्रक्षका आसन् । यतो नीतिशास्त्रेष्युक्तम्—

उद्यमं साहसं धैर्यं, बलं बुद्धिः पराक्रमः । यद्धेते यस्य विद्यन्ते, तस्मादेवोऽपि शङ्कते ॥ २ ॥

अतो निरन्तरमग्रे गमनाञ्च विरराम । वने किञ्चिद्गते रुदत्याः कस्याश्चित्कन्यायाः स्वरस्तस्य कर्णे निपतितः । अनेन साश्र्वर्यो राजा चकितः सन् मनसि विचारयामास, अस्मिन्पाताले वनमेतत्, वने चैतत्कन्याया रोदनं कथम् ? अस्त्यस्मिन् किञ्चिद्द्रव्यमिति निश्चयन् कन्यायाः करुणस्यरो मर्मस्पर्शी वर्त्तते । साऽपि पतिता स्यान्न किम् ? कोऽपि तस्यामत्याचरेन्न वा किम् ? समयातिक्रम-  
स्थावसरो नासीदिति, यदिश्चातः स स्वर आगतस्तस्यामेव दिशि स शीघ्रतया चचात् । खड्गहस्तश्च स क्षणमात्रेणैव तं देशं प्राप ।

तत्रोपविष्टः कश्चिद्योगी राज्ञा दृष्टो यस्य नेत्रे पिहिते स्तः । हस्ते पुष्पस्रक् चाग्रे पुष्पधूपादिपूजासामग्री निहितास्ति । समी-  
पेऽग्निकुण्डमस्ति यस्मादग्निज्वाला निःसरति । पार्श्वे खड्गोऽपरस्मिन् भागे काचित्कन्योपविष्टास्ति, तस्या हस्तौ पादौ च दृढबन्धनेन बद्धौ स्तः । सा च तस्यामेवावस्थायामुपविष्टा सती करुणाक्रन्दनं कुर्वत्यस्ति । एवंविधां सज्जितसामग्रीं पश्यत एव राज्ञः सर्वं वृत्तं स्वत एव विदितमभूत् । स च कन्यामभिचचाल तमागच्छन्तमेव सा कन्याऽऽहूयाऽवादीत्—हे आमानरेश ! शीघ्रं मे प्राणान् रक्ष, अयं नराधमो योगी मां बलिदानं कर्तुमिच्छति । एकस्या अपरिचितायाः कन्याया मुखात्स्वनाम श्रुत्वा राज्ञ आश्चर्यं समजायत । स च शान्ततया स्थातव्यमिति कन्यायै संकेतं कृत्वा, योगिनः समीपे निहितं खड्गं तूर्णोभावेनोत्थापितवान् । पश्चात्तस्वरेण तं योगिनं प्रत्युवाच—अरे निर्देय ! निर्लेख ! पापिष्ठ ! दुरात्मन् ! अधुना वकध्यानेन कार्यं न चलिष्यति । उचिष्ट मुञ्चैनां बालिकां, मया सह युद्धं कुरु, मम समक्षेऽस्या बलिदानन्तु भवितुमेव कथमर्हति ? परञ्चाहं त्वां जीवन्तं न त्यक्ष्यामि । यतः—

अदण्ड्यान् दण्डयन् राजा, दण्ड्यांश्चैवाप्यदण्डयन् । अयं शो मत्तदामोति, नरकं चाधिगच्छति ॥ ३ ॥

राज्ञश्चैतादृशं वचनं श्रुत्वा योगी संक्षुम्भोत्तस्थौ । तेन परितो दृष्टो परं तस्य स्वात्मरक्षार्थं कोऽप्युपायो दृष्टिगाचरा नाभूत् ।  
स कथमपि प्राणान् गृहीत्वा पलायनमेवोचितं मेने । यतः—

वायुना यत्र नीयन्ते, कुञ्जराः षष्टिहायनाः । गावस्तत्र न गणयन्ते, मशकस्य तु का कथा ? ॥ ४ ॥

राजा च योगिनं ज्ञात्वा तस्यानुधावनं समुचितं न मेने, तत्र तस्य कोऽपि सहचरोऽपि नासीत् । राजा च तत्क्षणमेव तां  
बंधनान्मोचयित्वा सादरं तामपृच्छत्—अयि गाले ! त्वं कस्य पुत्र्यसि ? अस्य योगिनश्च जाले कथं पतिता ? कथं वा मां जानासि ?  
मयि तवायं प्रेमभावः कथम् ? सा तु वीरसेननृपं पूर्वत एव ज्ञातवत्यासीत्, अतो मनसि किञ्चिद्भ्रज्यावती बभूव ।

यतः—असंतुष्टो द्विजो नष्टः, संतुष्टश्च महीपतिः । सलज्जा गणिका नष्टा, निर्लज्जा च कुलाङ्गना ॥ ५ ॥

ततः सा भूमिं पश्यन्त्युवाच—हे स्वामिन् ! आभापुरीतः पञ्चविंशतियोजनदूरे पद्मापुरी नगरी, तस्या नृपः पद्मशेखरो मम  
पिता, पद्मराज्ञी रतिरूपा च मम माता, तत्पुत्र्याश्चन्द्रावती च मे नामास्ति । जैनधर्मे मे प्रीतिस्तस्यैवाराधनामहं करोमि । पूर्वस्मिन्  
कियत्काले यदा बाल्यमतिक्रम्य यौवने पदार्पणं कृतवती तदा मे पिता मम विवाहस्य चिन्तां कर्तुं लग्नः ।

यतः—कन्येति जाता महती हि चिन्ता, कस्मै प्रदेयेति महान् वितर्कः ।

दत्ता सुखं यास्यति वा नवेति, कन्यापितृत्वं खलु कष्टदायि ॥ ६ ॥

तावदेवैकस्मिन् दिने कश्चिन्मौहूर्तिकस्त्वग्राजगाम, तातश्च मद्रिवाहविषयं तं पृथपृच्छत्, स च तव पुत्र्या आमानरेशेन सह

परिणयो भविष्यतीति मे पितरं जगाद । भुत्वैतद् वृत्तं स मे जनको वीरसेननृपो भृशं तुतोष, अहमपि स्वप्रियस्य नाम गुणशरी-  
रसौन्दर्यसहस्रणादिकं ज्ञात्वाऽऽनन्दमगच्छम् । तदनन्तरं गणपतये वस्त्रसूषणाद्रव्यादिकं पारितोषिकं दत्त्वा व्यसर्जयत् ।

अथाहमेकदा स्वययस्यामिः साकं जलक्रीडार्थं गतवती, तत्रैव प्रथममहमेनं योगिनमपश्यम् । अयमिन्द्रजालं कृत्वा सखी-  
नेत्रं बध्न्व, मां च संमोहयित्वात्थाप्यानयत् । अस्य पूजाविधिं दृष्ट्वाऽहमस्योद्देशमवागच्छम् । स्वस्य च नाशं निकटं ज्ञात्वा रोदितुं  
लग्ना, सौभाग्यवशादुचितकाले भवानग्रागतोऽस्तःपरं यत्किञ्चिदभूत्तद् भवान् जानात्येव, परं हे गुणसागर ! भवद्विरम्या नहि  
किन्तु स्वकीयैव स्त्री रक्षिता ।

यदुक्तं —पिता रक्षति कौमारे, भर्ता रक्षति धौवने । पुत्रश्च स्याचिरे भावे, न स्त्री स्वातन्त्र्यमर्हति ॥७॥

इति भवत इदं कार्यमुपकाररूपेण नाहं मन्ये, पुनर्नाहं याचिकास्मि यतो याचिका घेतस्यां धन्यवादमपि दद्यां भवतो यशोगानञ्च  
कुर्याम् । मां कथमभिजानासीति यद्ववानग्राक्षीत्तत्तु मत्कृते भवतः सदाचरणसुलक्षणादिकमेव भवतोऽभिज्ञानाय पर्याप्तमासीत् ।

यतः—आचारः कुलमाख्याति, देशमाख्याति भाषणम् । संभ्रमः स्नेहमाख्याति, वपुराख्याति भोजनम् ॥८॥

एतादृशि विपदि प्राणनाथमन्तरा कोऽन्यः सहायो भवितुमर्हेत्स्वप्रियायाश्च प्राणान् रक्षेत् । चन्द्रावत्या एतद्वचनं श्रुत्वा  
राजा वीरसेनः परं मुमोद । स तां गृहीत्वा तेनैव मार्गेण बहिर्निःससार येनान्तरगमत्तस्मिन्नेव क्षणे तस्य सेना सहस्रराश  
तत्यादयिहं पश्यन्तस्तत्राजग्मुः, सर्वे च राजानं प्रणेमुः । राज्ञः प्रियार्हाः कुशलवृत्तं पृच्छन्तो राजानं प्रोचुः—राजन् ! एकाकिनो

भवत इत्थमाखेटानुधावनमुचितं नासीत् । जगति रत्नानि रत्नधियैव रक्षणीयानि भवन्तश्चास्मादृशामसूत्यरत्नान्येव सन्ति । पुनः संसारे सज्जनापेक्षया दुर्जना एव बहुला भवन्ति । भवन्तश्चातीव भाग्यशालिनोऽतो भवतां कष्टमनायासेन दूरीभूय संपत्तिप्राप्तिमेव विदधाति । परमस्माभिः स्वस्थैः कथं भाव्यं ? कुशलिनं भवन्तं दृष्ट्वाऽस्माकं नूतनं जीवनमिवावाप्तमस्ति । परं हे राजन् ! भवांस्त्वेकाकयेवागतवानासीदिदानीं भवता सह रमणीकरेयं कास्ति ? राजा सर्वमात्मवृत्तं कथयतिस्म तबिशम्य—सर्वे सानन्दा बभूवुः । राजा वीरसेनः स्वसैन्यै राजकन्यया च सह निजनगरीमाजगाम । आगच्छन्नेव स्वदूतं प्रेषयित्वा राज्ञे पद्मशेखराय विज्ञापितवान्—तव पुत्री चन्द्रावती सात्रागता श्रीमता सह मिलितुमुत्कंठितास्त । भवान् यद्यत्रागमनकष्टमुदवक्ष्यत् तर्हि महती कृपाऽभविष्यत् । एतद् धृत्वं शृण्वन्नेव राजा पद्मशेखर आभापुरीमाजगाम, तत्र पितापुत्र्योर्मिलनमभूत् । सा सर्वा वार्ता पित्रे निवेदितवती, तां श्रुत्वा पद्मशेखरस्य हृदि हर्षं न ममौ । स च वीरसेनाय धन्यवादं दददुवाच—भवता यदस्माकमुपकृतं तस्य प्रत्युपकारन्तु कथमपि कर्तुं नार्हामि । एतदर्थं भवतश्चिराय ऋणीभूतोऽस्मि । किन्त्वहमेवमिच्छामि यद् भवानस्मत्कन्यायाः पाणिग्रहणं कृत्वा, मया स्वकृतज्ञतां व्यक्तीकृतुमवसरप्रदानं कुर्यात् । याथार्थ्यन्तु हे राजन् ! गणकस्य कथनानन्तरमेव मयेयं योग्यवराय भवते समर्पितेति जानीहि ।

यतः—कुलं च शीलं च सनायता च, विद्या च चित्तं च वपुर्वयश्च ।

वरे गुणाः सप्त विलोकनीयाः—स्तनःपरं भाग्यवशा हि कन्या ॥ ९ ॥

इत्थं राजा वीरसेनः पद्मशेखरन्पस्यात्याग्रहं ज्ञात्वा तस्येमां प्रार्थनां स्वीचकार । मौहूर्तिकमाकारयित्वा शुभमुहूर्तं निश्चित्योभयो-

विवाहो महोत्सवेन सम्पन्नोऽभूत् । अस्मिन्नवसरे समस्तैरपि नगरवासिजनैर्विवाहमहोत्सवः कारितः । सर्वे नागरिका अनेन विवाहेन परमानन्दं प्रापुः । परं खलप्रकृतिरेका वीरमत्येवैतादृशेन मांगलिकेन शुभकर्मणापि मनसि दुःखिनी बभूव । यतः—

उज्ज्वलगुणमभ्युदितं, क्षुद्रो द्रष्टुं न कथमपि क्षमते । हित्वा तनुमपि शलभः, शुभ्रं दीपार्चिरपहरति ॥१०॥

समाप्ते सर्वविवाहशुभकार्णे पद्मशेखरः खड्गारं प्रत्याययौ । इतो दम्पत्योः कालः सुखेन व्यत्येतुं लग्नश्चोभयोः प्रेम प्रतिदिनं वर्धमानमेवासीत् । एतेन वीरमत्या मनसि सपत्नीं प्रति द्वेषानलो जडशालः । चन्द्रावती तु सरलस्वभावास्तः सा वीरमतीं स्वभगिनी-मिव मन्यते स्म । स्वामिनः सुखसम्बन्धे च सदैव तत्पराऽऽसीदतो राजापि सद्गुणवत्या तथैवात्मानं धन्यं मन्यते स्म ।

यतः—क्रोधे दासी रतौ वेश्या, भोजने जननीस्तमा । आपस्तौ मन्त्रदात्री च, सा भार्या भुवि दुर्लभा ॥११॥

इत्थं तस्या जीवनं सुखेन गन्तुं लग्नं परं वीरमत्याः सर्वं चेष्टितं विपरीतमेवासीत् । सा चोभाभ्यां मनसा क्रुध्यति स्म । तस्मिन्नेव समये चन्द्रावत्या गर्भे पुण्यवतः कस्यचिज्जीवस्यागमनं बभूव । तद्रात्रावेव सा स्वप्ने चन्द्रं ददर्श स्वप्नश्चायं सर्वथा शुभ-सूचकोऽभूत्, ततोऽवगते राजानि स परं सुमुदे । पूर्णे च गर्भसमये योग्यकाले सा पुत्ररत्नं सुषुवे । तेन चाखिलेऽपि नगरे महानन्दकल्लोल उच्छ्रयते स्म । नगरे प्रतिगृहे मङ्गलाचरणं जातम्, राजा च दीनजनेभ्यः प्रभूतं दानं पशुभ्यो वासादिकमाश्रितेभ्यो मित्रेभ्यश्चोपायनं सज्जनेभ्यः सत्कारप्रदानमेवं सर्वानपि नागरिकान् यथायोग्यं सन्तोषयामास । द्वादशे दिने सर्वेषां सम्मानां समक्षे राश्याः स्वप्ने चन्द्रदर्शनादस्य बालस्य 'चन्द्रकुमार' इति नाम चकार । पित्रोः प्रयत्नेन शुक्लपञ्चस्य चन्द्रमिव तं कुलदीपकं चन्द्रकुमारं सुखेनैवमानं सर्वे दृष्ट्वा सुमुदिरे ।

यतः—शर्वरीदीपकभण्डः, प्रभाने गच्छितीपकः । त्रैलोक्ये दीपको धर्मः, सुपुत्रः कुलदीपकः ॥ १२ ॥

परं पुण्यशाली सकलजनमनोरञ्जकोऽपि स चन्द्रकुमारो वीरमत्या द्वेषाग्नावाज्याहुतिपात इवाऽजनि ॥

**अथ श्रीचन्द्रराजसंस्कृतचरित्रस्य द्वितीयपरिच्छेदे वीरमत्याः पुत्रकामना—**

दिने दिने शुक्लपक्षीयचन्द्रमिष वर्धमानं रमणीयतरं तं सुषालं दृष्ट्वा राजा वीरसेनो मनस्येव मुदमावहन्स्वजीवनं सार्थकममंस्त । चन्द्रकुमारः प्रतिदिनं नवां नवां क्रीडामक्रीडदिति पितरौ तस्य रक्षणार्थं सयत्नावास्ताम् । वीरमती मनस्येव क्रुध्यन्ती तथावसरे प्राप्ते सा कुमारस्य जीवनोपरि विषद्विरिमपि पातयितुमिच्छतीति पित्रोर्न विदितमासीत्किम् ? तया चन्द्रावत्याः परिणय एवासङ्गमान आसीत् किं पुनस्तस्या गर्भतः पुत्रजन्मेति, तत्तु नितरामसङ्गं भूत्वाऽऽपतितम् । शुद्धराजवीर्यप्रभवत्वादतीव मनोहर-चन्द्रकुमारो बाल्यावस्थाया अस्फुटवचनेनासमग्रां वार्तां कथयित्वा सर्वेषां मनांस्थानन्दयति स्म । किन्तुवेका वीरमत्येव तत्रापवादरूपाऽभूत् । जैनधर्मे नितरामनुरक्ता सा चन्द्रावती विविधैः प्रकारै राजानं प्रतिबोध्याऽऽखेटकादिसप्तव्यसनेभ्यो न्यवारयत् । तस्या वचनप्रभावेण राज्ञोऽपि हृदये जैनधर्मे रतिः प्रादुर्भव । अतोऽसौ सदाचरणं कुर्वन् मानुष्यं जन्म सफलं करोतिस्म । यतः—  
पूजामाचरतां जगत्त्रयपतेः संधार्चनं कुर्वतां, तीर्थानामभिवन्दनं विदधतां जैनं वचः शृण्वताम् ।

सद्दानं ददतां तपश्च चरतां सत्त्वानुकम्पाकृतां, येषां यान्ति दिनानि जन्म सफलं तेषां सुपुण्यात्मनाम् ॥ १३ ॥

ततः सोऽपि ब्रह्मणि जिनचैत्यान्यचीकरत् । स्वबन्धूनिव श्रावकान् भृशं सन्तोषयति स्म, मुनीनामपि भक्तिं चकार । यतः सत्संगात् किं न सिध्यति ।

तथोक्तम्—जाड्यं धियो हराति सिञ्चति वाचि सत्यं, मानोज्ञतिं दिशति पापमपाकरोति ।

चेतः प्रसादयति दिक्षु तनोति कीर्तिं, सत्संगातिः कथय किं न करोति पुंसाम् ? ॥ १४ ॥

इति लोकोक्तिरपि यथार्थतामाय । यदा शुनैः शुनैश्चन्द्रकुमारोऽष्टवार्षिको जातस्तत एव सुयोग्यस्य कस्यचिद् गुरोः समीपे विद्याभ्यासं कर्तुं लग्नः । स्वल्पकालेनैव स शृङ्गस्यतिरिव मुबुद्धिबलेन सकलविद्याकलादीनां पारं जगाम ।

यतः—श्रियं प्रसूते विपदं रुणद्धि, श्रेयांसि स्यूते मालिनं प्रमार्ष्टि ।

संस्कारयोगाच्च परं पुनीते, शुद्धा हि बुद्धिः किल कामधेनुः ॥ १५ ॥

अतः प्रकर्षमाधारवशं गुणानामिति सत्यमस्ति, तत्र गुरुः केवलं साक्षिमात्रो भवति । कियदिनानन्तरं ऋतुराजवसन्तस्यागमनं बभूव । सर्वाण्युपवनानि फलपुष्पसमृद्धिवन्ति सुशोभितानि चासन् । कामोद्दीपकसाधनेषु बुद्धिर्बभूव, आम्रमञ्जरीभुक्त्वा कोकिला अपि मधुरं चुकृजुः । वातप्रेरिताः सपुष्पा लसा विलासिनो रत्यर्थं प्रेरयन्तीति मन्ये, अस्मिन्नेव समय आमानरेशः सह पत्नीभ्यां परिवारश्चोद्याने क्रीडनार्थं जगाम । तत्र च स्वेच्छया क्रीडितुं लग्नः । केचित्कुंकुमोत्क्षेपणं केचित्केशरोत्पाटनं केचन वृक्षेषु हिन्दोलक्रीडयाऽऽनन्दमापुः । चन्द्रकुमारः स्ववयस्यै राजपुत्रैः सह पुष्पकन्दुकं निर्माय क्रीडायां निमग्नो बभूव । चैवं सर्वेऽपि विविधासु क्रीडासु तत्परा अभूवन् परमेतत्सर्वं दृष्ट्वा खलप्रकृतित्वाद् वीरमत्या मनसि द्वेषाग्निः प्रजज्वाल ।

यदुक्तम्—उपकारिण्यपि सुजने, स्निग्धेऽपि खलास्त्यजन्ति न प्रकृतिम् ।

ज्वलति जलैरापि सिन्धो—रक्ते निहितोऽपि बद्धचाग्निः ॥ १६ ॥

यतः—अर्थाऽऽतुराणां न सुखं न भयं, भुक्ताऽऽतुराणां न वपुर्न तेजः ।

कामाऽऽतुराणां न भयं न लज्जा, चिन्ताऽऽतुराणां न सुखं न निद्रा ॥ २० ॥

तदानेकां वार्तां श्रावयित्वा कुपथात्को न्यवारयत् ? शुक एव । नलदमयन्त्योर्मिलनमपि हंसस्यैव कृपयाऽभूत् । अस्म्यहं पक्षी तेन किमभूत् ? यद्येकमप्यक्षरं पठामि, तथापि तत्कदापि नैव विस्मरामि । मनुष्यास्तु शास्त्राण्यधीत्यापि तेषां सारं न गृह्णन्ति । शास्त्रकारेणास्मभ्यमपि तदेव पदं दत्तं यच्च मानवेभ्यो न वयं केभ्योऽपि न्यूना इति तत्तात्पर्यम् । केवलं न्यायार्थमेव मया स्वजाति-प्रशंसा कृता । विश्वसनीये त्वया यस्माहं किञ्चिन्मिथ्या ब्रवीमि । चातुर्यगर्भितं शुकस्यैतद्वचनं श्रुत्वा वीरमती परमानन्दं प्राप्य जगाद—त्वमतीव साधुश्चतुरश्च संलक्ष्यसे तव वचनञ्च परं मधुरमस्ति । त्वञ्च सच्चरित्रः प्रतिभासि, अवश्यं तेऽहं स्वदुःखं कथयिष्यामि । परमेतत्पूर्वं कथय त्वयेयं शिक्षा कुत्र कस्माच्च प्राप्ता ?

शुकोऽब्रवीत्—एको विद्याधरो मां स्वर्णपञ्जरे निमृष्ट्य स्वपार्श्वे यत्नेन रक्षितवानासीत् । एकदा स मां सपञ्जरं गृहीत्वा साधु-वन्दनार्थं गतस्तत्र मुनिवन्दनया सर्वं मे पापं ननाश । मुनेरुपदेशो मे प्रियतरोऽलगतो मां पञ्जरे रुद्धं दृष्ट्वा त्रिदशबन्धन-जन्यं पापं व्यवर्णयत् । विद्याधरश्च मुनेरुपदेशं श्रुत्वा मां बन्धनमुक्तं चकार, मुनिराजेनाप्येवं मे बहूपकृतम् । तदारभ्यैवाहं स्वतन्त्रतया विचरामि तथाद्याहमस्यामेव दिशि निःसृतः, सुन्दरश्वमे वृक्षे दृष्टोपाविशं, तदनन्तरं यदभूत्तदवगच्छस्येव । अतःपरं त्वं स्वदुःखकारणमावेदय, तुभ्यं मृषा सान्त्वनां नाहं ददामि, यावत्साध्यमहं ते दुःखमवश्यं निवारयिष्यामि ।

शुकोक्तं श्रुत्वा प्रसन्नीभूय निजमान्तरिकं दुःखं वीरमती निवेदयिष्यन्त्युवाच-अये आतः शुक ! यदि मन्त्रयन्त्रोपधयस्तत्र  
 ज्ञाताः स्युस्तर्हि मां कथय, येनाहं पुत्रमुखं द्रष्टुं शक्नुयाम् । यदि तव विद्यास्मिन् संकटे नोपयोगं यास्यति तर्हि कदाऽऽगमिष्यति ?  
 अतोऽधिकतरं निवेदनमनुचितमिति त्वग्मे दुःखं दूरीकुर्याद्वेदद्यप्रभृति त्वां आतृप्तं मंस्ये । नवलक्षमूल्यकं हारं ते परिधापयि-  
 ष्यामि, पुनरुत्तमं भोजनं खादयिष्यामि, तवोपकारञ्च स्वीकरिष्यामि । शरणागताहं ते निष्कपटभावेन सर्वं वृत्तं निवेदितवती त-  
 तोऽधुना त्वं केनापि प्रकारेण पुत्रमेकं दत्त्वा सनार्थं मे जीवनं कुरु । श्रुत्वैतत्सर्वं वृत्तान्तं शुकोऽवधत्-देवि ! दुःखिनी मा भूः ।  
 का मे शक्तिर्यथाहं विश्रित्तुं शक्नुयां परमीश्वरः सर्वेप्सितं पूरयिष्याति । केवलमहन्तूपायं दर्शयिष्यामि, पुनरद्यारभ्य त्वमि-  
 स्वसुवदाचरिष्यामि । त्वत्कृते बन्धुत्येन यथाशक्ति वेष्टिष्येऽतस्त्वं दुःखचिन्तां विहाय श्रान्तिं धेहि ।

यदुक्तम्-स बन्धुर्यो विपन्नाना-मापदुच्चरणक्षमः । न तु भीतिपरिभ्राण-वस्तृपालम्भपांडितः ॥ २१ ॥

शुकोक्तवचनेन वीरमत्याश्रितः किञ्चिच्छान्तिमाप, शुकः स्तोकं विरम्य पुनः राज्ञीमुवाच-देवि ! साम्प्रतमहमेकमुपायं दर्शयामि  
 तच्छृणु-अस्यारण्यस्योत्तरे भागे एकस्मिन्नुद्याने श्रीऋषभदेवस्वामिनश्चैत्यमस्ति । तत्र चैत्रपूर्णिमादिने नृत्यसामग्रीं गृहीत्वा बह्व्योऽप्स-  
 रसो महोत्सवं कर्तुमागच्छन्ति । तासु या प्रधाना सा नीलवस्त्रभूषणादिकं परिधत्ते, यदि तस्यास्तद्वस्त्रं केनाप्युपायेन करस्थं स्यात्तदा  
 तव कार्यं सेत्स्यति । कथमयं जानातीति कदाचित्ते संदेहो भवेत् ? तर्हि गतवर्षेऽहन्तेन विद्याधरेण सह तत्रागत आसमतोऽहं सर्वं  
 जानामि तद्विद्धि । अस्मिन् वर्षे चैत्रपूर्णिमायां त्वयैकाकिन्यैव तत्रावश्यं गन्तव्यं, कथमपि स्वकार्यं साधनीयम् । एवमुक्त्वा शुकस्ततः

उत्पपात । तद्वियोगाद्वीरमत्स्या नयनेऽश्रुपूर्णं वसूवतुः । पश्चाच्छूनैः क्षूनैः सन्ध्या जाता स वीरसेनो राजा सपरिवारो नगरभाष्यौ, वीरमती स्वहर्म्यं जगाम । अल्पकालेनैव सा चैत्रीपूर्णिमा समुपस्थिता । स्मृतशुकवचना वीरमती कथमपि दिवसे व्यतीत्य समा- गतायां रात्रावन्यवेपं कृत्वा, हर्म्यं दास्ये समर्थैकाकिन्यैव ततश्चचाल । यद्यपि साऽवलासीत्तथापि स्वार्थवशेन पुरुषोचितकार्यकरणा- तस्याः साहसस्य वीरत्वस्य चावश्यकताऽऽसीत् । लोके खलु स्वार्थोऽपूर्वः पदार्थोऽस्ति, यस्य सिद्धयर्थं मनसा वाचा कायेन च प्राणिनश्चेष्टन्ते । परं सिद्धयसिद्धी तु दैवाधीने भवतः ।

यतः—उद्यमं कुर्वतां पुंसां, भाग्यं सर्वत्र कारणम् । समुद्रमथनाज्जमे, हरिर्लक्ष्मीं हरो विषम् ॥ २२ ॥  
तथापि सत्पुरुषाः स्वोद्योगात् स्वलन्ति ।

यदुक्तम्—उद्योगिभिरं पुरुषसिद्धिमुपैति लक्ष्मी—दैवेन देयमिति कापुरुषा वदन्ति ।

दैवं निहत्य कुरु पौरुषमात्मशक्त्या, यत्ने कृते यदि न सिद्ध्यति कोऽत्र दोषः ॥ २३ ॥

वीरमती त्वेका रात्र्यासीत्तया कदाचिदप्येकाकिन्या हर्म्याद्बहिः पादौ न निहितौ, तथापि निर्भीकतया नगराद्बहिर्निः- सृत्य तस्योद्यानस्याभिमुखं सा चचाल, यच्छुकोऽदर्शयत् । आकाशे निर्मलश्चन्द्रो हसन्निवाऽऽसीत् धूमौ लतावकाशेषु चन्द्रिका रममाणेवासीत्, परितो मनोरमं सर्वं दृश्यं दृश्यते स्म, सत्स्वप्येतेषु मनोज्ञवस्तुषु रात्र्या मनो नासक्तम् । सा त्वरया स्वमार्गं निःशेषं कुर्वती, घ्रीघ्रमेव दूरात्तच्चैत्यं ददर्श । शिखरस्थस्वर्णकलशेन वायुकम्पितवैजयन्त्या च तदवगन्तुं कालो नालगत् । तत्र गच्छन्त्येव वीरमती प्रथमं श्रीशिवभ्रमोर्दर्शनं कृत्वा, स्वाविनयक्षमापणार्थं प्रार्थितवती, चानन्तरं गुह्येन तूष्णीं सा तत्रैव तस्थौ ।

क्षणान्तरेणैवाप्सरोगणस्तत्रागत्योपस्थितो बभूव । आदावादीश्वरं प्रभुं नमस्कृत्य केशचन्दनाद्युत्तमद्रव्यैर्वाञ्छितप्रदं तमानर्च ।  
 यतः—स्वर्गस्तस्य गृहाङ्गणं सद्वचरी साम्राज्यलक्ष्मीः शुभा, सौभाग्यादिगुणावलिर्विलसति स्वैरं वपुर्वेश्मनि ।  
 संसारः सुतरः शिवं करतलकोष्ठे लुठत्यञ्जसा, यः अञ्जाभरभाजनं जिनपतेः पूजां विधत्ते जनः ॥२४॥  
 ततो भावपूजामारेभे—नानाजातीयकं वाद्यं सञ्जीकृत्य तेषां स्वरं परस्परं संगमय्य, सुसज्जितेषु सर्वेषु गानवाद्यनृत्यादिकं सर्वं  
 क्रमशः स्वां स्वां कलां प्रकटीचकार । तत्रैवं बहुकालपर्यन्तं नृत्यादिकं बभूव तथाप्सरसां कोकिलालापिनीनां कलरवेण मन्दिरं गुञ्जितं ।  
 प्रान्ते श्रान्त्या ताः सर्वास्ततो बहिर्जग्मुः । मन्दिरादारादेवैका पुष्करिणी वर्तते स्म, तत्र स्नानाय सर्वासां विचारोऽभूत् । पुनः सर्वाः  
 स्वकं स्वकं वस्त्रं मुक्त्वा पुष्करिणीं विविशुः । इतश्च वीरमती कालमपेक्षमाणा तत्रोपविष्टाऽऽसीदेव, अतः परं समयं सा कथं लब्धुं  
 शक्नुयात् ? किञ्चिद् व्यवहितेऽप्सरोगणे सा शुकादेशानुसारेण प्रधानाप्सराः नीलं वस्त्रमुत्थाप्य पुनर्जिनमन्दिरं गुप्तेनाध्यामां चक्रे,  
 अस्मिन्नवसरे मन्दिरस्य द्वारमपि सार्गलं पिहितं चकार । साम्प्रतमनायासेन स्वकार्यसिद्धिं विभाव्य सा परां मुदमाप । अप्सरसश्च  
 निश्चिन्ततया पुष्करिण्यां चिरं स्नानादिजलक्रीडां कृत्वा ततो निरीयुः सर्वाः स्वं स्वं वस्त्रं च परिदधुः । किन्तु प्रधानाप्सरसः  
 वस्त्रमनवाप्य रुष्टाः सत्यः सर्वाः सखीः प्रति—निर्भर्त्सयन्त्यो जगदुः ? असमये कथा हास्यं कृतं नेदं हास्यं मे रोचते, शीघ्रमेव  
 देहि, नोचेदन्तेऽस्य फलमनिष्टं भवेदिति स्वामिन्या वचनं निश्चम्य कम्पमानाः सर्वा इतस्ततोऽन्वेयन्त्यो वस्त्रमनाप्य हताशाः  
 प्रोचुः—देवि ! सशपथं कथयामो नैतासु कयापि भवद्बलं गृहीतं, भवती स्वामिनी स्वामिन्या सह हास्यं वयं कथं कुर्याम ?  
 पुनरित्थं हास्यन्तु सर्वथानुचितमेवेत्यस्मासु संदेहं मा कृथाः । परन्तु पश्य—अस्माकं स्नानसमये मन्दिरस्य द्वारमुद्घाटितमासी-

तत्प्रेदानीं पिहितमस्ति, ततः संभावयामो यद्वस्त्रं गृहीत्वा कश्चिन् मन्दिराभ्यन्तरे लुप्तो भवेत् । सखीनां वचनमाकर्ण्य स्वामिन्याधेत-  
 स्तत्राकृष्टभयतः, शीघ्रमेव तत्र धावन्ती काचिन्मन्दिरकपाटं ताडयन्ती यदा प्रत्युत्तरं न लेभे तदा प्रधाना स्वयमेव तत्र गत्वाऽगा-  
 दीत्—मन्दिरे कोऽस्ति ? बहिर्निर्गच्छ, रात्रिशेषोऽभूद्दूरं गन्तव्यमस्ति, पुनश्च देववस्त्रं मनुष्योपयोगं नायाति, अधुना मम वस्त्रं  
 मिलिष्यति चेत्त्वया दत्तं दानमहं मंस्ये । असह्यं मे विलम्बं मा कुरु, यदि ते किञ्चित्कार्यं भवेत्तदप्यरं करिष्यामि । मद्वचने  
 विश्वासं कुरु, मन्दिराभ्यन्तरे यः कश्चित् पुरुषः स्त्री वा भवेद् बहिरागच्छ, सद्वस्त्रं गृहीतं चेदेहि । प्रधानाया वचनमाकर्ण्य वीरमती  
 हटिति मन्दिरद्वारमुद्घाट्य बहिराजगाम, तां दृष्ट्वाप्सरस आश्चर्यभीयुः । वीरमत्युवाच—भगवति ! भवद्वस्त्रं दातुं तत्पराहं किन्तु  
 पूर्वं मम कार्यं कुरु । साऽवदत्साधु साधु, किमिच्छसीति कथय ? वीरमती जगाम—मम सपत्न्याश्चन्द्रकुमारनामा पुत्रोऽस्ति किन्तु  
 ममोत्सङ्गं शून्यमस्ति, शुकवचनादहमत्रागताऽस्मि, मयैव मदस्या वस्त्रं नीतं समागः क्षमस्व, पुत्रमेकश्चावश्यं मे देहि, पुत्रं विना मे  
 जीवनं भारायते । एतन्मात्रमेव मेऽभिलाषः, वीरमत्याथैतां वाचनां श्रुत्वाऽप्सरा विचारमग्ना बभूव । साऽवधिज्ञानेन विचार्योवाच  
 हे वीरमति ! तव भार्ये पुत्रयोगो न वर्तते ।

कथितमपि—महतां स्थानसङ्केऽपि, फलं भाग्यानुमानतः । ईश्वरकण्ठलग्नोऽपि, वास्तुकिर्मरुताशनः ॥ २५ ॥

तस्मात्ते पुत्रदानेऽसमर्थाहं परन्त्वहमाकाशगामिनीं शत्रुबलहारिणीं विविधकार्यकारिणीं जलतारिण्यादिविद्यां ददामि, सिद्धा-  
 यामेतस्यां राजा प्रजाश्चन्द्रकुमारश्च तव वशे स्थास्यन्ति । किन्तु तस्मै दुःखं न देयं, सपत्नीजोऽयमिति विचारस्त्वया त्याज्यस्ततस्ते  
 कल्याणं भूयात् । श्रुत्वैतद् वीरमती परमं तुषोष ततो विद्याग्रहणानन्तरं वस्त्रं ददौ । अप्सरसां कार्यं सम्पन्नमासीदेव, अतस्ता

नृत्यसामग्रीमादाय शीघ्रं ततश्चेतुः । वीरमत्यपि श्वपभग्रभुं नत्वा स्वहर्म्यं प्रत्याययौ नृपादयः केऽप्येतद् वृत्तं नाऽजानन् । द्वितीय-  
दिनादेव वीरमती विद्यासाधनं प्रारम्भे । कतिचिदिनैः सिद्धायां विद्यायां सा सकलं दुःखजालं विस्मृत्याऽऽनन्देन दिनानि व्यतीयाय ।

अथ श्रीचन्द्रराजसंस्कृतचरित्रस्य तृतीयपरिच्छेदे, चन्द्रावतीवीरसेनयोर्दीक्षाग्रहणम्—

विद्याप्राप्तिकारणादुन्मत्ता निर्भया वीरमती लब्धपक्षः सर्प इव, प्राप्तास्त्रः सिंह इव, स्वभावक्रूरा सातीव भीषणा बभूव ।  
यतः—ज्ञानं मददर्पहरं, माद्यति यस्तेन तस्य को वैद्यः ? । अमृतं यस्य विषायति, तस्य चिकित्सा कथं क्रियते ? । २३ ।  
मन्त्रादिप्रयोगेण स्वपतिमन्यानपि वशीचकार सर्वत्र तन्नामख्यातिश्च जज्ञे । इतश्चन्द्रकुमारोऽपि शैशवमतिक्रम्य, यौवने पदं  
न्यधात् । विवाहयोग्यं तं दृष्ट्वा राज्ञो गुणेश्वरस्य गुणावलीनाम्न्या पुत्र्या सह पित्रा परिणिन्ये । मणिकाञ्चनयोः संयोग इव  
स्वानुरूपं पत्नीं प्राप्य चन्द्रकुमारः सुखेन कालमतिवाहयति स्म । अप्सरसः कथनानुसारेण तस्मिन्प्रेमपरायणा वीरमती कदा-  
चित्स्वमातृतोऽप्यधिकं प्रेम प्रकटीचकार । अन्यदा चन्द्रावत्या सहोपविष्टस्य वीरसेनस्य चिकुरे सुगन्धितैलाभ्यंगं कुर्वती चन्द्रावती  
पलितमेकं बालं दृष्ट्वा दिवा कुमुदिनीव म्लानमुखी बभूव । विषादकालिम्ना व्याप्तमुखी सा पतिमुवाच स्वामिन् ! पराजिताखिल-  
शत्रुर्भवान् कस्मा अपि स्वनिकटे स्थातुमवकाशं नाऽदात्, परं भवताऽप्यनिराक्रियमाणोऽयं धूर्तो निर्भयः साहसिकश्चास्तीति  
निश्चय्य परितोऽवलोकयन् राज्ञा कमप्यदृष्ट्वा रुष्टः सन्नभाषत—कथंतादृशो य आङ्गं विनान्तःपुरप्रवेशसाहसमकरोत् ?  
अस्यापराधस्य कृते तं पूर्णं दंडं दास्यामि । राजपुत्रा च नाथ ! क्रोधं जहीहि, अत्राङ्गुष्ठमपि प्रवेष्टुं न केऽपि समर्थाः सन्ति किं  
पुनः पादप्रक्षेपणे ? किन्तु श्रीमतः शिरोबालं पलितमहम्द्राक्षं तदेव जरादृतस्तस्यैव संकेतो मया कृतः । श्रुत्वैवं राज्ञः क्रोधः शशाम,

राज्ञा मनसि चिन्तितमहो ! जरायाऽहमपि न त्यक्तः, शिवेन कामदेवदाहः कृतः श्रूयते, स च जरामपि दहेद्येनदा न कोऽपि जरा-  
पीडितो भवेत् । रजको यथा वह्निं सितीकरोति तथेयं जराऽपि केशान् शुक्लीकरोति । रे चित्त ! अतः सावधानं भव, अयमेव समयोऽस्ति ।  
उक्तञ्च—यावत्स्वस्थमिदं कलेवरपुटं यावच्च दूरे जरा ?, यावच्चेन्द्रियशक्तिरप्रतिहता यावत्क्षयो नायुषः ।

आत्मश्रेयसि तावदेव विबुधा कार्यः प्रयत्नो महान्, प्रोद्दीप्ते भवने च कूपखननं प्रत्युद्यमः कादृशः ? ॥ २७ ॥  
बहिर्बेदा जराप्रकाशो भवेत्तदा त्वयाप्यन्तःप्रकाशने सोद्यमेन भवितव्यम् । राज्यान्ते नरकं व्रजेदिति कथं त्वमनेन बद्धोऽसि ?  
हे आत्मन् ! सद्बुद्धयेकधनेन त्वया जराया उपदेश उपकारश्च सदैव हितकारितया मन्तव्यः । यतः—

प्रथमे नार्जिता विद्या, द्वितीये नार्जितं धनम्, तृतीये नार्जितो धर्मः, चतुर्थे किं करिष्यति ? ॥ २८ ॥  
इयमेव परमात्मनो गुणगानं कारयितुं सहायिकास्ति । अस्मिञ्जगति जराया एव साम्राज्यं दुस्त्याज्यं वर्तते । अस्थाः श्वासनो-  
ल्लङ्घने न केऽपि समर्था भवेयुः काकवदतिकृष्णानपि केशान् स्वप्रभावाद्धंसवत् शुक्लीकरोति । किमधिकं ? वार्द्धक्ये तु पुरुष-  
मतिविदम्बयति सा । यदुक्तम्—

गात्रं संकुचितं गतिर्विगलिता दन्ताश्च नाशं गता, दृष्टिर्ध्राम्यति वर्धते बधिरता वक्त्रं च लालायते ।  
वाक्यं नैव करोति बान्धवजनः पत्नी न शुश्रूषते, ह्य कष्टं पुरुषस्य जीर्णवयसः पुत्रोऽप्यवज्ञायते ॥ २९ ॥  
दन्ता रसना च परस्परमुपकुलतः, जरा दन्तानपि निपात्य रसनामसहायां करोति । पलितश्चास्या वायुकम्पितपताकास्ति ।

आगतायामेवास्यां कामसुभटाः कान्दिशीका भवन्ति । मयाप्यस्याः सत्ता मन्तव्या, अतः स्त्रियं बान्धवांश्च त्यक्त्वोभयलोकस्वार्थ-  
साधिकानन्तमवभ्रमणैकवाधिका सप्तकुलावधिं प्रसाधिका जीतमया जिनदीक्षा स्वीकर्तव्या । मनस्येवं विचिन्त्य राजा न्यगादीत्-  
यतः—न च राजभयं न च चौरभयं, इह लोकहितं परलोकसुखम् ।

नरदेवनतं वरकीर्तिकरं, भ्रमणत्वमिदं रमणीयतरम् ॥ ३० ॥

ततोऽहं अयि प्रिये ! साम्प्रतं राज्यभारं संत्यज्य संयमभारमङ्गीकर्तुमिच्छामि । एतावत्कालं यावत् भोगात्तृप्तिर्न जाता ।  
यतः—न जातु कामं कामाना—भुवभोगेन शाम्यति । हविषा कृष्णवर्त्मैव, भूय एवाभिवर्धते ॥ ३१ ॥  
परन्त्वेन जरादूतं विलोक्य मे मनो भोगात्परावर्तते । एतदेवमर्थं भोगाश्चाऽनित्या नीरसाश्च प्रतिभान्ति ।

यदुक्तम्—चेतोहरा युवतयः स्वजनोऽनुकूलः, सद्बान्धवाः प्रणयगर्भगिरश्च भृत्याः ।

चल्गन्ति दन्तिनिवहास्तरलास्तुरङ्गाः, संमीलने नयनयोर्नहि किञ्चिदस्ति ॥ ३२ ॥

राज्ञो वचनं श्रुत्वा चन्द्रावती औदासीन्यमाप । सा चैतादृशविरागोत्पादकवचनकथनेन पश्चात्तापवती जाता । विषयोत्पादका-  
नेकवार्तालापेन राज्ञो विचारस्य परावर्तने भृशं चेष्टमानायामपि राजा ततो न न्यवर्तत । निरुपाया स्वोक्तो खेदमावहन्ती  
चन्द्रावती सकलकार्यसम्पादनाविपटीयसी वीरमतीमानिन्ये, उभाभ्यां निवारितो राजा यदाऽऽत्मनः संकल्पितादचल इव न चञ्चल ।

यतः—अद्यापि नोज्झसि हरः किल कालकूटं, कूर्मो विभर्ति धरणीं खलु पृष्ठभागे ॥

अम्भोनिधिर्वहति दुस्सहवाडवाग्निः, मङ्गीकृतं सुकृतिनः परिपालयन्ति ॥ ३३ ॥

तदा चन्द्रावती राजानमुवाच-प्राणनाथ ! भवनिश्चितदीक्षाग्रहणे नाऽहं बाधिकाऽस्मि, किन्तु मामपि चारित्र्यग्रहणायाऽऽ-  
ज्ञापय । अहमपि श्रीमता सहैव प्रव्रजिष्यामि, स्वजीवनस्याञ्चशेषसमर्थं धर्मकार्ये निषो ज्यात्महितं साधयिष्यामि ।

यदुक्तम्-शशिना सह याति कौमुदी, सह मेघेन तद्वित्प्रलीयते । प्रमदाः पतिवर्त्मगा इति, प्रतिपक्षं हि विचेतनैरपि । ३४  
राजाऽपि चन्द्रावत्या इमां प्रार्थनां स्वीचकार, द्वात्रिंशन्मनसि वैराग्यमादधानौ चारित्र्यग्रहणे तत्परौ जाता ।

यतः-कश्चिन्मृजन्मप्राप्तादे, धर्मस्थपतिनिर्मिते । सद्गुणं विशदं दीक्षा-ध्वजं धन्योऽधिरोपयेत् ॥ ३५ ॥

चन्द्रकुमारं वीरमत्यै समर्थं, राजसिंहासने मंस्थाप्य, विविधोपदेशं दत्त्वा, शुभमुहूर्ते राश्या सह शुभं करीं दीक्षां लली ।

यतः-दत्ते महत्त्वमृद्ध्यादि, जनस्य ननु जीवतः । महानन्दपदं नित्यं, दत्ते दीक्षा परञ्च च ॥ ३६ ॥

पश्चाद्राजर्षिर्वीरसेनः साध्व्या चन्द्रावत्या सह निरतिचारं चारित्रं प्रपात्य, कालान्तरे श्रीमुनिसुव्रतस्वामिनोऽनुकम्पया  
केवलज्ञानं प्राप्य, सिद्धिसुखाधिकारी बभूव ।

अथ श्रीचन्द्रराजसंस्कृतचरित्रस्य चतुर्थपरिच्छेदे गुणावलीवीरमत्योर्वार्ता-

पत्युः सपत्न्याश्च दीक्षाग्रहणानन्तरं स्वतन्त्रा वीरमती रहस्येकदा चन्द्रकुमारमाहूयाऽवोचत्-प्रियपुत्र ! त्वमिदानीं बालको-  
ऽसि, पितरौ दुर्बहं राज्यभारं त्वयि न्यस्य जग्मतुः, परं मयि जीवितायां त्वया चिन्ता न कार्या, मयि चैतादृशी दिव्याऽलौकिकी  
शक्तिरस्ति, यथा त्वत्कृते देवेन्द्रासनमपि समानयितुं शक्नोमि, सूर्यस्य रथं रेवन्ताख्यमश्वं तवाश्वशालायां बन्धयेयं, निखिलं

काञ्चनगिरिमपि समुत्थाप्यानघेयं, देवकन्यया सह त्वां विवाहयेयं, चैतेषु वृत्तेषु किञ्चिन्मात्रमपि मन्देहो नास्तीति त्वमवेहि । त्वदर्थमहं सर्वं कर्तुं शक्नोमि, परन्त्वेतदपि जानीहि,—यत्प्रसन्नाऽहं त्वदर्थे पीयूषरसवल्ली चाप्रसन्ना विषवल्ली भवितुमर्हामि । यदि यौवनोन्मत्तः सन् मदाशोल्लंघनं कुर्याः, मदाङ्गां विना किञ्चित्कार्यं कुर्याच्चेदथवा मच्छिद्रान्वेषी भविष्यसि तदा परिणामः शुभो न भविष्यति । तस्याभवस्थायां त्वां शत्रुं ह्यास्यामि, ते निष्ठुरादपि निष्ठुरं दंष्ट्रं दातुं संकोचरहिता भविष्यामि ।

नम्रश्चन्द्रकुमारो मातुर्वचनं निश्चम्य बद्धाञ्जलिः सञ्जुवाच—मातः ! मत्तो निरातङ्का तिष्ठ । सर्वदाऽहं तवाङ्गां शिरसा पालयिष्यामि, यतो भवत्येव मम माता पिताऽबदाता राजा सदैव त्रियोगेन त्रिकालमान्या चेश्वरस्वरूपाऽस्ति, पुनरश्वत्थमात्रेणैव मे प्रयोजनमस्ति । एतत्सर्वं राज्यं सम्पत्तिः समस्तभोगा भवत्या एव सन्ति । मदर्थं भवत्कृपैवापेक्ष्यते, तयैवाहं प्रसन्नो भविष्यामि, नान्यत्किञ्चिदिच्छामि । इत्थं चन्द्रकुमारस्य विनयान्वितं वचनं श्रुत्वा वीरमती प्रसन्नाऽभवत्तराम् ।

यतः—जितेन्द्रियत्वं विनयस्य कारणं, गुणप्रकर्षो विनयादवाप्यते ।

गुणाधिके पुंसि जनोऽनुरज्यते, जनानुरागप्रभवा हि संपदः ॥ ३७ ॥

वीरमत्युवाच—प्रियपुत्र ! त्वं समस्तसुखभोगान् भुङ्क्ष्व, मम जीवनमपि त्वदर्थमेवाऽस्ति, तव कल्याणं भूयादित्येव ममाशीरमरगणस्ते कल्याणं क्रियान्चञ्च दीर्घाऽऽयुर्मेवैवं निगद्य तं प्रस्थापयामास । चन्द्रकुमारश्च शनैः शनैः राज्यभारमुवाह—स च पूर्वसुकृतयोगात्सौन्दर्यसद्गुणराशिं गुणावलीं पत्नीं प्राप्य तया सह हंसो हंस्येव सांसारिकसुखास्वादनं कृतवानासीत् ।

यतः—उरसि निपतितानां अस्तधम्मिल्लकानां, मुकुलितनयनानां किञ्चित्पुष्पीलितानाम् ।

सुरतजनितखेदस्वेदगण्डस्थलीना—मधरमधु वधूनां भाग्यवन्तः पिबन्ति ॥ ३८ ॥

कामकलानिपुणा गुणावत्यपि तमनिर्वचनीयसुखरसास्वादने कारितवत्यासीत् । नीरक्षीरयोरिव दम्पती साम्यस्वरूपौ भूत्वा देहमेवेऽपि प्राणैक्यमित्युक्तिसार्थक्यं चक्रतुः ।

यतः—सह जागराणं सह सुअणाणं, सह हरिससोअवंताणं । नयणाणं च धम्माणं, आजम्मं निच्चलं पिम्मं ॥ ३९ ॥

एतत्सर्वं पूर्वजन्मकृतसुकृतस्यैव शुभफलमासीत् । सर्वे जनाश्चन्द्रकुमारे स्नेहाधिक्यात् चन्द्रराजेति नाम्नाऽऽदृतवन्त आसन् । स यथैश्वर्यसुखोपभोगकुशल आसीत्तथैव प्रजापालनेऽपि सावधानेन तत्परोऽभूत् । यतः—

यस्तेजस्वी यशस्वी शरणगतजनप्राणकर्मप्रवीणः, शास्ता शश्वत्खलानां क्षतरिपुनिवहः पालकः स्वप्रजानाम् । दाता भोक्ता विवेकी नयपथपथिकः सुप्रतिज्ञः कृतज्ञः, प्राज्यं राज्यं स राजा प्रययति पृथिवीमण्डलेऽखण्डिताः ४०

अतस्तस्य यशो चतुर्दिक्षु प्रससार । तस्य सभा दर्शनीयाऽऽदर्शरूपा च जनैरमन्यतेति कविस्तस्याः साम्यं पदभिर्ऋतुमिश्र-  
कार तथाहि—अनिर्वचनीयसौन्दर्यशाली कन्दर्पोपमस्तरुणो राजा चन्द्रः सिंहासने तथाऽशोभत, यथोदयाचलं प्राप्य मानुः शोभते ।  
तदग्रे जलदाकारा असितवर्णा मदजलं वर्षन्तः शुभ्रदन्तैः सौदामिनीशङ्कामुत्पादयन्तो वृद्धितैरभ्रव्यनिमनुकुर्वन्तः काम्यन्तः करिगणा

१—सह जागरतोः सह स्वपतोः सह हर्षशोकवतोः । नयनयोरिव धन्यानामाजन्म निश्चलं प्रेम (भवति) ॥ ३९ ॥

आसन्, तेन तत्र वर्तुर्विराजत इव । तस्य सभासमक्षेऽथप्रवराः स्वस्वगतिधाराः दर्शयन्तः स्वस्वनासिकाभ्यो झारयन्ती रसेः  
 केसरसन्धेहं जगत्पत आस्याद् निर्गतदिः फेनैः तुभ्रपुष्पीनन्यामोहमामासयन्त इवाऽऽसन्, तेन वसन्तर्तुप्रादुर्भावो जनैरशङ्कितः ।  
 राक्षश्चन्द्रस्य मुखोद्गतं वचनममृतं कर्णशुक्तिकैः सुजनाः पिबन्त आसन्, तत्फलं तेषामभिनवविचार एव मुक्ताफलवदुदपद्यत, तेन  
 तस्य समायां साक्षाच्छरदृतुरासीदिव । समन्ताद्वाग्ने प्रहितानामुपायनानां राक्षिस्तथाऽभवद्, यथा कृषकाः खले धान्यानि  
 राशीकुर्वन्ति, अमुना दृश्येन राजसभायां प्रत्यक्षो हेमन्तर्तुर्विराजते स्मेव । तत्राऽहर्निशं राक्षश्चन्द्रस्याक्षामुरीकर्तुमागच्छन्तस्तुद्भिः  
 संकुचितानि कमलानीव भयम्लानमुखाः शीतपीडिता जना इव भयात्कम्पमानविग्रहा राजानोऽभून्, तेः शिशिरतोर्दृश्यं परि-  
 पद्यजनिष्ट । ग्रीष्मासैः प्राणिभिर्यथा कुत्रचिदपि शान्तिर्न लभ्यते, तथा चन्द्रराजस्य शत्रवो गृहे नगरे वने वा शान्तिर्नैवाऽऽपुः,  
 किन्तु यदा तस्य च्छत्रच्छायामधिभियन् तदैव शर्माञ्जलमन्त । एतच्चमत्कारिकं दृश्यं पश्यद्भिर्जेनेस्तत्र ग्रीष्मर्तोरविर्भावोऽभ्यन्यत ।  
 इत्थं तत्सभायां युगपत् षडृतूनां ज्ञानेनाऽभासि । षड्शास्त्रवेत्तारः सुरगुरुरिव बुद्धिमन्तः स्वस्वपाण्डित्यप्रकटनाय राज्ञो मनोरञ्जनाय  
 च परस्परं विवदमानाः पञ्चशतविद्वांसस्तत्र सर्वदाऽऽसन् । तेषु षड्दर्शनज्ञाः स्वस्वदर्शनविशेषतां प्रकटयितुं संजग्राः—प्रत्यक्ष-  
 प्रमाणवादिनश्चावाकाः सर्वे प्रत्यक्षमेव सत्यमित्येवाकथयन् । क्षणिकवादिनः सीगताः सर्वे क्षणिकं प्रतिपादयन्त आसन् । वैशेषिकाः  
 शब्दमेव प्रमाणमन्यन्त, सांख्यज्ञाः प्रत्यक्षं शब्दमनुमानञ्च, नैयायिकाः प्रत्यक्षानुमानोपमानशब्दाः प्रमाणानि, चाऽऽहताः  
 प्रत्यक्षानुमानौ सदाऽभ्यन्यन्त ।

सदुक्तम्-चार्याको हि समक्षमेकमनुमायुग् बौद्धवैशेषिकौ, सांख्यः शान्दयुतं द्वयं तत्पुपमायुक् चाक्षपादस्त्रयम् ।  
सार्यापसिचतुष्टयं वदति तद् मानं प्रभाकृतपुन-र्भट्टिः सर्वमभावयुग् जिनमतेऽध्यक्षं परोक्षद्वयम् ॥ ४१ ॥

इत्थं कश्चित्समस्तस्य जगतः कर्तेश्वरः, कश्चित्सर्वं ज्ञानमयं, कश्चित्सर्वं प्राकृतिकं, कश्चित् ब्रह्मगृह्यवद् बन्ध्यापुत्रवद् वा सर्वं  
मिथ्या अभो वेति, एवमन्धगजान्यायेन सर्वे स्वस्वमतसिद्धये चेष्टमाना आसन् । वैद्याकरणा विविधैः प्रकारैः शब्दव्युत्पत्त्या,  
वेदपाठिनः सस्वरवेदोच्चारणेन, साहित्यज्ञाः साहित्यचर्चया, कविनः रसालंकारसमस्यापूर्त्या, पौराणिका रामायणादिकथाश्रावणेन,  
वैद्या अञ्जलदुग्धपुष्पफलपुष्पाणां गुणागुणवर्णनेन तथाऽऽदाननिदानचिकित्सादीनां चर्चया समामरञ्जयन् ।

यतः-रोगं रोगनिदानं, रोगचिकित्सा च रोगमुक्तत्वम् । जानाति सम्यगेत-द्वैधो नायुःप्रदो भवति ॥ ४२ ॥

मौहूर्तिकाः ग्रहादेः फलाफलवर्णनेन गणितेन च तथा प्रहरसाध्यग्रहान् घटिकामात्रे सदुत्तरेण, इत्थं सर्वे स्त्रैः स्वैर्विषयै  
राजानं समाश्च रञ्जयन्त आसन् । यतः—

गुरुरेकः कविरेकः, सदसि मन्त्रेणः कलाधरोऽप्येकः । अद्भुतमग्नं समायां, गुरवः कवयः कलाधराः सर्वे ॥ ४३ ॥

राजा चन्द्रोऽपि यथोचितदानसत्कारैश्च तान् संतोषयितुमतीवाऽऽदरवानासीत् । राक्षसन्त्रस्येमां समां दृष्ट्वा चकितो रविरपि  
किञ्चित्कालं स्तब्धित इवासीत् । अस्थाः महत्त्वं सुधर्माः कश्चमपि न्यूनं नासीत्, नक्षत्राणां मध्ये चन्द्र इव सदस्येषु राजा  
चन्द्रोऽप्यशोभत । इन्द्रस्य समायां मन्त्रिणः स्थाने श्वसतिरिव चन्द्रराजस्य परिषदि मतिमन्तः स्वपदं भूषयन्तो मन्त्रिगणा  
राजतन्त्रसंचालने प्रकृतिमनुरञ्जयन्तो राजोचितमपि कार्यं सम्पादयन्त आसन् ।

वतः—नरपतिद्वितकर्ता द्वेष्यतामेति लोके, जनपदद्वितकर्ता त्यज्यते पार्थिवेन ।

इति महति विरोधे वर्तमाने समाने, नृपनिजनपदानां कुर्लभः स्वार्थकर्ता ॥ ४४ ॥

इत्थं चन्द्रराजस्य जीवनतरिः संसारसागरे सौलभ्येन तीर्णवत्यासीत् । “ परं समरूपेण नो याति दिनं सर्वं हि निश्चितम् ” इति प्रशान्तसागरे अचंचवायुरिव वीरमत्याऽऽचरिष्यमाणस्याऽधःपातस्याऽप्यमात्रावशेष एव काल आसीत् । वराकचन्द्रकुमारोऽपि पामर इव भवितव्यतां नैवाऽजानात् । कदाचिद् भोज्याभिभूतो राज्यकार्ये निमग्नो राजा चन्द्र आसीत् । तदानीं कृताहारा सम्पन्नाऽन्यकार्या राक्षी गुणावस्थपि सखीभिः सन्नाऽन्तःपुरप्रासादगवाक्षमुपविष्ट । शीघ्रमेव काचिदासी व्यजनं वीजयति स्म, अम्बा ताम्बूलं ददाति स्म, अपरा स्वादुजलपूरितं जलपार्थ नीत्वाऽतिष्ठत्, परा विलेपनसामग्रीमानयत्, काचित्कुंकुमं सिञ्चन्त्याऽऽसीत्, काचिदर्पणं नीत्वा तिष्ठन्ती, काचित्पुष्पमालां विरचयन्ती, काचित्स्वामिनीं हासयितुं चेष्टमाना विनोदपूर्णवार्ता कथयन्त्यासीत् । तस्मिन् समये स्वर्मान्मनोविनोदाय मृत्युलोकमागता एता देवाङ्गनाः किमिति दृश्यमजायत । या विलोकनाय सहस्रांशुरपि स्तम्भिता इव तस्थौ । सूर्यस्य प्रकाशे कुमुदिन्यो मुकुलिता भवन्ति, परन्त्वेन विषयमजानतीव गुणावली चन्द्रस्य प्रकाशं प्राप्य कुमुदिनीव सूर्यस्यापि प्रकाशे विकसन्ती वसवः । इत्थं राक्ष्या गुणावल्या मन्दिरे स्वानन्दकल्लोला उच्छलन्त आसन् । तस्मिन्नेव समये दूरावेव समायच्छन्ती वीरमतीं विलोक्य सत्वरं काचिदासी गुणावलीं सूचयामास । काचित्प्रियतमोवाच—प्रियमग्निनि ! उचिष्ठोत्थाय स्वस्वभवाः स्वागतं कुरु यतो वधूमावो न सुलभो भवति । यथा मे शिरोधार्या भवती तथैव भवत्या अपि सा, किमधिकं श्रीमत्प्राः पतिदेवोऽपि तस्या अपह्णामनुसरति । सख्याः कथनं निदाम्य गुणावली समुत्थाय किञ्चिद्दूरे गत्वा सम्मानपूर्वकं वीरमतीं

स्वमन्दिर आनीय पश्चादासनग्रहणानन्तरं तस्याश्वरणं गृहीत्वा तयोचे-पूजये मातः ! अद्य मे सौभाग्यं यदत्र भवत्याः शुभागमनमभूत्, भवत्यागत्य मां बहुमानपात्रं चकारेति सत्यं झटित्येवादिशतु कां सेवां कुर्यामिति । गुणावल्याः प्रेमविनयपूर्णं वचनं श्रुत्वा वीर-  
मती भृशं मोदमाना तस्याः शिरसि हस्तं धृत्वाऽऽश्लिषं ददती जगदा-आकाशमण्डले ध्रुवनक्षत्रस्थितिं यावत्तव सौभाग्यमचलं तिष्ठतु, एवं कथयन्ती तां स्वपार्श्वे समुपयेत्योवाच-प्रियपुत्रवधु ! केनचिद्विशेषकार्येण नाहमत्राऽऽगताऽस्मि, किन्तु चिरात्त्वां द्रष्टुमिच्छाऽप्यर्हतीदृश आयाता ।

हे स्नुषे ! गुणानामावलीत्यन्वर्थनाम्ना सहैव कुलीना विनयवती च त्वमसीति तथ्यम् । तव मुखदेवं वचनस्य निःसृतिर्न किञ्चिदाश्चर्यं यथा सुवांशोः सुधानिःसरणं, कमलेश्वरः सुवासस्य प्रसरणं, इक्षुभ्यो मधुररसनिर्झरणं, चन्दनाच्छैत्यप्राप्तिर्मेवेवेष्टदा-  
श्चर्यमेव किम् ? प्रियपुत्रवधु ! कोटिवर्षप्रमाणं तवाऽऽयुर्मवतु । त्वन्मे प्राणेश्वरोऽप्यधिका प्रियाऽसि ततो यत्ते मनोऽभिलषितं तन्मे निः-  
शङ्कं याचनीयम्, तत्र संकोचलेश्चोऽपि त्वया न कार्यः । यदि मम पुत्रस्ते किमपि कष्टं दद्यात्तदा मर्हं निवेदनीयं, मया स उपाल-  
म्भनीयो भवेत्, मम तूभापि समौ नेत्रयोः सुखकारिणौ स्तः । अहन्तु त्वामपि पुत्रीमेव मन्ये चान्ये के मम सन्ति युवामेव  
दृष्ट्वा जीवनं दधत्यस्मि । तवाऽऽचारं व्यवहारञ्च पश्यन्त्या मे विधासोऽयद् यत्त्वं ममाञ्जोल्लसन्नं कदाचिदपि न करिष्यसि । अहम-  
प्यद्य त्वां कथयितुमिच्छामि, यत्त्वं ममानुकूलमाचरेः सदा कथनं कुर्यात्तदा मय्येतद्यद्विद्यादिमाधनं तत्सर्वं तवेवास्ति ह्येतत्सर्वं त्वं  
स्वकीयमेवाऽवेहि, अत्र लेशमात्रमपि नाऽस्तथ्यम् । एवं वार्तास्त्रापेन वीरमती गुणावल्याः प्रसारणचेशां कर्तुं लग्ना गुणावली तु  
सरस्वस्वमावाप्तः साऽऽकुटिलस्वभावतया वीरमत्या दुरभिसन्धिं ज्ञातुं न शक्नाक, सा तस्याः सर्वं कथनं सत्यमेव स्नुषे । अप्रकटं

वदन्त्यौ श्वश्रूवर्धौ दृष्ट्वा सख्यो दास्यश्वेतस्ततो गता वीरमती विजनमिति ज्ञात्वा गुणावल्याः कर्णे पुनरपि दुष्टविषयविषप्रसे-  
पमारेमे । तयाऽवादि-प्रियस्तुषे ! त्वं राजपुत्र्यसि मम पुत्रस्ते पतिरस्ति, अतस्त्वं हर्षोत्फुल्लमानसा स्याः, परमहन्तु तव जीवनं  
मारूपमेव मन्ये, तव जीवने त्वदर्थमानन्दसारं किमपि न दृश्यते । तदा चकिता गुणावली दीर्घमुच्छ्वसन्त्युवाच-पूज्यमातः !  
किमिदमुच्यते ? मम कस्य वस्तुनस्तुतिरस्ति ? हस्तिनोऽश्वा रथाः स्वर्णानि रत्नानि वस्त्रभूषणादीनि सर्वाणि वस्तूनि वरीभूतानि ।  
जलाभिच्छांभि दुग्धमायाति, दासीदासादयश्च बद्धाञ्जलयस्तिष्ठन्ति, परिवारा अपि सानुकूला वर्तन्ते, श्रीमत्याश्छात्रच्छायया पित्रो-  
र्गुरुजनस्य चामावहेच्छोऽपि न ज्ञायते, मादृशी सुखिनी स्त्री भूमंडले कापि मयेभ्येत्यहं मन्ये । वीरमती गुणावल्या हस्तमवल-  
म्ब्याऽऽह-अयि पुत्रप्रिये ! वास्तविकं त्वमतिसरलप्रकृतिरसि, संसारे एतादृशा अपि जनाः सन्ति, ये परीष्टप्रस्फुरणमात्रेणाऽप्य-  
भिप्रायं जानन्ति ।

यदुक्तम्—उदीरितोऽर्थः पशुनापि पृथ्यते, हयाश्च नागाश्च वहन्ति नोदिताः ।

अनुक्तमप्युहति पंडितो जनः, परेक्षितज्ञानफला हि बुद्धयः ॥ ४५ ॥

परमेतावत्कथनेनापि मम वचनाभिप्रायस्त्वया नाऽज्ञायि । संसारे चातुर्यमेव प्रधानमस्ति, भूर्त्वा अपि घनिनो रूपवन्तश्च  
भवन्ति, परं न ते कार्यसाधने समर्था भवन्ति, गुणिनस्तु गुणमेव पश्यन्ति । स्वयमपि ते गुणैर्वान्ति रूपातितां तांश्च गुणज्ञाः सेवन्ते ।

यतः—गुणाः कुर्वन्ति पूतत्वं, दूरेऽपि वसतां सताम् । केतकीगन्धमाघ्रातुं, स्वयमायान्ति षट्पदाः ॥ ४६ ॥

अतएव सुन्दरं सुरक्तमपि किञ्चुकपुष्पं निर्गन्धत्वाभैव केऽपि स्पृशन्ति । त्वं केवलं वस्त्रभूषणादेर्भारणं मधुरभाषणञ्चैव वेत्सि, त्वयि

चातुर्वेदस्व लेखमात्रमपि नास्ति । एकत्र चत्वारो वेदा अपरत्र चातुर्वेदमुभयोः साम्यं भवति, एष एव महतामपि विदुषां सिद्धान्तो न तु ममैव । त्वमात्मानं चातुर्वाक्वाक्यासीत् । यदहं निमग्नोऽस्मीति, परं तव वचनादेव नैपुण्यं विदितमभूत्, यत्त्वं पशुभ्योऽपि निकृष्टासि । वीरमतीवचनं निश्चयं विचारसागरे निमग्नो गुणान्त्री मनसि चिन्तयामास—किं मया किमप्यनुचितं कृतमथवा किमकार्यं कृतं ? येन पूज्यमातैवं कथयति । ततो बद्धाञ्जलिः सोवाच—मातः ! मया कृतो यः कोऽप्यपराधस्त्वया क्षन्तव्यः । किन्त्वेतन्माऽहमक्षा-  
सिषं, यदद्य भवत्या कथमेवमुच्यते ? गुरुणां समक्षे बालाः सदैवानभिज्ञा एव भवन्ति । अनया दृष्ट्या भवती मां सुग्यामनमिज्ञां वा जानातु नाम, अन्यथाहं स्वजीवनं निन्दितं न मन्ये । श्रीमत्याः प्रसादाद् यथा मे पतिदेवोऽस्ति, तादृशः संसारे नान्यः कश्चित् पुरुषो दृष्टिगोचरो भवति । ऐश्वर्यस्य सुखसम्पत्तेश्चापि मम गृहे हासो नास्ति । अस्यामवस्थायामपि श्रीमती मां पशुभ्योऽप्युनां कथम-  
वेति ? गांमीर्यपस्त्रिपूर्णा वीरमती कथयति स्म—पुत्रवधु ! त्वं स्वपतौ किं गर्वं दधासि, स वराकः कस्यां गणनायामस्ति ? यदि त्वमन्यं पुरुषं पश्येस्तदा जानीयाः किन्तु कूपमंजूकैरब्धेर्वृक्षान्तं नपुंसकेन रतिस्वरूपं कथं ज्ञातुं शक्यते ? येन द्राक्षा न भक्षिता तस्य निम्बफलमेव मधुरं भवति । येन सज्ज्ञानेनात्मतत्त्वं नैव विदितं तेन दिनश्चरं सांसारिकसुखमेवोत्कृष्टं मन्यते ।

यतः—अविदितपरमानन्दो, वदसि जनो विषयमेव रमणीयम् । तिलतैलमेव मिष्टं, येन न दृष्टं घृतं कापि ॥४७॥

नागरिकाणां वेषविस्त्रासादिकं वन्या जनाः कथं ज्ञातुं कर्तुं वा शक्नुवन्ति । यस्य कम्बलमेव प्रावरणमस्ति, तेन कौशेयनी-  
सारस्य सुखं ज्ञातुं कथं शक्यते ? अदृष्टप्रासादः कुटीमेव समीचीनां बुध्यते । तैलकारस्य वृषभो विश्वस्योदन्तं ज्ञातुं समर्थो नैव भवति । त्वमपि तथान्तःपुरप्रासादस्य ततोऽधिकं नगरस्य वा वृत्तमभिगन्तुमर्हसि ततो बहिः कुत्र किमस्तीत्येतस्य विषयस्य किन्ते

ज्ञानमस्ति ? परन्त्वेतस्मिन्नगतिः शानवलोक्य मनसिजस्यापि शिरो नम्रतां व्रजति, तथाभूताः पुरुषा इतरेतरस्पर्धिनस्तिष्ठन्ति । प्रासादकोणे उपविष्टन्त्या स्वयात्तत् कथं ज्ञातव्यं भवेत् ? गुणावली स्तोत्रं प्रसन्ना भूत्वोवाच-मातः ! कथमप्येवं न वक्तव्यं त्वया यतः सत्स्वपि तारकेषु चन्द्र एव यामिनीं भूषयति, जम्बूका बहवो भवन्ति, सिंहस्त्वेक एव भवति विद्यमानेष्वपि बहुमृगेषु क्रस्तूरिका विरलेष्वेवोपलभ्यते । क्व ते प्रियपुत्रश्चन्द्रः, क्व चान्ये पुरुषाः ? अहन्त्वन्यान् तस्य नखतुल्यानपि न गणयामि, यस्य द्वारवेशे गजा भ्रमन्ति, तेन गर्दभो द्रष्टव्यः किम् ? कल्पवृक्षस्याग्रे एरंडवृक्षान् के स्तुवन्ति ? श्रीमत्याः पुत्रं पतित्वेन लब्ध्वा मम जीवनं सफलमभूत्त एव मम सर्वस्वः, स एवेश्वरः कामदेवश्चास्ति ।

यतः-दधि मधुरं मधु मधुरं, द्राक्षा मधुरा सितापि मधुरैव । तस्य तदेव हि मधुरं, यस्य मनो यत्र संलग्नम् ॥ ४८ ॥

किमेतत्कथनं श्रीमत्या न श्रुतं ? पुर उपगतमेव वस्तु मिष्टं भवति । अन्ये पुरुषा भवन्तु नाम सुन्दरास्तैः सौभाग्यवती भविष्यामि किम् ? ” एतदाकर्ण्य वीरमती प्राह-अयि स्नुषे ! मम पुत्रो लावण्यादिगुणैरनुपमोऽस्तीति तव कथनं सत्यमस्ति, तदप्यहं स्वीकरोमि, यदुत्तमोऽधमो वा स्वपतिरेव स्त्रीणां सर्वसम्पत्तिः, किन्तु बहुरत्ना वसुन्धरेति मे तात्पर्यमर्थात्संसारे एकस्मादधिकोऽपरो वर्तते । यदि च त्वं देशान्तरे गता भवेस्तदा तवेदं वृत्तमवगतं भवेत्, परं त्वया त्वामापुरीमात्रमेवावलोकितं, ततो नमसान्तरवृत्तं कथं ज्ञातव्यं भवेत् ? ते स्म्यारम्ययोज्ञानं चातुर्यं विना कुतः ? पश्य तस्य मूलं शास्त्रकारैः पञ्चैवोक्तं ।

तथाहि-देशाटनं पंडितमिजता च, चाराङ्गमाराजसभाप्रवेशः ।

अनेकशास्त्राणि विलोकनानि, चातुर्यमूलानि भवन्ति पञ्च ॥ ४९ ॥ अपि च—

दीप्तं विविधच्छरितं, जाणिञ्च सुअणदुअणविसेत्तां । अप्पाण च कालिञ्च, हिंदिञ्च तेण पुढवीए ॥५०॥

तेषु देशाटनमेव प्रथमं श्रेष्ठमुक्तम्, अतस्तद्रहितां त्वां पशुम्योऽप्यधर्मा मन्ये । अत्रानुचितावममस्य का वार्ता ? यदि मादृशीं विविधविद्यापरिपूर्णां श्रुत्वा प्राप्यापि देशभ्रमणं न कृतं, तदा तव जननमेव निरर्थकम् । पुनरेषोऽवतरः कदापि प्राप्तव्यो भवेत्किम् ? त्वमिदानीं मत्तो विमेषि, संकोचक्षेपि, अतो मनोऽभिलषितं न निवेदयसि, परन्त्वहं वेधि, एते मनोऽत्रोत्कण्ठते । न च कश्चित्कौ-  
तुकविषयस्ते नयनसमक्षो भवति । नूतननूतनदेशाचारावलोकनेन विना मानवजनेः साफल्यनैष्फल्ययोर्विवेकस्ते कथं भवितु-  
मर्हति ? यो निरन्तरं जगति नूतनं नूतनं तीर्थं नवं नवं पर्वतं नगरं कुंडं नृपवधूः विनोदं गानं वाद्यं देशानां चरित्रञ्च दृष्टव्यंस्तस्यैव  
जीवनं सफलमस्ति । अस्यां भूमावश्वमुखो हयकर्णोऽकर्ण एकपाद् गूढदन्तः, शुद्धदन्तश्चानेकप्रकारा मानवा भवन्ति । परन्त्ववलो-  
कनमृते तेषां रहस्यमवगन्तुं समर्था त्वं कथं भवे ? तव च भोजनं पानं वस्त्राभरणयोर्धारणमेव सर्वसारमस्ति । स्त्रियः खलु स्वमा-  
धवचतुरा भवन्ति, किन्तु त्वयि तस्यात्यन्ताभावो विद्यते, अतस्त्वां स्त्रीजातेर्बहिरहं मन्ये । त्वत्तः पतङ्ग एव वरो यो वियत्पुङ्गीय  
नित्यमभिनवमभिनवं कौतुकमवलोकते । यथा क्षुधितः गुडं प्राप्य सुधाप्राप्तिरिव मोदते, तथा त्वमपि चन्द्रं पतिं प्राप्य सुस्थिर-  
मन्याऽभूः । अन्येषु विषयेषु तव ध्यानमेव नास्ति राजभवनोपविष्टायास्ते बाह्यवृत्तान्तः कथं ज्ञातो भवेत् । पश्य—यो देशाटनं  
करोति वेतस्ततो भ्रमति तस्य शरीरव्यवस्था त्वन्यैव भवति, अतो विश्वस्मिन् स केनाऽपि वञ्चयितुं न शक्यते । गृहे तिष्ठन्  
स्वगुणवर्णनं महत्तरवृत्तान्तकथनञ्च निष्फलमेवास्ति ।

यतः—निजगुणगरिमा सुखावहः स्यात्, स्वयमुपवर्णयतां सतां न तादृक् ।

निजकरकमलेन कामिनीनां, कुचकलशाकलनेन को विनोदः ? ॥ ५१ ॥

अतस्तत्र सत्सु शोभते—पुनरेतादृशजनस्यादरो बहिर्न भवति । वस्तुतः स एवादरणीयो गुणी शूरो वीरः पण्डितश्च योजन्यदेशेऽपि पूज्यते । यथाऽर्थादि राजेनैव सार्वभौमं प्रजतिः, तथा देशान्तरभ्रमणेन तत्रत्यनूतनकौतुकावलोकनेन च जीवनं सार्वभौममेति, परं त्वयैतत्किञ्चिदपि करणीयं नास्ति । जाने तवापि जननं विविक्ते वने विकासिपुष्पाणामिव निरर्थकमेव भविष्यति । वीरमत्याः स्निग्धमेतदुक्तं श्रुत्वा गुणावली भ्रमजाले पतिता सती स्वचित्ते विचारयामास—यथार्थं मेऽवस्था कृपमंदूकजदेवाऽस्ति । संसारे कुत्र किं भवति तस्य मे को बोधोऽस्ति ? परन्तु राज्ञो महिषी भूत्वेतः प्रासादाभिर्गमनं कदापि संभवति किम् ? एवं शोचन्ती निजगाद—पूज्यमातः ! श्रीमत्याः कथनं सर्वं तथ्यमस्ति भ्रमणाददृष्टदर्शनं ज्ञानवृद्धिश्च भवतीत्यहं जानामि, परं मदर्थं हर्म्या-दभिर्गमनं कदाचिदपि कथमपि भाव्यमस्ति ? अभिलषितेऽपि कुत्राऽपि बहिर्गन्तुं नार्होऽस्मि । स्वतन्त्रा निरंकुशाश्चैव स्त्रियः स्वेच्छा-चारिण्यो भवितुमर्हन्ति । संसारेऽदृष्टापूर्वकौतुकस्याऽश्रुताऽपूर्ववृत्तान्तस्य दर्शनेच्छा भवणेच्छा च महती वर्तते, परं ममावस्था तेषां मयूराणामिवाऽस्ति, ये नृत्यन्तः स्वपिच्छानि दृष्ट्वाऽऽनन्दभरं स्वात्मनि मातुं न शक्नुवन्ति, परन्तु तेषां दृष्टिर्यदा स्वचरणोपरि पतति तदा कुरूपं तं विलोक्योदासते । एकस्य राज्ञः पत्न्याऽपि श्रुत्वा यत्र मे सर्वं सुखमस्ति, तत्र हर्म्यादुद्विष्टः क्रमणं नेति दुःखमपि महद् बोधवीति । पतिदेवमविश्राप्य गन्तुं पारयामि, परंतु तत्र परिणामरमणीयम्, यदि स रुष्येत तदा मे का गतिर्भवेत् ? तस्य वञ्चनं नाहमनुमोदे । नान्यः कोऽप्यवगच्छतु, परं सूर्यचन्द्रादयस्तु साक्षिणो भवन्त्येव । यतः—

आदित्यचन्द्रावनिलोऽनलश्च, शौर्भूमिरापो हृदयं यमश्च ।

अहश्च रात्रिश्च उभे च संध्ये, सर्वं हि जानासि भरस्य वृत्तम् ॥ ५२ ॥

अतः स्वस्ववृत्तां विना कृत्वाऽपि बहिर्निःसरणं मया न रोचते यतः पक्षिणः पवनः पुरुषश्चेति त्रय एव स्वतन्त्रा भवन्ति । एते स्वेच्छानुरूपं यत्र तत्र गन्तुमर्हन्ति नतु पराधीना स्त्रीः । एतच्छ्रुत्वा वीरमती गुणावल्या मनसि कौतुकावलोकनेच्छा जातेत्यबोधि, किन्तु स्वामिनो भयमटनाद्गुणद्वि, अतो वीरमती मनसि निश्चिकाय, यच्छनैः जनैरित्यमेव बोधयन्त्या मया तदुभयमपि दूरमेष्यते । इत्थं कृते साज्जश्यं मम वक्ष्यमायास्यति पुनर्यदा ज्ञापयिष्यामि, तदा तत्कर्तुं प्रसिता भविष्यति । कार्यसिद्धेरर्द्धपूर्णतां ज्ञात्वाऽवशिष्ट-कार्यं दिनान्तरस्ताप्यश्च मत्वा वीरमती ततः पराश्रित्य निजहर्म्यमागता ।

अथ श्रीचन्द्रराजसंस्कृतधरित्रस्य पञ्चमपरिच्छेदेऽवलाचातुर्यवर्णनम्—

अथ गतेषु कतिचिदिनेष्ववसरं ज्ञात्वा वीरमती पुनर्गुणावल्याः समीपमागता । अस्मिन्नवसरे भूमिकायाः वाक्प्रपञ्चस्य प्रयोजनमेव नासीदित्यन्योन्यं मन्दं मन्दं वार्तां कर्तुं प्रवृत्ताऽभूत् । गुणावलीं स्वकपटजाले पातयन्ती वीरमती जगाद—अयि मुग्धे ! पुंभिर्दुःसाध्यमपि कार्यं स्त्रियः कर्तुं प्रभवन्ति । अतस्तासां मोहपाशेऽज्ञानिनो ज्ञानिनो वा सर्वेऽपि बध्यन्ते ।

यतः—संसारे हतविधिना, महिला रूपेण सगिहतः पाशः । बध्यन्ते जानाना, अजानाना अपि बध्यन्ते ॥ ५३ ॥

हरिहरादयोऽपि स्त्रीणां वक्षसीयुः । जितेन्द्रियाणामपि मुनीनां तपः स्त्रिय एव प्रव्रणश्यांचक्रुः, समये च दुष्कार्यमपि कृत्वाऽदीदर्शेन, यद् दृष्ट्वा पुमांसोऽपि स्वपराजयं मेनिरे । कैः स्त्रियाश्चरित्रं ज्ञातुं शक्यते ? अपि तु कैरपि नैव यतः—

अश्वप्लुतं माधवगर्जितं च, स्त्रीणां चरित्रं भविष्यत्कालं च ।

अवर्षणं चापि सवर्षणं च, देवा न जानन्ति कुतो मनुष्याः ? ॥ ५४ ॥

संसारे तादृशाः स्तोका एव पुरुषाः सन्ति ये स्त्रीभिर्जिता न भवेयुः । योषितः खलु स्वेच्छानुकूलं विषममपि गिरिमारोढुं, सर्वमपि वशीकर्तुं, महानदीमपि तर्तुं, केशरिणमपि हन्तुं, पुंभिर्दुष्करामपि क्रीडां कर्तुं पारयन्ति ।

यतः—संभोद्धयन्ति मदयन्ति विडम्बयन्ति, निर्भर्त्सयन्ति रमयन्ति विषादयन्ति ।

एताः प्रविश्य सदयं हृदयं नराणां, किं नाम वामनयना न समाचरन्ति ? ॥ ५५ ॥

प्रसव्या वनिता कल्पलतेवाऽन्यथा विषवल्ली समा भवति, सा तु कोशावेश्याश्चरिकान्तादिवज्ज्ञेया ।

यतः—रक्ता हरन्ति सर्वस्वं, प्राणानपि विरागतः । अहो ! रागविरागाभ्यां, कष्टं कष्टा हि योषितः ॥ ५६ ॥

अत्रेदं तात्पर्यम्—यत्स्त्रीजातावपरिमिता शक्तिः क्षमा च विधेते । अस्यां स्थितौ तासां पुरुषाद् भयस्य कारणं नास्ति, या स्त्री स्वपतेर्विमेति, तस्याः कृत्स्नं जीवनं निष्फलं याति । स्त्रीभ्यः कापि शिक्षा दातव्या न भवति ।

यतः—उशाना वेद यच्छास्त्रं, यश्च वेद बृहस्पतिः । स्वभावेनैव तच्छास्त्रं, स्त्रीषुद्धौ सुप्रतिष्ठितम् ॥ ५७ ॥

पुनस्तासु तु सकलाः शक्तयः स्वयमेवोत्पद्यन्ते । शिखिनामंडेषु चित्रकार्यं कः करोति ? गजकुंभमेदनं मृगेन्द्रं कः शिक्षयति ? किन्तु जातिप्रभवो गुणः स्वयमेव जञ्जन्यते । तस्मादपि बधु ! संसारकौतुकस्य दर्शनेच्छा यदि ते वरीवर्ति, तर्हि त्वया चन्द्रकुमारस्य भयं सर्वथा मनसा त्याज्यम् । त्वन्त्ववगच्छस्येव यन्मर्यनेका दैवीविधा वर्तन्ते तासां प्रभावात्तवाऽखिलामिच्छां पूरयितुं

समर्थाऽस्मि । आकाशगामिन्या विद्यया वर्यं रात्रावेवातिदूरं गत्वा ततः प्रातरनुत्थित एव जने कौतुकं दृष्ट्वाऽजान्तुं समर्थाः स्मः ।  
आवयोरेव विचारितां चन्द्रस्वेतां वार्तां द्वास्त्येव नहि ।

यतः—षट्कर्णो भिद्यते मन्त्र,—अतुष्कर्णस्तु धार्यते । द्विकर्णस्थ तु मन्त्रस्य, ब्रह्माप्यन्तं न गच्छति ॥ ५८ ॥

यदि कदाचिज्ज्ञास्यत्यपि तदा मयस्य कारणं नास्ति यतो मयस्कानां मयात्कोऽपि गृहं त्यजति? ततो निश्चिन्तं त्वया स्या-  
तव्यम् । वीरमत्या जल्पनमाकर्ण्य गुणावली प्रससाद तस्याः साहाय्येन नवं नवं कौतुकं देयादिकश्चावलोकितुं शक्यामीति तदानीं  
गुणावली विश्वस्ता यभूव । एतत्कार्यमनुचितमिति जानत्यपि चन्द्रकुमारो मां बाधितुं नाऽलं मविध्यतीत्यपि सा मनसि निरदीघरत् ।  
यतः—अनृतं साहसं माया, मूर्खत्वमतिलोभता । निःस्नेहत्वनिर्दयत्वे, स्त्रीणां दोषाः स्वभावजाः ॥ ५९ ॥

अतः क्षणं विचार्य सा वीरमतीं जगाद—पूज्यमातः ! अहन्तु यथास्थाने यथोचितकार्यकर्तव्यतत्परायां श्रीमत्यामेव निर्मेराऽस्मि ।  
भवती यावन्मम रक्षणाय जागरूकाऽस्ति तावत्केभ्योऽपि साध्वसस्य मय्यवकाशो नास्ति । यदि च मां कौतुकं दर्शयितुमिच्छसि  
तर्हि अहमुद्यताऽस्मि । श्वभ्रूगुणोपेता भवती मत्कृते देवीस्वरूपाऽस्ति ।

यतः—अन्तः स्नेहादशनवसनस्नानताम्बूलवेषैः, संग्रीणन्ती दुहितरमिव प्रेक्षते या वधूटीम् ।

भक्तिप्राप्त्या मधुरवचना पुत्रिशिक्षासु दक्षा, श्वश्रूरेवं गुणगणयुता प्राप्यते पुण्ययोगात् ॥ ६० ॥

श्रीमत्या आज्ञोद्धनं स्वप्नेऽपि नाहं करिष्यामि । यद्यप्येव मां तत्र नेतुमिच्छसि, तर्हि तत्राऽपि न मे काऽप्यनुत्पत्तिरस्ति । यदा  
नर्तनं स्वीकृतमेव तदाऽवगुण्ठनं किमर्थम् ? परं प्रथमं केनचिन्मन्त्रेण स्वपुत्रमेव वशीकरोतु, यथा स कांचिद् बाधां न कुर्यान्मय-

प्यप्रसन्नो न च भवेत् । गुणावल्या एतद् वचनं श्रुत्वा वीरमती मनसि निश्चिक्वे, यदियमिदानीं सर्वथा मम जाले नद्धाऽभवदिति  
 साऽभाषीत्—वधु ! मत्समीपेऽवस्थापिनीनाम्नी विद्या वर्तते यथा नगरस्थान् सर्वानपि प्राणिनो जडानिव विधातुं शक्नोमि, का  
 वार्ता चन्द्रस्य वशीकरणे ? तस्य भयन्तु त्वया सर्वथा मानसान्निःसार्यमेव । अस्तु, यदहं कथयामि तच्छृणु—अद्यैव यदि ते  
 दर्शनेच्छा भवेत्तदा तदर्थमप्यहं प्रयत्नाऽस्मि । इतोऽष्टादशशतयोजनदूरे विमलापुरीनाम्नी नगर्यस्ति, तत्र महाप्रतापी मकरध्वज-  
 नामा नृपती राज्यं शास्ति । तस्य प्रेमलालच्छीनाम्नी परमलावण्यवती तनयाऽस्ति, तथा सह सिद्धलपुरस्य कनकध्वजनाम्नो  
 राजकुमारस्य परिणयोऽद्यैव रात्रौ भविष्यति, यस्य दर्शनीयतरो महोत्सवो भविष्यति, अतो यदि ते दर्शनेच्छा वर्तते तर्हि वयं सज्जिता  
 भवेम । एतच्चतुर्णां गुणावली दर्शयार्थं लाक्षापिता भूत्वा वीरमतीमवोचत्—मातः ! निःसन्देहं भवत्या गुणानां पारो नाऽस्ति, मवा-  
 दशी श्वश्रूः पूर्वजन्मसुकर्मणैव मया लब्धा । श्रीमत्योक्तमहोत्सवस्य दर्शनेच्छा मां नितरां बाधते, किन्तु दैवीशक्तिं विनाऽतिदूरग-  
 मने कथं वयं समर्थाः स्याम ? हसन्ती वीरमत्यचकथत्—वधु ! किमनेनैव काठिन्येन त्वं चिन्तिता भवसि ? कथमपि त्वं मा चिन्तीः,  
 यतो मम पार्श्वे गगनगामिनी विद्याऽस्ति, तस्या एव प्रभावाद् रात्रावेव लक्षयोजनमपि गन्तुं पारयामि, ममैतन्मार्गेन्तु पदप्रमाणमपि  
 नास्ति । गगनगामिन्या विद्याया इत्तं श्रुत्वा गुणावली महानन्दभरेण विचकास तयोचे—साधु साधु सर्वोत्तमेयं विद्या वर्तते पर-  
 मस्ति साम्प्रतं बाधको यन्महाराजोऽधुना सभां गतोऽस्ति, सन्ध्यां यावत्तत्रैव स्थास्यति । तदनन्तरं सान्ध्यं कर्म समाप्य प्रथमया-  
 मन्यतीतायां निशि स मम हर्म्यमायास्यति, पश्चात्प्रहरस्तु वार्तालापेन हास्यविनोदेन च संसरिष्यति, ततो निशार्द्धे स्वप्यति पुनः  
 प्रहरं याचच्छयित्वा तूर्णमेवोत्थायाऽऽसिष्यते । एतेन मेऽवकाश एव न मिलिष्यति, अतः कदाऽहं श्रीमत्या सह गमिष्यामीत्याह्वय ।

वीरमत्योचे-वधु ! त्वमस्य विषयस्य चिन्तां वृथा मा कृथाः । यद्यदहं कथयामि तत्तत्कुरु मद्विद्यायाश्चापूर्वं चमत्कारं पश्य । अह-  
मिदानीमेव तथा करोमि, यथा स निश्चितसमयात्पूर्वमेव सभातः समागमिष्यति । अनन्तरं केनचिदुपायेन तं स्वापयिष्यामि,  
तवामिजपितञ्च सेत्स्यति । यदा स शयिष्यते तदा त्वया मत्समीपे समागन्तव्यम्, पुनरहं सर्वं साधु करिष्यामि । इत्थं गुणावलीं  
प्रतिबोध्य वीरमती स्वमन्दिरमाजगाम, तदनन्तरं गुणावली स्वान्ते विचारयामास-मातरि तथ्यमीदृशी विद्या भविष्यति न वेति ?  
सा तु महतीं वार्तां करोति, परं तस्यां मे विश्वासो न भवति । अस्तु, पातकं यद्यद्य राजसभातः शीघ्रमेवागच्छेतदा तस्या  
वचनं तथ्यमेव भवितुमर्हति ।

इतो गुणावलीत्थं तर्कवितर्कं कुर्वत्येवासीत्तावद् गृहोपविष्टा वीरमती काञ्चिद्विद्यां साधितुं लग्ना । द्रुतमेव तस्याः साधनेन  
कथिहेवः प्रादुर्भूय तामुवाच-किमर्थं ममाराधनां करोषि ? वीरमती प्रोवाच-हे देव ! निष्प्रयोजनं कष्टं नाऽददाम् । अहमिच्छामि,  
यद्येव भवतिस्तथोपायं करोतु, यथा मे पुत्रो निर्धारितसमयात्पूर्वमेव दिवसे राजसभातः समागच्छेत् । एतन्निश्चय्य देवोऽगादीत-  
एतदर्थमेव त्वयाऽहमाकारितः ? मदर्थमेतत्कार्यं दुष्करं नास्ति । सम्प्रत्येव तथोपायं करोमि, येन तव सुतः समां विसृज्याऽविल-  
म्बितमेवागमिष्यति । एवं कथयन्नेव स देवस्तत्क्षणमेव वर्षर्तुमिव समयमकरोत्तस्मिन् समयेऽन्तरिक्षे श्यामीभूताऽभ्रघटा वितेने ।  
कानने बर्हिणा नृत्यन्तः केकामकार्षुर्बृक्षं प्राप्य लतेव व्योम्नि विद्युत्प्रससार सदैव स्तनितेन मुसलधारा वृष्टिः पपात । तेन च सर्व-  
दिक्षु ध्वान्तो व्यानशे सर्वे स्वगृहगमनायाऽधीरा अभूवन्, राजा चन्द्रोऽपि दुर्दिनं निरीक्ष्य शीघ्रमेव समितिं विसमर्जे । अनस्तमित  
एव भानो गुणावलीमन्दिरमाजगाम, तेन कारणेन गुणावली परमाश्चर्यमियाय, सा च वीरमत्याः कथनेऽस्तीव श्रद्धावती बभूव । पति-

देवं निरीक्ष्य वद्धाञ्जलिगुणावली चक्षे-प्राणनाथ ! अद्य शीघ्रमेवाऽऽयान्तं भीमन्तं विलोक्य मे परमानन्दो भवन्नस्ति । किन्त्वो-  
दासीन्यं कथं लक्ष्यते ? अस्ति सौमनस्यं किम् ? राजा चन्द्रोऽगदत्-प्रिये ! अनया वृष्ट्या वातेन चाऽद्य समयात्पूर्वमेव सभाया  
विसर्जनं कर्तुमभवत्, तस्मादेव कारणात्स्वास्थ्यमपि समीचीनं नास्ति । राज्ञो वचनं श्रुत्वा गुणावली सत्वरमेव सुकोमलां शय्यां  
कृतवती, शीतनिवृत्त्यर्थं राजा शयणे पध्वा तस्यां विश्रामं कर्तुमलगत् । गुणावली च तेन कस्तूर्यादिमिश्रितं ताम्बूलमस्तादय-  
न्नानाविधानासवानपाययत्, नारायणादिकं तैलञ्चाऽमर्दयत्तेन शीघ्रमेव राजा शीतरहितोऽभूत् ।

अथ गुणावलीकृतपादसंवाहनादिभिर्लेब्धस्वास्थ्यो नृपो निद्राकल्पमाप । गुणावल्याश्चेतस्तु दोलायमानमिवासीदेव, ततः क्षणं  
विरामं विरामं पश्यन्त्यप्यासीत्, यदयं शेते जागर्ति वा, इत्थं शनैः शनैः सन्ध्याऽपि समागता । गुणावली सम्प्रत्यप्यस्थिरतयेत-  
स्ततोऽवलोकयन्त्यस्ति, परं राज्ञः सन्ध्यावेलायां निद्रा कुतः ? गुणावली तथा विलोक्य संशयमगमत्तेन स जाग्रदपि नेत्रयोर्मिलनेन  
निद्रित इवाऽलक्ष्यत, स च मनसि विचारयामास-सुशीलापीयं दुःशीलायते केनचित्कारणेनात्र भवितव्यम् । कुसंगेन अष्टेयमिति  
प्रतिभाति, कुसंगात् को अष्टो न भवति ? । उक्तमपि-

कुसंगतेः कुबुद्धिः स्यात्, कुबुद्धेः कुप्रवर्तनम् । कुप्रवृत्तेर्भवेज्जन्तु-भोजनं दुःस्वसन्ततेः ॥ ६ ॥

अतोऽन्यस्याऽपि प्रेमणि निबद्धा भवेदिति संभवोऽस्ति, यतः कुसंगाघोषितामीदृश्येवावस्था भवति । गुणावल्याश्चेतस्यपि कुमत्सु-  
दृग्मेन सा व्यभिचारिणी भवेदत्र किं चित्रम् ? अस्याश्चापत्येन कुत्रचिदियं गन्तुकामेति प्रतीयते । एवं राजा चन्द्रो विविधं वितर्कं  
कुर्वन्मासीद् गुणावल्या लीलां निरीक्षितुं निद्रितश्चात्मानं दर्शयितुं नेत्रे निमील्य निद्रामुद्रां जग्राह । तेन च राजा गाढनिद्रया

शेत इति गुणावली मेने, तदानीं तूष्णीमुत्थाय मन्दिराभिरगच्छद्राजाऽपि यान्त्यामेव तस्यां शीघ्रमुत्थायोधविषय करेण करवाल-  
 माकृष्य गुणावल्या अनुगमनक्रमेण चचाल । तमस्विन्यामपि गुणावली निर्भीकाऽऽसीत्ततस्तस्याः किमपि नृपोदन्तमवगतं नाभूत् ।  
 तत्र च वीरमती चिरात्तस्याः प्रतीक्षां कुर्वती तामायान्तीमवलोक्य प्रसन्ना बभूव, वृष्टिसृष्ट्यर्थेऽथ स्वविद्यां प्रशशंस । गुणावत्यपि  
 तस्याथमत्कृतिं प्रशंसन्त्युवाच—पूज्यमातः ! श्रीमत्या आदेशानुसारं पतिदेवं प्रस्वाप्यागताऽस्मीदानीं यत्कर्तव्यं तत्करोतु । तस्य  
 जागरणात्पूर्वमेव ततः परावृत्त्यागच्छेन्नितिच्छादि, पश्येत् रक्षसं तस्य विहितं न भवेत् । इतश्च राजा चन्द्रसिद्धन् सर्वेऽथ वृत्तान्तं  
 पश्यन्नासीत्तस्मिन्नेव समये वीरमत्योचे—प्रियवधु ! त्वमुद्यानात्करवीरवृक्षस्यैकां यष्टिमानय तामभिमन्त्रितां कृत्वा ददामि । तया शयानं  
 पति त्रिःप्रसूयति, तदा स प्रातर्यावदपनिद्रो न भविष्यति । श्वभूवचनं श्रुत्वा गुणावली तदानीमेवोद्यानाद्यष्टिमानिनाय, तत्र तस्याः  
 संकोचो भयञ्च न बभूव, सा शीघ्रं यष्टिमान्तीय वीरमत्याः करे न्यदधात् । राजा सर्वं वाग्जालं शृण्वन्नेव झटिति स्वमन्दिरमागत्य  
 शय्यायां मनुष्याकृतिमिव वस्त्रैराच्छाद्य स्वयञ्च निभृते विवेश, यथा गुणावली तं न पश्येद्यथास्थानं शयानञ्च जानीयात् । वीरमती  
 करवीरयष्टिभिमन्त्र्य गुणावत्यै ददानोवाच—प्रियस्तुषे ! पत्युस्त्वया मनामपि न भेतव्यम्, हृदये साहसं धेहि, मम कथितं शीघ्रतरमेव  
 कृत्वाऽऽगच्छ । वीरमत्यादेशानुरूपं तां यष्टिं गृहीत्वा गुणावली स्वहर्म्यमियाय । पादध्वनिं निशम्य यष्टिस्पर्शेन वा पतिर्न जाग-  
 र्यादिति शङ्कमाना गुणावली परितो विलोकयन्ती सावधानतया मन्दं मन्दं शयनगृहं प्रविवेश । शय्यामभिविलोकनेन महाराजो  
 यथापूर्वं शयानोऽस्तीति प्रतीयाय, अतः सा यष्ट्या वारत्रयं स्पृशन्ती तदानीमेव ततः पश्चादैत् । राजा चन्द्रोऽपि तस्याश्चरित्रं  
 पश्यन्स्वां वीरमत्या हस्तस्फालनं कृतं तस्या आदेशानुकूलं गुणावली सर्वं कार्यं करोतीति चामन्यत । पुनरसौ वीरमत्याः सकाश-

भावराज, समवसृतायामेव तस्यां राज्ञाऽपि तामनुससार । सा तु वीरमत्याः सद्यः व्रजन्त्यासीत्ततः स द्वारदेश एव तिष्ठन् तयोर्वार्ता  
 भोतमुलगत । गुणावली च तां यष्टिं वीरमत्यै समर्पयन्त्यकथयत्—मातः ! एतत्कार्यन्तु कृत्वाऽहमागता पतिदेवाच्च निःशंकाऽभूवम्,  
 किन्तु सम्प्रति नागरिकाणां साध्वसस्तु वर्तत एव । यदि तेभ्यः केनचित् वयमवलोकयेमहि, कथंचिद् वा राज्ञः कर्णेऽयमुदन्तः पते-  
 त्तादाऽवश्यं मेऽनिष्टं भविष्यति, अतस्तदर्थमप्युपायो भवेदवश्यं करोतु । वीरमत्युवाच—प्रियवधु ! त्वं नितरां भ्रान्ताऽसि त्व-  
 मित्थं पदे पदे कथं विभेषि ? मम जीवनमेव कुर्वदेव व्यतीयाय । अधुना तथा करोमि, यथा मन्दिराद् बहिर्ये सन्ति, ते सर्वे  
 प्रातर्यावद् गाढनिद्रायां निमग्ना भवेयुः । एतदाकर्ण्य राजा चन्द्रो भयभीततरोऽभवत्, परन्तु क्षणान्तर एव भयनिवृत्तोऽप्यभूत्,  
 यस्मादेतन्मन्दिरबहिर्भूता एव निद्रिता भविष्यन्तीति वीरमतीकथनमासीत्, स तु मन्दिराभ्यन्तर एवाऽतिष्ठत्ततो राजनि चिरं भयस्या-  
 वकाशो न बभूव । अथ वीरमती गर्दभीरूपं धृत्वा घोरनादं चकार, यस्य श्रवणेन सर्वे नागरिका घोरनिद्रामापुर्णे यत्रैवाऽऽसन्,  
 ते तत्रैव निद्रादेव्युत्सङ्गे पतिता निःसंज्ञका बभूवुः । इयञ्च निद्रा मूर्च्छाप्रतिकृतिरेवाऽऽसीदिति ते सर्वे विपत्तावागतायामपि  
 सूर्योदयात्पूर्वमुत्थितुमसमर्था अभूवन् । इत्थं नागरिकानवस्थापिन्या निद्रया मूर्च्छितान् कृत्वा सह गुणावल्या वीरमती बहिर्निरसरत् ।  
 राजा चन्द्रस्तु सर्वं चरित्रं पश्यन्नेवाऽऽसीदतस्तयोर्बहिर्निर्गच्छन्त्योरेव स विविक्ते समुपविष्टस्तयोर्वार्ता श्रुतवानासीत् । स्वभूर्व-  
 धूमुवाच—मत्कृतनिद्रया नगरवासिनस्तथाकृता यथा तत्र पट्टहादिघोषणेनाऽपि तेऽयनिद्रा न भविष्यन्ति । इदानीं चल, वयमुपवनम-  
 मिगच्छामः । तत्र प्रवेशे सति द्वारदेशे यो रसालवृक्षोऽस्ति, तमारुह्य विमलापुरीं व्रजिष्यामः ।

अथ श्रीचन्द्रराजसंस्कृतचरित्रस्य षष्ठपरिच्छेदे वीरमतीगुणावलयोर्विमलापुरीप्रस्थानम्—

नागरिकाभिद्रितान् विधाय श्वश्रूवध्वौ गमनाय सज्जिते बभूवतुः । तत्र गमनकाले वीरमती तां पुनरुवाच—प्रियगुणावलि !  
 इतोऽष्टादशशतयोजनदूरवर्तिविमलापुरीगमनमसंभवं मन्यमानया त्वया दृश्यतां—मम विद्याबलेन त्वामविलम्बितमेव तत्र नयामि ।  
 गुणावलयै वीरमत्योक्तमुद्यानस्थाऽऽम्रवृक्षमारुह्य विमलापुरीगमनमिति राज्ञा चन्द्रेण पूर्वत एव श्रुतमासीदित्, इति राजा चन्द्रोऽपि तत्र  
 गत्वाऽनयोश्चरित्रभवलोकनीयामेति चिन्तयंस्ताभ्यां पूर्वमेवोद्यानं गत्वाऽतिष्ठत् । वीरमत्या कथितमाम्रवृक्षं ध्यानेन पश्यन् तस्मिन्  
 सुखेनोपवेष्टुमर्हमन्येनालक्ष्यं कोटरमेकमपश्यत् । किञ्चिद् विचारस्य तत्राऽवस्थानस्य च समयाभावाद् द्रुतमेव स तत्र गत्वा प्रविशेश्च  
 चाचिन्तयत्—गुणावली तु गुणावलयेवाऽऽसीत्, मयाद्यपर्यन्तं तस्यां दुर्गुणो न दृष्टः, परमृजुस्वभावस्य मातुः कण्टजाले पतिताऽस्ति,  
 तथैव तस्या बुद्धिविपर्ययः कृत इति ज्ञायते परं सम्प्रत्यनयोः कृतिर्दर्शनीया । अनन्तरमेव ते तत्रागत्योपस्थिते बभूवतुस्ते उभे विलोक्य  
 राजा विचारमग्नः संजातः, यदिमे वृक्षान्तरमारुह्य गच्छेतां तदा तत्र मम गमनं न भविष्यति, परं तदैव प्रसन्नमनसौ ते तमेव  
 वृक्षमारुहहतुरिति तस्य शैका शीघ्रतरमेव न्यवर्तत । राजाऽपि तथा लुब्ध आसीद्यथा ताभ्यां द्रष्टुं न शक्येत, वीरमती करवीर्यपृथ्या  
 कसाधातमिव तमाम्रवृक्षं संताड्य जगाद—आर्वा विमलापुरीं नय । तदानीमेवाम्रवृक्षो वायुयानमिव वियत्युड्डीयमानो विमलापुरी-  
 मभिषचाल । यथा केवलज्ञानवारकेण कर्मणा जीवानां केवलज्ञानमायुतं भवति, तथा कोटरावरणेन राजा चन्द्रोऽप्यावृत आसीत् ।  
 परन्तु मतिश्रुतादिज्ञानवारकस्य कर्मणः क्षयोपक्षमेन जीवानां किञ्चिद् बोध इव राजा चन्द्रोऽपि कोटराम्यन्तरतो बाह्यपदार्थदर्शनक्षम आ-  
 सीदेव । मानसादपि द्रुतगतिराम्रवृक्षोऽभूत्, तदानीमेव चन्द्रोदयाद् विविधानि नगरवनोपवनानि तस्य दृष्टिगोचराणि भवन्त्यपि क्षणान्तर  
 एवादृश्यानि बभूवुः । धावापृथिव्योर्मण्डलं परितो निर्मला चन्द्रिका प्रसरन्त्याऽऽसीत्, तत्राम्रवृक्षस्योद्वयनं क्षीरसागरे तरिरिवा-

भवत्पथ्यागतं स्थानविशेषं गुणावलीं दर्शयन्ती वीरमती तस्य वर्णनं कुर्वती जगाम । समागतायां गंगायां सा बभाषे-प्रियवधु ! पश्येयं परमपाविनी गंगाऽस्ति यस्यां स्नानमात्रेण प्राणिनामेनोमलं धौतं भवति । पश्येयं कालिन्दी नद्यस्ति, चैतस्या अपि जलं घाढं निर्मलं नीलं दृश्यते । इत्थं मार्गस्थं सकलं वस्तु दर्शयन्ती तेषां गुणञ्च विवृण्वती जगाम । पुनरग्रे दृश्यमानमष्टापदगिरिं गुणावलीं दर्शयन्ती जगाद-पुत्रवधु ! पश्यामष्टापदाद्विविधतेऽत्र भरतेन निर्मापितं स्वर्णमणिमयं जिनचैत्यं सुशोभितमस्ति । अतः पूर्वस्यां दिशि भगवतः श्रीऋषभदेवस्य भगवतोऽजितनाथस्य च, दक्षिणस्थां संभवनाथादीनां चतुर्णां, पश्चिमायां सुपाश्वनाथादीनामष्टानामुत्तरस्यां च धर्मेनाथादीनां दशानां तीर्थङ्कराणां मूर्तयो विद्यन्ते । अत्र रावणः समागत्य तीर्थङ्करनामकर्मोपार्जयिष्यते, इममद्रिमेव परितो वलयाकारा गंगा प्रवहति । पुनरग्रे गते सम्मत्तशिखरमवलोक्य वीरमत्योचे-प्रियवधु ! एतत्तीर्थं वन्दस्व यतोऽत्र प्रथमो द्वादशो द्वाविंशश्चतुर्विंश एतांस्तीर्थकरान् विनाऽवशिष्टास्तीर्थकरा मुक्तिं लप्स्यन्ते, तेषु सप्तदशतीर्थकरा मोक्षं गता अवशिष्टास्त्रयोऽपि यास्यन्ति । अयं वैभारगिरिरयमर्बुदाचलोऽयं सिद्धाचलश्चास्ति, तेषु सिद्धाचल एव पापघहरणे श्रेष्ठतमो विद्यते-

यतः-कृत्वा पापसहस्राणि, हत्वा जन्तुशतानि च । इदं तीर्थं समासाद्य, तिर्यञ्चोऽपि दिवं गताः ॥ ६२ ॥

अस्य दर्शनमात्रेणैव जीवानां कृत्स्नं पापं नश्यति, पूर्वस्मिन् कालेऽत्र भगवानृषभदेवो नवनवतिपूर्ववारं समवसृतोऽसूत ।

किं बहुना-वच्मः किमस्य चोच्चैस्त्वं, येन पूर्वजिनेशितुः । अधिकस्यात्र लोकाग्रं, पौत्रैरपि करे कृतम् ॥ ६३ ॥

इहाऽस्तरुयातेर्मुनिभिः केवलज्ञानञ्च सिद्धपदं जग्मे । अस्य तीर्थस्य प्रथमोद्धारो भरतचक्रिणा, द्वितीयो राज्ञा दंडवीर्येण,

तृतीय ईशानेन्द्रेण, चतुर्थो माहेन्द्रेण, पञ्चमो ब्रह्मेन्द्रेण, षष्ठो भुवनपतीन्द्रेण, सप्तमः सागरचक्रिणा, अष्टमो व्यन्तरेन्द्रेण, नवमश्चन्द्रय-  
शोनूपेण, दशमश्चक्रायुधेनाऽकारि । एवं दशकृत्वोऽस्य तीर्थस्योद्धारोऽप्युत्पुनरपि रामचन्द्रेण करिष्यमाण उद्धरोऽवशिष्टोऽस्ति ।  
प्रियवधु ! त्रिविधिनैनं वन्दस्व, यतोऽस्य संसारसागरस्योत्तरणायाऽयं साक्षात्तरिकल्पोऽस्ति ।

यतः—यो दृष्टो दुरितं हन्ति, प्रणतो दुर्गतिद्वयम् । संघे शार्ङ्गेन्यपदकृत्, स जीयाद्विमलाचलः ॥ ६४ ॥

किथदरे गत्वा गिरनारतीर्थं दर्शयन्ती वीरमती जगद, पश्य—गिरनारगिरिरामतोऽत्र राजुलपतिना श्रीनेमिनाथस्वामिना  
मुक्तिवधाः पाणिग्रहणं करिष्यते । एतत्तीर्थमपि सिद्धाचलानुरूपं फलप्रदं विद्धि ।

यदुक्तं—स्पृष्ट्वा शशुञ्जयं तीर्थं, नत्वा रैवतकाचलम् । स्नात्वा गजपदे कुण्डे, पुनर्जन्म न विद्यते ॥ ६५ ॥

इहैवैकस्मिन् स्थाने हस्तिनः पादो निमग्नोऽभूदतस्तत्र गजपदकुण्डं व्यरन्वत, अनेन क्रमेण नूत्नं नूत्नं तीर्थमीक्षमाणे ते उमे  
प्रसन्नतया विमलपुरीमभिचेरतुः । अग्रे निःसून्य वीरमती प्राह—ईक्षस्व, इह नदीसमुद्रयोः संगमो भवति लवणोदधिरयं जम्बूद्वीप-  
स्य चतुर्दिक्षु वलयाकारः पतितोऽस्ति विविधरत्ननामत्र राशिर्वर्तते । द्विलक्षयोजनायामस्तटे किञ्चिन्निम्नो मध्येऽग्राधो दशसहस्र-  
योजनमिततटमध्यदेशोऽयमुदधिरस्ति, पुनरस्य सहस्रयोजनं निम्नत्वं चास्ति यस्य वीचयः षोडशसहस्रयोजनमूर्ध्वमुच्छलन्ति । अत्र  
गन्धर्वति यावदु वल्लयो वर्धन्ते किञ्चाऽमुं परितः कलशाकाराश्चत्वारो भुवनपतयो भवन्ति येषामास्यानि दशयोजनप्रमाणानि सहस्र-  
योजनमितं स्थौल्यं, लक्षयोजनदैर्घ्यञ्चाऽस्ति । अस्माद् वनवाततनुवातयोर्निर्गमनेनाऽस्य कल्लोला भृशमुच्छलन्ति यन्निवारणायाऽनिशं  
सुरगणा दण्डहस्तास्तिष्ठन्ति सर्वमेतच्छाश्वतिकमस्ति । एवंविधां वार्तां कुर्वाणे द्वे विमलापुरीं निकषेयतुर्यस्याः सुषमा इरादेव

दृश्यमानाऽऽसीत् । विविधमनोहरोपवनानि रमणीयतरतडागा अग्रंरुपाः प्रासादाश्च दर्शकानां चेतोहरणाय परस्परं कृतग्लहा इवा-  
 ऽऽसन् । नगरप्रासादा आलोकोज्ज्वलज्योतिषा जाज्वल्यमाना विलसन्ति, सर्वमेतदवलोक्य गुणावली वीरमतीमपृच्छत्-मातः !  
 किमालयेयं नगरी ? वीरमत्योद-इयमेव विमलापुर्येस्ति, यां द्रष्टुमत्राऽऽगताऽसि । अस्मिन्नेव समये माकन्दपादपोऽम्बरादवनीतलमव-  
 तसार, नगराद् बहिरुगवने तस्थौ च वीरमतीगुणावली तस्मादुत्तीर्य नगराभिमुखं चैरतुः । पश्चाद्राजा चन्द्रोऽपि तदनुगमनक्रमेण  
 जगाम । मातुरद्भुतविद्यावलोकनेन तन्मनसि किञ्चिदपि भयसंचारो नाऽजनि, यतो वीरपुरुषो मृगेन्द्र इव निरन्तरं निर्भीको भवति ।  
 यतः-एकोऽहमसद्वायोऽहं, कृशोऽहमपरिच्छदः । स्वप्नेऽप्येवंविधा चिन्ता, मृगेन्द्रस्य न जायते ॥ ६६ ॥

शनैः शनैरुभे नगरं विविशतुः, राजा चन्द्रोऽप्येतावत्कालं ताम्यां सहेवाऽऽसीत् नगरप्रवेशानन्तरं वीरमती गुणावलीं  
 कृत्स्नं नगरं भ्रान्त्वा भ्रान्त्वाऽऽदर्शयत् । पश्चादुभाम्यां विवाहमण्डपो जग्मे तत्र नृत्यगानवाद्यादीनां ध्वनिर्गुञ्जमान आसीत् ।  
 तदानीं वरवधोरागमने विलम्ब आसीत्, अतस्ते तत्रैव संतिष्ठमाने परितो देदीप्यमानां शोभां द्रष्टुमलगाताम् ॥

अथ श्रीचन्द्रराजसंस्कृतचरित्रस्य सप्तमपरिच्छेदेऽघटितविचित्रघटना—

इत्थं निर्विघ्नशोधं वीरमतीगुणावलीं विवाहमण्डपमीयतुः परं राजा चन्द्रो नगरं प्रविशन्नेव बाधया बाधितोऽभूत्, येन तस्य  
 सर्वोऽपि कार्यक्रमो व्यत्यासत्वमाप । नगरस्थ प्रथमद्वारे पादे निहिते सत्येव कश्चिन्नप्रशिरोद्वारपालः पूर्वसंस्तुत इव ते प्रणनाम ।  
 तं तथाऽवलोकमानः साधुर्यो राजा मामन्यं वा प्रणमतीति चिन्तयति स्म । कोदुपालः पुनरपि तं विस्मापयन्नुवाच-जयतु जयतु

चन्द्रनरेन्द्र ! सत्यं भवान् गुणागारोऽत्राद्य समागत्याऽस्मान् सनाथानकरोत् । अधुना श्रीमतामागमनेनाऽस्माकं महती चिन्ता दूरमगमत्, वयं द्वितीयाचन्द्रवत् भवदागमनं प्रतीक्षमाणा आस्म । सम्प्रति दयां कृत्वा सिंहलपुरराजस्य समीपं चलतु, तस्यावासञ्च पुनातु । प्रतीहारस्यैतद्वचनं श्रुत्वा राजा चन्द्रः स्वान्ते चिन्तितवान्—अहो ! महदाश्चर्यमेतद्यदयं मामेव नो किन्तु ममाख्यामपि वेत्ति, परं भ्रान्तोऽयमिति मे प्रतिभाति । कंचिदन्यं चन्द्रं प्रतीक्षेतद्भ्रमेण मया सहेत्यं वदेदित्यपि संभवति, एतद्विचार्य नरेन्द्रेण चन्द्रेण जगदे—हे द्वारपाल ! चन्द्रस्त्वाकाशे वसति, पुनस्त्वं केन वार्तां कुर्वन्नसि ? अस्यां नगर्यां मे सहकार्यमस्ति, अतो मां मा वारय, इत्थं कंचिदज्ञात्वा रोधनं नोचितम् । बद्धाञ्जलिना द्वारपालेनोचे—हे आभानरेन्द्र ! भवानात्मानं कथमपलपति ? किं रत्नं जातवप्यलक्षितं भवेत् ? कस्तूरीगन्धः केनचित् किमाच्छाद्यते ? नाऽहं भ्रान्तः किन्तु सम्यग्वागच्छम् । यतः—

विषमस्थितोऽपि गुणवान्, स्फुटतरमाभाति निजगुणैरेव । जलनिधिजलमध्येऽपि हि, दीप्यन्ते किं न रत्नानि ? ६७

अतो भवानेव चन्द्रराजाऽभिष आभानरेन्द्रोऽस्ति, एवमुक्त्वा द्वारपालस्तस्य करं गृहीत्वाऽऽत्मना सह गन्तुं सविनयं तमनुरुध्यते स्म । तदा राजा हस्तं मोचयन्नवाच—भ्रातः ! हस्तं कथं गृह्णासि ? त्वया यद् वक्तव्यं तद्ग्राह्यं कथ्यताम् । मया त्वं विक्षिप्तचेता इव लक्ष्यसे, यतस्त्वं मां चन्द्रराजं मत्वाऽऽत्मना सह चलितुं दुराग्रहं करोषि मे मिथ्यावलगनस्य प्रयोजनं नास्ति । व्यर्थं मां त्वमस्मिन् संकटे पातयसि त्वं द्रव्याभिलाषी चेत्तदपि दातुमुत्सुकोऽस्मि, परमित्थं व्यर्थं मां निरुध्य मे समयं निष्फलं मा कुरु । आधारण्ये मे बहुकालो व्यतीयाथ, ततश्चिन्तिता मे प्रसूमां प्रतीक्षमाणा भवेत् । द्वारपालोऽवादीत्—राजन् ! इतोऽष्टा-

दशशतयोजनदूरवर्तिनी भवद्राजधानी विद्यते, पुनरत्र कथं कुत्र वा भवज्जननी भविष्यति ? कृपयेत्थं मां नो सन्देहे पातय, मे च मा कृध्वतु । यदि भवादृशाः प्रतापिनो मिथ्याभाषिणो भवेयुस्तर्हि कथमियमचला संसारभारं बिभृयात् ? ।

यतः—जेण परो दूमिज्जइ, पाणिचहो होइ जेण भणिएण । अस्पा पडइ अणत्थे, न ह्यु तं जंपंति गीअत्था ॥६८॥

राजन् ! मादृशानां जीवनं भवादृशानामुत्तमपुरुषाणां सेवां कुर्वदेवाऽगमचस्मादित्यं अपूर्णवृत्ते कदाचिदपि नागन्तुं शक्नोमि । मम प्रभुरावश्यककार्यवशाच्छ्रीमता सह संगन्तुमिच्छति, अतो मे प्रार्थनासुरीकृत्य मया सहैतुं चेष्टताम् । इदानीं राजा चन्द्रोऽतीव संकटेऽपतद् वीरमतीगुणावल्यो तस्मिन् कालेऽतिदूरवर्तिन्यो नाऽऽस्तामतो राज्ञो मनः समयमासीद्यदेन विवादं ते शृणुयातां चेदन्यस्मादन्यं भवेत्ततः स मौनेनैव द्वारपालेन सह गमनमेव स्वीचकार, तेन ग्रहृष्टमना द्वारपालः सहैव तेन सिंहलपुराधीशस्य सौधं वव्राज । मार्गस्थाः सर्वे कर्मचारिणो नम्रशिरसस्तं प्रणमुस्तेन राज्ञश्चन्द्रस्य मनसि शंका वर्धमानाऽऽसीत् । अत्रत्यानां जनानां मया सत्रा कथं परिचयः ? माम्प्रत्येते कथमादरश्चाऽदर्शयन्निति तस्य कथमपि विदितं नाऽभूत् । शनैः शनैर्नगरस्य द्वितीयं द्वारमगमदत्रस्था अपि जना राजानं प्रणम्योचिरे—हे राजन् ! स्वागतं वः, सिंहलनृपो मम प्रभुर्मवन्मार्गमेव प्रतीक्षते । यथा चक्रप्रकटनेन चक्रवर्तिनो मनोरथाः सकलीभवन्ति, तस्य च नवनिधीनां प्राप्तिर्भवति, तथैव मम महाराजस्य भवतः समागमेन कार्यसिद्धिर्भविष्यति । राज्ञे चन्द्रायेदं वृत्तं नाऽरोचताऽस्तस्योत्सुक्यमेधितमासीत्स च रुष्टः सन् वभाषे—ययं मां चन्द्रं कथं जानीथ ? यथा धत्तूरमक्षकाणां सर्वत्र हिरण्यमेव दृष्टिगोचरं भवति, तद्ग्रहणार्थं ते धावन्ति, तथैव युष्माकमपि परितश्चन्द्र एव नेत्रपथमारोहति, भवतां

राजाऽपि मवादृश एवाऽस्तीति जाने । तेन मे कः परिचयः ? मामृते तस्य किमेतादृशं कार्यं यत्र सिध्यति ? यस्माच्चयमित्थं  
 वार्तां कुरुथ, तेन यूयं यथार्थं धृता इति प्रतीयते । एवं कतिचित्पथिकाश्चन्द्रभमाद् युष्माभिर्वञ्चिता भवेयुर्गिति न जाने ? तदा  
 द्वारपालाः स्पष्टीकुर्वन्त आख्यन्-वयं सिंहलनरेन्द्रस्य सेवकाः स्मः, तेनैव निर्दिष्टाङ्का वयमत्र स्थापिताः स्मः, तथैवाऽमिन्नया  
 भवानेव चन्द्र इत्यस्माभिरज्ञायत, इदानीं संस्तुतो भवानात्मानमपलपितुं न चेष्टताम् । इत्थं द्वारपालस्य वचनमाकर्ण्य किञ्चिद्  
 घृत्तान्तज्ञानं राज्ञोऽभूत्, अतः शान्त्या नृपोऽप्याक्षीत्-युष्मान् किं चिद्भवोचत, येन मां चन्द्रं कथयथ ? एतमिशम्य द्वारपाला  
 ऊचुः-पूर्वस्थपुरद्वारेण रात्रेः प्रथमयामव्यतीते यः पुमान् स्त्रीभ्यामन्वङ् नगरं प्रविशेत्तं राज्ञश्चन्द्रस्य नाम्नाऽऽहूय यूयं प्रणमेत्,  
 अत्यादरेण तत्समीपश्चाऽऽनयेत् । तेन ममैकमावश्यकं कार्यमस्ति, तस्यैव सिंहलपतेरादेशानुसारेण स्थाने स्थाने समुपविष्टा वयं  
 श्रीमन्तं प्रतीक्षमाणा आस्म-राज्ञोक्तसंकताधारेण भवन्तं चन्द्रराजं जानीमः, तेनैव च श्रीमन्तं तत्समीपगमनार्थं प्रार्थयामहे ।  
 महाराजस्य भवता साकं किं कार्यमस्ति, तदस्माकं प्रष्टव्याऽनधिकारतयाऽज्ञातमस्ति । तस्मादिदानीं श्रीमतोऽस्माभिः सह नूनं  
 गन्तव्यं भवेत्, कार्यञ्च युवयोः संगमेन स्वयमेव स्फुटीभविष्यति । राज्ञश्चन्द्रस्यैकाकित्वाद् द्वारपालानाञ्चासंख्येयत्वाच्चेतसि स चिन्त-  
 यति स्म-एतावत्कालं केवलं मातुरेव भयमासीत्, संप्रति सिंहलनरेक्षस्यापि भयमाजगाम । तत्र गते किं भावीति न वेधि, परमे-  
 तेषां हस्तान्मुक्तिरप्यसुलभा, यतोऽक्षमसहायो नगरमप्यन्यदीयमंते च कर्मचारिणः, एषां प्रतिबोधनेनाऽपि न कश्चिद्भ्रामो भविष्यति,  
 अतः सम्प्रति तन्निकटे गमनमेव श्रेयस्करं भविष्यति । इति विचार्य स द्वारपालानवदत्-चलन्तु, युष्माकं स्वामिनः सन्निधौ  
 गन्तुं सन्नद्धोऽस्मि मम यद्वक्तव्यं भवेत्तत्तत्रैव कथयिष्यामि । पथि यथा यथाऽग्रे स गतस्तथा तथा मिलिताऽभिनवद्वारपालादयस्त

प्रणम्य सादरं सममंसत । राजमवनं यावद् गच्छता तेन सह जनतया संकुलं मार्गमभवत्कष्टेन सर्वे राजमवनमविशन् । राजश्चन्द्रस्या-  
 ज्ञामनदार्थां शैवैः सिंहालीलाय पूर्वेण विदिताऽभूदतः स तस्य स्वागतकिंवाचनायामासक्त आसीत् । यदा च सिंहलपति-  
 स्तदागमनारावमधीतीत्तदा विजयवाद्यैः सहाऽग्रे गत्वा ससत्कारं तं स्वावासस्थानमानीय स्वासनमुपवेश्याऽचकथत्—हे आभानरेश !  
 भवत्पादन्यासेनाऽधेयं नगरीदृष्ट्वा स्थानं पूतमहमपि दर्शनेन कृतार्थोऽभूवेम् । चिरकालिकी भवदर्शनाभिलाषाऽद्य पूर्णाऽभूदस्त्वोऽपि  
 भवान्मे हृदयस्थ एवाऽऽसीत् । यथाऽसन्निहितोऽपि भानुः कमलकुलानि प्रफुल्लयति, तथा भवन्नाम सुगन्धश्च श्रावं श्रावं वयं हृष्टा  
 आस्म, अद्य भवतः सद्यो दर्शनेनाऽस्माकं हर्षातिरेको बभूव, सकलाश्वाशाः सफलत्वमगमन् । इत्थं सभूमिकाबन्धं सिंहलनरेशचन्द्रं  
 कुञ्जलग्नं पृष्ठाऽवादीत्—स्वामिन् ! श्रीमानन्तर्यामी मम शिरोभूषणमस्ति, यथा मयूरश्चातको वृष्टि, क्तो मातरं, तथा वयमपि  
 श्रीमन्तमिच्छामः । श्रीमतामागमनेनाऽस्माकं जीवितं साफल्यमाप, यतः प्रभुक्रपां विना सत्पुरुषाणां दर्शनं दुर्लभं भवति । साम्प्रतं  
 वयं श्रीमतां कां सत्कृतिं कुर्वीमहि ? यतः श्रीमन्तो वदान्यतमा भवदग्रे वयमगम्याः स्मः । यदि मद्राज्ये समागच्छेद्युस्तदा प्रायो  
 वयं किञ्चित्सेवां विदध्याम, परमियं विमलापुरी मदर्थं विदेशवदस्ति । अत्र तु यथा माता पुत्रस्यावलोकनमात्रेणैव सन्तुष्टमन्या  
 भवति, तथैव वयमपि भवतः केवलं प्रणम्यैव धन्यमन्या भवितुं शक्नुमः । यदि कदाचिदवसर आयास्यति, तदा भवन्तो  
 द्रक्ष्यन्ति, यद्यपि प्राघुणिकानां सत्कृती केभ्योऽपि न्यूना न स्मः । इत्थं सिंहलाधिपः स्वकीयां सर्वां वार्तां तं चन्द्रनृपमकथयत्,  
 किन्तु तस्य कथनसारांशः किमिति राजा चन्द्रो न ब्रुवधे । स चैभ्यः सर्वेभ्योऽपि दूरावस्थानेनैवात्मनः श्रेयोऽमन्यत । अतः स जगाद—  
 हे राजन् ! मवांश्चन्द्रमणेत्थं मामवरुध्य कथं सम्मानयति ? अहमेको वैदेशिकः पथिकोऽस्मि । श्रीमन्तो महान्तो राजानोऽजीव

निपुणा मृत्वाऽपि कथमित्थं मुक्ष्यथ ? आर्वयोः कश्चित्संस्तवोऽपि नास्ति । चन्द्रस्तु पूर्वदिशः स्वामी, अहश्च साधारणः क्षत्रियकुमारोऽस्यां स्थितौ ज्ञात्वाऽप्येवंकारं वार्तां कथं कुरुथ ? कदाचिन्मम चन्द्रस्य च रूपवयःसाम्यं दृष्ट्वा भ्रान्तौ पतिताः स्थेति ज्ञायते । इह जगति बहवः सरूपाः समानवयस्काश्च दृग्गन्ते, परं तेषां गुणप्रविष्टाव तैः सम्बन्धस्थापनं न वरम् । कर्पूरलवणयोरीज्ज्वल्यसाम्येऽपि तयोर्गुणे गगनपातालवद् भेदो भवति । परमवसरे प्राप्ते तयोः सत्यस्वरूपमवगम्यत एव ।

यतः—न विना मधुमासेन, अन्तरं पिककाकयोः । चसन्ते च पुनः प्राप्ते, काकः काकः पिकः पिकः ॥६९॥

अतो भ्रमे मा पततु, मम च कृपया गमनायाऽनुजानीहि। एतदावर्ण्यं सिंहलाधिय आह—राजन् ! इत्थं वार्तयाऽहं प्रतारितुं न शक्यते, मम सम्यग् ज्ञातोऽमृद्यद् भवानेवाऽऽभानरेशोऽस्तीति । यतः सत्पुरुषाः सल्लक्षणेन कदाचिदपि तिरोहिता न तिष्ठन्ति, तदाचरणान्येव तान् प्रकटयन्ति । यथाऽल्लावृर्जले निमज्जयन्तु जनाः, परं ता ऊर्ध्वप्रवनेन विना न तिष्ठन्ति । कस्तूरी सुरभिणा स्वयमेव ह्येया भवति, तथा भवानप्यस्ति । कथं चिराद् भवदागमनमार्गं प्रतीक्षमाणा आस्म, अद्योचितसमये भवदागमनमभूत् । अधुना स्वापह्नुतिस्त्यज्यतां, मम चैकं कार्यं कृत्वा मां शाश्वतिकाऽऽधमर्ष्येनाऽनुगृहाण । उभयोरित्थं वार्तालापे भवत्येव सिंहलराजस्य हिंसकनामा मन्त्री तत्राऽऽजगाम स च महान् दुर्बुद्धिः कपटी कुटिलः कदाग्रही चाऽऽसीत् । मिथ्यावल्लग्नन्तु तस्य प्रधानो धर्म इवाऽऽसीदिति चाऽऽगच्छन्नेव चन्द्रं प्रणम्य, स्वासनं गृहीत्वा स्वकौटिल्यप्रकटनमारेभे । प्रसन्नवदनः स प्राह—हे नरेश्वरचन्द्र ! अद्याऽस्माकं भवदर्शनेन परमानन्दो बभूव, सम्प्रति भवता मम महाराजस्याऽऽज्ञाऽङ्गीकर्त्तव्यैव भविष्यति, यतो वयं न खलु बालका यद् भवद्वाक्प्रपञ्चे पतेम । अतः सम्प्रति समयातिक्रमणं न क्रियतां, पुनर्मम कार्यसम्पादनं विना भवतो गमनमसंभवमित्यपि जानीहि । अस्माकं भवतो महती आशा वर्तते,

कस्याधिकल्पनाया आधारेणाऽस्माभिर्भवान् बलाभिगृह्य नाऽऽनायि, किन्तु देव्या वचनेनैव भवन्तमबोधि । कार्यमनल्पं समथश्च  
स्तोकोऽतोऽधुनाऽस्वीकारं मा कृथाः, रात्रेरर्घ्यं व्यतीयाय भवता च कार्यं कारयितव्यमस्ति, पुनः कार्यमपि महत् कथयामि ।  
भवदाग्रहादिभ्यनष्टपुत्रितं तस्मात्प्रत्यक्षमपि भवता वर्जनीयं, माश्वाऽऽज्ञापय यथा नैर्जी प्रार्थनां भवते निवेदयेयम् । हिंसकमन्त्रिणः  
स्फुटमिदं कथनं निश्चय्य राजा चन्द्रः परमं द्वैविध्यमवाप । तदानीं स किञ्चित्कालं स्वीकाराऽस्वीकारविचारे निमग्नः सन् प्रान्तेऽ-  
चकथत्—अस्तु, यत्कर्तव्यं तदाऽऽज्ञापयतु । भवद्भिश्चन्द्रार्थं कथं व्याकुलीभूयते ? किमिह जगति परैर्भवत्कार्यं साध्यं न भवेत् ?  
साधु साधु सम्प्रति वक्तव्यमुच्यताम् । आभानगरीवास्तव्योऽहमपि चन्द्रसाध्यं कार्यं कर्तुं शक्नोमि । तदाभापतेर्वचनं श्रुत्वाऽयमेव  
राजा चन्द्रो नाऽन्य इति सिंहलाऽधिपो विश्वसिति स्म, तेन नृपः परं मुमुदे निजं मन्त्रिणमभिददर्श च । मन्थ्रुवाच—हे राजन् !  
आभानरेणो भवतः सकलां चिन्तां दूरीकर्तुमर्होऽस्ति । अनेन सह कोऽपि विषयो गोपनीयो नाऽस्ति, स्वाऽभिप्रायमेनं स्पष्टं कथयतु,  
यतो लज्जया विषयमप्रकाश्य कार्यं नैव सेत्स्यति । यतो धनधान्यविद्यासंग्रहादारव्यवहारधर्मकार्यादिषु लज्जां विहायैव सुखी भवेज्जनः ।

मन्त्रिणो वचनं श्रुत्वा राजा चन्द्रश्चेतसि चिन्तयामास—एतेषामान्तरिकाऽभिप्रायः क इति न ज्ञायते न जाने किं कार्यं कर्तव्यं  
भवेत् ? मया निष्पत्स्यते न वेति ? इदानीन्स्वहमेतेषां पञ्चरे नितान्तं पतितोऽस्मि । एते सर्वे धूर्ता वञ्चका इव दृश्यन्ते, परमधुना  
त्वेतेषां वचनश्रवणं तूष्णीं तत्करणश्चाऽन्तरा नाऽन्योपायो दृश्यते । इत्थं विचारयन्तं चन्द्रमवलोक्य सिंहलपतिनोचे—राजन् ! मा  
चिन्तीः न वयं धूर्ता यतो भवन्तं वञ्चयिष्यामः, स्वान्ते स्वरूपमपि संदेहं मा गाः । भवादृशान् परोपकारिपुरुषान् जननी विरलान् जनयति ।

यतः—विद्वांसः कति योगिनः कति गुणैर्विदग्ध्यभाजः कति, प्रौढा मत्तकरीन्द्रकुम्भदलने वीराः प्रसिद्धाः कति ।  
स्वाचाराः कति सुन्दराः कति कति प्राज्यप्रतिष्ठावराः, किंत्वेको विरलः परोपकरणे यस्याऽस्ति शक्तिः सदा ॥७०॥

पश्यतु—कुत्स्नं जगज्जगत्पशुः प्रकाशयति, पादपाः पुण्याणि फलानि च ददति, चिन्तामणिरत्नं मनोवाञ्छितं फलं प्रयच्छति,  
गावस्तृणमपि जगत्वा पशो ददति, पद्मेसेवां प्रत्युपकारकरणे केऽपि सक्ता भवन्ति ? तथैव महोपकारिषु भवानपि परमोपकारी  
पुरुषोऽस्ति, इत्थं भवादृशाः परोपकारिणः सज्जनाः परिमिता भवन्ति । भवदनुकम्पामपेक्षमाणा वयमाश्रयोपविष्टाः स्मोऽस्मदीयाशां  
श्रीमानवश्यं सफलविष्यतीति विश्वस्मः ।

यतः—शास्त्रं बोधाय दानाय, धनं धर्माय जीवितम् । वपुः परोपकाराय, धारयन्ति मनीषिणः ॥ ७१ ॥

अस्मिन् काले तत्र सिंहलपतिस्तस्य राज्ञी, कनकध्वजनामा तस्य कुली पुत्रः, हितकमन्त्री, कपिलाधारी, राजा चन्द्रशैतेभ्यो-  
ऽन्ये केऽपि नाऽऽसन् । तदा ते सर्वे तथा शोभामावहन्ति स्म, यथा पञ्चेन्द्रियैः सह मनः शोभां प्राप्नोति, विविक्तं ज्ञात्वा राजा  
चन्द्रस्तं प्रोवाच—हे सिंहलनरेश ! भवता यद्गदनीयं तत्स्फुटमुच्यतां यतो भवतः स्पष्टवचनं विना न मया बुध्यते, बहिर्विवाहोत्सविता  
अन्तश्चिन्तिता इव यूयं लक्ष्यध्वे । भवतो यथातथ्यं मेदमज्ञात्वा विचारं विना कार्यं कर्तुं कथं सक्तो भवेयम् ? इत्यथ मे गोसर्गतः  
पूर्वमेवाऽऽमापुरी गन्तव्याऽस्ति । अतः कर्तव्यं कार्यं द्रुतमाज्ञापय, मम नामधामकुलादीनि च कथमज्ञायि ? तदपि ब्रूहि । राज्ञ-  
श्चन्द्रस्यैतत्प्रश्नं श्रुत्वा सिंहलाधिपो मन्त्रिणमभिसंकेतयति स्म । ततो मन्त्री प्राह—हे आमानरेश ! भवान् मम प्राता, आश्वाया-

शैकमात्रं स्थानमस्ति । तस्मात्कमपि विषयं भवतो गोपयितुं नेच्छामि । पादपोर्घुर्घुरून् वच्चा नर्तितव्यमस्त्येव पुनरवगुण्ठनस्य  
 प्रयोजनमेव किम् ? भवते यथार्थकथने न मे काप्यापत्तिरस्ति । कुमारकनकध्वजाय राजपुत्रीं प्रेमलालच्छीं परिणयतु, एतदर्थमेव  
 भवानस्माभिराकारितोऽस्ति । इयमेवाऽऽस्माकीना प्रार्थना वरिवर्ति चैतदर्थं विश्वामोऽस्ति, यन्मामकं कार्यं भवानवश्यं करिष्यति ।  
 एतच्छ्रुत्वा चन्द्र आह—किमेतद् यूयं कथयथ ? प्रेमलालच्छीं सिंहलकुमारः परिणयेति श्रुत्वा तदुत्सवं द्रष्टुमेवाऽहमिहाऽऽयातः ।  
 मादृशोऽन्येऽपि समागता दर्शकाः प्रेमलादेव्याः सिंहलकुमारेण सश्रोद्वाहो भविष्यत्येवं वदन्ति । परं कनकध्वजस्तां कथं न परिणेष्यति ?  
 इति कृपया मां बोधयतु । तत्र तस्य का वाऽऽपत्तिः ? यथाऽमुं भारं मञ्छिरसि प्रक्षिपति भवान्—एतन्निश्चयं मन्त्रिणोचे—राजन् !  
 कुमारकनकध्वजः पूर्वजन्मकर्मविपाकेन कुष्ठयस्ति, एतद्दुष्टं कस्मा अपि वक्तव्यं नाऽस्ति । कथमपि तस्य पाणिग्रहस्तथा समं  
 निश्चितोऽस्त्यपरं तस्य निर्वाहो भवत्करकमलेऽस्ति । प्रबलवातेन मध्येसमुद्रं नीयमानाया नावस्तटानयनमिव सिंहलनरेशस्य लज्जाया  
 रक्षणं भवत एव कराम्बुजेऽस्ति । एवं ब्रुवन्तं मन्त्रिणं चन्द्रोऽजोचत—कुष्टीभूतस्य कुमारस्य परिणयो भवता कथं स्थिरोऽकारि ?  
 राजकुमार्या समं काऽपि शत्रुताऽऽसीत्किम् ? यतस्तस्याः परिणयः कुष्ठिना सह कारयितुमागताः । इत्थं तस्या जीवितं कथं  
 व्यर्थीकुरुथ ? अमुं पापमारञ्च मयि कथं न्यस्यथ ? तथा मम परिणयः किं कदाचिदपि संभवति ? मयि तादृशी योग्यताऽपि नाऽस्ति,  
 तथापि कथञ्चित्कुलेऽपि पाणिग्रहेऽनन्तरं पुनर्भवते समर्पणं मया कथं संभविष्यते ? इत्थं राजा चन्द्रेण प्रतिबोधितेऽपि हिंसक-  
 मन्त्रिणि सिंहलनरेशे च तद्वचनस्य प्रभावो लेशमात्रमपि नाऽप्यतत् । तौ पूर्ववत्तस्य प्रार्थनां कृतवन्तावेवाऽऽस्तां प्रान्ते चन्द्रो  
 हिंसकमन्त्रिणं विजनमानीयोवाच—भवन्तोऽमुमनुचितभारं महिमापहारं मयि कथं निदधति ? ।

यतः-अकार्यं तस्ये वा भवति वितथे वा किमपरं, प्रतीतो लोकेऽस्मिन् हरति महिमानं जनरवः ।

तुलोत्तीर्णस्याऽपि प्रकटनिहताशेषतमसो, रवेस्तादृक् तेजो न हि भवति कन्यां गत इति ॥ ७२ ॥

अथ प्राथमिक एवाऽऽवयोः संस्तवोऽभूत्तदाऽऽधारणैव मयैतदनुचितं कार्यं कारयितुमिच्छन्ति, किन्त्वेन कोऽपि लामो न भविष्यति । सुन्दरितमायाः प्रेमलायाः कुष्ठिनो राजकुमारस्य कनकध्वजस्य कंठे बन्धनं महत्पापमस्ति । अस्य विवाहस्य विचारः सर्वथा त्याज्य एवेति मे मतिः, दधेवं कर्तुं न शक्यते तर्हि स्वदेशाऽऽवार्तो, एषाऽनुचितविचारश्च कथमभूत्तत्कथय ? यदि सकलं तथ्यवृत्तान्तं निश्छलं कथयिष्यसि, तदा भवत्प्रार्थनायाः परामर्शं करिष्यामि । यतोऽविचार्यकारी दुःखभाग् भवतीति सिद्धान्तसारः, यतः-सहसा विदधीत न क्रिया-मविचेकः परमापदां पदम् । तृणते हि विमृश्यकारिणं, गुणलुब्धाः स्वयमेव संपदः ॥ ७३ ॥

आभानरेशस्येदमाशापूर्णं वचो निशम्य हिंसकमन्त्री निजगाद-राजन् ! अधिमिन्धुतटं सिन्धनामदेशे महती रमणीया च सिंहलपुरी विराजते, यत्र जनिमन्तो जना भान्यमाजो भण्यन्ते । यस्या भवत्कृतपूर्वसंभाषः पतिरस्ति, तस्य राज्ञी कनकवती, चाऽहं सचिवो हिंसकनामाऽस्मि । राज्यस्याऽखिलं कार्यं ममाऽधीनमस्ति ममाऽऽज्ञां विना तत्रत्यं तृणमपि विचलितं कर्तुं केऽपि न प्रभवन्ति, मम राज्ञः समीपे चतुरङ्गिणी सेना महदैश्वर्यं प्रजाश्च धनधान्यपरिपूर्णाः सन्ति । तत्र दरिद्रताया नामापि न श्रूयते यत्राऽऽमणित-विबुधाः स्त्रियश्चाऽमराङ्गनाप्रतिमाः सुशीलाः पतिभक्तिपरायणाः शान्तप्रकृतयश्च सन्ति । कदाचिद्राज्ञी कनकवती प्रासादमधिष्ठिता पुत्रार्थं चिन्तयन्ती बहुशोकसंजाता ध्रुवामिरार्द्रवसना शीतोच्छ्वासं निःसारयन्ती निर्जले शफरीव व्याकुलाऽभूत् । स्वामिन्या-स्तादृशीमवस्थां विलोक्य काचिच्छेटी धावमाना राजानमुपसृत्याऽखिलं वृत्तान्तं निवेदयामास । राजाऽपि द्रुतमागत्य तां समाश्वास्य

पप्रच्छ-अयि चन्द्रानने ! कथमौदासीन्यमेपि ? किं केनाऽपि तवाऽऽञ्जोर्लुब्धनं कृतं ? तर्हि वद, अवश्यं तं त्वरितं कठोरं दंडयिष्यामि । औदासीन्याय कारणं शीघ्रं ब्रूहि । तदाकर्ण्य कनकवत्सुधान-प्राप्तेः ! मनन्कृपातो मम कस्याऽपि वस्तुनश्चुटिर्नास्ति । केऽपि ममाऽञ्जोर्लुब्धनं नाऽकार्थं, पुनर्भवन्तमिव पतिं प्राप्य प्रत्यहं नूतनस्यैव वस्तुन उपभोगं करोमि । इत्थं सर्वं सुखमेवाऽस्ति किन्तु पुत्रमन्तरेण सर्वमपि सौख्यं दुःखीयते । तेन विना वन्यं कुसुममिव मे जीवनं निष्फलं शून्यं च प्रतिभाति ।

यतः-अपुत्रस्य गृहं शून्यं, सन्मित्ररहितस्य च । मूर्खस्य च दिशः शून्याः, सर्वशून्या दरिद्रता ॥ ७४ ॥

अपुत्रस्य धनवतोऽपि प्रगे मुखदर्शनं जनैश्शुभं मन्यते । यस्य गृहे भूलोठको रोदकोऽस्पृष्टक्ता मृरिधूलिधूसरितविग्रहेण क्रो-  
डस्थायी लगुडाश्च निर्माय रथायामाक्रीडको बालो विद्यते, तस्यैव जीवनं सार्थकं भवति । सुपुत्रेण कीर्तिरन्यपरम्परा चैधते ।

यतः-स एव पुत्रः पुत्रो यः, कुलमेव न केवलम् । पितुः कीर्तिं सुधर्मं च, गुणांश्चापि विवर्धयेत् ॥ ७५ ॥

तत्प्रभावाद् गताऽपि सम्पत्तिरायाति, वार्धके सुखं जायते, मरुभूमिवच्छुष्कजीवनेऽपि सुखधारा च प्रवहति । तथाविधमेकं सुतनयं विना ममाङ्कं रिक्तं गृहञ्च शून्यमस्ति । हे प्राणनाथ ! अनयैव चिन्तया चिन्तिताऽस्मि, नाऽन्यत्किञ्चिदुःखस्य कारणमस्ति । एतन्निश्चय्य राजा प्राबोचत्-प्रिये ! त्वया हृदयिन्ता निष्कासनीया, मन्त्रतन्त्राद्यनुष्ठानेन पुत्रप्राप्त्यर्थं यथाशक्यं यत्तिष्ये । यतः कार्यार्थं प्रयत्नमात्रं लोकसाध्यं फलप्राप्तिस्तु भाग्यानुसारिणी भवति ।

यतः-औषधं मन्त्रवादं च, नक्षत्रं गृहदेवता । भाग्यकाले प्रसीदन्ति, चाभाग्ये यान्ति विक्रियाम् ॥ ७६ ॥

इति त्वया ज्ञायत एव, इत्थं राज्ञीं सान्त्वयित्वा, राजाऽहमाहूतः सर्वां वार्तां च न्यगद्यत, गंभीरतया विचार्याऽष्टम-  
 तपसा कुलदेवीमाराध्य, तां प्रसाद्य, पुत्रप्राप्त्यै मया विचारोऽद्यापि । राज्ञेऽप्येव विचारो व्यरोचत, भतः स द्वितीयदिनादेव कुल-  
 देव्याराधनं प्रारभे । तृतीयदिने कुलदेवी प्रादुरासीद्यस्याभरणौ भूमितश्चतुरङ्गुलिप्रमाणमुत्थितावास्ताम् । सुरभिपुष्पस्रजाऽऽकलित-  
 कंठा स्थिराऽश्विकनीनिका प्रसन्नवदना वस्त्रालंकारभूषितकाया साऽभाषीत्—राजन् ! तवाऽऽराधनया प्रसन्नाऽस्मि सुखेन वरं  
 वृणीष्व, तव मनःकाममवश्यं पूरयिष्यामि । देव्याः करुणारसभरभृतं वचनं श्रुत्वा बद्धाञ्जली राजा प्राह—मातः ! त्वं कुलवृद्धि-  
 कारिणी, समृद्धिदायिनी दुःखहन्त्री सर्वांशपूरयित्री चाऽसि, अतो मया पुत्रार्थं तवाऽऽराधना कृता । यतो यस्याऽङ्गये पुत्रार्थं गृहे  
 साधुनिमित्तं, हृदये ज्ञानार्थञ्चाऽवकाशो न भवति, तस्येह जननमजननञ्च समं भवति । मातः ! पुत्रार्थं मम याचनाऽवश्यमङ्गीकार्या,  
 यदि मे पुत्रो न भविष्यति, तदा भवत्या आराधनं कः करिष्यति ? कथं वा भवती मे कुलदेवी गणयिष्यते ? रत्नाकरतटस्थोऽपि  
 जनो यदि दारिद्र्याच्च मुच्येत, तर्हि रत्नाकरस्य लज्जास्पदमेव, तथैव ममाऽप्यपुत्रत्वं भवत्या एव त्रपाजनकं भविष्यति । यद्यस्य  
 सेवकस्योपरि प्रसन्नाऽस्ति तर्हि वस्त्वन्तरनिरपेक्षस्य राश्याग्रहेण कृताराधनस्य मे पुत्ररत्नमवश्यं देहि । श्रीमत्या दयालेश्वतोऽपि  
 मम मनोरथः सफलीभविष्यतीति प्रत्ययोऽस्ति । तदाकर्ण्य सन्तुष्टा कुलदेव्युवाच—राजन् ! त्वत्पुण्ययोगेन तव मनोरथो निश्चयं  
 सेत्स्यति व्रतमेव पुत्रं लप्स्यसे, परं कुष्टी पुत्रो भविष्यति । तन्निश्चय्य साञ्जली राजाऽब्रू—हे प्रतिपाल्ये मातः ! प्रसन्नतया  
 कृपां विदधत्यपि दूषितं जगन्निन्दापात्रं पुत्रं कथं प्रयच्छति ? यदि दातव्योऽस्ति तर्हि सुलक्षणां न्वितं निर्दोषं पुत्रं ददातु ।  
 देव्यवोचत—राजन् ! चतुरो भूत्वाऽपि त्वं कथं मूर्खायसे ? यो यत्कर्म करोति स तदनुरूपमेव फलं भुङ्क्ते ।

यतः—कृतकर्मक्षयो नास्ति, कल्पकोटिशतैरपि । अवश्यमेव भोक्तव्यं, कृतं कर्म शुभाशुभम् ॥ ७७ ॥

जिनेश्वरचक्रवर्तिचलदेववासुदेवप्रतिवासुदेवसदृशानामपि कृतकर्म भोक्तव्यमेव भवति, तदा सामान्यपुरुषाणां का वार्ता ?

यतः—ब्रह्मा येन कुलालचक्रियमितो ब्रह्माण्डभाण्डोद्धरे, विष्णुर्वेन दशावतारगह्वरे क्षिप्तो महासंकटे ।

रुद्रो येन कपालपाणिपुटके भिक्षाटनं कारितः, सूर्यो भ्राम्यति नित्यमेव गगने तस्मै नमः कर्मणे ॥ ७८ ॥

यश्च सर्वं सुकृतमेव करोति, स एव निरन्तरं सुखभाग्यं भवति परं पुण्यक्षणे न सर्वमेव क्षीयते ।

यतः—तावच्चन्द्रबलं ततो ग्रहबलं ताराबलं भूबलं, तावत्सिद्धयति वाञ्छितार्थमखिलं तावज्जनः सज्जनः ।

सुदामण्डलतन्त्रमन्त्रमहिमा तावत्कृतं पौरुषं, यावत्पुण्यमिदं सदा विजयते पुण्यक्षये क्षीयते ॥ ७९ ॥

अतो मया त्वत्कर्मानुसारतः सम्यगेव वरो दत्तस्तत्र कथमपि व्यतिक्रमो न भविष्यति । तदा तन्निश्चयं स्नानमना राजोचे—यथेच्छसि तथा कुरु, परं कुष्ठिनं पुत्रं कथं यच्छसि ? तत्कारणं कथय । देवी जगाद—राजन् ! अस्मै कारणकथने मे काऽप्याऽऽशक्तिर्नाऽस्ति शृणु—महर्द्धिकनामा मम पतिरस्ति, यस्यावां द्वे भार्ये स्वः, द्वे अपि सुखेन कालं गमयावः । कदाचिन्मे पतिर्माभनुक्त्वा सपत्न्यै हारमेकमदात्तस्मिन् क्षणे मम हृदयेऽश्वभाग्निर्ज्ज्वाल, कलहं कुर्वत्योरावयोः पतिस्तदानीमागतः, बल्लभायाः सपत्न्याः पक्षं जग्राह । तेनाहं विमनस्का जाता, तदैव तवाऽर्चनयाऽऽकर्षिताऽहमत्राऽऽगता । तस्मिन् काले विमनस्कतया वरदाने मम मुखात्कुष्ठिपुत्रस्य वार्ता निःसृता । अस्माकमास्याभिःसृतं वचो जात्वपि विपरीतं न भवति, तच्च मानवानां भाग्यानुसारमेव निर्गच्छति ।

यतः—यदुपात्तमन्यजन्मनि, शुभमशुभं वा स्वकर्मपरिणत्या । तच्छक्यमन्यथा नहि, कर्तुं देवासुरैरपि वै ॥ ८० ॥

अतो हे राजन् ! त्वया चिन्ता न कर्तव्या । राजाऽप्यचिन्तयत्—अपुत्राऽपेक्षया कुष्ठिनोऽपि पुत्रस्य भवनं केनचिदंशेन युक्तमे-  
 वाऽस्ति, ततो देवी तदानीमेवांस्तर्दधे । राजाऽप्याराधनासमाप्यनन्तरं मम समीपमियाय, स च वरप्राप्तेरखिलं वृत्तं निवेदयामास ।  
 तदा राजानं सान्त्वयन्नहमवादिषम्—प्रथमं पुत्रस्तु भवतु, यदि तस्य कुष्ठो भविष्यति, तदा तस्य निवारणचेष्टाऽपि करिष्यते । ममा-  
 ऽनया सान्त्वनया राश्यपि सुमुदेऽनन्तरं तस्मिन्नेव दिने राश्युदरे गर्भसंचारो बभूव । अतो राज्ञा यत्नतयैकत्र मन्दिरस्य गुप्ततले  
 राश्यै वासव्यवस्था कृता, यथा कृपणस्य धनमधिधरिन्नि जनैरदृश्यमानं तिष्ठति, तथैव सापि तस्थौ । गर्भाऽवस्थायां पुनस्तां केऽपि  
 द्रष्टुं न प्रबभूवुः, पूर्णे मासे राज्ञी रुग्णेन कुष्ठिनं सृष्टं सृष्टुम् । सुसुप्तं सम्पादं शुक्ला राज्ञा परां मुदमाप, कतिचिदिनानि च महोज्कारि ।  
 समन्ताद् वैजयन्तीतोरणादिभिः प्रतिगृहं मङ्गलाऽऽचारैश्च नगरी शुशुमेतराम् । नागरिका राजसभामुपसृत्य राज्ञे वद्धार्पणं ददिते,  
 राजाऽपि तेभ्यो यथोचितं सत्कारपुरस्कारं वितीर्य तान् सममर्त । द्वादशेऽहनि कुमारस्य कनकध्वजेति नाम चकार, परं स्वकर्मयो-  
 गेन स जनिदिनादेव कुष्ठरोगेण पीडितो भवितुं लग्नः । तदर्थं कृतोऽपि विविधोपायः सफलत्वं नैत् । आकरे रत्नानीव तत्र तलगृहे  
 सद्यस्त्वेन कुमारो बभूव । तत्सन्निधौ कपिलाधात्र्या विनाऽन्येषां गमनाऽऽज्ञा नाऽऽसीत्, सैव कुमारस्य लालनपालनं कृतवत्यस्ति ।  
 शरीरदूषणेन कदापि बहिरनिर्गच्छन्तं कुमारं ज्ञात्वा जनैराश्चर्यममन्यत । यथा यथा कालो निरगच्छत्तथा तथा जनानां राजकुमारस्य  
 दर्शनेच्छा प्रेषिताऽऽसीत् । अनैकशो जना वस्त्राऽऽभूषणादिकं गृहीत्वा राजसभामागत्य कुमारस्य दर्शनेच्छां प्रकटीचक्रिरे, परं ते सदैव  
 निराशा एव परावर्तन्त । तदा कुमारोऽतिसुन्दरोऽस्तीति सर्वानचकथं, केषांचिद्दृष्टिः कुमारोपरि भा पतत्विति जातु न निष्कास-  
 यामि । प्रवृद्धः सन् यदा स निर्गमिष्यति, तदा तं सर्वे द्रक्ष्यन्त्येव, मम वाक्ये विश्वस्तास्ते सर्वेऽपि राज्ञो भाग्यदर्शनं कर्तुं लग्नाः—यं

द्रष्टुं सहस्रांशुरप्यसक्तस्तमवलोकितुं वयं के ? इति मत्वा सर्वे सन्तुष्यन्ति स्म । स चिरजीवी भवतु कदाचिदर्शनं भविष्यत्येव,  
वतः शास्त्रेऽप्युक्तम्—

गोपनीयं प्रयत्नेन, रत्नं हि विबुधैः सदा । परकीयं हि तद्रदृष्ट्वा, द्वेषं यान्ति नराऽधमाः ॥ ८१ ॥

इति कुमारस्येत्यर्थं रक्षणं युक्तमेवाऽस्ति, शनैः शनैरियं वार्त्ता देशान्तरेऽपि प्रससार । परमस्य गुप्ततत्त्वस्य रहस्यमन्ये कथं जानन्तु ?  
कियत्कालाऽनन्तरमस्यां विमलापुर्वा सिंहालपुरस्था व्यापारिणो व्यापारार्थमागताः । अत्रैकस्मिन्नहनि ते राज्ञा मकरध्वजेन सह मिलितुं  
तस्य राजपरिषदि समुपस्थिता आसन् । राजाऽपि तेषां यथोचितं सम्मानं चकार तदैव स्वपितुर्कुलं प्रेमलालच्छी समागत्याऽध्यास्ते स्म ।  
तस्या अलौकिकं सद्रूपलावण्यचातुर्यादिकं पश्यन्तरत्त आश्चर्यमीयुः । राजा मकरध्वजस्तेषां देशस्य राज्ञश्च नाम पप्रच्छ, त उचिरे—सिन्धु-  
देशवास्तव्या वयं, तत्राऽलकापुरीतुल्या सिंहलपुर्यस्ति । तत्र कनकरथनामा राजा राज्यं शास्ति तस्य कन्दर्पोपमः कनकध्वजनामा कुमा-  
रोऽस्ति । तस्य गुप्तमन्दिरे रक्षणं क्रियते, जनास्तस्य दर्शनार्थं प्रतिदिनं लालायिता भवन्ति । परं बहिरानयनेन कदाचित्केषांचित्कुट्टकपातो  
मपेदिति शंक्या सभयो नृपो बोधयते । अतोऽद्यावधि केऽपि न तं प्रैक्षन्त, परं स सौन्दर्येण मदनोपमः श्रूयते । इति वणिजां वचो  
निश्चय्य राजा मकरध्वजो मुदमगात्तेभ्यो वस्त्रादिकं दत्त्वा विसर्जनानन्तरं सचिवमाकार्य तस्मै कनकध्वजस्य रूपवर्णनं आवयति स्म ।  
एतत्कथनकारणं पृष्टे मन्त्रिणि नृपो जगद-बहुदिनेभ्यः प्रेमलाया धरोऽन्विष्यते, तज्ज्ञातं नाऽस्ति किम् ? अद्याऽऽकस्मिकममु-  
मुदन्तं श्रुत्वा मम विचारोऽभूद्यदि नैगमोक्तमृतं स्यात्तर्हि तेनैव कुमारेण सह तस्याः परिणयं कथं न कुर्याम् ? तादृशवरप्राप्तिस्त्वसंभवै-

वाऽस्ति, भवतोऽनुमतिश्चेत्तदाऽयं सम्बन्धो निश्चितव्यः । चातुर्यचक्रो मकरध्वजस्य मन्त्री वदति स्म-महाराज ! पान्थानां  
 वचसि तथ्यातथ्ययोः कः प्रत्ययः ? सर्वे वैदेशिकाः स्वस्वदेशं प्रशंसन्ति । कोऽपि स्वमातरं डाकिनीति न वक्ति, कुरूपं काणं  
 वाऽपि जामातरं स्वभूः प्रशंसत्येव । एते व्यापारिणस्तत्र वास्तव्या अतस्तेषां कथने न विश्वसनीयमिति ममाऽनुमतिरस्ति । यद्य-  
 न्यदेशीया व्यापारिणः पान्थो वा वदेत्तदैवेद् तथ्यं मन्तव्यम् । मन्त्रिणोक्तं सत्यं मत्वा राजोररीचकार, तदनन्तरं समां  
 विसृज्य राजा मृगयार्थमरण्येऽतीव विचरन् मृगादिपशूनामास्त्रेण कर्तुमजगत् । तदैव सचिवोऽपि तत्राऽऽजगाम, राजानं आन्तं ज्ञात्वा  
 द्वावपि तडागतये तस्थिवांसौ विश्रमतुः । तस्मिन्नेव काले कैश्चित्साधुकारैस्तेनैव यथा निर्गच्छद्भिर्जेलपानार्थं तत्रागत्य तस्थे ।  
 राजा तान् सर्वान् समाहूयाऽपृच्छत्-भवन्तो वैदेशिका देशदेशान्तरं भ्रमन्तोऽत्राऽऽगताः सन्ति, देशान्तरस्थं विचित्रमाश्चर्यमय-  
 मृतञ्च वृत्तं श्रोतुकामोऽस्मि । भवद्भिस्तादृशं वृत्तान्तं दृष्टं श्रुतं वा भवेत्, आवयितुं कृपा विधेया । नृपतेरुक्तमाकर्ण्य क्रायिका  
 उपविश्याऽन्यदेशीयं वृत्तं गदितुमारभन्त-धराधीश ! किञ्चिदनस्य समाचारोऽस्ति, यद्वयं सिन्धदेशमगच्छाम । तत्र सिंहलपुर्यां  
 कनकरथनामा राजा राज्यं करोति, कनकध्वजनाम्नस्तत्पुत्रस्य रूपलावण्यादिप्रशंसा परितस्तन्यते, पुनस्तेनैव कारणेन तत्रेदमाश्चर्यं  
 यत्स सदैव गुप्तगृहे एव रक्ष्यते, बहिर्निर्गमने कस्यचिन्नेत्राऽऽघातमयाद्रवेरातपातस्य मृदुशरीरस्य म्लानशङ्कया च बहिर्नानयतीति  
 श्रूयते । इत्थं त्रिविधवृत्तं कथयन्भ्यो वणिगूढ्यो मोदमानो राजा पुरस्कारं दत्त्वा तान् विसर्जयामास तदानीं तस्य सौन्दर्यविषये  
 निःसन्देहो राजा प्रेमलायाः परिणयं मनसि तेन कनकध्वजकुमारेण सह स्थिरीचकार । तावत्कालमपि ससन्देहो मन्त्री नृपमवह-

अवनीश ! दृग्दृष्टे श्रवणश्रुते च महदन्तरं भवति । एतैः श्रुतं कथ्यते, परं यदि मदीया भृत्याः पश्येयुस्तदा तथ्यं मेस्ये । तदेव तस्य चर्चाऽपि कर्तव्या, नेदं कार्यमल्पं यतोऽत्रैव कृत्स्नजीवनस्य सुखः दुखे निर्भरे स्तः, ततोऽत्र सम्बन्धे पूर्णविचारः कार्यः ।

यतः—सगुणमपगुणं वा कुर्वता कार्यमादौ, परिणतिरवधार्या यत्नतः पण्डितेन ।

आतिरभसकृतानां कर्मणामाविपत्ते—भवति हृदयदाही शल्यतुल्यो विषाकः ॥ ८२ ॥

तस्मिन् काले ते व्यापारिणस्तत्रैवाऽऽसन्नतो मन्त्रिणो विचारं मत्वा स्वनिकट आहूतास्ते राज्ञोचिरे—भवद्भिर्ममैकं कार्यं कर्तव्यं भविष्यति, तदेतद् भवन्तो मन्त्रिभिः सह सिंहलपुरीं गत्वा राजकुमारमवलोक्य कन्यायोग्यं ज्ञात्वा श्रीफलं समर्प्य विवाहं निश्चिनयुस्तदा भवतां चिराय ऋणी भविष्यामि । तदा व्यापारिणो जगदुः—राजन् ! अल्पस्य हेतोर्भवत्प्रार्थनां विनाऽपि करणे नाऽस्माकं काऽप्यापत्तिरस्ति । यथेयं भवत्कुमारी सर्वगुणसम्पन्ना तथा सोऽपि कनकध्वजकुमारस्तेन विधात्रा द्वन्द्वमिदं समकालमुदपादीति जानीमहे । मन्त्रिणोऽस्माभिः साकं प्रेषयन्तु कथंचित्कार्ये जातेऽतिहर्षो भविष्यति, तत्र यथासाध्यं यतिष्यामहे । तत्काल एव राजा चतुरश्वतुरमन्त्रिणो नियोज्य परेद्यवि व्यापारिभिः सत्रा सिंहलपुरीं प्राहिणोत् । तत्र गते व्यापारिणः कनकरथनृपः स्वमन्दिरे तन्निमित्तमावासे दत्तोत्तममोजनादिभिरतिथिसत्कृति चक्रे । सन्ध्यायां सदवसरं प्राप्य मन्त्रिणस्तैर्व्यापारिभिः समं राजसमीपमायन् विविक्ते च व्यापारिणो राज्ञेऽखिलं वृत्तं निवेदयामासुः—राजन् ! अनुपमलावण्या राजकन्या प्रेमलालच्छी विद्यते यां दृष्ट्वाऽऽताः स्मः । राजा मकरध्वजस्तां भवत्कुमारेण परिणाययितुमेतान् मन्त्रिणो भवत्समीपे प्रैषीत् । राजाऽपि सादरं तानुपवेश्य कुशलादिप्रश्नं पृष्ट्वाऽऽगमनप्रयोजन-

मप्राक्षीत् । तेष्वग्रणीः कुशलार्थैको मन्त्री प्रत्युत्तरं ददत्प्राह—सोरठदेशादायाता राज्ञा मकरध्वजेन प्रेषिताः स्मः । अत्रत्या वणिजो मम महाराजनिकटे भवद्राजकुमारस्य सौन्दर्यपशंसामकार्षुस्तथैवाऽन्यैरपि श्राविता, अतस्तत्कथने विश्वस्तो राजा हंसकुल एव हंसस्य जनुर्भवतीत्यमन्यत । अस्य कुमारस्याऽनुरूपा तत्पुत्री रूपवती विदुषी चाऽस्ति सेनाऽनयोर्विवाहसम्बन्धं स्थिरीकर्तुं भवत्सेवायामुपस्थिताः स्मः । अस्माकमऽनुमत्याऽयं सम्बन्धः सर्वथा योग्यो ज्ञायते । राजकुमार्या रूपलावण्यगुणाऽवस्थादि सर्वथैव कुमारस्योपयुक्तमस्ति । अस्माकं महाराजः सोरठदेशस्य भवांश्च सिंहलदेशस्य राजाऽस्ति, ततो युवयोरयं सम्बन्धः कथमप्ययोग्यो नाऽस्ति । भवन्तं प्रति ममाऽनुरोधोऽस्ति, यदेतत्सम्बन्धार्थं स्वाऽनुमतिं दत्त्वाऽस्माकमत्राऽऽगमनपरिश्रमं सार्थकं करोतु । मकरध्वजमन्त्रिणः कथनमाकर्ण्य मम कनकरथराजेनोक्तम्—भवतः सर्वं कथनं ज्ञातमभूत्परमीदृक्कार्येषु क्षीघ्रता नोचिता धैर्यस्य सुफलं सदैव मधुरं च भवति । अतोऽत्र भवन्तस्तिष्ठन्तु ममाऽऽतिथ्यञ्च गृह्णन्तु, वयं सम्यग् विचार्य भवत्प्रार्थनाया उत्तरं दास्यामः ।

यतः—कर्मायत्तं फलं पुंसां, बुद्धिः कर्मानुसारिणी । तथापि सुधिया भाव्यं, सुविचार्यैव कुर्वता ॥८३॥

एतन्निश्चय्य मन्त्रिणोक्तम्—पृथ्वीश ! मामको महाराजोऽस्मिन् सम्बन्धविषयेऽत्युत्सुकोऽस्ति, अतस्तेनैतावद्दूरं वयं प्रेषिताः, सम्प्रति ममैनां प्रार्थनामस्वीकृत्याऽस्माकं नैराश्यकरणं नोचितमियं मेऽभ्यर्थनाऽस्ति । तदा राज्ञा वभाषे—भवदुक्तिर्यथार्था परं सम्प्रति कुमारोऽतिलघुवयस्कोऽस्ति सेनाऽत्राऽवस्थायामियं चर्चा नोचिता, यदा वर्धिस्यते तदा द्रक्ष्यतेऽधुना तु तेन प्रासादोऽपि न दृष्टो निरन्तरं गुप्तगृहमेवाऽधितिष्ठति । मया क्रोडे कृत्वा कदापि लालितोऽपि नास्ति, पुनर्भवतां राजकुमारीमपि नाऽद्राक्षमतः कन्यामनवलोक्य विवाहः कथं भवेत् ? यदि भवन्महाराजोऽरं परिणाययितुमिच्छुकोऽस्ति तर्हि वरान्तरमन्वेष्टुमर्हति, न मे तत्र

काऽपि हानिरस्ति । ततो मन्त्रिणोक्तं—नहि महाराज ! अस्माकमत्र स्थातुं काऽपि क्षतिर्नाऽस्ति, स्थातया विचार्य पञ्चालीमन्तो यदुत्तरं दास्यन्ति, तदेव स्वराज्ञे निषेदयिष्यामि । परन्तु भवतः प्रतीयं मे प्रार्थना यदयं विवाहसम्बन्धः स्वर्णसुगन्धयोर्मणिकाञ्चनयोः संयोग इवाऽस्ति, अतोऽस्वीकृतिं मा कुर्वन्तु । मन्त्रिवचः श्रुत्वा राजा तान् विसृज्य माञ्चाऽऽहयाऽपृच्छत्—कथयतु सचिव ! सम्प्रत्यस्माभिः किं कर्तव्यं ? वैदेशिकानित्थं कियत्कालपर्यन्तं छलयिष्ये ? कस्यचिन्महाराजस्य रूपवत्या कन्यया सह कुष्ठिनो राजकुमारस्य परिणयः कथं कारयिष्यते ? कस्यापीत्थं वञ्चनं मह्यं न रोचते । कपटादन्यदिह महत् पापं नाऽस्ति सत्कर्मणामिदं कुठारवद् घातकोऽस्ति । यतः—

विधाय मायां विविधैरुपायैः, परस्य ये वञ्चनमाचरन्ति । ते वञ्चयन्ति त्रिदिवापवर्ग—सुखान्महामोहसखाः स्वमेव । ८४

अतो यथार्थं बोधयित्वैते परावर्तनीया, यतो ज्ञात्वाऽपि देवकन्याऽनुरूपया राजकन्यया कुष्ठिनः स्वपुत्रस्य विवाहकरणं कदाप्युचितं न मन्ये । यदि च्छलं करिष्यामि तदा परमेषु तस्य किमनिष्टफलं भोक्तव्यं भवेत्तस्य वेद्मि ।

यतः—अनिष्टादिष्टलाभेऽपि, न गतिर्जायते शुभा । यच्चाऽऽस्ते विषसंसर्गो—ऽमृतं तदापि मृत्यवे ॥ ८५ ॥

अतोऽस्मादुष्कर्मतो दूराज्यस्थानमेव वरं प्रतिभाति, तत्र भवतः का सम्मतिरस्ति ? महाराजस्यैतद्वचनं श्रुत्वा मयोक्तम्—पृथ्वीश ! कुमारस्य कुष्ठता साम्प्रतं यावत्केनाऽपि विदिता नाऽस्ति, यद्येष वृत्तान्तोऽगोपनीय एवाऽऽसीत्तदा गुप्तगृहे तस्य रक्षा कथं कृता ? आरम्भत एव मिथ्याप्रचारः कथंचिदपि कर्तव्यो नाऽऽसीत् । एतत्कृत्वाऽपि यदि मिथ्याप्रचारः कृतोऽभूत्पुनस्तत्साध्वसस्य का वार्तास्ति ? यावत्पर्यन्तं सुदिनमस्ति, तावदस्माकं कृतं सर्वं युक्तमेव भविष्यति ।

यतः—स्फुरन्त्युपायाः शान्त्यर्थ—मनुकूले विधातरि । प्रतिकूले पुनर्यान्ति, तेऽप्युपाया अपायताम् ॥ ८६ ॥

एते सचिवा दूरादागताः सन्ति, अत एतेषां निराश्वकरणं नोचितम् । अयं सम्बन्ध उत्तमोऽस्ति, एषोऽवसरः पुनः प्राप्तो भवेन्न वा ? कुमारस्य कुष्ठनिवारणार्थं पुनरेकवारं देव्याऽऽराधनं कर्तव्यं, संभवतः सा तं नीरोगं विधास्यति स्वोक्तिश्चाऽपि निर्वाहणीया साहसो न त्याज्यः । एतस्मिन्नवसरे मिथ्याभाषणेऽपि दूषणं नाऽस्ति, मिथ्याभाषणतः सम्प्रन्मिलति, तत एव प्रतिकूलमप्यनुकूलत्वमेति, अतो मिथ्यातोऽल्पमपि मयं न कार्यं यथा—चौराणामपि सहायका अनेके भवन्ति, तथाऽस्माकमपि सहायको मिलिष्यत्येव । अतः स्तोकापि चिन्ता न कार्या, वयं सर्वं साधु करिष्यामः । ममेवामुक्तिमाकर्ण्य राजा वभाषे—तव विचारेऽप्येतस्या सह कार्येषु बाधनमप्युचितं न मन्ये । अत्र विषये भवते यद्रोचते तत्कुरु, यथा कर्म करिष्यति तथा भोक्तव्यं भविष्यति ।

यतः—यदत्र क्रियते कर्म, तत्परत्रोपभुज्यते । मूलसिक्तेषु वृक्षेषु, फलं शाखासु जायते ॥ ८७ ॥

इत्थं विचारेषु कतिचिद्दिनानि व्यतीतुः पश्चादेकस्मिन् दिने मकरध्वजस्य सचिवगणो राजसेवायामुपस्थितः सन्नुवाच—प्रभो ! विचार एवैतानि दिनानि व्यतीतानि भवन्तश्च निश्चितमुत्तरं नाऽदुः । त्रिंशद्वयसम्बन्धश्चोभयोरिच्छया नैकेच्छया भवति । अद्य चत्वारि दिनानि पश्चाद् वा कनकध्वजस्य परिणयं कारयिष्यत्येव । यदा कयाऽपि कारयितव्य एव तदा मम राजकुमार्या सह कथं न भवेत् ? आवयोरयं सम्बन्धः सर्वथाऽनुकूलोऽस्ति । यस्य राजकुमारस्य नामोच्चारणं स्वराजकन्यया सह कृतमस्ति, स सदा तदीय एव भूत्वा तिष्ठेत् । यदि लक्ष्मीः स्वयं गृहमायाति तर्हि पश्चाद् धारणं न वरम् । यदि भवन्तो निराशं मां परावर्तिष्यन्ते तदा निश्चयमेष महान् भ्रमो भविष्यति । वयन्तु भवन्तमेवं ब्रूमो यदमुं स्वावसरं हस्तान्मा गमय । सचिवोक्तं श्रुत्वा मयोक्तम्—

एतेऽप्यारादागताः, कतिपयवासरादत्र संतिष्ठमानाश्च सन्ति, तस्मादेषामियमभ्यर्थनाऽऽवश्यमुरीकर्तव्या, नैराशयकारणञ्च नोचितं मन्ये । कुमारयोर्विवाहसम्बन्धो जातव्यनुचितो न गणयिष्यते चैतेन सिद्धलपुरीविमलापुरीः सम्बन्धो वनिष्ठनामेष्यति, अतः श्रीमद्भिरियं प्रार्थना ध्रुवमङ्गीकार्या । एवमुक्त्वा महाराजस्योत्तरमप्रतीक्षमाणेन मया श्रीफलं गृहीत्वा विवाहं निश्चित्य यथाऽऽचारं ताम्बूलादिकं जनेभ्यो दापितं, तेन मन्त्रिचित्ते मुद्वीचय उच्चच्छलुः । मम महाराजं विनाऽयं सम्बन्धः सर्वेभ्यो व्यरोषत । इत्थमखिले वृत्ते सुस्थिरे सति मन्त्रिभिरहमुक्ताः—श्रीमताऽस्य योग्यतमसम्बन्धस्य स्थिरीकरणेनाऽस्माकं बहूपकृतिः कृता । परं सम्प्रत्येकवारं राजकुमारं दर्शयतु, यथा स्वमहाराजाय सनस्तमेतद् वृत्तं सम्यग् निवेदयेम । राजकुमारस्य दिदृक्षयाऽऽगमनदिनादेव व्याकुला वयं दौर्मार्ग्येनैतावत्कालं नाऽद्राक्ष्म । तदानीं मम मिथ्याऽऽश्रयणं कर्तव्यमभूत्तेन ते मयोक्ताः—कुमारस्तु इतः सार्धशतयोजनदूरे मातृकुलमधितिष्ठति, तत्राऽपि केवलयैकधाऽपि सह गुप्तगृहमध्यास्ते । शिक्षकोऽपि बहिःस्थ एव तमध्याप्य गच्छति, सोऽपि तं न पश्यतीति तत्त्वम् । पुनरन्ये द्रष्टुं कथं शक्यन्ते ? विश्वस्ताः सन्तो भवन्तश्चिन्तालेशमपि न कुर्वन्तु, विवाहार्थं गते सर्वे प्रेक्षिष्यन्ते, सम्प्रति तदसाम्प्रतमस्ति । इत्थं मया बहुबोधिजं तदर्थं चेष्टितञ्च परंतैः कथमपि दर्शनाग्रहो न त्यक्तः । प्रान्ते कमप्युपायमलभमानस्तान् स्वगृहमानयम् । तत्र बहुविधं मिष्टान्नादि भोजयित्वा बहुमानञ्च विधाय विविधयस्त्रभूषणादिदानेन तेषां तुष्टयेऽवेष्टे, किन्तु साफल्यं नाऽगाम । तैः पुनरहमुक्ताः—तमदृष्ट्वा वयमितो गन्तुं न शक्नुमस्तस्मात्तमवश्यं दर्शयतु । तद्वचो निश्चम्य पुनस्तान् संबोधयता मयोक्तम्—महाशयाः ! अल्पवचोनिमित्तं दुराग्रहः कथं क्रियते ? विश्वसन्तु कुमारोऽतिसुशीलः सुन्दरश्चाऽस्ति । येन भवन्महाराजो भवद्भ्यः क्रोत्स्यति तथा कर्तुं नेच्छामो, यद्यस्माकं वञ्चयितव्यं भवेत्तर्हि जगद् विद्यमानमस्ति । भवतां वाग्वागुरायां पातस्याऽऽ-

वश्यकं नास्ति, पुनः राजकुमारस्य वृत्तं केनाप्यविदितं नास्ति, कुत्स्नं जगत्तस्य सौन्दर्यं सुशीलताञ्च वेत्ति । तस्य सौन्दर्यादि-  
 गुणप्रशंसां भुत्वैव भवन्तोऽप्येतावदूरमागताः स्वमाभिः लुपितवर्त्तन् जगन् कृतमस्ति । अत्र कथमपि भवतां हास्यं न भविष्यति,  
 अस्माकमयोग्येऽप्यत्र सम्बन्धे मम महाराजस्याऽनुमतिं विनाऽपि मयैव भवद्वचोरक्षणार्थं बलाद्राज्ञाऽङ्गीकारितः । एतत्सर्वं  
 भवद्भिर्दृष्टमेवास्ति पुनर्भवन्तोऽल्पनिमित्तं मयि मारं न्यस्यन्ति यत्करणं ममाऽप्याध्यं वर्तते । अहन्त्वेतदेव कथयिष्यामि यद्भवन्तः  
 सुमुहूर्ते प्रस्थिता येनेदं कार्यं सौलभ्येनाऽभूत् । सौभाग्यवती भवद्वाजकुमारी शुभाशयेनेश्वराराधनं कृतवती तेनैवेतादृशो भर्ता तया  
 लब्धोऽस्ति । सम्प्रति भवन्तः कदाग्रहं न कुर्वन्तु पूर्वजन्मसंयोगादेवाऽयं सम्बन्धनिबन्धोऽभूदन्वथा क्व यूयं क्व च वयम् ? ।  
 इत्थं मया बहुशो बोधितास्तेऽपि कदाऽऽग्रहाविष्टा दृष्टास्तदा कार्यहानिशंकाया रूप्यकाणां कोटिशो कोटिशः दानप्रलोभनं दधम् । एतत्तु  
 क्षायत एव यदिह जगति लोभग्रस्तो धिरल एव न भवेदिति कोटिरूप्यकाणां नाम श्रुत्वैव तेषामास्यं तालिकाबद्धमिवाऽभूत् ।

यतः—दानेन भूतानि वशीभवन्ति, दानेन वैराग्यमपि यान्ति नाशम् ।

परोऽपि बन्धुत्वमुपैति दाना—ततः पृथिव्यां प्रचरे हि दानम् ॥ ८८ ॥

ये चैतावत्कालं रक्ताः पीताश्च भवन्त आसन्, त एव सद्यः शैत्यं गताः पुनस्तैरुक्तम्—मन्त्रिन् ! साधु व्यतीतवार्ता तु यातु परमिदं  
 कथयतु । विवाहः कदा करिष्यते ? यदीदानीमेव तस्याऽपि निश्चयो भवेत्तदा सम्यक् स्यात् । इति वार्तालापेन सचिवान् तान् संतोष्य राज्ञः  
 समीपमानयं पुनस्तदैव तत्राऽऽकारितो दैवज्ञः षण्मासान्तरिकमेकं सुमुहूर्तं निश्चिकाय । राज्ञाऽपि मन्त्रिसत्कुतो वृट्तिर्न कृताऽतस्तत्समक्षेऽपि  
 तेषां किञ्चिद् वक्तुं साहसो नाऽभूत् । कृतकार्यास्ते प्रस्थातुं सज्जिताश्चास्माभिर्वहुमानं प्रस्थापिताः । तुष्टिलञ्चकरूप्यकाणि तैः पूर्व-

मेव स्वदेशे प्रेषितानि, ततस्तेऽपि यथाकालं विमलापुरीं गताः । तत्र तैर्निजमहाराजायाऽखिलं वृत्तं निवेदितं कुमारसौन्दर्यवर्णनञ्च  
 यथापूर्वश्रुतं चक्रे । राजा मकरध्वजस्तद्वृत्तमाकर्ण्य मुदाऽन्वितोऽभूत्ततो राज्ञा कार्यसाफल्याय तेषां मन्त्रिणां प्रशंसां चक्रे । समायां  
 तेभ्यो रूप्यकलङ्गं पुरस्कारं दत्त्वा ते सम्मानिता मन्त्रिणां युक्त्याऽस्मिन् कार्ये कपटशंका तस्य लेशतोऽपि न जाता । इतो मयो-  
 पयमसमारोहः प्रारम्भे, हस्त्यश्वरथादयः सुसज्जीकृता जन्या आगत्यैकत्रिता वभूवुः । नागरिकैः कर्मचारिणो महकारणं पृष्टे विदित-  
 कुमारेद्वादाः प्रमदमदोन्मत्तास्ते कुमारं विलोक्येष्टुणे तप्स्याम इत्यमंसत । ततः समन्तात्तद्वार्ता प्रसृतुं लभ्या कार्यसंभारानवलोक्यै-  
 कदा रहस्याह्वय राज्ञाऽहं पृष्टः—मन्त्रिन् ! किमनर्थः क्रियते ? किं यथार्थं सुशीलायास्तस्याः कुमारिकाया जीवनं नाशयिष्यति ?  
 कुमारमित्थं कियत्कालं गोपयिष्यति ? पाणिपीडनकाले तद्रूपमवश्यं प्रकटीभविष्यति । तदा प्रेमलालच्छी यद्युद्वाहमस्वीकुर्यात्तर्ह्यधो-  
 मुखा वयमिहाऽऽस्यं दर्शयितुमर्हा न भवेम । एतच्छ्रुत्वा मयोचे—राजन् ! चिन्तां न करोतु, यथापूर्वं देवीमाराधयतु साऽवश्यं  
 कमप्युपायं दर्शयिष्यति । ममोक्तिं श्रुत्वा राज्ञा मत्कृतः परामर्शोऽङ्गीचक्रे, तदर्चनञ्चापि प्रारम्भे । ततो देवी पूर्ववदाविर्भूयोवाच-  
 राजन् ! मां कथं वारम्बारमाह्वयसि ? बद्धाञ्जली राजा ब्रूते स्म—मातः ! मया विरोधे कृतेऽपि मन्त्रिणा कुमारस्योपयमो निर्धा-  
 रितोऽस्ति, तत इदानीं मम लज्जारक्षणं श्रीमत्या एव शये किल विद्यते । यथा भवेत्तथा कुमारं निरामयं विधेहि, तदर्थमेव श्रीमत्यै कष्टं  
 दत्तमस्ति । कुलमातरं भवतीं विना मम कष्टं को दूरीकरिष्यति ? देवपुत्राच—राजन् ! प्राग्भवस्य वेदनीयकर्मणा तव कुमारो रुग्णोऽ-  
 स्ति, अतस्तत्कथमपि निवार्यं न भवितुमर्हति, परमुपायान्तरेण तवेमां चिन्तां निवारयिष्यामि । शृणु—विवाहघस्त्रे शर्वर्याः प्रथमयामे  
 व्यतीते विमलापुर्यां पूर्वगोपुरत आभावीशो राजा चन्द्रः स्वविमातुः पत्न्याश्च पृष्ठतो गुप्तवेधेण प्रवेशं करिष्यति । तत्क्षणे तमाह्वय

यूयं प्रार्थयेद्युस्तदा प्रेमलयोपयन्तुं भवत्प्रार्थनापुरीकरिष्यतीत्यं तव चिन्ता दूरसेष्यति । एवमाभाष्य देव्यन्तर्दधे, तेन तुष्टो ममा-  
धीशः परिणयकार्यभाग् भवितुं लघः । शनैः शनैः परिणयप्रस्थानवेला समुपस्थिता तद्दिनेऽधितजं कौशेयप्रावृतशिविकायां कुमार-  
मुपवेश्याऽस्माभिर्विमलापुरीप्रस्थानं चक्रे । परमस्माकमिदं कपटजालं केऽपि न विविद्धः । इत्थमाडम्बरेण वर्यं विमलापुरीमागताः,  
अत्र राज्ञा मकरध्वजेनाऽस्माकमावासादिचारुप्रबन्धः पूर्वत एव कारितोऽतो बहुदिनात्तस्याऽऽतिथ्यं सुखेन गृह्णन्तः स्मः । राजन् !  
एवमेतावत्कालपर्यन्तमस्माकं काठिन्यसमर्थं कर्तव्यं नाऽभूत्परमद्यैव विवाहदिनमतोऽस्माकं लज्जारक्षगमपि भवत्करस्थमस्ति, तस्मादु-  
त्सुका वयं भवत्प्रतीक्षां कुर्वन्त आस्म । भवानन्यत्र न गच्छेत्तदर्थं मया सन्ध्यात एव प्रतिगोपुरं स्वसेवका नियुक्ता देव्युक्तपनुसारेण  
प्रतिबोधितास्ते भवन्तं विज्ञायाऽऽनिन्युः । सम्प्रति ममाऽनुनयं स्वीकृत्य कनकध्वजकुमारार्थं प्रेमन्तलच्छौं परिणयतु, भवताऽस्वीकृते  
वयमनशनेन प्राणांस्त्यक्ष्यामोऽतोऽस्माकं जीवनमरणे भवत्पञ्चशाखस्थे स्तः । यदि भवानुक्तं कार्यं न करिष्यति तदाऽप्रतिष्ठाभ्लापिताम्  
शत्रवो हसिष्यन्ति, ततोऽधिककथनस्याऽवसरो नाऽस्ति । अस्मिन्नसरे भवान् यदि विवदिष्यते तदा राजमवनस्यासन्नत्वान्मन्त्रभेदो  
भविष्यति । भवता यत्कारयितुमिच्छामि, तत्कथमप्यकर्तव्यं नाऽस्ति । यतोऽनेकशोऽन्यार्थमन्यैः परिणयः कृतोऽस्ति । एतत्कार्यं नृपकुल-  
देव्याऽऽदेशानुसारेण भवति, अतोऽत्र कार्ये दोषलेशोऽपि नास्ति कृपया समयमनंष्टु ममाऽभ्यर्थनामङ्गो हरोतु, येनाग्रे कर्तव्यं शुभकार्यं  
कुर्यात् । हिंसकमन्त्रिणोक्तं निशम्य राज्ञा चन्द्रेण सिंहलेशः प्रोचे—राजन् ! इदं कार्यं नितरामयुक्तं कृतं तदर्थं हिंसकमन्त्रिणो बहुलाऽपि  
निन्दाऽरूपायते । राजकुमार्याः पाणिग्रहणं कृत्वा भवद्भ्यः समर्पणमयुक्तं मन्ये, अनेन क्षात्रधर्मोऽपि नाशं याति । कृपया तदर्थं मां  
नाऽभ्यर्थयेत् मयेदं लोकनीतिविरुद्धं सदाचारवर्जितं कुगतिपथप्रदीपकं कार्यमकार्यमस्ति । यतः—

दुःखं वरं चैव वरं च भैक्ष्यं, वरं च मौख्यं हि वरं रुजोऽपि। मृत्युः प्रयासोऽपि वरं नराणां, परं सदाचारविलङ्घनं नो८९  
राज्ञा चन्द्रेणैवं स्वपृष्ठमोक्षणार्थमदभ्रमचेष्टि, परं सिंहलपतेर्हिंसकमन्त्रिणश्चाभ्यर्थनाप्रान्ते परोपकारपराधनस्य तस्योरीकर्तव्याऽभूत् ।

यतः—न चन्द्रमाः प्रत्युपकारलिप्सया, करोति भाभिः कुमदावबोधनम् ।

स्वभाव एवोन्नतचेतसामयं, परोपकारव्यसनं हि जीवितम् ॥ ९० ॥

अकृते हार्दे इतो नुत्तिरसंगमेति प्रत्यक्षानेन राज्ञा चन्द्रेण क्षणमालोच्य तत्प्रार्थना स्वीकृता । तेन मुदितयोर्नृपसचिवयो-  
राधिदूरं गतः । तदानीमेव जन्वामां सज्जीकरणज्ञा राज्ञा दत्ता । विविधवाधरवै रोदसी व्यानशाते हस्त्यश्वादयः सन्नदीकृताः,  
तदानीं तेषामारवेणातितरां दिशो जुगुञ्जुः ।

अथ श्रीचन्द्रराजसंस्कृतचरित्रस्याऽष्टमपरिच्छेदे चन्द्रस्य विवाहविधौ—

विवाहार्थं दत्तवाचं तं चन्द्रनृपं स्नापयित्वाऽनर्घ्याम्बरभूषणादि परिधाप्य विवाहयितुमागतानां जन्वादीनां सज्जीकरणानन्तरं  
यथासमयं सर्वे निजाऽऽवासतो निर्गम्य राजमन्दिरमभिपतस्थिरे । प्रेक्षकाणां समूहैर्मार्गं संवाधमासीद्वरं प्रेक्ष्य मुक्तकंठाः सर्वे प्रशंसुः ।  
दिशः प्रदीपभासा दिद्युतीरे, यतो जन्वागता निर्गतास्तत्र रात्रिरपि वासरायते स्म, विद्यति कलानिधिनाऽपि द्विगुणा शोभा  
वृताऽऽसीत् । वरस्थानं राज्ञा चन्द्रेण गृहीतं परं स्त्रीनृत्यगीर्वा कुमारकनकध्वजस्यैव नामोच्चार्यते स्म जनवर्गैः । परं चन्द्रनृप  
एवोत्तमाऽश्चारूढ इति प्रेक्षकाणां दृष्टिः श्रयमं तस्मिन्नेव पतिताऽभूत् । कनकध्वजादन्योऽयं पुरुषः प्रतिभातीति केचनोक्तवन्तस्तेषु

कथन चतुरस्तानेवं व्याजहार—अस्माभिः स दृष्ट एव कदा ? वस्तुतोऽयं पूर्वश्रुताऽनुरूप एवास्ति । घन्यास्ति राजकुमारी प्रेमला  
 यथैष वरो लब्धस्तस्य च माताऽपि घन्या यथा कन्दर्पोपमस्तनयः प्रसूतोऽस्य पुरः सुराणामपि सौन्दर्यमश्लाघ्यमस्ति । इत्थं सर्वत्र  
 विविधा चर्चा चलति स्म बहुतरजनाः सौन्दर्यमेव वर्णयन्त आसन् । ततः शनैर्वरागता राजसौधसमीपमागताश्च तत्राऽऽगतेऽश्वा-  
 दवतारितं वरदेवं श्वश्रुर्यथाविधि प्रपूज्य सादरं विवाहमण्डपं प्रवेशयामास । यथासमयं तत्रैवाऽऽनायिता प्रेमलाऽपि वराऽभिमुख-  
 मुपवेशिता । तदा तद्युग्मं वीक्ष्य प्रेक्षकै रतिमदनयोः शोभा समुद्रांचके । तद्द्वन्द्वं दर्शं दर्शं प्रमुदिता जना युग्मस्याऽस्त्रंदप्रेमरक्षणार्थं  
 प्रभुप्रार्थनां कुर्वन्त आसन् । तत्कालमेव वीरमतीगुणावल्यौ विवाहमण्डपं प्रविविशतुस्ते अपि वरवध्वौ दृष्ट्वा मुदिते बभूवुः । द्रुतमेव  
 वेदीसमीपमानीय तयोर्यथाऽऽचारमुपयमः कारितः । वैवाहिकविधौ समाप्ते गुणावल्या वीरमत्युचे—मातः ! किमेनं वरमभिजानाति ?  
 श्रीमत्या एवाऽयं पुत्र इत्यहं वेत्ति, तत्कथनमसंभवं मन्यमाना सा तदुत्तरं नाऽदात् । परं गुणावल्याश्चेतोऽहिवेष्टितमिव जातं, तथा  
 पुनर्बभाषे—मातः ! सावधानेन पश्यतु, ममोक्तमृतं विद्धि ममायं पतिदेवस्तेनैवोद्वाहोऽपि कृतोऽस्ति । प्रेमलाश्च मम सपत्नीं विधाय  
 गृहं नेष्यतीति सन्देहो जायते, आवयोरिवाऽयमपि कथंचिदत्राऽऽगतो भवेत्तत्र विषये मे सन्देहश्चिन्ता चोत्पद्यते । वीरमत्युचे—  
 अपि मुग्धे ! कथमेवं क्षुब्धसि ? चन्द्रस्त्वाभानगर्यां शयानोऽस्ति । अस्मिन् भूतले चन्द्रादप्यधिको रूपवानस्तीति पूर्वमेव मया  
 त्वमुक्ता, तस्येदमेव प्रमाणमस्ति ।

यतः—पदे पदे निधानानि, योजने रसकूपिका । भाग्यहीना न पश्यन्ति, बहुरत्ना वसुंधरा ॥ ९१ ॥

अतस्त्वं वारंवारं चन्द्राग्र इति किं प्रवृत्तिः ? तं तु वन्द्येयं जडोद्भूतोऽहिरिव निद्राऽऽविष्टो भवेत् । यदा गमिष्यावो मन्त्रं प्रयोक्ष्या-  
वस्तदाऽऽनिद्रो भविष्यति, ममाऽऽशक्तौ विश्वसिद्धि, स्वस्वान्ताचिन्तां च जहीहि, यतो मृतले सरूपा बहवो भवन्ति । वीरमत्वा  
वधो निक्षम्य गुणावली मौनमाललम्बे यतरतदा तूष्णीमवलोकनं विनोषाय एव क आसीत् ? तस्मादेव तस्याश्चेतश्चिरकालं तद्वचो  
न स्वीचकार । सा यथा यथा वरं दृष्टवती तथा तथा सन्देहोऽप्यवर्धत । इतश्च राजा मकरध्वजो वरमवलोक्य स्वभाग्यं प्रशंसयन्ने-  
तादृशो जामातुः प्राप्त्याऽतिप्रससाद, अचिन्तयच्च—यदेतादृशः पुरुषस्य निर्माणं विधात्रा कथं कृतमासीत् ? मम दुहित्रा सदृशो वरः  
प्राप्तोऽस्ति । ईश्वरः सदैतद् द्वन्द्वमवियुक्तं रक्षतु, संप्रति ममेयमेवाऽभिलाषाऽस्ति । एवं प्रफुल्लचेतसा मकरध्वजेन सुदायदानसमये  
विविधाऽनर्घ्यं वस्तुजातं तस्मै वराय समर्प्य स्वौदार्यपरिचयो ददे । इत्थं वैवाहिकेऽखिले विधौ समाप्ते प्रेमला पतिमुखारविन्दमवलो-  
कयन्ती परमं सुखभाष, सहैव च परमात्मन उपकृतिममंस्त । तदैव प्रेमलाया दक्षिणाक्षिस्फुरणेन मनसि चिंता जाता, परं तदक्षि-  
स्फुरणं तथा केभ्योऽपि न निवेदितम् । निविघ्नं विवाहकार्ये विरते सिंहलाधीशो याचकाऽऽश्रितेभ्यो दानपुरस्कारादिकं वितीर्य  
तान् प्रीणयामास, एवमौद्वाहिककार्यं सुसम्पन्ने समन्तादानन्दोत्सवः कारितः । नवोद्वाहितदम्पती अपि विशाले विलाससौधे  
विनोदार्थं जग्मतुस्तत्र स्वर्णाश्वान् सज्जीकृत्य प्रक्षिप्य प्रक्षिप्य रेमाते । तदा रंम्यमाणेन चन्द्रेण समस्थारूपेणेयं पदपंक्तिरुक्ता—

आभापुरी के चन्द्र का, संयोग ही से साथ है । इस अचानक प्रेम का, निर्वाह किसके हाथ है ? ।

चन्द्रोक्तमिमां समस्यां प्रेमला सम्बद्ध नाज्बोधि, अतस्तथा चन्द्राकाशयोः संयोगं ह्यात्रोक्तम्—

आकाश से इस चन्द्र का, जिसने मिला था साथ है । उस साथ का निर्वाह भी, करना उसीके हाथ है ।

राज्ञा चन्द्रेण विचारितं यदियं प्रेमलालच्छी चतुरा मृत्वाऽपि ऋजुस्वभावतया मम सांकेतिकोक्तिं न विवेद । अवसरे प्राप्ते पुनरपि स्पष्टशब्देन स्वनामादिवोधनमुचितं भविष्यतीति विचार्य बहुकालं रममाणेन प्रान्ते स्वाऽभिप्रायं प्रकटयता तेनोक्तम्—  
पूर्व ओर है आभानगरी, चन्द्रचपति का राज्य जहाँ । क्रीड़ा योग्य भवन हैं उनके, पास भी है रम्य वहाँ ।  
वैसी यहाँ सजावट हो तो, जी अपना बहलावें हम । निरस खेलमें कहो सुन्दरी, कैसे रात बितावें हम ? ।

राज्ञो वचनं श्रुत्वा तदानीं प्रेमला विचारे निमग्ना सती स्वमनसि विचारितवती—पतिदेव इत्थमनवसरवार्तां कथं कुर्वन्मस्ति ? अयन्तु सिंहलपुरीतो मम विवाहायाऽजातोऽस्ति, परं तत्रत्यप्रशंसामकुर्वाण आभानगर्या भवनस्य तदुपान्तस्य च गुणवर्णनं कथं करोति ? कदाचित्सिंहलकुमारस्थाने आभानरेश एव मामुपयन्तुमागतो भवेत्तर्हि अवश्यमत्र वचने गूढं रहस्यमस्ति, अन्यथाऽप्रासंगिकी वार्ता कथं कथयति ? तदनन्तरमेवाऽश्वदेवनं समाप्तं जातं, राजा चन्द्रश्च भोजनार्थमास्त । प्रेमला तु तद्रहस्यज्ञानाय यतमानापि सिंहलपुरीराजकुमारेणाऽऽमापुर्वादेः प्रशंसा कथमकारि ? तद् बोद्धुं न शक्नाक । अस्तु, भोजनं कुर्यता चन्द्रेण जलं याचितम् । अभ्यर्णे शीतलजलपरिपूर्णो मृगारः स्थापित आसीत्ततो जलं लात्वा प्रेमलया चन्द्रः याधितः । तत्पिबन्नेव चन्द्रोऽब्रवीत्—  
प्रिये ! किं त्वया गंगाजलं पीतमस्ति ? तदग्रेऽदो जलमस्वादुतरं ज्ञायते । एतन्निश्चयं सा पुनरपि विचाराऽकूपारे निमज्जति स्म, मनसि चैवं विचारितवती—अस्य सिंहलपुरी तु सिन्धुनदीं निकषा वर्तते, गंगा च पूर्वस्यां दिशि, सा तनेन दृष्टाऽपि नो भवेत् । पुनरयं तदुदकवर्णनं कथं करोति ? अत्र वचस्यपि गूढरहस्यस्य संभवोऽस्ति । तथा नैवमुत्थाप्य चन्द्राऽभिमुखं दृष्टं, तदा तस्य चेत् उच्चटितमिवातीव लक्षितम् । तदा पुनरपि चिन्तान्निवृत्ता सा स्वमनश्चिन्ताजालं प्रस्फुटीकर्तुमलगत्तदैव सिंहलाधीशेन

रहस्याहूतश्चन्द्रो गदितः—महाशय ! सम्प्रत्यल्पशेषा रजनी वर्तते, पुनरस्य स्थानस्य त्यागः प्राय एव भवतः प्रियो भवेत्, परन्तु यायाऽमा-  
 वार्त्तिक करणीयं ? सम्प्रत्यरमेव भवानितो गच्छेत्तदेव वरम् । सिंहलेशोक्ती राज्ञश्चन्द्रस्याऽतीवाऽप्रिया ज्ञाताऽभूत्, परं तेन सत्यसं-  
 गरेण तत्कथनानुसारमेव परिणयोऽपि सहर्षं कृतस्तथैव च स स्वविवाहितामपि पत्नीं त्यक्त्वा ततो गमनाय मतिं चक्रे, यतो बुद्धिमते  
 निपुणाय स्वल्पोऽपि संकेतः कार्यार्थं पर्याप्तो भवति । त्वरितमेवैको रथः सज्जीकृतस्तमारुह्य सपत्नीको राजा चन्द्रो निवासस्थानं  
 परावर्तत । तत्रागते द्वावपि विविक्तस्थान आसातां तत्र पतिदेवस्योद्विग्नमनः प्रेमलया दृष्टम् । यश्चोल्लासः परिणयसमये सोऽश्वदेवन-  
 काळे नाऽऽसीत्, यस्तदानीमासीत्स साम्प्रतं स्वल्पोऽपि नाऽस्ति क्षणे क्षणे विपरीतो लक्ष्यते । यदेतत् प्रेमलाऽऽज्ञोचयन्त्यासीत्तदैव  
 हिंसकमन्त्रिणाऽऽगत्य संकेतितमापया क्षिप्रं तत्स्थानत्यागाय चन्द्रो निवेदितः । क्षटिति ज्ञातसंकेतश्चन्द्रो महत्यसामञ्जस्ये पपात,  
 यत एकत्र प्रेमलायाः प्रेमाऽपरत्र कनकध्वजाय कृतोद्वाहश्चाऽऽकर्षयन्नासीत्पुनः कदाचिद् वीरमती वृक्षमारुह्य विमलापुरीं गच्छेत्तदा  
 मे का गतिर्भवेदिति तस्य चिन्ताऽपि संज्ञाता । एतत्त्रिविधकारणेन मुक्तकंचुकोऽहिरिव स कथंचित्प्रेमलाप्रेम त्यक्त्वोत्तस्थौ । परं  
 तत्करं गृह्णत्या प्रेमलायोक्तम्—प्रभो ! क्व व्रजयसि ? चन्द्रेणाऽमाणि—प्रिये ! मलं त्यक्त्वेदानीमेवागच्छामि । साऽपि जलपात्रं  
 नीत्वा तदनु जगाम । परावर्तितुं तन्निषेधिताऽपि सा शंकया तदुक्तमेकमपि न शुश्राव निरुपायाद्वाञ्छोऽपि ततः परावर्तनं शीघ्रमेवाऽभूत् ।  
 तदनन्तरमेव पुनर्हिंसकमन्त्रिणाऽऽगत्यान्योक्त्या राज्ञे चन्द्राय संकेतः कृतः—‘हे रात्रिभूष ! चन्द्र ! पक्षे—हे निशाटन ! गंतुं शीघ्रं कुरु  
 यदि त्वां दिनकरोऽद्रक्ष्यत्तदा तव रूपं प्रकटयंमविष्यत् । ज्ञातसंकेतो राजा चन्द्रः संकेतं जानन्नपि किं कुर्यात्प्रेमलायाश्चातुर्यस्य पुरस्त-  
 स्यैकोऽभ्युपायः साफल्यं नाऽगमत् । स गन्तुमनेकशो द्वारद्वेषं गतोऽपि सुगन्धः पुष्पमिव प्रेमला तस्याऽनुगमनं नाऽमुञ्चदिति तां प्रतार्या-

ऽपि गमनं तस्याऽसुकरमेवाऽभूत् । इतः प्रेमलाऽपि प्रेमोन्मत्ता सती तत्करं गृहीत्वा पर्यङ्कुसमीप आकृष्य नीयमानं तं स्वपार्श्वे समुपवे-  
 श्याऽगदत्—प्राणेश ! भूयो भूयः किमेवं क्रियते ? कदाचिद् बहिर्गम्यते, कदाचिच्चान्तरागम्यते तस्य किं कारणमस्ति ? प्रथमतः समा-  
 गम एषेदृशः कपटव्यवहारः कथम् ? एवंकृते सत्यावयोः प्रेमलता कथं विकासमेष्यति ? प्रथमग्रासे मक्षिकापाते भोजनं वैकृत्य-  
 मेति । अतः स्वचित्तचापल्यं संत्यज्य सुखेनोपविशतु, अस्मिन्निष्ठमधुरसम्बन्धे कदुत्वं नोत्पादयतु, भवदुक्त्या भवद्रहस्यं किञ्चि-  
 त्किञ्चिज्ज्ञातवत्यस्मि, अतः सर्वथा भवद्गमनप्रतिरोधमहं करिष्यामि । हे प्राणनाथ ! मां निराशां कृत्वा भवतोऽपि गमनं नोचितमहं  
 भवतो दासी भवदाज्ञां सदैव पालयिष्यामि । हे मम शिरोभूषण ! हे प्राणाधार ! यदि मया कश्चिदपराधः कृतो भवेत्तर्हि स क्षन्तव्यः ।  
 स्ववैमनस्यकारणञ्च कथय ? उज्ज्वलं भवन्मुखचन्द्रमौदासीन्यं कथं व्याप्नोति ? प्रिय ! क्व विमलापुरी क्व चाऽऽभापुरी ? सत्पुण्य-  
 संयोगादेव विधात्रावयोः संगमः कृतोऽस्ति । ज्ञातभवद्बृत्ताहं प्रार्थये—मय्येवं कथमपि मा व्यवहरेथाः, अनेन भवतोऽप्रतिष्ठा भवि-  
 ष्यति । मम पित्रा करमोचनदाने चाऽऽतिथ्यकरणेऽपि त्रुटिर्न कृताऽस्ति । पुनरपि तत्कृता काऽपि न्यूनता भवेत्तर्हि कथय, भवदभि-  
 लषितं पूरयितुमवश्यं यत्तिष्ये । भवतोऽकारणरोषो मे न रोचते, ईदृशी वार्ता तु बालेभ्यो मुनिभ्यो वा शोभामावहति, भवांश्च गृहस्थो-  
 ऽतो भवता हास्यविज्ञासादिषु मनो योजनीयम् । प्रिय ! अतोऽधिकं किं कथयामि ? यदि भवान्ममाऽभ्यर्थनामस्वीकृत्य कथंचिद्  
 गच्छेत्तदाऽऽभापुरीमन्विष्य तत्राऽहमप्यागमिष्यामि, दासी भूत्वा भवदङ्घ्रिसेवया स्वजीवनं व्यत्याययिष्यामीति निश्चयं जानातु ।  
 प्रेमलावचः श्रुत्वा चन्द्रोऽब्रु—प्रिये ! कदाग्रहं कथं करोषि ? तव मनोभावं जानामि, परं किं कुर्यामसक्तोऽस्मि विधातुल्लेखो न विलुप्यते ।

यतः—अघटितघटितानि घटयति, सुघटितघटितानि जर्जरीकुरुते ।

निविरेय तानि बह्वर्णि, चापि पुष्पाङ्गैश्च चिन्तयति ॥ ९२ ॥

मम सुखं तालिकया मुद्रितमस्ति, हस्तौ पादौ च प्रतिज्ञया नद्धौ स्तः, अतः किमपि तुभ्यं निवेदितुं नाऽर्होऽस्मि । त्वं चतुराऽसि तस्मादियतैवाऽखिलं रहस्यमवगमिष्यसीत्याश्वासे । ममाऽपि त्वां परित्यज्य जिगमिषा न भवति परं किं कुर्याम् ? सर्वगंधपुष्पजयो-  
र्गतिं गतोऽहं स्थातुं गन्तुश्चाऽसमर्थोऽस्मि । इत्थं बहुशो राज्ञा चन्द्रेण तोषिताऽपि प्रेमला तस्य गमनं नाऽन्वमोदत तेन सोऽजा-  
यचिन्तायां मग्नोऽभूत् । अथ हिंसकमन्त्री दुर्वचनं प्रयुञ्जानस्तत्राऽऽजगाम । तं विलोक्य लज्जिता प्रेमलैकत्र भागे तस्थौ, तदैव  
राजा चन्द्रोऽह्वाय बहिर्निःससार । सिंहलेशेन सह मिलित्वा गमनमुचितं जानता चन्द्रेण तमुपसृत्य वभाषे—राजन् ! भवदिच्छाऽनु-  
कृतकार्योऽहं गच्छामि, रोरुद्यमानां तां प्रेमलां परित्यज्याऽऽगतोऽस्मि तस्या लज्जारक्षणं भवत्करेऽस्ति । एवमुक्त्वा राजा चन्द्रः  
सिंहलपतेरनुमत्या ततो निःसृत्य यत्र वीरमत्या आम्रवृक्ष आरोपितस्तत्रोद्याने समाययौ पूर्ववच्च कोटरे तस्थिवान् । तदनन्तरमेव  
वीरमतीगुणावल्या तत्राऽऽगत्य रात्रेरवशेषत्वाद् द्रुतं वृक्षमारुरुहतुः । वीरमत्याः पूर्ववद्गुडताडनेनाम्रद्रुम आभापुरीं प्रति चचाल ।  
देवादस्मिन्नपि समये वीरमत्या गुणावल्याश्च दृष्टिश्चन्द्रे न पपातेति स सानन्देन तत्राऽस्थात् ॥

अथ श्रीचन्द्रराजसंस्कृतचरित्रस्य नवमपरिच्छेदे स्वप्नो वा तद्भ्रमः—

आभापुर्याऽऽगमनसमये पथि वीरमत्या गुणावली प्रोषे—प्रियवधु ! मया सहाऽऽगमनं विना विमलापुरीं कुमारकनकध्वजं च त्वं  
कथं पश्येः ? अहमेवमेव त्वां अत्यहं नवं नवं कौतुकं दर्शयित्वा त्वाऽभिलाषां पूरयिष्यामि, परं तदर्थं त्वाऽपि मया सह प्रेमरक्षणेन  
ममाऽनुकूलं वर्तितव्यं भविष्यति । अस्मिन्लोके मया विना कस्मिन्नेतत्सामर्थ्यमस्ति यो गगनमार्गेण विहृत्येयदूरमत्यक्कालेन वारं

कुर्यात् ? केशलं सिद्धान्ते चारणमुनेर्द्वैतगतिर्वर्णिताऽस्ति । खगा अप्यधिकादप्यधिकतराणि दिवसे द्वादशयोजनान्येव गच्छन्ति । यत्र वायुर्गन्तुमर्हति तत्राऽहमपि गन्तुं शक्नोमि, सदैव जनैरसाध्यमपि कार्यमल्पायासेन कर्तुं प्रभवामि ।

वीरमतीमुखादात्मश्लाघामाकर्ण्य गुणावलीमुक्तम्-पूज्यमातः ! श्रीमत्याः कथनं सर्वं सत्यं भवत्याः शक्तिविषये मम श्रेयकालेशोऽपि नाऽस्ति, यतस्तस्य प्रमाणं प्रत्यक्षमेव मया दृष्टम् । किन्तु मातः ! भवत्यैको भ्रमः कृतः स चाऽयम्-भवती यं कुमारकनकध्वजं कथयति, स भवत्याः सुत एवाऽऽसीत्तेनैव प्रेमलया सहोद्वाहः कृतोऽस्ति । ममाऽत्र विषये सन्देहमात्रमपि न भवति, यदि ममोक्तमनृतं स्यात्तदा निष्ठुरादपि निष्ठुरैः शब्दैर्भवती मां तिरस्कुयात् । एतदाकर्ण्य वीरमत्योचे-प्रियवधु ! किं त्वं नतोऽपि चतुरतरा ? यन्मयाऽनभिज्ञातः स त्वयाऽभिज्ञातो व्यर्थमत्र विषये सन्देहं कुर्याणाऽसि । त्वन्तु यं कंचिद्रूपवन्तं सन्नरं द्रक्ष्यसि, तमेव चन्द्रं ज्ञास्यसि, परं त्वादृगनभिज्ञा नाऽस्मि, यदीदृग्गृह्यते विश्वासं कुर्याम् । इतः कोटरासीनो राजा चन्द्रोऽखिलमुदन्तं शृग्वंश्चिन्ताचलितचेता भवन् विचारितवान्-कदाचिद् वीरमती मां पश्येत्तदाऽन्यस्मादन्यो भविष्यति, परं देवात्तथा न वधुव । अनेकाश्चरीवनोपवनपर्वतादी-लङ्घयन् रसालवृक्ष आभापुरीनिकटमाययौ । तदानीं ताम्रचूडा शब्दावमाना आसन्, पूर्वदिशि भानूदयसंचारोऽभवत् । यथा-समयं स रसालपादपो नैजं स्थानमाससाद । तस्मिन् स्थिरीभूते वृक्षे वीरमती गुणावली च तस्मादवातरत्, भाग्यवशाच्चदापि चन्द्रस्तयोरक्षिणोचरो नाऽभूत् । भवतीर्योमे गात्रशुद्धयर्थमभ्यासवर्तिपुष्करिणीममीयतुः । तेन राज्ञश्चन्द्रस्याऽनुकूलोऽवसरः संप्राप्तः, इति सोऽञ्जसा बहिरेत्य सौधमुपेत्य पूर्ववत्पर्यङ्के शिष्ये । ते अपि हसन्त्यौ चाऽऽलपन्त्यावन्तःपुरमासेदतुः । अथ जगुर्दं दृष्ट्वा वीरमत्या चन्द्र-स्य जागरणार्थं गुणावली विसृष्टा स्वयं नामरिकान्निनिद्रितान् कर्तुमऽचेष्टत् । द्रुतमेव मन्त्रबलेन त्यक्तनिद्राः सर्वे नित्यक्रियां समाप्य

स्वे स्वे कार्ये प्रसिता जाता रात्रिभूतश्च केषामपि ह्यतः नाऽभूत् । गुणावस्थपि निजमन्दिरमायाता तथा पूर्ववद् गाढनिद्रायां पतितश्चन्द्रो दृष्टः  
 पटाच्छादितेन तेनाऽपि सा दृष्टा । तदानीं गुणावली स्वस्वान्ते पश्चात्तापं कुर्वत्याऽऽसीत्, यदहं व्यर्थमेवैनं स्वपतिं निद्रितं विधाय छलमकार्यं  
 स्वार्थं पापञ्चाऽचिनवम् । तं यथावत्सुप्तं विलोक्य, विमलपुष्पं चन्द्रसमवरदर्शनोत्थसंशयनिवृत्त्या तस्याः परमानन्दोऽपि बभूव । ततस्तया  
 मन्दं मन्दं वारत्रयं तस्य विग्रहे लगुडस्पर्शः कृतः । चन्द्रोऽपि निद्रामिषेणाऽनेकशः पार्श्वपरिवर्तनं कृतवान् । तद्दृष्ट्वा गुणावस्थोक्तम्-  
 प्राणप्रिय ! उत्तिष्ठ, प्रातः संजातमद्य तु भवन् तथाऽशुचिष्ट यथा मासजागरणं कृतं भवेत् । रात्रौ जागरणाय यत्ने कृतेऽपि संलापोत्यानादेः  
 का वार्ता ? भवता पार्श्वपरिवर्तनमपि न कृतं तत्र किं कारणं ? स्वप्ने कस्यचित्सम्प्लम्भमानासीत्किम् ? उत्र कस्याश्चिद् रमण्याः प्रेमा-  
 र्णवे मुडसाऽऽसीत् ? प्रियेश ! जागृहि, भवदर्शनार्थं बहुसमयात् स्थितां मां कृपयाऽह्वाय दर्शनदानेन कृतार्थयतु । सम्प्रत्यपगता शय-  
 नवेलेदानीं राजपुत्राणां मल्लयुद्धं कर्तव्यम्, राजपरिषदोऽपि समप आगतोऽस्ति । प्रभो ! उत्तिष्ठोत्तिष्ठ, यदि ते माता ज्ञास्पति,  
 यदेतावत्कालं न जागृतः, तदा व्यर्थं विरंध्यति । तदा चन्द्रः कण्टनिद्रां विहायोत्थितः सन्नवक्त्र-अहो ! अद्य बहु सुप्तम्, भानू-  
 दयोऽपि न ह्यातः । रात्रौ झंझावातेन चेतोऽपि नाऽनुकूलमासीदतो जागरणेऽपि विलम्बो जातः, परं प्रिये ! तवाऽपीक्षेक्षणेनाऽखि-  
 लरात्रिजागरा लक्ष्यते । सहैव तवाऽऽल्लापेन किञ्चिद् वैपरीत्यस्याऽनुभूतिर्भवति, अद्य रात्रौ कुतश्चिद् विदृष्ट्याऽऽगतेन ज्ञायते । प्रथमं  
 स्वीयं सकलं वृत्तान्तं कथय, पुनर्मया सह मधुराऽऽल्लापं कर्तव्यम् । स्वामित्रचः श्रुत्वा व्याजवकिता सोवाच-प्रिय ! अद्यैवं  
 विपरीतं कथमुद्यते ? किं भवचरणं त्यक्त्वा मम कुत्र गन्तव्यमस्ति ? कुत्राऽप्यहं गता नाऽऽसम्, भवानेव कुत्राऽपि गत आसीदिति  
 प्रतीयते । अहन्तु भवन्तमनुकृत्वा मन्दिराद् बहिरपि पादनिक्षेपं न करोमि । इत्थं तद्वचो निश्चम्प्य सार्धश्चन्द्रो मनस्यचि-

न्तयत्-नाऽत्राऽस्थाः कश्चिदोषो, वीरमत्याः प्रसंगेनैवेयमसत्यं कदुवचनं वक्ति, सर्वमेतदागो विमातुरेषाऽस्ति । यथा श्रीफलजलं कर्पूरसंगतो विषं निष्पद्यते तथा सत्साधवोऽपि कुसंगत्याऽनेकविधां विकृतिमाप्नुवन्ति ।

यतः-दुर्वृत्तसङ्गतिरनर्थपरम्पराया, हेतुः सतां भवति किं वचनीयमेतत् ? ।

लंकेश्वरो हराति दाशरथेः कलत्रं, प्राप्नोति बन्धमथ दक्षिणसिन्धुनाथः ॥ ९३ ॥

दुष्टसंगतिरग्निसमा दुःखदा भवति, तथा सतामपि सर्वाऽवस्थायां हानिरेव जायते । यथार्थं कस्यचिदुक्तिः-स्त्री, जलं, अग्निः, अश्वः, राजा, चैतान् यथा नामयेयुस्तथैवैते नमन्ति । इत्थं विचिन्तयन् पुनराजा तां प्राह-प्रिये ! इतस्ततो व्यर्थं वचः परित्यज्य यथासर्थं ब्रूहि, यद्य रात्रौ कुत्र क्रीडा कृताऽस्ति ? अस्माञ्जस्ये पतिता तथ्यकथने समया सा मनःकल्पितं वचः आवयितुमारभत-प्रियप्राणेश ! अयतां वेताह्यगिरौ विशालाऽऽख्या नगर्यस्ति । तत्र मणिप्रभनामा विद्याधरराजो राज्यं करोति । चन्द्रलेखाऽभिघा तस्य मार्याऽस्ति सर्वे विद्याधरास्तेन वशीकृताः । अद्य रात्रौ तीर्थाऽटनं कृत्वाऽऽभानगरीमुपर्युपरि स्वाऽऽवासं गच्छतस्तस्य देवात्सष्टिवातेन विमानं स्थगितं जातं तदवलोक्य तस्मिन्निबोधतम्-स्वामिन् ! अद्याऽत्राऽसमयवृष्टिः कथमभूत् ? अस्माकं विमानं च कस्मात्प्रतिरुद्धमस्ति ? तस्मिन् शम्य विद्याधरः प्राह-प्रिये ! इयं वार्ताऽकथनीयाऽस्ति, व्यर्थं पराधिकारचर्चा न कर्तव्येति पत्युत्तरं निश्चम्य, तत्कारणं जिज्ञासमाना विद्याधरी मुहुर्मुहुः पतिं यम्रच्छ । प्रान्ते विद्याधरेणोक्तम्-प्रिये ! आभानगरीं प्रति चोत्पुष्यमानेन केनचिद्देवेन राज्ञः क्लेशाय वृष्टिः कृताऽस्ति । परं राज्ञः पुण्यग्रभावेण ममेदं व्योमघानं स्थिरमभूत् । एवमाकर्ष्य विद्याधर्योक्षे- प्रिय ! ईदृगुपायो नाऽस्ति, येन तदापभिवर्तेत, यद्यस्माभिर्भाव्यं तदेयानुपकारोऽवश्यं कार्यः । विद्याधरेणोक्तम्-ओम्, यदि तस्य मातेच्छेत्तदा साऽस्या आपदोऽनायासेन

स्वसुप्तं रक्षितुमर्हति । एतच्छ्रुत्वा विद्याधरी स्वपरिपृष्टेन सह भवन्मातुः सकाशमागता । अनन्तरं विद्याधरो मातरं ब्राह्म-तव पुत्रो-  
परि महदापात्तेरागामिन्यस्ति, अतः कुत्राऽपि पृतस्थाने श्रीशान्तिनाथस्य विम्बस्थापनं कृत्वा तदग्रे दीपपञ्चकं प्रज्वालय सवधु-  
र्भवती ममेयं स्त्री चेति स्त्रीशयी रात्रिजागरां कृत्वा प्रभोर्गुणगानं कुर्यात् । उपस्थनेन लगुडेन स्वपुत्रं स्पर्शयेत्तदा सोऽनयाऽऽपदा  
मुक्तो भवेत् । विद्याधरोक्तं श्रुत्वा मात्राऽहमाहता पश्चादस्माभिरित्सृमिस्तथाऽनुष्ठितम् । प्रगे जातेऽस्य लगुडस्य स्पर्शः कारितो भवां-  
श्रोत्थापित इयमेव तथ्यवार्ताऽस्ति । धीरतया सर्वं श्रुत्वा राज्ञा चन्द्रेणोक्तम्—प्रिये ! तव सत्यवचनेन परमानन्दो भवतितराम्,  
पत्सुहितचिन्तने लीनत्वमेव सतीधर्मोऽस्ति, सच्छास्त्रेऽपि वर्णितम् ।

यतः—मितं ददाति हि पिता, मितं आता मितं सुतः । अमितस्य हि दातारं, भर्तारं का न पूजयेत् ? ॥९४॥

पतिहिताय सुकृत्यं किं नाम कुकृत्यमपि कुर्यात्तदपि श्लाघ्यं भवति, मातुः कृत्यन्तूचितमेवाऽस्ति । यतः सुतस्य शुभचिन्तनं प्रयत्नं  
कुर्यात्तदा कः करिष्यति ? त्वया मदर्थं यद् रात्रिजागरणकष्टः सोढः स तु तव प्रेमपरिचयो वर्तते, विपत्ताधैव भार्याप्रीतिपरीक्षा भवति ।  
मत्कृते त्वमेव जागरणं न कुर्वीथास्तदाऽन्यः कः कुर्यात् ? अयि चन्द्रानने ! अहं त्वद्वचस्यतिविश्वासं करोमि, एतस्वस्तिवरममृत,  
यदेतन्मिषेणाऽखिला रात्रिः प्रभुभक्तौ गता, किन्त्वस्माकमीदृग् भाग्यं कुत्र ? यत्प्रभुभक्तिं कुर्वामहि । अहंभक्त्या प्राणिनो जगद-  
कूपारं तरन्ति । पुनरस्या विपदोऽप्याकरणस्य का वार्ता ? प्रिये ! यथा त्वया जागरणेन रात्रिव्यतीता, तथा मयाऽप्याऽऽश्चर्यजनकः  
स्वप्नोऽद्य दृष्टः, सोऽतिमहानस्ति । शृणु, संक्षेपेण त्वां कथयामि—इतोऽष्टादशशतयोजनस्थां विमलापुरीं मात्रा सहत्वं गता, तत्र पर्यटन्त्या  
त्वया कयाचित्सुरूपया रमण्या सह परिणयन् सुन्दरः पुरुषो दृष्टः । ततो युवामुभे अत्रागातामित्थं मम स्वप्ने तव कथने च महदन्त-

रेऽपि त्वयि सतीत्वात्तत्र वचनमेव तथैव मन्ये । इति पतिवचो निश्चय्य लज्जितया तथोक्तम्—अममूलके स्वप्ने कदापि नो विश्व-  
सनीयं, यतः कश्चिच्छिवपूजकः स्वप्ने मिष्टान्नपरिपूर्णं मन्दिरं दृष्टोत्थितः सन् नागरिकाभिमन्य्य मन्दिरं गतेऽदृष्टमिष्टान्नः स आगतेषु  
जनेषु शिवेन सर्वं भक्षितं, पुनरन्यदा स्वप्ने मिष्टान्नं यदा द्रक्ष्यामि, तदाऽवश्यं भयङ्गिस्तदादयिष्यामि, इति तेभ्यो न्यवेदयत् ।  
एतन्निश्चय्य तैरुक्तं अरे मूर्ख ! किन्त्वयाऽस्माकं स्वप्नदृष्टं मिष्टान्नं भक्षयितव्यमासीत् ? तेन किं कस्याऽप्युदरपूर्तिर्भवति ? एतेन  
विचारमृदस्त्वं प्रतिमासि । पश्चात्ते सर्वे यथाऽऽगतास्तथागतः शिवपूजकोऽपि पश्चात्तापयुतो बभूव । इति स्वप्नमसत्यं मत्वेतोऽष्टादशशत-  
योजनस्य गताऽऽगतमप्यसत्यमवेहि । तद्वचो निश्चय्य चन्द्रेणोक्तम्—प्रिये ! त्वमेव मम स्वप्नं तथैव मन्यसे । यतोऽसत्यवादिनी त्व-  
मिति मयोक्ते त्वयेत्यं वक्तव्यमासीत् । स्वोक्तौ विश्वस्तायास्तव चिन्ताकरणं नोचितमस्ति, नीतिशास्त्रेऽप्युक्तमस्ति ।

यथा—सुजीर्णमन्नं सुविषक्षणः सुतः, सुसाधितास्त्रं नृपतिः सुसेवितः ।

सुचिन्त्य चोक्तं सुविचार्य यत्कृतं, सुदीर्घकालेऽपि न यांति विक्रियाम् ॥ ९५ ॥

अथ श्रीचन्द्रराजसंस्कृतवारिधस्य दशमपरिच्छेदे मानवजीवनतः कुक्कुटभवनम्—

राक्षोऽन्तिमवाक्येन पुनर्वक्तव्यमया तथोक्तम्—प्रिय ! स्वप्नवृत्तान्तं स्वान्ताभिः प्रारयतु । अस्मत्कृतजागरणं मन्त्राद्य जानातु  
नाम, परमीश्वरः किं विस्मर्तुमर्हति ? अद्य कुत्राऽपि वणिग्विद्या शिक्षितेति लक्ष्यते, अतोऽस्मत्कथनं हास्येन परिणम्योपरिष्ठा-  
दुष्वाक्यं जल्पति । सकलरात्रिवृत्तान्तं कथितायां मध्येवं हास्यं नोचितं यतोऽनेन बहुधाऽनर्थः संभाव्यते । स्वाम्पाङ्गां विना  
बहिरपि गन्तुमशक्ताया ममेवदूरगमनं कदाचिदपि संभवति किम् ? पुनरित्यमुक्त्वा मे चेतः कथं भवान् दुनोति ? मयीदृग्व्यवहारो

भवता न कर्तव्यः । ततश्चन्द्रेणोक्तम्—अयि राज्ञि ! क्रोधं जहहि यथेष्टं कुरु । स्वप्नवृत्तान्तरुचनेन क्रोधकरणस्य का वार्ता ? चिरान्म-  
 त्साहचर्येऽपि मम हास्यकरणं त्वयाऽज्ञातमस्ति किम् ? अस्तु, मम तु स्वस्वप्नः सत्यमेव प्रतीयते नतु भ्रमः । विधात्रा स्वप्नवृत्तान्तरुचनेन  
 साधु कृतं, सम्पत्तं सुखेन स्मर्यम् । तज्ज मम भवं न कर्तुं, कुत्रया कदाचिन्ममाऽपि कौतुकादिकं दर्शनीयं, यथा त्वया सह ममाऽपि  
 कार्यं सिध्येत् । किन्तु राज्ञिमहोदये ! तव यथार्थं रूपं ममाऽद्यैव दृष्टमद्यथावदहं त्वां ज्ञातुं नाऽशकम् । एतन्निश्चयः सा प्राह—प्रिय !  
 मर्मभिदा तव वचसा प्रेमभेदो लक्ष्यते, इदं ते कपटहास्यं विषलितेषु वच्चेतो दुनोति । कर्णेऽप्यकथनेन मध्यसंतुष्टो भवान् भ्रमादपि  
 मत्कृतमकार्यकरणं नो शंकताम् । यथेह शयानमपि पतिं त्यक्त्वा कुलटेतस्ततो गच्छति, नाऽहं तथेति ध्रुवं जानीहि । अतः पार-  
 स्परिकप्रेमविधातकं वचो नो ब्रवीतु, इति मुहुः प्रार्थये, पुनर्यादृशी भवदिच्छा । प्रत्युत्तरमददानस्य राज्ञो वपुषि किमपि विवाह-  
 चिह्नं दृष्ट्वाऽनेनैव प्रेमला परिणीतेति तस्या विश्वासो बभूव । तथाऽपि कुधियाऽकृततथ्यस्वीकृतिः सा गुणावली त्यक्तशय्ये राजनि  
 वीरमतीसमीपमागता किं कर्तव्यमूढोपालम्भलुप्तवैर्या वीरमतीमवकृ—मातः ! आवयोर्विमलापुरीगमनोदन्तज्ञः पतिदेशो मयि रुष्टोऽस्ति,  
 आघितस्वविद्याया भवत्या अपि तस्यैव विद्या प्रबलाऽस्तीति मन्ये । तदानीं कथिते मम वचसि प्रतीतिर्न कृताऽऽज्वाभ्यां  
 मिलित्वा छलितेन तेनैकाकिनैवाऽऽवामेव परास्ते । अतः पूर्वमेव मयोक्तं यत्तस्य वञ्चनं कठिनमस्ति, यथैतादृशं राज्यभारं वहति  
 संग्रामे वज्राऽऽघातमिव शस्त्रप्रहारं सहते, स धीरो वीरः स्त्रीभिः कथं वञ्चनीयो भवेत् ? एतदपि विचारणीयम् ।

यतः—कदर्थितस्याऽपि हि धैर्यवृत्ते—न शक्यते धैर्यगुणः प्रमादुर्दम् ।

अधोमुखस्याऽपि कृतस्य वहे—नीचः शिखा याति कदाचिदेव ॥ ९६ ॥

भवत्या वाग्जालेऽहं पतिता, तेन तदग्रे लज्जाश्रयणं कर्तव्यमभूत् । मातः ! स्वचातुर्यं विद्याञ्च स्वसमीपे न्यस्यतु । स्वश्लाघां कृत्वा भवत्या अपि मादृशी मुग्धा भान्ता दुःखीधं पातितव्या नाऽऽसीत् । कौतुकदर्शनार्थं गताया मे कान्त एव रुष्टा, एतत्तु पुत्रार्थं गतायाः स्वामिनाश्च इव मे स्थितिरभूत् । यद्यप्येतावत्कालं मया किमपि नाऽङ्गीकृतं तथापि येन स्वनेत्राभ्यां दृष्टं स कियत्कालं वञ्चयितव्यो भवेत् ? कथय किं कुर्यां ? तद्वचः श्रावं श्रावं मे चेतो दुःखीयतेतराम् ।

यतः—असत्यमप्रत्ययमूलकारणं, कुवासनासन्न समृद्धिवारणम् ।

विपत्तिदानं परवञ्चनोर्जितं, कृतापराधं कृतिभिर्विवर्जितम् ॥ ९७ ॥

कदाचिच्चैवमिच्छा जायते, यदागः स्वीकृत्य क्षमार्थं प्रार्थयेयं, कदाचिच्च कूपे सडागे वा पतित्वा म्रियेयम् । गुणावल्या एतद्वचो निशम्यैव कोपारुणनेत्रा रुषा दंदक्षमानाऽसिपाणिर्वीरमती चन्द्रमुपसृत्य कृतस्नानं ध्यानायोपविष्टं पश्यन्त्येवाऽकस्मात्पर्येकं निपात्य वक्षसि तरथुषी प्रोक्षेरुवाच—अरे दुष्ट छिद्रान्वेषिन् पापिष्ठ ! वद त्वया बधू किमुक्ता ? अधुनात एव छिद्राञ्ज्वेषी त्वं वृद्धत्वे मां कथं रक्षिष्यसि ? मत्तो देवा अपि विस्मयन्ति पुनस्ते का वार्ता ? दीनारस्थः कीट इव राज्यस्थस्त्वं मदेन घन्यमन्योऽसि, परं महत्तमिदं राज्यमस्तीति त्वया न विस्मर्तव्यम् । स्वयमपि राज्यभ्रष्टः बोद्धुमर्हाऽस्मि तवाऽऽवश्यकता नाऽस्ति स्वेष्टदेवं स्मर, अधुना त्वां जीवन्तं न त्यक्ष्यामि । विमातुर्वचः श्रुत्वा विस्मयमृष्टे भर्तरि गुणावली स्वाऽञ्चलं प्रसार्य सानुनयं वीरमती प्राह—पूज्यमातः ! क्रोधं संहर, अस्याऽनिष्टेन जना भवतीमेव गर्हिष्यन्ति । मम जीवनावधि सौभाग्यमचलं रक्ष, पादयोः पतामि, अञ्चलं प्रसार्यैतज्जीवनमिच्छां याचे । दुर्भाग्यादेतस्य छिद्राञ्ज्वेषणं प्रत्यासन्नविपदा मया भवत्या उक्तम् ।

यतः—पौलस्त्यः कथमन्यदारहरणे दोषं न विज्ञातवा—नक्षेत्राणि युधिष्ठिरेण रमता ज्ञातो न दोषो नु किम् ? ।

रामेणापि वने न हेमहरिणस्यासंभवो लक्षितः, प्रत्यासन्नविपत्तिमूढमनसां प्रायो मतिः क्षीयते ॥ ९८ ॥

केन ते रक्षजानो गोक्षणे, नागाः ! सुपुत्रः कदाचिद् भवतु, परं कुमाता कचिदपि न भवति । अस्य वय एव कियत् ? सांसारिकविषयस्याऽनुभवश्च कः ? इति विचार्येनं मुञ्चतु । अस्य जीवनाऽभावे सतीयती सम्पत् कोपयोक्ष्यते ? अतो मय्येव दयां कृत्वाऽस्मै जीवनदानं देहि । अस्याऽपराधं क्षान्त्वा तस्मै वक्तव्यं मामेव कथय । एतदाकर्ण्य वीरमत्युवाच—प्रियवधु ! त्वं दूरे तिष्ठ, अस्य पुत्रस्याऽपेक्षयाऽपुत्रत्वमेव वरम् । राज्यं प्राप्य छिद्राऽन्येषिणेऽस्मा अवश्यं दंडो देयः । एवमुक्त्वा यदैव सा तत्कण्ठेऽसि प्रहर्तुमुद्युक्ताऽभवत्तदैव मध्ये गुणावल्यापपात । नेत्राभ्यामश्रुधारां मुञ्चन्ती साऽब्रवीत्—मातः ! पतिभिर्क्षां मे देहि, कुतोऽयं सरलचित्तोऽस्ति पुनरपीत्थमयं कदापि न करिष्यति । गुणावल्याः प्रार्थनया स्तोकाद्रहृदया सा मन्त्रितमूत्रं राजश्वरणे बबन्ध येन स मनुष्यात्कुक्कुटो जातः । तस्यैतां दक्षां प्रेक्ष्याऽतिदुःखिता गुणावली वीरमतीं ग्राह—मातः ! अस्मै प्राणदाने दत्तेऽपि व्यर्थजीवनोऽयं कृतः, अतो मय्येव दयां कृत्वा क्रोधं संहृत्येनं मनुष्ययोनावानय । यत् आवयोर्मध्येऽयमेक एव रक्षकोऽस्ति, एनमन्तरा राज्यशासकः को भविष्यति ? विना मनुष्यत्वेनेह जीवनमपि व्यर्थमस्ति । इत्थं भृशं प्रार्थितापि निर्दया वीरमती तामाह—त्वयाऽपि कुक्कुटी भवितव्या चेत्किमपि पुनर्वक्तव्यमन्यथा जल्पनं व्यर्थमस्ति । एवं दुष्टवाक्येन मापयित्वा वीरमती स्वान्तःपुरं जगाम, अहो ! विधातुश्चरित्रं विचित्रम् ।

यतः—येनोदितेन कमलानि विकसितानि, तेजांसि येन निखिलानि निराकृतानि ।

येनान्धकारनिकरप्रसरो निरुद्धः, सोऽप्यस्तमाप हतदैववशादिनेशः ॥ ९९ ॥

योऽद्य राज्याऽधीश आसीत्, स एव क्षगान्तरे कुक्कुटो जातस्ततो लज्जाटलिखितं प्रोज्झितुं कोऽपि समयो न भवतीति सत्यम् ।

यतः—शशिदिवाकरयोर्ग्रहपीडनं, गजभुजंगमयोरपि बन्धनम् ।

मतिमताश्च विलोक्य दरिद्रतां, विधिरहो ! बलवानिति मे मतिः ॥ १०० ॥

ततो यतायां राजमातरि गुणावली स्वपतिस्नेहवशेन कुक्कुटमङ्गे कृत्वाऽश्रुवारया स्नापयन्ती पृष्ठं हस्तेन स्फालयन्ती अगाद—  
हे प्राणप्रिय ! यच्छिरोऽनर्घमुक्कुटेन भूषितमासीत्तत्र रक्तशिखा दृश्यते । यद्य सूर्योदयकाले भागधैर्विवोधित एव जाग्रत आसीत्स  
स्वयं तारस्वरेण लोकाञ्जागरयिष्यति । यद्य रत्नरचितहिन्दोलदोलितोऽपि सुखं नाऽमन्यत, स लोहपञ्जराऽऽन्दोलनेन सन्तोष-  
मेष्यति । इह दैव ! स्वयं तत् किं कृतम् ? इत्थं विलम्बन्ती मूर्च्छिता दासीकृतोपचारैः संज्ञां नीता सा पुनरपि भृशं विललाप ।

यथा—उपमानमभूद्विलासिनां, करणं यत्तच्च कान्तिमत्तया ।

तदिदं गतमीदृशीं दशां, न विदीर्ये कठिनाः स्वलु स्त्रियः ॥ १ ॥

तस्या ईदृशीभवस्थां विलोक्य सान्त्वयन्त्यो दास्यस्तां प्रोचुः—प्रियमग्निनि ! अत्र कस्यापि दोषो नास्ति, देवावीनं सर्वं भवति ।

यतः—अन्यथा चिन्तितं कार्यं—मन्यधैव हि जायते । बलवान् विधिरेवाश्रय, कार्या नैव विचारणा ॥ २ ॥

प्राकृतनकर्म भूतैर्मोक्तव्यमेव भवति । यदा प्रागूजन्मकर्मणा तीर्थकराश्चक्रवर्तिनश्च मुक्ता न बभूवुस्तदाऽस्माकं का गणना ?  
येन यथा कृतं तस्य तथा भोक्तव्यं भवति, अतो विलापेनाऽहं, दुःखं जहीहि । एनमेव पतिं मत्वाऽऽस्तां रोदनेन शोकेन च को तामो  
मविष्यति ? येनेदं दुःखं दत्तं, स एव सुखमपि दास्यति । सुखदुःखे चक्रवत् परिवर्तते सर्वत्र सर्वेषां प्राणिनामिति भावः ।

यतः—सुखमापत्तितं सेव्यं, दुःखमापत्तितं तथा । चक्रवत् परिवर्तन्ते, दुःखानीह सुखानि च ॥ ३ ॥

रूपान्तरमापन्नोऽप्ययमेव ताम्रचूडस्ते पतिरस्ति, अतोऽयं सर्वथा यत्नेन रक्षणीयः । कदाचित्प्रसन्नायां मातरि पुनर्मनुष्यत्वं विधास्यति भोकेन च किमपि फलं न भविष्यति । इत्थं सखीभिर्मुहुः प्रबोधिता गुणावली ताम्रचूडसेवायां सम्यं यापयन्ती स्वभिर्विडालैश्च तमहर्निशं रक्षन्ती विविधस्वादुफलादीनि भक्षयन्ती शान्तिमाप । कियद्दिने गते सा कुक्कुटं नीत्वा, कदाचिच्छान्तिमापन्ना माता मनुष्यमेवं विधास्यतीति बुद्ध्या वीरप्रतीसमीपमेत्य तस्याश्रणौ स्पृष्ट्वा हीनेव तत्राऽऽस्त, परं कृत्वा सा कुक्कुटं पश्यन्त्येवाऽति-  
कुद्धा गुणावलीं प्रत्याह—एष दुष्टो मम सन्निधौ कथमानीतः ? एनं ममाऽश्विपरोक्षं कुरु । किमयं चन्द्रवदेव ते प्रियोऽस्ति ? एवं क्लृप्तेन बुद्धिहीनां त्वां मन्ये, ममाऽपकारोधुक्तोऽयं स्वयं शोचनीयां दशां प्राप्तः । पश्याऽस्य ललाटे राज्ययोगः कुत्राऽप्यस्ति ? एतद्दर्शनेनैव मम देहो दहति, अतः शीघ्रमेवं नीत्वा पञ्जरे मुञ्च, भ्रमादपि मदभ्यर्णेऽयं नाऽऽनेतव्यः । तथोक्तायां वीरमत्या-  
मुत्थाय तदानीमेव गुणावलीं कुक्कुटं नीत्वा स्वमन्दिरमागता, तदनन्तरं तदर्थं स्वर्णपिञ्जरं स्वर्णकंठी च निर्मापिता । अनुपम-  
भक्ष्यपानैस्तं पालयन्ती विविधवाक्यैः सान्त्वयन्ती च प्रेमवाक्येन व्याहृतवत्यासीत्—प्राणनाथ ! क्षणमात्रमपि त्वां न त्यक्ष्यामि, पक्षीभूतो भवान् भाविचिन्तया चिन्तितो भवेत्, परं दुःखान्तरं सुखमवश्यमेवाऽऽशति ।

यतः—खण्डः पुनरपि पूर्णः, पुनरपि खण्डः पुनः शशी पूर्णः । संपत्तिरिदौ प्रायः, कस्यापि नहि स्थिरे स्याताम् ॥ ४ ॥

अतश्चिन्ता न कर्तव्या, भाग्यस्य पुनरावर्तनं यावदहमेवमेव कालं यापयिष्यामि, महत्येव विपदप्यायाति, तारकां वर्ज-  
यित्वा धूर्यचन्द्रावेव राहुर्ग्रसति । एवमेव तुच्छं धान्यं विहायोत्तमेषु गोधूमादिष्वेव कीटाः पतन्ति ।

यथा-प्रायोवृत्त्या विपदाः, परिहृत्याऽवस्तु वस्तुनि भवन्ति । नहि कोद्रवेषु कीटाः, पतन्ति गोधूमकायेषु ॥ ५ ॥

अतश्चिन्तां परित्यज्य प्रभोः स्मरणं कुरु मङ्गलमयेन तेन स्मरणेन सर्वं भद्रं भविष्यति । इत्थं चरणाधुर्यं समाश्वासयन्ती स्वयमपि स्वस्था सा कदाचित् काऽपि गता सती तस्य पक्षशब्दं श्रुत्वाऽरं तत्राऽज्जाता । इत्थं कुक्कुटत्वमापन्नेऽपि तस्मिन्पति-  
प्रेमपरायणा सा तस्य सुखाय परं प्रबन्धं कृतवती तयोरेवं कालो गच्छति स्म । अथैकदा गोधूर्यर्थं कस्यचित्साधोस्तत्रागमनं जातं तं विलोक्य प्रमुदितया तया बहुमानं तोषितस्य मुनेर्दृष्टिः कुक्कुटोपर्यपतत्तं दृष्ट्वा तेनोचे-अयि भद्रे ! अनेन वराकेन ते किमागः कृतं ? येनाऽयं त्वया गृह्यकः कृतोऽस्मै स्वर्णपिञ्जरमपि दुःखप्रदमेव भवति । किञ्चाऽस्य हिंस्रस्य मुखं दृष्ट्वात्थानमपि पाषायेति ज्ञात्वाऽपि कथं तत्संग्रहः क्रियते ? मुनेर्व्याहृतं निश्चयं तथोक्तम्—गुरुदेव ! नाऽयं सामान्यकुक्कुटः किन्त्व-  
यमाभानरेशोऽतिधार्मिकः पृथ्वीशो मे पतिरस्ति, ऋद्ध्वा राजमात्राऽस्येयमवस्था कृता । गुरुत्वान्निष्फलत्वाच्चैतद् वृत्तं वक्तुमसमर्था पूर्वजन्मकृतघोरपातकस्य फलं भुञ्जानाऽस्मि । गुरुदेव ! अतएवैनं पिञ्जरे रक्षामि, सामान्यस्त्वगो भवेत्तदा भवद्वचसाऽवश्यं मुञ्चयेयम् । एतच्छ्रुत्वा मुनिराह-राक्षि ! एतद्वृत्तान्तमजानता मयाऽयमुपदेशः कृतः, वीरमत्येतदनुचितमेव कर्म कृतमस्ति । चन्द्रस्तु चन्द्र एवासीत्तस्येदृशी दशा न कर्तव्यासीत् । अस्तु, यदभूत्तदभूत्, अतःपरं त्वया दुःखं न करणीयं तव सतीत्वेन सर्वं संकटं नश्यति, सर्वे जीवाः कर्माऽनुगा भवन्ति, यतः कर्मणां गतिर्न केनाऽपि त्याज्यते ।

यतः-प्रचलति यदि मेरुः शीततां घाति वह्नि-रुदयाति यदि भानुः पश्चिमायां दिशायाम् ।

विकसति यदि पद्मं पर्वताग्रे शिलायां, तदपि न चलतीयं भाविनी कर्मरेखा ॥ ६ ॥

संचितकर्मणां भोगादेव क्षयो भवति नतु केषाञ्चिदपि भोगं विनेत्यमेव धर्मशास्त्रेऽप्युक्तम्—

यतः—यद्वज्रमथदेहारसे, शलाकाः पुरुषा अपि । न मुच्यन्ते विना भोगं, स्वनिकाचितकर्मणः ॥ ७ ॥

अतः शोकं परिहृत्य धर्माऽऽराधने त्वया चित्तं निवेशनीयं, येन ते कल्याणं भविष्यति ।

यतः—सुचिरमपि उषित्वा स्यात्प्रियैर्विप्रयोगः, सुचिरमपि चरित्वा नास्ति भोगेषु तृप्तिः ।

सुचिरमपि हि पुष्टं याति नाशं शरीरं, सुचिरमपि विचिन्त्यं त्राणमेको हि धर्मः ॥ ८ ॥

अयमेव ममोपदेशोऽस्ति, एवं तामुपदिश्य गते मुनौ मनोवाकायेन धर्ममाचरन्ती स्वकुक्ष्येन पश्चात्तापवती सा गुणावली दानाद्यतिथिसत्कृतौ तत्परा बभूव । इत्थं धर्माऽऽचरणं कुक्कुटरक्षणञ्च तस्या नित्यकर्म जातम् ।

अथ श्रीचन्द्रराजसंस्कृतचरित्रस्यैकादशपरिच्छेदे वीरमत्या नीचता—

अथ प्राकृतकुक्कुटवत्प्रातरुत्थाय स्तवतस्तस्य रावेण विबुद्धा साश्रुनेत्रा विदीर्णहृदया सा तमङ्गे कृत्वा कथयति स—प्रिय ! ताम्रचूडवद्वल्गने प्रायो भवतः कष्टं न पतितं भवेत् ? मया त्वयं शब्दो वज्रादपि कठिनो ज्ञायते । पूर्वं प्रगे कुक्कुटरुते निद्राव्याधाता-  
त्तस्मै भवान् कुप्यते स्म, इदानीन्तु भवानपि दुर्दैवेन तथैव कृतोऽस्ति । भवत इमं शब्दं श्रुत्वा भवन्माता प्रसन्ना भविष्यति, परं मामयं शब्दो नितरां दुनोति, अतः प्राणेश ! भृशमेवं नो वक्तव्यम् । गुणावल्या वचः पूर्ववज्ज्ञातेऽपि तस्मिन् स्वगत्वान्मनु-

प्यवाचां अक्तिर्नाऽऽसीदतस्तदुत्तरं दातुं स नाऽशक्तः । अथैकदा नागरिकचर्चा श्रोतुं कुक्कुटोपरि जनानां दृष्टिश्च यथा पतेदिति  
 धिया सपिञ्जरं तं नीत्वा सा गवाक्षमेत्योपविष्टा । इतश्च नगरे सर्वे चन्द्रस्याऽनुपस्थित्या महान् हाहाकारो बभूव, तत्रोपविष्टाभ्यां  
 ताभ्यां मिथो वदतां केषांचिदियमुक्तिः श्रुता—आतरः ! चिराद्राजा कथं न दृश्यते ? तेन विनेयं नगरी निश्चन्द्रा सर्वरीव इतश्चीर्लक्ष्यते ।  
 एवं श्रुत्वा कैश्चनोचे—वत ! त्वया किं न ज्ञातं यन्मात्रा स कुक्कुटः कुतोऽस्ति ? अतः परमस्माकं तदुभायं कुत्र ? येन तद्वर्णनं  
 कुर्वामहि । तेषामिमामुक्तिं श्रुत्वा मियो विलोक्योभयोश्चुवारा प्रवहति स्म । तदैवाऽभिगवाक्षं प्रेक्षमाणाः केचन तत्र स्वर्णपिञ्जरे  
 कुक्कुटं दृष्ट्वाऽथमेव चन्द्रोऽस्तीति सम्भ्रमं विविदुः । पश्यतामेव तेषां तत्र जनताऽऽवगाम, सर्वेऽतिश्रद्धया तं कुक्कुटं प्रणेमुः । परितो  
 विविधा वार्ता प्रसृता सर्वे चन्द्रस्य प्रशंसां वीरमत्याश्च निन्दां कृतवन्त आसन् । शीघ्रमेव ज्ञातवार्तां धावमाना वीरमती गुणा-  
 वलीमुपेयाय, आयात्येव तां सोपालंभं जगाद—रे धृष्टे ! अद्य कं कौतुकं कर्तुमत्रोपविष्टाऽसि ? अयं गवाक्षे कथमुपवेशितः ? यद्यस्य  
 जीवनमिच्छसि, तर्हीदानीमेवैनं नीत्वाऽन्तर्याहि, किं गुप्तं गृहवृत्तान्तमेवं प्रकटीक्रियते ? ।

उक्तमपि—आयुर्विप्तं गृहच्छिद्रं, मन्त्रमैथुनमैजवम् । तपोदानापमानञ्च, नव गोप्यानि यत्नतः ॥ ९ ॥

अद्य तवेदमागः सहे पुनः करिष्यसि चेन्नो सक्ष्ये । त्वयाऽवगता मवेदु, यदेनं नीत्वा बहिरुपवेशनेन मातुर्निन्दा मविष्यति,  
 किन्तु नाऽहं तथा निन्दया बिभेमि । यतो दावाऽभिर्गण्डूषजलेन निर्वाणत्वमेति किम् ? तवाऽनेन कार्येणाऽयं मनुष्यत्वं प्राप्तुं नाऽर्हति ।  
 अयं तवाऽतिप्रियश्चेत्तदाऽस्मै भूषणमुत्तमभोजनञ्च दातुमर्हसि, तत्र नाऽहं बाधिष्ये । किन्त्वैवं पुनः करिष्यसि, तदा तवाऽपीयमेव

दशा भविष्यति, या ते पत्युरस्ति । शूलायमानेन वीरमत्या भाषितेनाऽतिदूयमानाऽश्रुधारां मुञ्चन्ती सा तदानीमेव तत् उत्थायाऽ-  
न्तर्गत्वा बहुरोदनेन शान्तिमाप् । अथ कदाचिदपि पुनस्तत्र गच्छे नागता निःसहाया सा पत्युः पुनर्मनुष्यत्वप्राप्त्याशयैव जीवितं  
दधत्यासीद्यत् आशयैव पुत्रकलत्रबन्धुनिमित्तमनुचितमपि कर्म समारम्भन्ते सर्वे जीवास्तत् आशौः सर्गञ्जीवयतीति तत्त्वम्—

यतः—दन्तैरुचलितं धिया तरलितं पाण्यंधिणा कम्पितं, हृग्भ्यां कुहूमलितं बलेन गलितं रूपश्रिया प्रोषितम् ।

प्राप्तायां यमभूपतेरिह मद्वाद्याद्यां धरायामिय-माशा केवलमेकिकैव सुभटी हृत्पत्तने नृत्यति ॥ १० ॥

एवमाशाश्रिताया अपि तस्याः पतिमन्तरा सर्वं जगत् शून्यं प्रतिभाति स्म । तथा नीतिशास्त्रेऽपि कथितमस्ति—

यतः—चन्द्रं विना भाति यथा न रात्रि-र्वैद्विहीना किल विप्रजातिः ।

सुदन्तहीनो न च कुञ्जरोऽपि, पत्युर्विहीना कुलजाऽपि लोके ॥ ११ ॥

अपिच—शास्त्रैर्विना स्याद्धि यथेह वीरः, सामन्तशून्यः पृथिवीपतिश्च ।

विद्युद्विहीनाऽभ्रघटा तथैव, पत्युर्विना शून्यतमा च नारी ॥ १२ ॥

अतस्तस्यै भूषणभोजनादिकमपि न व्यरोचत, पुनरपि कदाचिद्वीरमती गुणावलीं कुत्राऽपि गमनाय कथितवती, तदा तस्याः  
प्रसादाय तया सह गतासीत् । समये समये वीरमती तामाग्नवृक्ष आरोह्य दूरदेशान्तरं गत्वाऽपूर्वं कौतुकं दर्शितवती । अनिच्छयाऽपि  
वीरमतीभयात्तन्मनोऽनुरञ्जयन्ती सातिप्रेमवशेन पत्युः संकटच्छिदं धर्मव्रतादिकमपि विधातुं लग्ना ॥

अथ श्रीचन्द्रराजसंस्कृतचरित्रस्य द्वादशपरिच्छेदे राजकुमारीप्रेमलाया मृत्युदण्डः—

विमलापुर्या आभापुरीमागते राज्ञि चन्द्रे किं किमभूत्तस्य विमाता कथं वा तं मनुष्यात्कुक्कुटं व्यरथयत्तत्सर्वं गतपरिच्छेदे निर्दिष्टम् । तदनन्तरं प्रेमलालच्छयाः किमभूत्सा च कथं लाञ्छिताऽयमानिता बभूव, तदपि पाठकपरिचयाय लिख्यते—हिसकमन्त्रिणि समागते कदुशब्दे प्रयुक्ते च राजा चन्द्रो यदा प्रेमलां परित्यज्य बहिरागतस्तदा तयाऽपि बहिरागमनचेष्टा कृता, परं हिसकमन्त्रिणा तदैव वारिता सा तस्मिन् भृशं क्रुद्धाऽपि नववधूतया किमपि वक्तुं न शशाक । बहुकालं पत्थुरागमनं प्रतीक्षमाणा सा बहुतरे काले गते यदा स नाऽऽगतस्तदा मन्त्रिणा कपटः कृतोऽस्ति, येन सम प्राणनाथो मां त्यक्त्वा कापि गतोऽस्तीति मन्त्रिणः कपटं विवेद । अनया विदम्बनया चेष्टितमाना सा मविष्यं शोचन्त्यासीत्तदानीमेव हिसकमन्त्रिणा शिक्षितः कुमारकनकध्वजस्तत्सन्निधौ प्रेषितः । दूरादेवाऽऽद्यान्तं तं वीक्ष्य पूर्वमयं मे पतिदेव एवाऽऽगच्छतीति धिया तत्स्वागतार्थं सम्मुखमेत्य स्थिताऽपि सा समीपमागते कनकध्वजे ज्ञाताऽन्यपुरुषा सती दूरं गता । पश्चात्तयोवतम्—को भवान् किमर्थेऽत्राऽऽगच्छ-  
अस्ति ? इतः शीघ्रं गच्छतु, अन्यथा द्वारपालो भवतोऽयमानं करिष्यति । स्मयमानेन तेनोक्तम्—अयि प्रिये ? एतावत्येव समये त्वयाऽहं विस्मृतः किम् ? किं स्वपतिमपि काचिन्कुलांगनैवं विस्मरति ? अद्यप्रभृत्येवैवं करिष्यसि, तदाऽग्रे किं भविष्यति ? सुरूपायां सत्यामपि त्वयि ज्ञानलेशो न ज्ञायते, यतः सति ज्ञाने स्वपतिं का स्त्री विस्मरति ? इत्थं वदन्तन्तरागतः स मञ्जे समास्त । तथा दृष्ट्वा प्रेमला व्याघ्रदर्शनेन गौरिवैकत्र कोणे तरथौ । यतो यथोत्तमानि पुष्पाणि शिरस्यारोहन्ति वने वा पतन्ति, तथैव पतिव्रतानामपि वपुषो द्वे गत्नी भवतः—तस्य स्पर्शं पतिः करोति वाग्निः ।

उक्तञ्च—गतियुगमथ चाप्नोत्यत्र पुष्पं वरिष्ठं, धिनयनतनुपूजां वान्धया भूमिपातम् ।

विमलकुलभवानामङ्गनानां शरीरं, पतिकरकमलं वा सेवते सप्तजिह्वम् ॥ १३ ॥

इत्थं दूरवर्तिनीं प्रेमलां वीक्ष्य कनकध्वजेनोक्तम्—प्रिये ! इयदूरे कथमास्से ? अत्राऽऽगच्छोपविश विषयभोगविलासञ्च कुरु, अयम-  
वसरो वारम्बारमागमिष्यति किम् ? शीघ्रगाभिर्नोऽस्य यौवनस्य गमने कालो न लगिष्यति । अद्य प्रथमतमागम एवेदृशो वियोगः  
कथं क्रियते ? त्वं सौराष्ट्राऽधीशस्याऽऽत्मजाऽहञ्च सिंहलाऽधीशस्य कुमारोऽस्मि । ईदृग्योगस्तु द्वयोः पुण्योदयात्प्रसन्न एव विधातरि  
सञ्जातः । एवं प्रजल्पन् स प्रेमलामभिधिं गत्वा स्थितो यावत्तस्याः पाणिग्रहणायाऽचेष्टत, तावदेव सोच्चैरुवाच—अरे पापिन् !  
दूरे तिष्ठ, सम्प्रति ते सकलभेदो मया ज्ञातः, न च त्वं मे पतिरसि । स्वपतिं सम्यग् जानामि त्वन्तु कुतोऽपि मृषा मे गले पत-  
नायाऽऽगतोऽसि, परं परकीया स्त्री स्वकीया भवितुं नाऽर्हति, तवाऽनयाऽज्ञानतया त्वयि मे दयोत्पद्यते । कुष्ठिनि सत्यपि त्वं  
गुप्ताऽऽवासे कथं रक्षितः ? अहो ! श्लाघ्यतमं ते सौन्दर्यम्, अतो बहिर्निःसरणेनाऽवश्यं त्वयि कस्यचिद्दुर्दृष्टिपतनशंकाऽऽसीत् । गच्छाऽ-  
धुना तूर्णार्थं गमनेनैव ते कल्याणमस्ति । कपीनां मुक्ताहारपरिधानस्य वाञ्छा न कर्तव्या, चास्मिन् पर्यङ्के चारूपवेशमात्रेणैव  
त्वं मे पतिर्न भविष्यसि । देवमन्दिरस्य कलशोपवेशनेन काकः किं खगेश्वरो भवति ? ।

यतः—गुणैरुत्तुङ्गतां याति, नोच्चैरासनसंस्थितः । सुमेरुशिखरस्थोऽपि, काकः किं गरुडायते ? ॥ १४ ॥

त्वं मे करं गृहीत्वा मां स्वपत्नीं कर्तुमिच्छसि, परं पूर्वं मुकुरे स्वास्यप्रशंसनीयं लोकगर्हितञ्च स्वमुखन्तु पश्य ।

यदेत्थं वादविवादो भवन्नासौतदैव तन्नाऽऽगता कपिलानाम्नी तस्योपजननी प्रोवाच—प्रियवधु ! दूरे कसं तिष्ठसि ? अयं ते पतिरनेन सहाऽऽस्व, दम्पतिप्रेमप्रवर्धकं वार्तालापं कुरु, यथेष्टं सानन्दं सुखेन रमस्व, मया सह किमपि गोपनीयञ्च नाऽस्ति । किं त्वं कथयसि ? किमयं ते पतिर्नाऽस्ति ? संजाते विवाहे मुखादेवं वचः पतिव्रतया किं क्वाऽपि निःसार्यते ? ।

यतः—पतिर्देवो हि नारिणां, पतिर्बन्धुः पतिर्गतिः । पत्युर्गतिसमानास्ति, दैवतं वा यथा पतिः ॥ १५ ॥

अमुमुदन्तं यदि कश्चिच्छोषति, तदोभयोः कुलयोर्नासाच्छेदो भविष्यति । एवंविधं धात्र्याः कथनं श्रुत्वा प्रेमला व्याजहार—वृद्धायास्ते मुखादन्ता अपि विगलिता पुनरेवमयोग्यं कथं जल्पसि ? तथाऽस्य वचनः प्रभात्रो मयि नैव पतिष्यति । एतादृशे प्रलोभवचस्थागामिनी काचिदन्यैव स्त्री भविष्यति, स्वया व्यर्थं मम वञ्चनायाऽयमुद्योगो न कार्यः । हिंसकमन्त्रिणा पूर्वत एवेयं मन्त्रणा कृता तदनुसारमेवाऽखिलं कार्यमपि प्रवर्तितमिति सम्यगवगच्छामि । एवं प्रेमलाकृतमुपालम्भं शृण्वत्येव कपिला बहिरागता चोच्चैःपूतकृत्वाऽकथयत्—धावन्तु धावन्तु कश्चिन्निपुणं चिकित्सकं द्रुतमाह्वयन्तु, वधूशरीरस्पर्शेन कुमारकनकध्वजोऽह्वाय कुष्ठो जातः । तस्य काञ्चनमयः कायो नष्ट-  
ग्रष्टो जातः, अहो ! अधुना किं करवाणि क्व वा गच्छानि ? तावदेव रविरुदितः ।

यतः—एते केतकधूलिधूसररुचः शीतद्युतेरंशवः, प्राप्ताः सम्प्रति पश्चिमस्य जलवेस्तीरं जराजर्जराः ।

चाप्येते विकसत्सरोरुहवनीदृक्पातसंभाविताः, प्राचीरागमुदीरयन्ति तरणेस्तारुण्यभाजः कराः ॥ १६ ॥

अतो जनाः शय्यां त्यक्त्वा नित्यकर्मणः सामग्रीं चिन्वाना आसन् । तदानीमेव रोह्यमानामाक्रोशन्तीञ्च कपिलां प्रेक्ष्य हिंसक-

मन्त्री राजा कनकरथस्तस्य महिषी चान्ये प्रेक्षका धावमानास्तत्राऽऽगतास्तत्र च महान् हाहाकारः प्रवृत्तः । कुमारस्य मातापि पूकृत्योवाच—हे पुत्रक ! किमिदं जातं ? तव बध्वर्विषकन्यैव ज्ञायते । राज्ञा कनकरथेनाऽपि प्रजल्पितम्—हा दैव ! मम पुत्रस्य तद्रूपं, यद् द्रष्टुं सुदूराज्जना आगता आसन्, तत्त्व गतम् ? इयं कन्या तु मम पुत्रस्य वैरिणी प्रतिभाति । यदि पूर्वमेवेयं वार्ता ज्ञाता भवेत्तदा राजकुमारेण सहाऽस्याः परिणयो न कार्येत ? सर्वं वृत्तान्तमाकर्णयन्ती प्रत्युत्तरमददाना प्रेमला मनसि विचारयामास—अस्मिन् समये मम कथनमरण्यरोदनमिवाऽश्रवणीयं भविष्यति । मम सत्यमप्युक्तमनृतं मंस्थते तस्मात्सोपयोगः कालः प्रतीक्षणीयः । उक्तञ्च—कालः समविषमकरः, परिभवसंभानकारकः कालः । कालः करोति पुरुषं, दातारं याचितारं च ॥१७॥

विधुदिवेशं वार्ता मकरध्वजनृपस्य समीपं प्राप्ता सोऽपि तत्र धावमान आगतः कनकध्वजकुमारस्य कुष्ठं दृष्ट्वाऽऽश्चर्यमियाय । सरलस्वभावत्वादप्रयश्चक्षेन सर्वान् सान्त्वयता तेन मकरध्वजनृपेण दुर्घटनाया वृत्तान्ते पृष्टे हिंसकमन्त्रिणोक्तम्—राजन् ! भवत्पुत्री विषकन्यैव प्रतीयते ?, यां स्पृशत एव मे कुमारस्येयं दुर्दशा जाता । ह्यस्त्वस्य सौन्दर्यं भवता दृष्टमेव, यस्याऽग्रे कन्दर्पोऽपि त्रपामावह आसीत्स एव क्षणे चेमां दक्षां प्राप्तः । अस्तु, सम्प्रति स्वकन्यां गृहं सुनयतु, यथेच्छास्या यत्कर्तव्यं तत्करोतु, यदन्तर्नेन परिणयेन महासंकटे पतिताः । वृत्तान्तमिदं शृण्वत एव दंदह्यमानकलेवरस्य राज्ञो मकरध्वजस्य नेत्राभ्यामश्रुधारा प्रवतति स्म । तदानीमेषाऽस्माकृष्य तां हन्तुमागतं मकरध्वजं पुत्रीपितरं जामाता कनकध्वजकुमारः सविनयमुवाच—पूज्यश्चक्षुर ! इत्थं क्रोधे न कुरुतामत्र नाऽस्या दोषो न च मे पित्रोः, सकलोऽपि दोषो ममैव पूर्वकर्मणोऽस्ति ।

यतः—सुखस्य दुःखस्य न कोऽपि दाता, परां ददातीति कुबुद्धिरेषा ।

दुःखभूतं कर्म तदेव भुज्यते, शरीरहेतोस्त्वरया त्वया कृतम् ॥ १८ ॥

अतो भवान् स्त्रीहत्यापातकं स्वशिरसि न गृह्णातु । कुमारकनकध्वजस्याऽग्नेन वचसा शान्तो राजा मकरध्वजस्तं श्रोवाच—  
भवत्कथनेनैव सम्प्रत्येनां मुञ्चामि, अन्यथेदानीमेव हन्याम् ।

अनया विडम्बनया राज्ञो मकरध्वजस्य चेतः परं चेत्खिद्यते सा । अस्मिन्नेव विचारे मग्नेन राजभवनमागतेन तेन तदैवाऽऽ-  
हृतः सुबुद्धिनामा स्वमन्त्री कथितः, श्रुतसकलवृत्तान्तेन तेन भणितम्—राजन् ! ईदृशीं स्नेहलां पुत्रीं कथमभिकुप्यसि ? अहमपि वरं  
दृष्ट्वाऽऽगतस्तस्याऽयं रोगो न साम्प्रतिकः किन्तु सहज एवेति दृश्यते, यतोऽस्य वपुषो दुर्वासना तथा निःसरति, यथा न तात्का-  
लिकीति सर्वं प्रपञ्चजालमिव मे प्रतिभाति । तेनेत्थं कथितेऽपि तत्क्रोधानलो न शशाम, एवं प्रतिबोधितेऽप्यतुष्टे राजनि पुनः  
सचिवेनोक्तम्—यद्रोचते श्रीमते तत्क्रियतां परं प्रान्ते पश्चात्ताप एव भवताऽऽलम्बनीयो भविष्यति ।

अत उक्तम्—सहसा विदधीत न क्रिया-मविवेकः परमापदां पदम् ।

वृणते हि चिन्तय कारिणं, गुणलुब्धाः स्वयमेव संपदः ॥ १९ ॥

तदैव प्रेमला मातुः सकाशमागता परं पूर्ववृत्तान्तश्रवणेन विषकन्येयमिति विश्वस्तया मात्रा सा किमपि न पृष्टा, का कथा सत्का-  
रादिप्रेमकुशलप्रश्नानां ? यतो ' वामे विधौ भवति विश्वमिदञ्च वामं ' तदैव चांडालानाह्वाय प्रेमलां श्मशाने नीत्वाऽस्याः शीर्ष-  
च्छेदं कुरुत, इति राज्ञाऽऽदिष्टास्ते त्वरितं तां निगृह्य चलिताः । एतद्विलोक्य किञ्चिद्वक्तुमप्यशुमास्तत्रत्या जना आश्चर्यमीशुः ।

तदनन्तरं पुनर्बहुधा मन्त्रिणा बोधितेऽपि तत्फलं किमपि न जातम् । इतश्च ते घातुकाः प्रेमलां सह नीत्वा यदा ग्रामचतुर्थये जग्मिर्वासस्तदा ज्ञातवार्ताः पौरमहेभ्यस्तान् घातुकान् श्मशानगमनाभिवार्य प्रेमलया सत्रा सर्वान् राजसमीपमानीय राजानं जगदुः—राजन् ! अनुचितादस्मात्क्रोधाद्विरम ।

यतः—न भवति स भवति न चिरं, भवति चिरं चेत्फले विसंवादी ।

कोपः सत्पुरुषाणां, तुल्यः स्नेहेन नीचानाम् ॥ २० ॥

जामातुर्जायमाने कुष्ठेऽस्याः कोऽपराधस्तदस्माकं प्रार्थनामङ्गीकृत्य राजपुत्रीं जीवदानेनाऽनुगृह्णीष्व । सुशीलां दुःशीलां वा पुत्रीं पिता क्षमते एव । वैदेशिकानां दुर्जनानां वा वचः प्रमाणीकुल्लेख्यमतर्थो न कार्यः । एवं बहुकथितेऽपि तत्क्रोधाऽहिविषस्तथा चटितो यथा किञ्चिदपि नोत्तार, निराशाश्च श्रेष्ठिनो निजं न निकेतनमाजग्मुः । इदित्येनां जहि, अस्या मुखमप्यवलोकितुं नेच्छामीति राज्ञाऽऽज्ञप्तारते चांडालाः सदैव तया श्मशानमभिप्रतस्थिरे, तेनाऽखिले नगरे महान् हाहाकारः संजातः । गते श्मशाने बद्धाञ्जलि-भिर्घातुकैः प्रेमला प्रोचे—हे राजकुमारि ! पित्रा ते वधायादिष्टैरस्माभिस्तदाज्ञाज्ज्यं पालनीया भविष्यति, अतोऽस्माकं जीवनं व्यवसायश्च धिक् ! यदि वयमेतत्कार्यं न कुर्याम तदाऽद्यैतत्पापं किं कर्तव्यं भवेत् ? पूर्वजन्मार्जितपापेनैवेदानीमस्माकमीदृशं गार्हितं कर्म कर्तव्यं भवति । अतोऽनेन कर्मणा जन्मान्तरेऽपि नरकादौ पक्त्व्यं भविष्यत्यस्माकम् ।

यतः—जठराग्निः पचत्यन्नं, फलं कालेन पच्यते । कुमन्त्रैः पच्यते राजा, पापी पापेन पच्यते ॥ २१ ॥

किञ्च-पुरुषः कुरुते पापं, बन्धुनिमित्तं वपुर्निमित्तं वा । वेदयते तत्सर्वं, नरकादौ पुनरसावेकः ॥ २२ ॥

उदर एव पापकारणं, अयमेव निखिलं पापं कारयति । हे राजकुमारि ! एतदर्थं क्षन्तव्या वयं, अतः परं स्वेष्टदेवतां स्मृत्वा स्वकर्तव्यपालनायाऽस्मानाज्ञापय । वीरगुणीत्वाद् लौकिकानां त्वो गिरुस्तु । तद्वति च विलोक्य सा मनागपि भीता नाऽभूत् । तद्वटनार्थं च श्वशुरादीनामेव दोषोऽमन्यत न पत्युः, अतः स्वकर्म निर्भर्त्सयन्ती सा वातुकोक्तं श्रुत्वा किलकिलाशब्देन हसन्ती तान् स्वकर्तव्यपालनायाऽऽदिदेश ।

एतत्तस्या धैर्यं विलोक्य साधर्यास्ते घातुका मनसि चिन्तयामासुः—अहो ! किमिदं घृत्तम् ? दम्भरणकालेऽपीयं हसति, अतोऽत्र किमपि रहस्यमस्तीति तर्कयद्भिस्तैः पृष्टम्—हे राजपुत्रि ! अग्रे मृत्युं दृष्ट्वाऽपि कथमिदं ते हास्यम् ? श्रुत्वा तत्तयोक्तम् अरे आतर ! अत्र ममास्य हासस्य कारणे कथितेऽपि को लाभः ? हुं यदि महाराजेन पृष्टं भवेत्तदा वक्तव्यमासीत्परं तेन तु न पृष्टं न च मे भाषितं श्रुतं, अपितु जनानां मिथ्याभाषणमाकर्ण्यैव स अमे पतितः, एतदर्थमेव मे हास्यमायाति । यदीदानीमपि स श्रोतुमिच्छेत्तदाऽहं समस्तं तव्यं कथितुं शक्नोमि, तच्छ्रुत्वाऽवश्यं तस्मै उन्मीलिष्यतः । विदितवार्तास्ते घातकाः स्वान्ते चिन्तयामासुः—राजकुमार्या एतदखिलं घृत्तं राज्ञे निवेदितव्यम्, अन्यथा रुष्टो राजा मद्यमुक्तघृत्तं कथं न निवेदितमिति वदेत्तदाऽस्माकमनिष्टं भवेदिति विचिन्त्य तद्रक्षार्थमेकं नरं निघुज्याऽपरं सुबुद्धिमन्त्रिणमुपेत्याऽशेषमुदन्तं तस्मा अवोचन् । प्रान्ते तैरुक्तम्—राजकुमारी सर्वथा निरपराधैव प्रतीयते, अत एककृत्वस्तदुक्तिरवश्यं राज्ञे श्राव्या, राजानमन्तरेण केभ्योऽपि सा निवेदितुं नेच्छति । तथैवमुक्तमस्ति-मद्वचसि श्रुते सकलरहस्यज्ञो राजा मविष्पति, ततो भवानुपराजं गत्वा तद्वृत्तान्तश्रवणाय तमनुरज्जयतु पुनर्यादृशी तदिच्छा ।

तदानीमेव राजसमीपमागतेन मन्त्रिणा राजोक्तः—राजन् ! कुमारी स्वान्तिमसमये भवते किमपि निवेदितुमिच्छति । तत्कथनं सत्यमसत्यं बोधितमनुचितं वैकवारमवश्यमेव श्रोतव्यं, नीतिरप्येवमेव वावदीति—सामान्यापराधिने स्वनिर्दोषतां प्रमाणीकर्तुमवसरो दीयते, पुनरियन्तु भवतः प्रियपुत्री यद्यत्र किमप्यनुचितं कार्यं भविष्यति, तदा जगति सहाऽप्रतिष्ठया भवतः पश्चात्तापोऽपि भविष्यति ।

यतः—सगुणमपगुणं वा कुर्वता कार्यमादौ, परिणतिरवधार्या यत्नतः पण्डितेन ।

अतिरभसकृतानां कर्मणामाविपत्ते—भवति हृदयदाही शल्यतुल्यो विपाकः ॥ २३ ॥

आदित एवाऽहं भवते न्यवेदयम् — वैदेशिकानां विश्वासः कदापि नो कर्तव्यः ।

यतः—अज्ञातकुलशालिनां, धूर्तवेश्याविदेशिनाम् । विश्वासो नैव कर्तव्यो, विश्वासाद्ब्रुञ्चयन्ति ते ॥ २४ ॥

यदि भवान् तां विषकन्यां मत्वा तन्मुखावलोकनं पापं मन्यते, तदा तां यमनिकायां समुपवेश्य तत्कथनं श्रोतुमर्हसि । मनुष्यताया न्याय्यत्वाच्च ममेमां प्रार्थनां सम्भक्त्वा स्वीकृत्य तत्कथनमेकवारमवश्यं श्रोतव्यमित्येव श्रीमन्तं प्रति ममाऽनुरोधोऽस्ति । राज्ञा मन्त्रिणोऽनुरोधोऽस्मिन् विषये स्वीकार्य एवाऽभूत् । तस्य तन्मुखावलोकनेच्छा नाऽऽसीदतो मन्त्रिणा प्रतिसीराव्यवस्था कारिता । तदैव वषस्थानादानाय्य सा तत्रोपवेशिता । ततः सचिवेन स्ववृत्तान्तं निवेदितुमाज्ञप्ता सा मुदिता सती नम्रतया समं निखिलं वृत्तान्तं निवेदितुं लज्जा-पूज्यपितः ! अहं भवदग्रे स्तोकमपि शब्दमसत्यं न वदिष्यामि ।

यतः—सुखी न जानाति परस्य दुःखं, न यौवनस्था गणयन्ति शीलम् ।

आपङ्गता निष्करुणा भवन्ति, आर्त्ता नरा धर्मपरा भवन्ति ॥ २५ ॥

मम परिणयसम्बन्धे या घटना घटिता तस्या निखिलं वृत्तं यदा श्रोष्यसि, तदा भवतो मम निर्दोषतायामवश्यं विश्वास उत्पत्स्यते । यद्यपीमां वार्तां कथयन्त्या मे महती त्रणा भवति, तथाऽप्यशक्यत्वादस्यास्तत्त्वस्फोटनं यदि न कुर्यां तदा तत्फलं मयैव भोक्तव्यं भवेत् । पितः ! शृणु—सर्वप्रथमं भवन्तमिदमेव गदितुमिच्छामि—तत्र रात्रौ येन सह ममोद्वाहोऽभूत्, यस्मै च भवता इत्यश्वादीनां प्रदानं कृतं, सोऽयं वरो नैव सत्त्वामाधीशो राजा चन्द्र एवासीत्, तद्वार्तया मे यद् विदितमशक्यैवाऽहं कथितुं शक्नोमि, यच्चन्द्राग्रे पसे सर्वथाऽगण्याः सन्ति । अत्र मदुक्तावसत्यलेशोऽपि नाऽस्ति, यदि तत्र किञ्चिदप्यसत्यं संभवेत्तदा मे तदेव मृत्युदण्डं दातुमर्हसि यदेकस्मै चौराय दीयते । तन्निश्चयं मध्ये मन्त्रिणोक्तम्—हे राजकुमारि ! तव पतिरामानरेशोऽस्तीति येदस्त्वया कथमज्ञायि ? त्वत्सन्निधौ तस्य किं प्रमाणमस्ति ? एतत्सर्वं पितुरग्रे त्वया स्पष्टतया प्रकाशनीयम् ।

तन्निश्चयं किञ्चिद्वृत्तमाना सोवाच—पितः ! यदा वयं विवाहान्तेऽश्वक्रीडां कुर्वाणा आसु, तदा तेनाऽनेकशस्तथोक्तं येन मे तद्विषये संशय उत्पन्नः, पश्चात्तद्व्यायन्त्या मयाऽऽमानरेशोऽयमिति निश्चितम् । पुनरश्वदेवनकाले तेनाऽऽमानगर्याः सौन्दर्यस्य सत्त्वान्तस्य च बहुशः प्रशंसा कृता, तदा तद्वचः श्रुत्वाऽहं चकिताऽभवम्, परं सिंहलपुर्यां वर्णनमकृत्वाऽऽमानगर्यां वर्णनं कथं क्रियते ? तस्मादहमबोधिवन् । इत्यमेवाऽश्वनार्थं समुपविष्टेन तेनाऽऽन्यान्यपि वचनान्युक्तानि, यैस्तस्याऽऽमानगर्या सह घनिष्ठः सम्बन्धो विदितोऽभूदिति सम्प्रति तस्याऽऽभाधीशत्वे मे मनागपि सन्देहो नाऽस्ति । तद्वचसि प्रचुरं माधुर्यं लावण्येन च स कामतुल्यः, अयन्तु कुष्ठी काकवदस्ति, क्व स देवकुमारः क्व चाऽयं प्रेतबन्धुः ? पितः ! यदा वयं तत्र उत्थाय तदावासमगच्छाम, तदा स बहुशो बहिर्गमनाय कृतचेष्टो मया वारितः । क्षणान्तरे तत्र समागतस्य हिंसकमन्त्रिणो जल्पनं निश्चयैकत्रैककोणे

स्थितां मां विलोक्याऽऽभापतिर्हिसकमन्त्रिसंकेतात्तत्स्वरितमेव निरगच्छत् । तेन सहैव कुतबहिर्निर्गमनचेष्टापि हिसकमन्त्रिणा  
रुद्धाऽहं यदि तदानीं लज्जागर्षे न पतेयं तर्हीदानीमियं घटना कदापि नो धटेत् । अस्तु, तदग्रेऽथ कुप्टी पतिमवनकामनया  
ममाऽन्तिकमागतो विविधां वार्तां विरचितुं लग्नः । यदा तद्वचस्तिरस्कृतं मया तदा धाश्याऽऽगत्य कोलाहलः कृतः, समे  
चैकीभूय जनां मां विपकन्येयमिति जल्पितुं लग्नाः । स कनकध्वजस्तु पूर्वत एव कुप्ट्यासीदित्येतैः पूर्वसादेव षड्यन्त्रो रचित  
इति मन्ये । पितुः ! एतत्सर्वमक्षरशोऽहं सत्यं वदामि—अहन्त्वेनं कुप्टिनं विवाहकरमोचनावसरेऽपि नैवाऽद्राक्षं मम पतिस्त्वा-  
मापुर्ध्वीशोऽस्ति, सिंहलनरेशेन भवान्प्रच्छलितोऽहञ्च व्यर्थं दुःखिनी कृता, अतःपरमपि श्रीमतो विश्वासो न भवेत्तदा  
यदिच्छसि तत्कर्तुमर्हसि यतो दुहितुर्माग्यन्तु पितुः करे तिष्ठति । भवान् यदाज्ञापयिष्यति तदेव मया कार्यं भविष्यति, परमेतेषां  
धूर्तानां वचसि भवता विश्वासो न कार्यः । मम तु कथनमात्रमुपायोऽस्ति यदि भवान् मयि कोपं करिष्यति, मदुक्तौ च न श्रद्धा-  
स्यति, तदा भवति मम किञ्चिद् गलं नाऽस्ति । अपितु गत्करणीयं तद्विचार्येवेति भवन्तं प्रति ममाऽनुरोधोऽस्ति ।

यतः—शाल्पवह्निविषादीनां, सुकरैव प्रतिक्रिया । सहसा कृतकार्योत्था—ऽनुतापस्य तु नौषधम् ॥ २६ ॥

येन भवतः सुयशोवृद्धिर्भविष्ये च पश्चात्तापोऽपि न कर्तव्यो भवेत्, तदेव ममाऽन्तिमं निवेदनमस्ति । तस्यास्तत्कथनं श्रुत्वा  
सचिवेन शणितम्—स्वामिन् ! राजपुत्र्याः कथनमक्षरशो मेऽस्तीव सत्यं प्रतीयते यथार्थतोऽयं कुप्टी नाऽस्याः पतिः । ततः सम्प्रत्येनां  
निर्दोषां कुमारीं राजमन्दिरनिवासायाऽऽज्ञापय, एकञ्च भृत्यमाभानगरीं प्रेष्य राजानं चन्द्रं शोधयित्वा तस्मिन् मिलितेऽखिले वृत्तान्ते

पृष्टे चाऽनायासेन तद्गहस्वज्ञानं भविष्यति । तद्वृत्तानं विनाऽस्यै दण्डदानं महदलुचितं सदाचारविरुद्धं च भविष्यति ।

अत उक्तम्—दुःखं वरं चैव वरं च भैक्ष्यं, वरं च भौरर्घ्यं हि वरं रुजोऽपि ।

मृत्युः प्रवाप्तोऽपि वरं नराणां, परं सदाचारविलम्बनं नो ॥ २७ ॥

ततो राज्ञोक्तं—एतत्कथनश्रवणेनाऽस्माभिः सह तैः सिंहलेशादिकैः कपटः कृत इति ज्ञायते, तथाऽप्येनां स्वगृहे रक्षितुं नाहमुत्सहेज्जो रहस्यप्राप्तिपर्यन्तं त्वमेव स्वगृहे रक्ष । एतदाकर्ण्य—मन्त्री तां स्वाऽऽवसथमानिनाय, ततो भोजनादिकं कारयित्वा शान्तायां तस्यां मन्त्रि-  
णोक्तम्—पश्य पुत्रि ! यस्य रक्षितेश्वरो भवति, तस्य कोऽपि किमपि कर्तुं नाऽर्हति । गता तेऽश्रुभवेज्जाऽतः परं तु मङ्गलमयप्रभोर्दयया सर्वं मङ्गलमेव भविष्यति । अहन्ते पत्युः शोधनं कारयित्वा महाराजस्याऽप्रसन्नतां शीघ्रमेवाऽपसारयिष्यामीति कस्याऽपि विषयस्य त्वया चिन्ता न कार्या । तस्याऽनया सान्त्वनया शान्ता सा कियन्तं कालं यावत्स्वीयं कृत्स्नमपि दुःखं त्रिससार । सदैव सायं-  
काले राजा मकरध्वजः स्वराजसभायामुपवेशनं कृतवानासीत् । अत्रान्तरेऽवसरं ज्ञात्वा मन्त्री राजानं प्रत्यूचे—महाराज ! राज-  
कुमार्याः परिणयवार्तां स्थिरीकर्तुं मन्त्रिचतुष्टयं सिंहलपुरीं प्रति प्रेषितमिति भवतो नो विदितमस्ति किम् ? ततः परावृत्त्याऽऽगते तस्मिन् तेन कुमारलावण्यस्य महती प्रशंसा कृता । अतस्तान् मन्त्रिण आकार्य प्रष्टव्यम्—तैर्दृष्ट्वाऽदृष्ट्वा वा तत्प्रशंसा कृता, यत-  
स्तस्याऽयं रोगः पुरातन इव ज्ञातो भवति, तस्मादस्माकमत्र विषयेऽवश्यं परीक्षा कर्तव्या । एतच्छ्रुत्वा राजा तमुवाच—  
करस्यकङ्कणस्याऽऽदर्शेन किम् ? अस्य परीक्षा सम्प्रत्येव भवितुमर्हति । तानधुनैवाऽऽकार्याऽशेषं समाचारं पृच्छतु । तदैव

सुबुद्धिनाऽऽहूतास्ते राज्ञा पृष्टाः—विवाहनिश्चयार्थं तत्र गतेर्भवद्भिः कुमारो दृष्टो न वा ? सम्प्रत्यहं यथार्थं श्रोतुमिच्छामि, यदि भवन्तो मिथ्याऽऽभाष्य मच्छलनाय चेष्टिष्यन्ते, तदा तन्निमित्तं कठोरादपि कठोरं दंडं दास्यामि ।

यतः—अहो ! अह्नीनामपि खेलनेभ्यो, कुःस्वानि दूरं नृपसेवनानि ।

एकोऽहिना मृत्युमुपैति दष्टः, सपुत्रपौत्रस्तु नृपेण दष्टः ॥ २८ ॥

राज्ञो भाषितं श्रुत्वैव विच्छाद्यमुखास्ते परस्परं मुखाऽवलोकनं कर्तुं लग्नाः । राज्ञा यं यमपश्यत्स एव प्रथमं तं पृच्छत्विति नेत्र-संकेतं कुर्वन्मासीत् । सुबुद्धिना तेषां तदवस्थां विलोक्य राज्ञः कर्णे प्रोक्तम्—राजन् ! मम तु सर्वं कपटमयं प्रतिभाति, एते सर्वे प्रथमं वक्तुं मिथ्यति, अत एते चत्वारोऽपि रहसि पार्थक्येनाऽऽहूताः प्रष्टव्याः, येन समस्तं रहस्यं विदितं भवेत् । सुबुद्धिवचो युक्तं ज्ञात्वा तेष्वेकतमं मन्त्रिणमाहूयैकान्ते सत्यकथनाय राजाऽवदत्, बद्धाञ्जलिना तेनोक्तम्—महाराज ! मया भवच्छ्रवणो भक्षितस्तस्माद् भवत्समक्षे कदापि मिथ्या न वदिष्यामि । मया भवत्कार्येऽवश्यं त्रुटिः कृता, यदा सिंहलपुर्यां सर्वे वयं कुमारदर्शनाय परिणमनि-श्चयाय चाऽगच्छाम तदाऽऽज्ञासे विस्मृताऽङ्गुलीयकाऽऽनयनाय तत्र गते मध्यन्तर एव कुमारं विलोक्यैतैस्त्रिभिर्विवाहः स्थिरीकृतः । न त्वहं स्वनेत्राभ्यां कुमारमद्राक्षं, न च वार्तायां कंचिद् भागमग्रहीषम्, अतोऽहं नैजमागोऽङ्गीकृत्य भवन्तं क्षमाप्रार्थनां याचे । तस्य तद्वचनं श्रुत्वा राजा विवेद—यदन्यद् घृतं तथ्यमतथ्यं वा स्यात्किन्त्वेतेन वरो न दृष्ट इति तु निर्विवाद एवाऽस्ति । अतः-परमन्यः किं कथयति ? तत् श्रोतव्यं तदैवाऽन्यमपि तथैवाऽऽहूय पृष्टे सति तेनोक्तम्—राजन् ! सर्पो बहिस्तिर्यक् चलतु नाम,

किन्तु विलम्बपेशकाले तस्य तत्कौटिल्यं स्याज्यं भवति, तथाहं तस्यक्त्वा सत्यं २ कथयामि । महाराज ! सत्यं त्वेतदस्ति—  
विवाहवार्तालापदिनान्पूर्वदिने कृताऽधिकमोजनस्य मेऽजीर्णतया पुरीषोत्सर्गचिन्तोत्पन्ना तेन तत उत्थायाऽहं बहिरागतः, पश्चा-  
देतेभ्यो निश्चितो वरो गौरः श्यामो वा तन्माऽहं जानामि या च मे तदवलोकनेच्छाऽऽसीत्सा मनस्येवाऽतिष्ठत् ।

ततस्तृतीये चाऽऽहूते पृष्टे तेनोक्तम्—महाराज ! विवाहवार्तानिर्धारणकाले वरः काणः कुब्जोऽन्धो वेति मया न दृष्टस्तत्र  
न मे दोषो यतस्तदानीं सिंहलपतेर्भागिनेयः क्रोधेन कुत्रचित्पलायितो गच्छन्माऽऽसीत्तमानयितुं लोकैरहं प्रेषित इत्येतैस्त्रिमिरेव  
विवाहो निर्धारितः । यद्यहं तत्र स्यां तदाऽवश्यमेव पश्येयम्, परं किं करोमि ? ममेयं श्रुतिर्यथार्थमस्ति, नाऽत्र मेऽपराधोऽस्ति ।  
एतदाकर्ण्य राजा स्वान्ते चिन्तितुमलगत्—अनेनापि वरो न दृष्टः, स्वाऽपराधश्च गोपयितुमाहं वरं तनोति, अतस्तुर्यमाकार्यं प्रष्टव्यं,  
यत्स किं कथयति ? तदनन्तरमेवाऽऽहूतं तमपृच्छत्—महाशय ! सम्प्रति भवतो वेलाऽऽगता यद्यसत्यं वदिष्यसि तदा तस्य दंडो  
भवत एव भोक्तव्यो भविष्यति ।

यतः—पुरुषः कुरुते पापं, बन्धुनिमित्तं च पुर्निमित्तं वा । वेदयते तत्सर्वं, नरकादौ पुनरसावेकः ॥ २९ ॥

तन्निश्चय्य तेनोक्तम्—राजन् ! अनृतं बहुकालस्थायि न भवति, अतोऽहं सत्यं वदिष्यामि, मिथ्याऽऽभाष्याऽदण्डाऽपेक्षया  
सत्यमुक्त्वा दंडोऽपि कर इति मे सम्मतं, तद्यन्त्वेतदस्ति, यत्सिंहलेशः कथमपि कुमारं विवाहयितुं स्वीकृतो नाऽऽसीत्परं हिंसकम-  
न्त्रिणा विवाहो निर्धारितः । तदनन्तरमस्माकं वरदिदृक्षायां सत्यामपि विविधवार्तया स कालक्षेपणं कर्तुमलगत् यथा—कुमारो  
मातामहावासे विद्यते, स ततः सम्प्रति नाऽऽगन्तुमर्हति, पुनर्यदाऽस्माभिरत्याऽऽग्रहेणोक्तम्—कुमारमदृष्ट्वा वयमितो न गमिष्यामस्तदा

तेनाऽस्माकं चतुर्णामपि कोटिदीनाराणां पारितोषिकमेकैकस्मै श्रद्धतम्, यतो दानमाहात्म्येनेह परत्र च किञ्चिदपि दुस्साध्यं नास्ति ।

यतः—दानेन भूतानि चङ्गीभवन्ति, दानेन वैराण्यपि यान्ति नाशम् ।

परोऽपि बन्धुत्वमुपैति दाना—सतः पृथिव्यां प्रचरं हि दानम् ॥ ३० ॥

राजन् ! सर्वेषामपि प्राणिनां लोभो दुरत्याज्य इति बद्धमुखा वयं तदानांभेव सर्वं निश्चित्य वरदर्शनं विनैवाऽऽगताः । तस्मा-  
न्निश्चयं भवन्तं प्रति विश्वासघातकाः स्मस्तदर्थं दंढ्यानस्मान् यथारुचि दंढयितुमर्हति, अत्र मिथ्यालेशोऽपि नाऽस्ति । तद्वचसा  
विश्वस्तो राजा प्रेमलाया निर्दोषतां नितराममन्यत । हे प्रिय पाठकाः ! पुण्योदये जाते सर्वेऽपि सानुकूलतां व्रजन्ति ।

अतश्चोक्तम्—न देवतीर्थैर्न पराक्रमेण, न मन्त्रतन्त्रैर्न सुवर्णदानैः ।

न धेनुचिन्तामणिकल्पवृक्षै—र्विना स्वपुण्यैरिह वाञ्छितार्थाः ॥ ३१ ॥

तदा राज्ञा सुबुद्धिरुचे—मन्त्रिन् ! अत्र विवादे तु बहुप्रपञ्चोऽस्ति, एते चत्वारः प्रलोभने पतिता अतस्तैर्वरदर्शनं विनैव विवाहो  
निर्धारितः । त्रयस्तु लोभजाले पतिता बालका इव कपोलकल्पितां कथां आचरन्ति । तत्र प्रलोभनेनाऽनुचितकारिणामप्येतेषां तथा  
दोषो न मन्ये, यथा सिंहलेशेन तन्मन्त्रिणा चातिकृतापरार्धं मन्ये । यतस्ताभ्यां ज्ञात्वाऽपि मृतपूर्वकुष्ठिनः कुमारस्य सकलदूषणं  
महद्वितुः शिरसि स्थापनाय चेष्टितमस्ति । अत एतान् स्वमन्त्रिणो मोक्तुमिच्छामि, परं सिंहलेशादीनां विषये ते को विचारः ? सुबु-  
द्धिनोक्तम्—सर्वतः प्रथमं प्रेमलाया यथार्थपतेरन्वेषणं कार्यं, तच्छुद्धिं तद्वार्ताश्रवणञ्च यावदस्य विवादस्य तत्त्वनिर्गमनं कथं भविष्यति ?

अतस्तावत्कालपर्यन्तं सपरिवारः सिंहलपतिः कारागारे रक्षणीयो यस्मादिमे हिंसकामात्यादयः सामान्यापराधिनो न सन्ति । रात्रौ मकरध्वजाय सचिवोक्तीं कुरुचे, अतो द्वयोर्नृपमन्त्रिणोः कोऽपि गुप्तविचारोऽभूत्, पश्चात्त्रिमन्त्रितः स सचिवपरिवारयुतः सिंहलाधीशो भोजनार्थमागतस्तदा राजा मकरध्वजः सिंहलेणं, तदार्जी, कनकाध्वजकुमारं, हिंसकमन्त्रिणं, कपिलाधारीश्च ग्राहयित्वा शेषाञ्जन्यान् सिंहलपुरीं प्रस्थापयामास । सम्प्रत्येते पञ्च जना विमलापुर्याः काराऽऽवासे स्वकुर्मफलं भोक्तुं लग्नास्तेषां स्वदुष्कृत्यै चातीव पश्चात्तापो भवति स्म, परं तेनेदानीं को लाभोस्ति ? ॥

अथ श्रीचन्द्रराजसंस्कृतचरित्रस्य त्रयोदशपरिच्छेदे आभानरेशस्याऽन्वेषणम्—

प्रेमलाया निदोषप्रमाणितायां राजा मकरध्वज आभानरेशस्य शोभनं कारयितुं लग्नः, तत्कृते तंनैका महती दानशाला निर्मापिता । तत्र प्रेमलामधिकारिणीं कृत्वोक्तम्—प्रियपुत्रि ! निश्चामय, अत्र यावन्तः पान्था आगच्छेयुस्तेभ्यः सर्वेभ्योऽन्नवस्त्रादिकं दत्त्वाऽऽभानगर्याः समाचारः प्रष्टव्यः, केनाऽप्युक्ते समाचारे शीघ्रं मे निवेदनीयः । पितुरस्मादादेशात्तत्रोपविश्याऽभ्यागतेभ्यो निरन्तरं तद्दानं ददत्या तथा प्रायः सर्वे पान्थाः पृष्टाः—देशदेशान्तरे भ्राम्यद्भिर्भवद्भिराभानगरी किं दृष्टाऽस्ति ? तथा तद्राज्ञश्चन्द्रस्य नाम श्रुतमस्ति किम् ? तेष्वचिकांशास्तु निराशजनकमेवोत्तरं दत्तवन्तो यथा पृथक् २ जगदुः—वयं तस्यां दिशि गता एव नहि, कश्चित्त्वामाऽपि नाऽश्रीषमिति, कश्चित् को राजा चन्द्रः कुत्र वास्तव्य इति जानाम्यपि नेति । एवंविधं प्रश्नोत्तरं श्रुत्वोदासीना सा रहस्युपविश्याऽभुधारां मुक्तवती चान्ते शान्तिमवलम्बितवती, एतदतिरिक्तं सा कर्तुमेव किं शक्नुयात् ?

भर्तुः शोषनायाऽन्यः कश्चिदुपायोऽपि नाऽऽसीत्, अतः स्वयं मनो दृढं कृत्वा स्थितवती सा स्वमनोदुःखवार्तां कस्मा अपि नाऽ-  
चकथत् । अथैकदा विमलापुष्पद्व्याने जंवाधारणमुनेरागमनं जातं वनपालेन मुन्यागमनवर्धापितो राजा मकरध्वजः प्रेमलया परि-  
वारेण च सत्रा तद्वन्दनार्थं तत्राऽगच्छत् । चानैके नागरिका अपि तेन सह जग्मुर्जङ्घाधारणमुनिराजं वन्दित्वा सर्वे यथास्थानमासत ।  
तेनाऽनन्तरं दत्तां धर्मदेक्षनां धृत्वा बहुमव्यजीवानां प्रतिबोधप्राप्तिर्बभूव, तैश्च तदानीमेव गुरुसमसेऽनेकविधं व्रतनियमादिकं जगृहे ।

यतः—इह भुवि कलयति लघुरपि, महतां सङ्गेन कमपि महिमानम् ।

लङ्घयति शशिनि लीनः, स्वमण्डलं हेलया हरिणः ॥ ३२ ॥

प्रेमलाऽपि शुद्धसम्यक्त्वधारिणी प्राविकाऽभूत् । अन्यत्र कृतविहारे गुरौ सर्वे स्वस्वस्थानमागताः प्रेमलाऽपि ततःप्रभृति जिनवन्दने  
पूजनादिधर्मकार्येषु च विशेषेणाऽनुरक्ता जाता । साऽनुक्षणं नवकारमन्त्रस्य जपं कुर्वाणा पुण्यमयं जीवनं गमयन्ती धन्यमन्या जाता ।  
यतः—अपुण्यो हि कप्यतरू, एसो चिन्तामणी अपुण्यो अ । जो झायइ सयकालं, सो पावइ सिवसुद्धं विउलं ॥ ३३ ॥

गतेषु कतिपयदिनेषु तन्मन्त्रप्रजपनप्रमाणात् प्रकटीभूतैका ज्ञासनदेवता प्रेमलां प्रोवाच—महिनि ! ते पतिरवश्यं मिलिष्यति,  
किन्तु सम्प्रति तत्र विलम्बोऽस्ति । विवाहदिनात् षोडशवर्षे गते तेन सह ते संगमोऽवश्यं भविष्यति । तावत्तयेत्यमेव परमात्मनो  
भक्तो कालो निर्गमनीयः, कापि चिन्ता च न करणीया ।

प्रेमलयैष समाचारः पितृभ्यां निवेदितस्तेन तावपि निश्चिन्ता जाता । तन्मन्त्रस्य तत्प्रत्यक्षप्रमाणं विलोक्य तत्राऽतिश्रद्धावती  
सा पूर्वापेक्षयाऽप्यतिप्रेमतस्तज्जपं कर्तुं लग्ना । सा दर्शनपूजनादिना जिनचैत्यस्य निरन्तरभक्तिं कुर्वाणा यथाशक्ति तपश्चर्यामपि

कृतवत्यासीत् । अथैकदा कुतश्चिदेशाद्विचरन्त्येका योगिनी तत्राऽऽगता, करस्थया सुवीणया स्वस्वरं संगमय्य सुगायन्तीं तां प्रेमला विलोक्य स्वसन्निधावाहयाऽपृच्छत्—भगवति ! कुत्र ते वासस्थानम् ? तयोक्तम्—इदानीन्तु यत्रैव तिष्ठामि, तत्रैव वासस्थानमपि विरचयामि, परं कस्मिंश्चित्काले पूर्वदिशाया एकदेशे निवसिताऽऽमम् । मनोज्ञतमस्तद्वेषः, गैरिकवस्त्रं, वपुर्गौरवर्ण, शरीरे वैराग्यप्रभा, मधुरः कंठस्वरश्चैतैर्देशिकाः सद्य आकृष्टाः सन्तः श्रद्धाभक्तिपूर्वकं तां योगिनीं प्रणन्तुमलगन् ।

यतः—सुभाषितेन गीतेन, युवतीनां च लीलया । न भिद्यते मनो यस्य, स योगी ह्ययवा पशुः ॥ ३४ ॥

योगिनी तदानीं स्ववीणायां कस्यचिदादर्शतस्नृपस्य गुणगानं कुर्वत्यासीत्प्रेमलयाऽपि तदतिप्रेम्णा श्रुतं, पूर्णं गाने च तया पृष्टं—योगिनि ? कस्येदं गुणगानं क्रियते ? तयोक्तम्—पूर्वदिशि चन्द्रनामा एको राजा राज्यं यास्ति स्म, स च नृपेष्वदार्शभूतोऽवर्तत । रूपगुणादिपूर्णस्य तस्यैवास्यं भक्षितवत्यहं तं प्राणेभ्योऽप्यधिकमाकांक्षितवती । अधुना तत्सपत्नीमात्रा केनचित्कारणेन स कुक्कुटो विहितस्तेन खिन्नाऽहं तं देशे परित्यज्याऽत्राऽऽगता, सर्वत्र चाऽटिता, परं तत्तुल्यः सधरित्रः सुपुरुषो ममाऽक्षिगोचरो नाऽभूत्ततोऽहर्निशं तद्यशोमानमेव मया क्रियते । इयं योगिन्धुक्तिः प्रेमलायै बहु व्यरोचत, तदा सैवंविधां वार्तां श्रुत्वा मम पतिदेवस्य पूर्ण-शुद्धिर्मिलितेति जानती कृतं योगिन्या सह राजान्तिकमागता । योगिन्या च राज्ञश्चन्द्रस्य सकला वार्ता विज्ञापिता, तेन राजा मकरध्वजो महान्तमानन्दं प्राप्तस्सन् प्रेमलामुवाच—प्रियपुत्रि ! निःसन्देहं ते कथनं सत्यं वर्तते, तव पतिरतिभाग्यशाली ह्यायते, तद्देश-स्त्वतो दूरेऽस्ति, सहैव तन्मात्रा स चरणायुधो विरचितस्तस्मात्तत्संगमोऽतिदुष्करोऽस्ति, अतस्त्वया चिन्तां परित्यज्य धैर्यं धारणीयम् ।

यतः—सदा सदाचारपराधणात्मनां, विवेकधाराशतघातचेतसाम् ।

जिनोदितं पण्डितमृत्युमीयुषां, न आसु शोष्यं महतां जडीतले ॥ ३५ ॥

अनुकूले देवे सर्वं शोभनं भविष्यति, पितुरमुमुक्षुदेशं ध्यानपुरःसरं श्रत्वाऽनन्तरं सा तां योगिनीं सहाऽऽनीय प्रेमभरेण भोजयामास । ततः सा यथासमयमन्यत्र गता, प्रेमला च पूर्ववत्पतिं स्मरन्ती धर्माऽऽचरणेन सुखेन कालं व्यतीयाय ।

यतः—धर्मेण हन्यते व्याधि—हन्यते वै तथा ग्रहाः । धर्मेण हन्यते शत्रु—र्यतो धर्मस्ततो जयः ॥ ३६ ॥

अथ श्रीचन्द्रराजसंस्कृतचरित्रस्य चतुर्दशपरिच्छेदे वीरमत्याः प्रपञ्चः—

कुक्कुटभूतस्य राज्ञश्चन्द्रस्य मासे गते तद्दर्शनं विना प्रजाः क्षोभमागताः । गुणावली तु श्वश्रूमयेन कृकवाकुमदृश्यमेवाऽरक्षत् । यतः पुनरप्रमत्ततायाः कारणे प्रापे श्वश्रूस्तं जीवन्तं न त्यक्ष्यतीति तस्या विश्वास आसीत् । एकदा संभूय नागरिका मन्त्रिम-  
भीपमेत्योचुः—हे मन्त्रिन् ! कृपयाऽद्याऽस्माकं राजदर्शनं कारय, यतो मासो गतोऽस्माभिः स न दृष्टोऽस्ति, अतोऽस्माकं मनो व्याकुलं भवति । दर्शनमकरिष्यमाणा वयमितो देशान्तरं गत्वा निवसिष्यामः । आस्रकृतामप्युक्तिरस्ति—यथा निर्दयो धर्मः, सुकुलरहितं मनुष्यजन्म, दन्ताभ्यां विना गजः, मूर्तिं विना मन्दिरं, पुत्रं विनाऽऽलये, जलं विना नदीः, चन्द्रं विना रात्रिः, नेत्राभ्यां विना मुखश्चेति शोभां नाऽऽवहति, तथा भूतिं विना राज्यमपि जानीहि । यतः प्रजानामखिलं वृत्तं राजनि निर्मेरं तिष्ठति ।

यतः—राज्ञि धर्मिणि धर्मिष्ठाः, पापे पापाः समे समाः । राज्ञानमनुवर्तन्ते, यथा राजा तथा प्रजाः ॥ ३७ ॥

यदि राजा न भवेत्तदा नगरवासेन किम् ? वन एव कर्म न वसेम ? ।

यतः—राजानं प्रथमं चिन्देत्, ततो भार्या ततो धनम् । राजन्यसति लोकेऽस्मिन्, कुतो भार्या कुतो धनम् ? ॥ ३८ ॥

एतन्निशम्य स सुबुद्धिमन्त्री नागरिकान् सान्त्वयन्नुवाच—चिन्तां जहित, नगरं त्यक्त्वाऽन्यत्र गमनेनाऽहं, मासाऽवधितो मयाऽपि स नो दृष्टः, तथा गुप्ताकमिवाऽहमपि तदिदृक्षया लालायितो भवामि । अद्य राजमातुरन्तिकं गत्वाऽवश्यं तदन्वेषणं कृत्वा यथासमाचारं भवद्भ्योऽपि निवेदयिष्यामि, कृपया तावत्कालं धैर्यमाधत्त । इत्थं बोधिताः प्रजा विसृज्य मन्त्रिणा राजमातुरन्तिक-मेत्य प्रजानां वार्ता निवेदिता—राजमातः ! नगरे विविधं वातावरणं प्रसरति, राजमात्रा राजा गुप्तीकृत्य रक्षितोऽस्ति, परमेवं किमत्कालं गुप्तं रक्षितुमर्हतीति ? यदि मे कथनमन्यथा न मन्येत, तदा क्षमस्व, सम्यक् चागुं वृत्तं जानीहि, इदं राज्यकार्यं, न बालकानां क्रीडनमस्ति, राज्ञोऽनुपस्थित्या प्रजासु महानसन्तोष उत्पद्यते । एवंजाते जनोपद्रवोऽपि संभाव्यते, महाराजस्य बहुकालि-काऽनुपस्थितावित्थमेव किम्वदन्ती प्रसरिष्यति, अपि च शत्रवोऽपि प्रोत्साहिता भूत्वोत्थास्यन्ति । श्रीमती राजमातेति भक्त्या किमपि गुप्तं नो वर्तते, कृपया कथयतु—महाराजश्चन्द्रः कुत्र वर्तते कदा च तद्दर्शनं भविष्यति ? विलम्बेन प्रकटितेऽपि महाराजे सर्वत्राऽशान्त्या घोरकोलाहलो भविष्यति । भवती नाऽनभिज्ञा, एतत्सकलं वृत्तं ज्ञायत एव तथाऽपि पूर्वमेव भवती सूचयन्नस्मि, येन भविष्ये ममाऽपराधं न जानीयात् ।

यतः—अरैः संघार्यते नाभि-नाभौ चाराः प्रतिष्ठिताः । स्वामिप्रधानयोरेवं, वृत्तिचक्रं प्रवर्तते ॥ ३९ ॥

राजशत्रुस्याऽन्वेषणाय मन्त्रिणा तथा सहैवं वार्तायां कृतायामपि तत्प्रभावस्तस्यां किञ्चिदपि न पपात । राजमात्रा मन्त्रिणः समस्तं कथनं श्रुत्वोक्तम्—मन्त्रिन् ! महाराजस्याऽन्वेषणं कर्तुमागतस्य ते सम्यग् विदितमेव, यत्रयैव स निहतोऽस्ति, सम्प्रति तमपराधमपह्नोतुमेवं वार्तां विरचयन्नसि, परं मयि तथेदं चातुर्यं सफलतां नैष्यति । बहुदिनादेतद् वृत्तं ज्ञातवत्याऽपि मया कुत्राऽपि न प्रकटितम्, यदाऽद्य पश्यामि—त्वमेवं विरुद्धं मां पाठयितुमागतोऽसि, तदा मम स्पष्टं वक्तव्यं भवति—मम प्रियपुत्रस्त्वयैव हतोऽस्ति, समाग्रे च सत्यवक्ता भवितुमागतोऽसि । यद्यहं निन्द्याऽस्मि, तदा त्वं कथमुत्तमो भवितुमर्हसि ? यदि त्वम्मेऽपकीर्तिकरस्तदाऽहमपि त्वां कथं निर्दोषं त्यक्ष्यामि ? ममाऽपकारं कृत्वा त्वमपि सुकृतं नोद्विष्यसि, पुनरन्ते तवापि चिन्तितं नैव सेत्स्यति ।

यतः—सर्पाणां च खलानां च, चौराणां च विशेषतः । अभिप्राया न सिद्ध्यन्ति, तेनेदं वर्तते जगत् ॥ ४० ॥

तदुक्तिं श्रुत्वैव क्षोभितेन तेनोक्तम्—राजमातः ! किमिदमुच्यते ? वृद्धया त्वया विचार्य किञ्चिद् वक्तव्यम् । तद्घातकं मां केन हेतुना कथयसि ? किं तेन मे विराड् येन मया स हतः ? इत्थमनृतवचनेन ते को लाभो भविष्यति ?

उपतमपि—नासत्यवादिनः सख्यं, न पुण्यं न यशो भुवि । दृश्यते नाऽपि कल्याणं, कालकूटमिवाभ्यतः ॥ ४१ ॥

अत ईश्वरस्यापि किञ्चिद् भयं रक्षितव्यं, राज्यहितार्थं तव पार्श्वगतस्य मे भवती गले पतिता, परं नेदं हास्यं वन्मामित्यं मूर्खमापादयसि । वद चन्द्रं केन हेतुना कथञ्च हन्तुं शक्नोमि ? तत्त्वमेव दर्शय । तत्प्रमाणञ्च तव पार्श्वे किमस्ति ? तं प्रतारयन्त्या तयोक्तम्—पश्य, मन्त्रिन् ! चतुरो भूत्वाऽपि त्वं तुच्छमपि वृत्तं नाऽवगच्छसि, सम्प्रति चन्द्रस्य वार्ताकरणमपि निष्फलं । यदि त्वं ममाऽग्रे तद्वातां पुनः करिष्यसि, तर्हि तस्यास्ते दुष्टः परिणामो भविष्यति । हुं यदि सरलतया प्रक्षयसि तदाऽहं ते सत्यं वक्ष्ये,

परमियमपि स्मृती रक्षितव्या, यद् गृहमेदं तुभ्यमेव गदामि, अतः कस्याप्यग्रे तद्वृत्तं न प्रकाश्यम् । सत्यमदोऽस्ति यद्वाजा चन्द्रोऽधुना विद्याधरस्य काञ्चिद् विद्या साधयन्नस्ति, तेन स प्रकटीभवितुं नाऽर्हति । अतः परं त्वया तन्नामाऽपि न बाध्यं, तत्स्थाने मामेव नृपं मत्वा ममाऽऽज्ञां प्रतिपालय । अत्र काऽपि बाधा त्वया न दास्यते चेत्तदा त्वामेव मन्त्रिपदे रक्षिष्यामि, अन्यथाऽन्यमेव त्वत्स्थाने नियोज्यामि, अतः स्वःभ्यादेकपरिपालक एव मृत्युः सर्वदा विश्वसनीयः प्रेमास्पदश्च बोध्यते ।

यतः—प्रोक्तः प्रत्युत्तरं नाऽऽह, विरुद्धं प्रभुणा च यः । न समीपे हसत्युच्चैः, स भवेद्राजवल्लभः ॥ ४२ ॥

त्वं चतुरोऽसीत्याशासे यदेतावतैव सर्वं ज्ञास्यसि । यदाऽहं स्वयं राज्यधुरं वोढुमर्हाऽस्मि, तदा कस्याऽपि किञ्चित्कथनस्य श्रवणस्य वा कोऽप्यधिकारो नाऽस्ति ।

यतः—राजमातरि देव्यां च, कुमारे मुख्यमन्त्रिणि । पुरोहिणे प्रतीहारे, वर्तितव्यं राज्वत् सदा ॥ ४३ ॥

प्रजास्वपि तेन सन्तोषो भविष्यति, अराजकं राज्यञ्च न कथयिष्यते यदि ममाऽऽदेशमवमत्याऽत्र कार्यं बाधा करिष्यते, तदा तवाऽपि तस्य दुष्टं फलं भोक्तव्यं भविष्यति, पुनर्मे दोषो न देयः । अतो ममेमां सूचनां हृदि निधाय सदैव सुरीत्या वर्तितव्यम् ।

वीरमत्यास्तुच्छप्रकृत्या सुपरिचितेन मन्त्रिणा विचारितं यदनया सह मिलित्वा चलनेनैव शमस्ति । किन्तु विरोधकरणे सतीयमित्थमेव मिथ्यादोषारोपणं कृत्वा मम प्राणान्तकारिणी भविष्यतीति संभाव्यते । एवं ध्यात्वा तेन तस्याः सर्वमपि वचनमङ्गीचके । तदा स्वपक्षे समागतं मन्त्रिणं ज्ञात्वा प्रमोदितया तयोचे—मन्त्रिन् ! साम्प्रतं नगरे ढिडिमं वादयतु, यद्यप्रभृति राजशब्दस्य राजपट्टो वीरमत्या गृहीतोऽतः सर्वैस्तस्या एवाऽऽज्ञा मन्तव्या, अन्यथाकारी नगराग्निःसार्यो वा तस्य वधो भविष्यति ।

यतः—आज्ञाभङ्गो नरेन्द्राणां, गुरुणां मानमर्दनम् । पृथक् शय्या च नारीणा—महास्रो वध उच्यते ॥ ४४ ॥

यस्मायाभापुरी न रोचते, यमसदनञ्च रोचते, स एव तदाऽऽज्ञोल्लंघनसाहसं कुर्यात् ? मन्त्रिणा ऋटिति तथैव कृतं नागरि-  
कास्तु तां घोषणां श्रुत्वैवाऽऽश्चर्यं पतिता वक्तुं लम्बाः—जगत्यां स्त्रीषु पुरुषस्याऽऽज्ञा दृष्टा श्रुता च, परं तत्प्रतिकूलन्तु सर्वथाऽ-  
संभवि, आभापुरीमन्तरेणान्यत्र कुत्राऽप्येवं न भविष्यति । इदन्तु स्त्रीराज्यं जातं कश्चिदेतच्छोष्यति चेत्तदैवं कथयिष्यति—यत्तत्र  
कश्चित्पुरुषो न भविष्यति, तदैव तु वीरमत्या राज्यशासनमारो गृहीतोऽस्ति । चतुर्दिक्ष्वेतस्या एव चर्चा प्रवर्तिताऽनया व्यवस्थ-  
याऽतिदूना अपि प्रजा वीरमत्याः साध्वसेन तद्विरोधकरणेऽशक्ता अभवन्, अतः सा निर्विघ्नतया राज्यशासनं कर्तुं लम्बा ।  
तेनातिगर्वितायास्तस्याः शासनं महान्तोऽपि स्वीकर्तुं लम्बाः, कियद्दिने गते तु प्रजासु चन्द्रस्य नामोच्चारणमपि यमामन्त्रणमिव जातम् ।  
एनां राश्युक्तिं स्वीकुर्वन् सचिवोऽपि तत्तुष्ट्यर्थं चन्द्रस्य नामोच्चारणमत्याक्षीत् । अथैकदा वीरमतीं प्रति तेनोक्तम्—राक्षि ! तव  
शासनपद्धतिरत्युत्तमा, यतः शासनकार्येतिवत्साफल्यं राज्ञाऽपि न लब्धं, अत्र राज्ये स्तेनस्य नामाऽपि न श्रूयते, विरोधिनोऽपि  
सत्त्वाः परस्परं सानुकूला इव वर्तन्ते । तव कृतां चर्ममुद्रामपि जना मुदाऽङ्गीकर्तुमर्हन्ति, त्रैकालिकानामपि राज्ञामीदृशी व्यवस्था  
न दृष्टा न च श्रुताऽस्ति । स्त्रीजातौ सत्यामपि त्वयि काऽपि न्यूनता न दरीदृश्यते यतो वसुधाऽपि स्त्रीजात्यन्तर्गतैवाऽस्ति ।  
महोन्नतशिरसो महान्तोऽपि त्वां नमन्ति, तस्मात्त्वं पुण्यशालिषु राजवर्गेषु सर्वेषु धन्यतमाऽसि । किमधिकं तदुक्तञ्च—  
स्वत्कीर्तिः कापि गङ्गाखिलमलनिचयं नाशयन्ती गभीरं, क्षीराब्धिं त्वत्प्रतापज्वलनकरगणैः शोषितं पूरयन्ती ।  
भूलोकस्याऽन्तरालस्फुरदतुलमहादुःखपापौघपंकं, भूयः प्रक्षालयन्ती त्रिजगति महिता सौख्यमाविष्करोति ॥

मन्त्रिणोऽनेन तोषकचनेन मनसि सुप्रसन्नया स्वदूषणेनाऽलज्जितया मन्त्रिणः पृष्ठं प्रोज्झन्त्या तयोक्तम्—मन्त्रिन् ! तव स्तुतिसेवया प्रसन्नाऽस्मि, यदि कदाचिन्मम योग्यं कार्यं निवेदयिष्यसि, तदाऽहं तत्सम्पादयिष्यामि । तदुक्तिमाकर्णयता तेन स्वान्ते ध्यातम्—अहो ! भाग्येनैतत्संभवति यस्मिन्ही प्रतीहारीत्वं व्रजेत्, तदानीमेव मन्त्रिणो दृष्टिः कुक्कुटपिञ्जरोपरि पतिता । तेन वीर-  
मती पृष्टा—राज्ञि ! त्वयेदं किं कृतं ? अयं कश्चिदेवस्तु नाऽस्ति, वशीकृतो य इत्थं पिञ्जरे रक्षितोऽस्ति ? तयोक्तम्—नाऽयं कश्चिदेवः, अयन्तु बध्वा मनोरञ्जनाय क्रीतोऽस्ति, अतिकष्टमनुभवन्तमेनं दृष्ट्वा दययाऽयं लातोऽस्ति ।  
यदुक्तम्—न सा दीक्षा न सा भिक्षा, न तद्दानं न तत्तपः । न तद्व्यानं न तन्मौनं, दया यत्र न विद्यते ॥ ४६ ॥

अपि च-पठितं श्रुतं च शास्त्रं, गुरुपरिचरणं गुरु तपश्चरणम् ।

घनगर्जितमिव विपुलं, विफलं सकलं दयाविकलम् ॥ ४७ ॥

यावदग्राऽस्याऽन्नजलयोगो भविष्यति तावदत्स्यति, अस्य भुक्तं निष्फलं न भवति यतोऽयं मामीश्वराराधनाय प्राप्तः स्वकलरवेण सत्त्वरमुत्थापयति । मन्त्रिणोक्तम्—भवत्याः कथनं सत्त्वं परं क्रीतवन्न लक्ष्यते, यतोऽस्य व्ययो बहिकायां लिखितो नाऽस्ति । तवाऽऽ-  
व्ययवार्ता मत्तो गुप्ता नो विद्यते । तदा वीरमत्या किञ्चित् कर्कशवचसा प्रोक्तम्—मन्त्रिन् ! अल्पवार्तार्थं भूयो भूयो प्रश्नः कथं क्रियते ? मया त्वयमाभूषणं मन्यमानया क्रीतः, अतोऽस्याल्पव्ययो न लिखितः । इयं ते वार्ता मे न रोचतेऽतो विचार्य वक्तव्यम्, यद्यत्र विषये पुनरपि प्रक्ष्यते, तदा भवतोऽप्यवस्था ताम्रचूडवदेव भविष्यति । तच्छ्रुत्वा मौनमालम्बितस्य मन्त्रिणो मुखादेकस्यापि

शब्दस्योच्चारणमाहसं नाऽतिष्ठत्तदा तेन दृष्टम्—मन्दिरं समुपविष्टा गुणावली रोदितीति, तदा वक्तुमप्यसमर्था सा करतललिखिता-  
 धरं दर्शयित्वाऽयमेव चन्द्र इति तं सूचितवती, सद्यो ज्ञातवृत्तोऽपि मन्त्री वीरमतीमकथयित्वैव ततो निःसृत्य तूर्णं स्वगृहमाययौ । ततः  
 शनैः शनैरियं वार्ता परितः प्रसृता, यद्राज्यलोभे पतितया वीरमत्या चन्द्रस्ताम्रचूडो विहितः, परं तद्भयेन नष्टसाहसैः सर्वैः किमपि तां  
 वक्तुं श्रोतुं न शक्ते । तस्या अद्भुतविद्यायाः प्रशंसाश्रवणेन भूपालैरपि तद्व्यवस्थाऽङ्गीचक्रे । तदानीं तद्भीताः सर्वे तत्कृपापात्रतयैव  
 स्वकल्याणं विविदुः, परं सदसद्भवावार्ताया द्रुतं वृत्तिर्दिर्भगवत्प्रेम । यद्गुणः वराजितेन दिशालास्य हेमरथराजेन सह चन्द्रस्य पुरातनं  
 ज्ञात्रवमासीत् । अतोऽमुमवसरमुपयुक्तं मन्वानो मनसि वैरमावहन् स तत्प्रतिक्रियायाश्चिकीरासीत् । वीरमत्या विद्यायाः प्रभावं  
 जानन्नपि तद्वृत्तं कपोलकल्पितमिव ज्ञात्वा स एकैकस्तादृश आसीत्, यस्तद्भयमगणयन् मनस्येव तद्राज्यग्रहणाय युद्धोद्योगं कर्तुं लभः ।

अथ श्रीचन्द्रराजसंस्कृतचरित्रस्य पञ्चदशपरिच्छेदे आभापुर्यां हेमरथनृपस्याऽऽक्रमणम्—

राज्ञा हेमरथेन तां साधारणस्त्रीं जानता राज्यमात्मसाद्धिधातुं युद्धोद्योगे परिपूर्णं वीरमत्याः पार्श्वे स्वदूतेनैकं पत्रं प्रेषितम्, यस्मिन्  
 धृष्टवचनेन सार्धं युद्धसूचना दत्ताऽऽसीत् । यथासमर्थं वीरमत्याः सदस्युपस्थितेन दूतेन तत्पत्रं तस्यै दत्तं, पत्रं पठन्त्या क्रोधारुण-  
 लोचनया कोपाग्निना दग्धमानया तथा सक्रोपाटोपमृचे—हे दूत ! तव स्वामिनः मद्राज्यग्रहणाय स्वस्याऽऽग्रामनं लिखितमस्ति, परं  
 तत्र गत्वा तस्मा इदं वक्तव्यम्—तया त्वं सत्वरमाकारितोऽसि । यदि त्वं नरमन्योऽसि राष्ट्रदरात् जन्म भवेत्, सत्यमातुः स्तन्यं  
 पीतं, अपि च स्वात्मानं क्षात्रे मन्यसे तदा साम्प्रतं क्षणमपि विलम्बमकृत्वैव द्रुतमागच्छ । यतः सत्शत्रिया इत्यमेवामिज्वलन्ति—

तस्मिन् मे स्वाऽप्रतिष्ठा लक्ष्यते, ततो भवानेव सकलं सैन्यं लात्वा रणक्षेत्रे शतु, तच्च परितोऽवरुध्य तद्वाष्ट्याय कर्कशो दंडो दातव्यः । मयाऽऽशीर्दीयते, यद्विजयलक्ष्मीर्भवन्तमेव वरीष्यतीति भवत एकमपि रोम वक्रं न भविष्यति, भवता विन्तालेशोऽपि न कर्तव्यः । यतः—विनाऽप्यर्थैर्वीरः स्पृशति बहुमानोन्नतिपदं, समायुक्तोऽप्यर्थैः परिभवपदं याति कृपणः ।

स्वभावाबुद्धभृतां गुणसमुदयावाप्तिविषयां, पुतिं सैर्ही किं स्वा घृतकनकमालोऽपि लभते ? ॥ ४९ ॥

तस्यास्तदा बलवदादेशं निश्चम्य राजसदो गतेन तेन समस्तं सैनिकं संमील्य वीरमत्यादेशः आवितः सहैव च तेनोक्तम्—राजा हेमरथ आभानगरीनिकटमागत्योपस्थितोऽस्ति, अतो वयं तेन यदि न योत्स्यामहे तदा स आभानगरीमात्मसात्करिष्यति, वयञ्च संकटे पतिष्यामः । किं वयमिदानीं स्वमातृभूमिरक्षां न करिष्यामहे ? किं वयमित्थमेव हस्ते हस्तं रक्षित्वोपविष्टाः स्याम ? क्षत्रियत्वं कलङ्कितं कुर्याम, नहि नहि स्वप्नेऽप्येवं न भविष्यति । यद्यस्मासु जीवत्सु सोऽध्यकरिष्यत्तदा पुनर्वयं जगति सुखं कथमद्रक्ष्याम ? अत्र विषयेऽस्माकं क्षात्रतेजोवतां वीरमत्याः किमपि नहि किन्तु स्वकुलाभिमानो द्रष्टव्यः ।

यतः—बालस्यापि रवेः पादाः, पतन्त्युपरि भूभृताम् । तेजसा सह जातानां, वयः कुत्रोपयुज्यते ? ॥ ५० ॥

यदि राजा चन्द्रस्ताम्रचूडो जातस्तेन किमभूत् ? तेन स्वसेवा लब्धा स्थातुं न शक्नोति । अस्माभिस्तु साम्प्रतं निजमातृ-  
शुवमामानगरीमभिद्रष्टव्यं यतस्तद्रक्षाकरणं स्वकर्तव्यमस्ति । अत उत्तिष्ठन्तु मनस्विनो वीराः ! कटिवद्धा भूत्वा शत्रोर्मानमर्द-  
नार्थं सज्जता भवन्तु ।

यतः—कामं प्रियानपि प्राणा—न्विमुचन्ति मनस्विनः । इच्छन्ति नत्वभिन्नेभ्यो, महतीमपि सत्क्रियाम् ॥ ५१ ॥

मन्त्रिण उत्साहवर्धकमदो वधो निश्चयस्तदानीमेव भटानां भुजाः पुष्करः । ते युद्धयात्रार्थं सपथेव सज्जा अध्वक्त्र, एकत्रिते सकले सैन्ये मन्त्रिणा द्रागेव रणभेदादिना सत्रा संग्रामार्थं प्रस्थानं चक्रे । यथासमयमुभयोर्भेटयोर्मैलापकं जातं तुमुलं युद्धं प्रारभे, यथा—पत्तिभिः पत्तयः, अश्ववारैरश्ववाराः, हस्त्यारोहैर्हस्त्यारोहाः, रथिभी रथिनो युयुधिरे । तदानीं चपले चपला अस्यो विचक्रसिरे घटिकां यावद् घोरं युद्धं बभूव । कातरैः पृष्ठं दर्शयित्वा प्राणा रक्षिता, वीरैः स्वार्सि शत्रुरुधिरं पाययित्वाऽन्ते वीरगतिः प्रपेदे, कृत्स्नाऽपि रणभूमतमुभटेमाश्वशरीरैर्व्यानशे । राज्ञो हेमरथस्य परकीयराज्यादानस्य स्पृहा चाभीयवीराणां स्वमातृभूरक्षितव्या आसीत् । एवमेकत्र प्रलोभस्य परत्र प्रतिष्ठारक्षणस्य प्रभोऽजनि, परमिदं प्राचीनं शास्त्रवचनम्—यतो धर्मस्ततो जयः—यतः—धर्मो जगतः सारः, सर्वसुखानां प्रधानहेतुत्वात् । तस्योत्पत्तिर्मनुजा-त्सारं तेनैव मानुष्यम् ॥ ५२ ॥

आभीयवीराणामुद्देशो वर आसीत्, ततस्तेष्वत्साहमात्राऽपि प्रचुरतराऽविद्यत, हेमरथीया सेना बहुकालं स्थातुं नाऽशक्तस्या अनेके भटा मृता अनेके च कान्दिशीकाः सज्जाताः । पूर्ववदश्रावसरेऽपि हेमरथस्य घोरः पराजयो जातः, प्रान्ते प्रधानाज्ञया स जीवन्नेव निगृह्य स्ववशीकृतः । इत्थं विजयवार्धं वादयता हेमरथं विजित्य प्रधानेन स्वशेषमटैर्नगरप्रवेशश्चक्रे । बन्दीयुतो हेमरथनृपो झटित्येव वीरमतीसमीपे समानीतस्तं पश्यन्त्या तथा समर्त्सनमृचे—हे रणवीर ! स्वबलस्य महान् गर्वस्ते क गतः ? सदैव नीचैर्दृष्टेन त्वयाऽऽमाग्रहणायेदृशी धृष्टता कथं कृता ? किमाभानगर्याः क्षेत्रं न दृष्टमासीत्, यदत्राऽऽगमनदुःसाहसं कृतम् ? अथवा प्रकृतिरियं दुर्जनानां यत्स्वमलाबलमधिचार्य द्रुतमेव तुलावदुभयवन्ती प्राप्नुवन्ति ।

स्तोकेनोन्नतिमायाति, स्तोकेनायात्यधोगतिम् । अहो । तु सदृशी वृत्ति-स्तुलाकोटिः खलस्य च ॥ ५३ ॥

त्वं मामबलां ज्ञात्वा मया योद्धुमागता, परं मया सह संग्रामस्तु दूरेऽतिष्ठत्, ममाऽभात्येन वृत्तिभिश्चैव त्वं पराजितः, कथय-  
साम्प्रतं त्वं स्त्री वर्तसे वाहमस्मि ? त्वया सर्वदेदं स्मरणीयम्—यदि त्वमिभोऽसि, तर्हि केसरिणं मां जानीहि, यदि त्वं कपो-  
तस्तदाहं ज्येनोऽस्मि, यदा त्वं सर्पस्तदा नकुलोस्मि, चेत्त्वमाखुस्तदाहमोतुरिति विदित्वाऽतः परमज्ञानतोऽपि मद्राज्यसीम्नि पदा-  
रोपणं करिष्यसि चेत्तर्हि कदापि तन्नो सक्षयामि । शृङ्गमपमानितस्थाऽपि तेऽत्रागमने मनागपि व्रणा कथं न समायाति ?  
त्वं कटिप्रान्ते करवालं बध्नास्युत काष्ठक्रीडनम् ? चन्द्रेण कतिकृत्वस्ते जीवदानं दत्तमतस्तत्प्रत्युपकारायैव त्वमत्राऽऽगमः  
किम् ? किं तत्तद्विषयान्निदमेव कर्तव्यमस्ति ? इत्थं धीरमत्या स बहु निर्भर्त्सितः । कारागारे सर्वदार्थं जिगालयिषन्ती साऽनुचित-  
मिति मन्वानेन मन्त्रिणोचे—राज्ञि ! शाश्वतिकशत्रुत्वापेक्षया तं निजवैरिणमपि भिन्नं विधाय रक्षणं वरमस्ति । मन्त्रिणोऽत्याग्रहं स्वीकुर्व-  
त्यास्तस्या आदेशेन तं सद्यो बन्धनान्मुक्त्वा बहुमूल्यवस्त्रादिदानेन समतूतुषत् । तेन विगतरोषादिना हेमरथेनाऽपि तदधीन-  
ताङ्गीचक्रे सदैव च तदादेशानुसारेण चलनार्थं प्रतिज्ञाऽकारि । ततस्तुष्टया तयाऽपि तस्याऽखिलं राज्यं पुनस्तस्मै दत्तं  
सम्मानेन च स स्वनगरे प्रेषितः ।

यत उक्तम्—उपकारिषु यः साधुः, साधुत्वे तस्य को गुणः । अपकारिषु यः साधुः, स साधुः सन्निरूप्यते ५४

अथ श्रीचन्द्रराजसंस्कृतचरित्रस्य षोडशपरिच्छेदे शिवमालायै चन्द्रमृपादिदानम्—

अथाऽन्यदा शिवमालाह्वया स्वपुत्र्याऽन्यैश्च पञ्चशतैर्नटैः सत्रा शिवकुमाराख्यः प्रसिद्धो नटस्तत्राऽऽभापुर्यामागतवान् । नटकर्मनिपुणैस्तैः सार्द्धं शिवकुमारेण राजसभामेत्य, वीरमतीश्च प्रणम्य स्वक्रीडां दर्शयितुमाज्ञा ययाचे, तदा वीरमत्योक्तम्—हे नटराज ! किन्ते नाम त्वं कुतश्च समागतोऽसि ? बद्धाञ्जलिना शिवकुमारेणोक्तम्—राजमातः ! शिवकुमारनामाहमुत्तराशातोऽनेकेषां राज्ञां मनोरञ्जनं कृत्वा विपुलं पुरस्कारं लभमानोऽत्राऽऽगतोऽस्मि, यथाश्रुतैव भवदीयेयमाभापुरी विद्यते । इदानीं क्रीडां दर्शयितुमाज्ञापयन्तु भवत्यः, यतोऽहं भवतीं भवत्याः सभासदो जनांश्च प्रसाद्य स्वदैन्यान्मुक्तो भवितुं शक्नुयाम् । राश्या वीरमत्या शिवकुमाराय सहस्रं क्रीडां दर्शयितुमाज्ञा दत्ता । तेन हर्षितेनाऽमुना तदानीमेवाखिलेभ्यो नटेभ्यः खेलनायाऽऽदिष्टं, ततः प्राप्तादेशैस्तैर्विविधाः खेला दर्शयितुमारब्धास्तदा वाद्यारावं श्रुत्वा पिञ्जरं लात्वा गुणाबल्यपि गवाक्षमेत्योपविष्टा । सर्वेषां नटानां खेलाया अनन्तरं शिवमालाऽपि स्वनाट्यदर्शनार्थं सन्नद्धा जाता । तदा नटैः प्रथममेकमत्युच्छ्रितं वंशं भ्रमावारोप्य स चतुर्दिक्षु तथा सम्यग्रग्निमिर्वद्धो यथेतस्ततश्चलितुं न शक्नुयात् । अथ सादौ तद्वंशोपरि पूगीफलमेकं धृत्वा वीरमतीं राज्ञीश्च प्रणम्य राज्ञश्चन्द्रस्य जयजयारावं कुर्वती वंशोपरि चटिता । ऊर्ध्वं गता सा वंशाग्रे धृतपूगीफलस्योपरि स्वनामिं संस्थाप्य, स्वोदरबलेन परितो वर्तुलाकारं भ्रमणं चक्रे । अधःस्था वाद्यं वादयन्तोऽनेके नटाश्च तदभिमुखं सावधानदृष्ट्या स्थिता आसन् । शिवमाला स्वदेहं कुजालध्रुववद् भ्रामं भ्रामं स्वकलाकौशलं दर्शयन्त्येककृत्वस्तस्य पूगीफलस्योपरि कृतोर्ध्वपादाऽसौ स्वशिरोबलेन स्थिता, अर्थात्तस्याः शिरोऽधः पादौ चोर्ध्व-

मास्ताम् । यथा केचिद् दृढयोगसाधकास्तपस्विनः शिरो नीचैः कृत्वा ध्यानं कुर्वन्ति तथादृश्यं जातम् । अथ पुनरुत्प्लुत्य वामपादतलेन तत्पूगीफले स्थित्वा तदैकेन पादतलाश्रयेण परिश्रम्य २ लास्यं कुर्वन्त्यास्तभ्या लास्यं सर्वे जना मुक्तकण्ठं प्रशंसुः । चान्ते तथा पञ्चरंगरञ्जितानि पञ्च वस्त्राण्यादाय तस्मिन् वंशे स्थितयैव परस्परं गुम्फित्वा तेषामेकं पञ्चरंगपुष्पं निर्मितम् । तदानीमपि तच्छरीरं मनागपीतस्ततो न चलितं, न च तथा पुष्पविरचने भ्रमः कृतः । तदद्भुतकलामिमां वीक्ष्य सर्वे दर्शका मुग्धा बभूवुः । यतः—देवानामिदमामनन्ति मुनयः कान्तं क्रतुं चाक्षुषं, रुद्रेणेदमुमाकृतव्यतिकरे स्वाङ्गे विभक्तं द्विधा ।

त्रैगुणयोद्भवमत्र लोकचरितं नानारसं दृश्यते, नाट्यं भिन्नरुचेर्जनस्य बहुधाऽप्येकं समाराधनम् ॥ ५५ ॥

स्त्रीयामद्भुतकलां दर्शयित्वाऽनन्तरं सा वंशवद्धरज्ज्वाश्रयेण नागिनीवाऽघोऽवततार । नीचैरवतरितायामेव तस्यां, तज्जनके-  
नान्यैश्च नटैर्ग्रीवया शिवमालाग्रीवां संश्लिष्य तत्कलानैपुण्यार्थं पृष्ठं स्फालयद्विस्तस्यै स्वाक्षीर्वादो दत्तः ।

यतः—गुणेन स्पृहणीयः स्या—न्न रूपेण युतो जनः । सौगन्ध्यवर्ज्यं नादेयं, पुष्पं कान्तमपि स्वयम् ॥ ५६ ॥

तदनन्तरं राश्याः सम्मुखमुपस्थिता वाद्यं वादयन्तः सर्वे नटा राजश्वन्द्रस्य जयध्वनिं कृत्वा तस्याः पार्श्वात्पारितोषिकं यथा-  
चिरे । तेषामास्थाद् राजश्वन्द्रस्याख्यां निश्रम्य देव्यै वीरमत्यै प्रचुरमरुचिकरमलगात्, यतस्तस्याः समक्षे त्वन्यः कोऽपि प्रशंसनीयो-  
नाऽऽसीत् । अन्यश्लाघामाकर्णयन्त्या एव तस्याः पादतलादाशीर्षं वपुर्वलति स्म । वराकाणां तेषां नटानां तस्या एतन्मनोवृत्तस्य ज्ञानं-  
कृतो भवेत् ? अलब्धे पारितोषिके तस्या अपूर्णं मनोरञ्जनं मन्वानैस्तैः पुनरप्यनेकविधं नाट्यं दर्शयितुमारब्धम् । अथाऽपि पुन-

अन्द्रस्य जयस्वं कुर्वाणास्ते तस्याः पार्श्वे पारितोषिकं मार्गितुं गताः, परमस्यामपि वेलायां तथा दृष्टिमुत्थाध्याऽपि तदमिमुखं नैवेक्षितम् । अन्याऽन्यदर्शकास्तत्कलाकौशल्येन रञ्जिता अपि तेभ्यः पारितोषिकं दातुं समुत्सुकाः सन्तोऽपि वीरमत्याः पूर्वं केषामपि साहसं नाऽभूत् । पूर्वप्रदानादसन्तुष्टा वीरमती दातृणामपि हानिकर्त्री भविष्यतीति सर्वे विदितवन्त आसन् ।

राजा चन्द्रो यद्यपि कुक्कुटरूपी तथापि तस्मिन् सर्ववृत्तान्तस्थाऽवगमशक्तिर्विद्यमानाऽऽसीदिति स स्वमनसि ध्यातवान्—एते नर्तका मम जयशब्दं कीर्तयन्तः सन्तीति मदोन्मत्ता मयीर्ष्यालुर्निखिलबलाभिमानवती वीरमती तेभ्यः पारितोषिकं न दत्ते ।

यतः—विलसति मदप्रवाहे, वहन्ति मालिन्यमानने करिणः । दानप्रवृत्तिसमये, निर्मलमुखवृत्तयो विरलाः॥५७॥

परमेतेन समस्तदेशेषु बहुलमवशः प्रसरिष्यति, एतेभ्यः किञ्चिदत्ते सर्वत्र श्लाघिष्यन्ते, चादत्ते पदे पदे निन्दिष्यन्ति, तस्मादेभ्योऽवश्यमेव किञ्चिद्वितरणीयमिति विचार्य तेन चरणायुधेन पिञ्जरस्था रत्नजटिता स्वर्णकंसी चञ्च्वाऽधः पातिता । उक्तञ्च—  
चार्नाथोऽपि किलोत्ससर्ज मथितो रत्नानि रत्नाकरो, मन्यानेन विलोडितं वितरति स्नेहं दधि स्वाद्वपि ।  
भद्रोऽपि क्षिरदश्च मौक्तिकमणीन् कुम्भस्थलादाहतो, दत्ते सत्पुरुषास्तुकेऽपि कमलां स्थाने व्ययन्ति स्वयम् ५८

तां दृष्ट्वैव शिवकुमारेण द्रागेवोत्थाप्य तत्कृते च राज्ञश्चन्द्रस्य जयस्वं कर्तुमारेभे । मादेङ्गिकैरपि तदनुकृतिं कुर्वन्नी राज्ञश्चन्द्रस्य जयध्वनिश्चक्रे । केनेदं दानं दत्तमिति जिज्ञासमानैर्दर्शकैस्तदवगमार्थं बहु चेष्टितम् । दत्तेष्वन्येषु वयमपि ददेमहि, इतीच्छामिस्तेर्मिलितायां कंस्थां सत्यां हृदयोच्छासेन मुक्तहस्तैर्दानं दत्तं यथा—केनचिद् रूप्यकम्, परेण वस्त्राणि, तथाऽपरेण भूषणानि दत्तानि तेन शिवकुमारो मुमुदेतमां वीरमती च क्रोधाग्निनातीव ज्वाल । शिवकुमारश्चन्द्रराजस्य यशो गायन् वीरमत्या गमनादेशं प्राप्य

सपरिच्छदः स्वनिवेशस्थानमाजगाम । गते नटे सा क्रोधज्वालामुखिगिरिरिव विदीर्णा-विदीर्णाऽधृत्तया रुषाऽरुणं लोचनं विस्फा-  
 योवे-क एतादृशो बनवानस्ति, येन मत्तोऽपि प्रथमं पारितोषिकदानस्य दुःसाहसं कृतम् ? स्तोकं मयाऽपि दृष्टो भवेत्तदा साधु  
 स्यात् । परं तस्य महद् भाग्यं विज्ञायते, येन मया नो दृष्टः । एवं तत्कथनसमये राज्ञश्चन्द्रस्य पञ्जरं वीरमतीपार्श्वे एव धृतमासीत्परमेताव-  
 त्कालं यावद्नेन चरणायुधेनैव प्रथमं पारितोषिकं दत्तमिति तस्या विदितं नाभूत् । यदि कथंचिदपि विदितं भवेत्तदाऽप्य कुक्कुटचन्द्रं  
 जीवन्तं न त्यजेत् । एवं तामतीव क्रुद्धां त्रिलोक्य शान्तिमिच्छुना मंत्रिणोक्तम्—मातः ! भवत्याः क्रोधकारणं किमपि नाऽस्ति, यतः  
 सर्वतः प्रथमं पारितोषिकं भवदत्तुर्गैर्ददद्भिर्भवत्या एव यशो वर्द्धितम् । यो वीरो भवति, स युद्धक्षेत्रे राज्ञः समक्ष एव स्वशौर्यं दर्शयति  
 तथैव दातारोऽपि भवन्ति ते स्वामियशःकीर्तनं श्रुत्वा तदानीं किञ्चिददत्त्वा नैव सिष्टन्ति । यैर्नटेभ्योऽप्य दानं दत्तं ते भवत्पुत्रा एव  
 सन्ति, न तु भवत्याः परिपन्थिनः । मातुः पार्श्वे तेषामेतत्कार्यं सर्वथा योग्यमेव गणनीयम् ।

यतः—माता मित्रं पिता चेति, स्वभावात् त्रितयं द्वितम् । कार्यकारणतश्चाऽन्ये, भवन्ति द्वितयमुच्यते ॥ ५९ ॥

इत्थं तेन सा भृशं प्रतिबोधिता, परं तत्प्रतिबोधस्य किमपि फलं न जातमतस्तस्या रोषो वर्धमान एवाऽतिष्ठत् ।

यतः—अपूर्वः कोऽपि कोपाग्निः, सज्जनस्य स्वलस्य च । एकस्य शाम्यति स्नेहा—द्वर्द्धतेऽन्यस्य वारितः ॥ ६० ॥

तदनन्तरं सभां विसृज्य राजमन्दिरं गतायाः सुखशय्याभित्तायास्तस्या रुषा निद्रालेशोऽपि नाऽऽयातः । सा तु तवेव शोचन्त्या-  
 सीत्, यन्मत्तः पूर्वं दानार्पणस्य साहसं केन कृतम् ? सा सं शोधयितुं विविधां युक्तिं विचिन्तितुं लग्ना । इत्थं प्रमाते जाते सुमतिहीना  
 सा राजसभामगत्य स्नागेव शिवकुमारं नटमाकार्य पुनर्नाट्यं दर्शयितुमाह्वां ददौ । तेनानन्दान्धो निमग्नः सोऽप्यन्यनटानाहूय सुमञ्ज-

पित्वा नानाविधं सक्रीडं भरतादिनाटकं विधातुमादिदेश तेऽपि तथैव चक्रुः । तदा गुणावस्थपि क्रोडे कुक्कुटपिञ्जरं धृत्वा गवाक्षेण सम्यग्  
 नाट्यं पश्यन्त्यासीत् । समाप्ते नाट्ये पूर्ववत्स नटो राज्ञश्चन्द्रस्य श्लोकं गायं गायं वीरमत्याः पार्श्वे पारितोषिकं मार्गितुं लमाः, परं तथा तु  
 तन्नामश्रवणेनैव दग्धीभूतया न तु नटस्य श्लाघा कृता, न च तस्मै पारितोषिकमपि दत्तम् । अदत्ते तथा पारितोषिकेऽन्येऽपि दर्शकाः  
 प्रदानसमर्था न बभूवुः । सर्वे मनस्येवं विचारयन्तरतदाऽऽसन्—यत् वीरमत्यर्थां विपरीतं कथं करोति ? परं कोऽपि वृत्तान्तस्तेषां ज्ञानगोचरे  
 नाऽऽगतः । शिवकुमारेण परितः व्याज्ञाभूद्दुष्टिः पातिता, किन्तु चन्द्रं विना तस्य सकलाऽपि परिषद्भिना लवणं भोजनमिव करीन्द्रं  
 विना सैन्यमिव, पत्रं विना लतेव निःशोभा प्रतीताभूत् । इतः पिञ्जरान्तःस्थो राजा चन्द्रो नटस्येवामवस्थां विलोकयन्त्यासीत्, नटस्याऽसकु-  
 त्तस्य नाम ग्राहं ग्राहं जयशब्दोच्चारणमकरोत् । अतोऽस्थिरमनसा चन्द्रेण हस्तनवदद्यापि रत्नजटितैका कंसी पिञ्जराभ्यन्तरतो  
 बहिर्निःसार्य पातिता । लक्ष्मण्यमिता सा कञ्चोलिका शिवकुमारेणोर्ध्वाद्ध्वमेव लात्वा राज्ञश्चन्द्रस्य बहुतरं यशो गीतम् । एतद-  
 वलोकमानैरन्यैर्दर्शकैरपि मंक्षु रूप्यकवस्त्राभूषणानां वृष्टिरारब्धा, तदा शिवकुमारः स्वपरिश्रमस्य समुचितं विश्राणनं प्राप्य धन्यमन्यो  
 जातः । परमेतदसहमाना वीरमती चन्द्रस्य धृष्टतार्थं क्रोधमनवरुध्य द्रामेव लङ्गं करे कुक्कुटोपगुणावलि गत्वा चरणायुधं संमोघ्याऽ-  
 चकथत्—रे दुष्ट ! इदानीमपि ते त्रपा नाऽऽयाति ? त्वया मत्तः पूर्वं दानं कथं दत्तम् ? कुक्कुटो धृत्वाऽपि त्वं नैजं घाट्यं न  
 जहासि ? अस्तु, लाहि सम्प्रति तत्फलं स्वादयामि । अधुनाऽहं त्वां कथमपि जीवितं नैव त्यक्ष्यामीत्युक्त्वा तथा कुक्कुटरूपं चन्द्रं  
 द्विखण्डं कर्तुमसिरुत्थापितः, परं तावन्मध्ये पतिस्त्वा गुणावल्या झटित्येव तस्याः करो गृहीतः, कृताञ्जलिश्चोषे—मातः ! इत्थं रोषं  
 मा कुरुष्व, अस्य दानादिप्रदानप्रज्ञा कुतो विद्येत ? खगोऽभ्युं वार्ता किं जानीयात् ? जलं पिबति पिबति कंस्यधः पतिता, नटेन

चोत्थापिता, तस्मादत्राऽस्य कोऽपराधोऽस्ति ? पक्षिषु तु विवेकबुद्धेरभाव एव भवति, अतः पक्षिषु मन्युकरणमसांप्रतम् ।  
यतः—नाऽकारणरुषां संख्या, संख्याताः कारणक्रुधः । कारणेऽपि न क्रुध्यन्ति, ये ते जगति पञ्चषाः ॥ ६१ ॥

अयन्तु कथञ्चित्स्वोदरं पिपत्येतदेव बहु गन्तव्यम् । इत्थं गुणावलीकीरमायोः परस्परं वार्तालापं निशम्य तत्र बहवो जनाः समुप-  
स्थिताः, तैर्मध्ये पतित्वा च कथञ्चिद्ब्राह्मणश्चन्द्रस्य जीवितं रक्षितम् । विवादकरणेन वीरमत्याः स्तोककोपोपशमोऽभवत्, सा च राज-  
पर्वदि समंत्य सिंहासनमधितृष्टी । नटानामपि तदागमेन प्रमोदोऽजनि, ते च तां प्रसादयितुं पुनः स्वक्रीडनमारेमिरे । शिवमाज्ञाऽपि  
वंशे चटित्वा पिञ्जरोपरि दृष्टिं ददती स्वक्रीडां प्रदर्शयितुं लम्बा । नटी शिवमाला स्वगभाषां जानातीति वार्ता चन्द्रस्य विदिताऽऽ-  
सीत्, अतस्तेन कुक्कुटालापेन तां प्रत्युक्तम्—शिवमाले ! स्वकलायामतिनिपुणा त्वं सदैव पक्षिभाषामध्यवगच्छसि, अतोऽहं त्वां  
स्वगुप्तवृत्तान्तं कथयामि—क्रीडनानन्तरं यदा त्वं वंशादधोऽवतरिष्यसि, तदा वीरमती प्रसक्तीभूय त्वां पुरस्कारमार्गणार्थं कथयि-  
ष्यति, तदानीमन्यत्किञ्चिदयाचित्वा त्वं मावेव याचेथाः । द्रव्यादेर्लोभे न पतेरिति साञ्जलिहं त्वां प्रार्थयामि, यदियन्मे  
कथनमवश्यं त्वया मान्यं, तवानेन कार्येण मम प्राणरक्षा भविष्यतीत्यत्र कथमपि विस्मृतिर्न विधातव्या ।

उक्तमपि—परोपकाराय फलन्ति वृक्षाः, परोपकाराय वहन्ति नद्यः ।

परोपकाराय दुहन्ति गावः, परोपकारार्थमिदं शरीरम् ॥ ६२ ॥

एतदर्थमहं ते यावज्जीवमुपकृतिं मंस्ये, घनन्त्वावां यावदेष्यावस्तावदर्जिष्यावः । तव पार्श्वगतेऽहं ते नैजमस्त्रिलं वृत्तान्तं

मन्त्रिणे कुक्कुटं दातुं प्रार्थत ॥

अथ श्रीचन्द्रराजसंस्कृतचरित्रस्य सप्तदशपरिच्छेदे वीरमत्याः कुक्कुटमुक्तिः—

गुणवती मन्त्रिणे कुक्कुटं दातुं समुत्तुका त्वत्परं तत्प्रदानकाले तद्दृढं श्रुत्वा विदीर्णमिवामवत्तल्लोचनतो वाष्पधारा निर्गलिताऽऽसीत् । सा तं मुहुर्मुहुः कंठेनाऽऽश्लिषन्ती वक्तुं लग्ना—नाथ ! भवान् मां त्यक्त्वा दूरदेशं प्रति गच्छस्व । अत्र भवतोऽपि सम्मतिर्ज्ञायते, परमहन्तु सत्यपि नाथे निर्नाथा भवन्त्यस्मि । इदानीं मम कोऽप्याधारो नाऽस्थात्साम्प्रतमहं स्वदुःखं कस्याऽग्रे निवेदयिष्यामि ? । यतः—

सुहृदि निरन्तरचित्ते, गुणवति भृत्ये प्रियासु नारीषु । स्वामिनि सौहृदयुक्ते, निवेद्य दुःखं सुखीभवति ॥६४॥

स्वमनोवृत्तान्तं कस्मै कथयिष्यामि ? अहं भवन्तं कदाचिदपि नटाय न ददेयं, स्वमेऽपि भवद्यानमनिच्छन्त्या मे भवज्जीवनरक्षार्थं भेतत्करणमश्रुत् । हे नाथ ! भवान् यत्र कुत्राऽपि तिष्ठतु, परं मां कदापि नो विस्मरेः, मयि दया रक्षणीया, मम हतभाग्यायाश्चिन्ता रक्षितव्या । यदि मया कोऽप्यपराधः कृतो भवेत्तदा स विस्मरणीयः, अहन्तु भवन्तं क्षणमात्रमपि हृदयात् दूरीकरिष्यामि, सदैव स्वमनोमन्दिरे संस्थाप्य भवन्तं पूजयिष्यामि स्मरिष्यामि च । भवताऽपीयं दासी न विस्मर्तव्या, अनन्ताशाभृतं मे मन इदानीं दैवेन मृत्तिकायां संमेलितमस्ति । मदीयाऽवशिष्टाऽप्याशाश्च भवद्वियोगेन नैराश्वरूपेण परिणता भवति । नाथ ! पुनराव-योर्मिलनं कदा भविष्यति तदिदं धन्यमेव मन्ये ।

यतः—नित्यं ब्रह्म यथा स्मरन्ति मुनयो वृंसा यथा मानसं, यद्वच्च स्फुटसल्लकीवनयुतां ध्यायन्ति रेवां गजाः ।  
तद्वद्दर्शनलालसाः प्रतिदिनं युष्मान्स्मरामो वयं, धन्यः कोऽपि स वासरोऽत्र भविता यत्राऽऽवयोः संगमः॥६५॥

स्वामिन् ! मनाक् स्वीयामिमामभागिनीं पत्नीमपि पश्यतु, ममान्तःकरणं भवद्विरहानलेन भस्मीभवति । मुसलवारासम्यातेऽप्यस्य  
ज्वलनस्य शान्तिकरी शक्तिर्न विद्यते । प्राणाधार ! देवेनातिक्रूरेणाऽऽवयोरुपरि महान् दुःखाद्विः पातितः, परं तस्यामप्यवस्थायामहं  
भवदर्शनं कृत्वा स्वां धन्यां ज्ञातवत्यासम् । परं देवेनाऽधुनेयदपि सुखं द्रष्टुं नाऽस्महात् । यदि हृदयं विदार्य दर्शयितव्यं भवेत्तदाऽहं  
भवन्तं स्वदुःखं दर्शयेयम् । अरावप्येतदुःखं न पतेदिति मे सर्वदेच्छा विद्यते । नाथ ! भवदीया वार्ता सदैव मे स्मृतिपथमाममिष्यति  
भवता शीघ्रमेव कृपया परावर्तितव्यं भवानेव मम जीवनमस्ति । ममेमे सासुनेत्रे मततं भावत्कं मार्गं पश्यन्ती स्थास्यतः । भवन्तं नटः  
प्रतिगृहं भ्रामयिष्यत्यस्य वृत्तस्य मे महत्कष्टं वरीवृत्त्यते । परमत्र रक्षणे भवत्प्राणसम्बन्धि महद् भयमासीत्, अतोः हे प्राणाधार !  
विवशीभूयाऽद्याहं भवन्तं स्वतः पृथक् कुर्वत्यस्मि । तस्या एतद्वचो निशम्य राज्ञश्चन्द्रस्य चक्षुषी साऽसुणी संजज्ञाते । तस्मिन्  
मानववद्वक्तुं वचनशक्तिर्नाऽऽसीत्, कुक्कुटवचश्च गुणावली समवगन्तुमशक्तेति तेन पादनखेनाऽवर्णा लिखित्वा सा प्रतिबोधिता—  
प्रिये ! त्वया मे चिन्ता न कार्या । जीवति मयि आवयोः कदाचिदपि संगमोऽवश्यं भावी, दूरस्थेऽपि मयि त्वाहं समी-  
पस्थ एवेति त्वया ज्ञातव्यः ।

यतः—दूरस्थोऽपि न दूरस्थो, यो वै मनसि वर्त्तते । हृदयादथ निष्क्रान्तः, समीपस्थोऽपि दूरगः ॥ ६६ ॥

यावत्ते मानसे मदर्थे स्थानं वत्स्यति, तावत्तां न विस्मरिष्यामि, देशे विदेशे वा स्थितेन केनाऽपि स्वकीया प्रियतमा न विस्मर्यते ।

यतः—क सरसि वनखण्डं पङ्कजानां क सूर्यः, क च कुमुदवनानां कौमुदीबन्धुरेषः ? ।

चिरपरिचयवद्धा प्रायशः सज्जनानां, न हि विचलति मैत्री दूरतोऽपि स्थितानाम् ॥ ६७ ॥

अस्ति मे विश्वासो यदयं नटो मां कुक्कुटतः पुनर्मनुष्यं करिष्यति, अतोऽहमेन साकं व्रजन्मस्मि । यदि मदीयेयमाशा सफली-  
भूता स्यात्तदा सत्वरमेव विदेशादागत्य त्वां मिलिष्यामि । राज्ञा चन्द्रेण भूमौ लिखितामिमां वार्तां पठित्वा गुणावल्याश्चित्तं किञ्चि-  
च्छान्तं जातम् । तथा पुनः कुक्कुटं हृदयेनाऽऽश्लिष्य मन्त्रिणो हस्ते दत्तः । तदनन्तरं मन्त्रिणाऽऽनीतः कुक्कुटो वीरमत्या तदानीमेव  
शिवकुमारार्पितः । सोऽपि तं प्राप्य हृष्टः सन् वीरगर्भी प्रणम्य स्ववासस्थाने समागतः । कुक्कुटमवाप्य शिवमालाया हृदि  
प्रमोदभरोऽभूत्तथा पूर्वमेव विदितं यदयं कुक्कुटोऽन्यः कश्चिन्, अपि तु राज्ञा चन्द्र एव विद्यते, अतस्तथा परमादरेणैकस्यां महार्घ-  
शय्यायां सपञ्जरस्ताम्रचूडः स्थापितः । ततस्तथा तज्जनकेन च करौ संयोज्योच्चाते—स्वामिन् ! अद्यावधि निर्नाथा वयं भवन्तं  
प्राप्य सनाथाः संजाताः, अद्यप्रभृति वयं भवन्तं राजानं मत्वा भवत्सेवां करिष्यामः । प्राक्तनश्रेयसाऽस्माकं भवत्प्राप्तिर्जाता,  
अतापरं वयं भवतोऽभिवादनमृते केभ्योऽपि नृत्यस्वेज्जनादिकं न दर्शयिष्यामः । भवानत्र सुखेन तिष्ठतु, स्वसेवार्थं चाऽस्माना-  
दिशतु वयं भवत एव दीनसेवकाः स्मः । एवमुक्त्वा तैस्तदग्रे विविधां सुखभक्षिकां विमुच्य तद्गृह्णाय तस्याऽनुरोधः कृतः । कुक्कु-  
टराजोऽपि तत्कथनेन तां सुखभक्षिकां भक्षितुं लानः, परं तदैव गुणावस्थाः स्मरणेन समागतेन तस्य गलाऽवरोधेन सा सुखभक्षिका  
कंठादधो नोत्तवार । तदवलोक्य शिवमालयोक्तम्—हे कुक्कुटराज ! भवता कापि चिन्ता न कार्या, सानन्दं सुखभक्षिकां मिष्टा-

अथ भुङ्क्तां, कालान्तरेण समस्तं सम्यगेव भविष्यति । तन्निश्चयं स किञ्चिच्छान्तोऽभूत्ततः स तत्पार्श्वे स्थितः सन् स्वकालं गमयाञ्चकार ।

इतः सभाविस्मर्जनानन्तरं मन्त्री गुणावलीसन्निधावागतः, सैतावत्कालमुपविष्टा क्रन्दन्त्यासीत्तया सचिवं पश्यन्त्यैवोचे—  
सचिव ! वीरमतीं राज्ञीं नटं वा प्रबोध्य केनचिदुपायेन मे कुक्कुटं पश्चाच्छात्वा देहि, तद्वियोगो मेऽसह्यो बोध्यते ।

यतः—वरमसौ दिवसो न पुनर्निशा, ननु निशैव वरं न पुनर्दिनम् ।

उभयमप्यथवा व्रजतु क्षयं, प्रियतमेन न यत्र समागमः ॥ ६८ ॥

इमे भरता मम प्राणनाथं न जाने कुत्र नेष्यन्ति, पुनरहं तं कुत्र लप्स्ये ? तेषां नटपददानां तु स्थाने स्थाने नूतनं मित्रं नवीनाश्च स्त्रियो मिलिष्यन्ति, परं मे तद्वियोगेन का गतिर्भविष्यति ? यदि स मनुष्योऽभूत्वाऽपि कुक्कुटरूप एव मदासन्नो स्थास्यति, तथाऽपि ममात्मनि महान् सन्तोषो भविष्यति ।

यतः—अमृतं शिशिरे वह्नि—रमृतं क्षीरभोजनम् । अमृतं राजसन्मान—ममृतं प्रियदर्शनम् ॥ ६९ ॥

अहं तं निरीक्ष्य २ जीविता तु स्थास्यामि, अनया वीरमत्या तु ध्रुवं मे प्राग्भवीयं शात्रवमस्ति यतो मनुष्यात्पक्षिरूपे कृतेऽपि तत्क्रोपो नोपशमितः । जगति सर्वान्मृत्युर्हरति परं न जाने स एनां कथं न हरतीयं कियत्कालं मे दुःखदानाय स्थास्यतीति न वेधि ? । मत्प्राणेशस्य यशःश्रवणेनेयं कथं दुःखीयते तस्माज्जगच्छामि ? मम शत्रुकृते स मे प्राणप्रियः कंटकतुल्यो भवतु, परं मत्कृते तु स एव जीवितसर्वस्वो विद्यतेतमाम् । तेन विना मे जीवनं भाररूपं निराधारं कथं स्थास्यतीति मे तर्कविचारणा चिन्ताब्धिपारं न गच्छति ।

यतः—नदीतीरेषु ये वृक्षा, या च नारी निराश्रया । मन्त्रिहीनाश्च राजानो, न भवन्ति चिरायुषः ॥ ७० ॥

अतो हे धीसख ! यथा भवेत्तथा भवान् तं कुक्कुटराजं परावर्त्थाऽऽनीय मे ददातु, भवदीयोऽयमुपकारो मया कदापि न विस्म-  
रिष्यते, आजीवनं भवतोऽधमर्णां स्थास्यामि । तस्या एवं मनोव्याकुलतां विलोक्य मन्त्रिमनसि बहुदुःखमभूत्तेन मणितम्—राज्ञि !  
तवैवविषः खेदो न कर्तव्यस्तव श्वश्रूयाः प्रकृतिरतिकुटिला वर्तते, अतस्तां कोपयितुमपि नोचितम् । यद्यपि सा ब्रूहा जाता तथापि  
तत्कुटिलायाः कोऽपि विश्वासो नास्ति । अतः परं सा चिरं जीविष्यत्येव न हि, अन्ते त्वस्य राज्यस्य स्वामी त्वत्पतिस्त्वश्वैव भविष्यथः ।  
ततोऽधुना धैर्येणैव स्वकार्यसाधनं त्वदर्थं लाभदायकं विद्यते । सचिवस्यानेन परितोषवचनेन गुणावल्याश्चेतः स्तोकं शान्तिमाप ।  
तया कुक्कुटस्य पश्चात्परावर्तनविचारस्त्यक्तः, परमन्यामन्यां वाञ्छिद् वार्तां कथयित्वा तथा स्वप्रियार्थं सुखमश्लिकां मिष्टान्नादि-  
कञ्च प्रदाय तथा सत्री शिवमालापार्श्वे प्रेषितः । सचिवेन तत्रैत्य शिवमालाभाकार्योक्तम्—इदन्तु त्वं वेत्स्यस्येव यदर्थं कुक्कुटो  
यथार्थताम्रचूडो न विद्यते, परमयं सुधर्मनिरतोऽखिलराजशिरोमणिर्जगदुपकारकरणैकतरणी राजा चन्द्रोऽस्ति । अस्य विमात्रा  
मन्त्रबलेनाऽयं कृक्वाकुर्विहितः, ततो युष्माभिरयं सम्भग् रक्षणीयः, अस्य शुभ्रपणे कथमपि त्रुटिर्न विधातव्या । कदाचित्प-  
रिभ्रमन्त्याऽज्राप्यागन्तव्यम्, तव पार्श्वे सुरक्षितं राजानं चन्द्रं निर्वर्ण्याऽस्माकं प्रमोदो भविष्यति । चेदस्यां दिशि समायातुं न  
शक्नुयास्तदा पथेणाऽप्यस्य कुशलोदन्तः सूचयितव्यः, तवैतस्या उपकृतेः किञ्चित्प्रत्युपकारो यथावसरमस्माभिरवश्यमेव करिष्यते ।  
यदुक्तम्—प्रत्युपकुर्वन्बह्वपि, न भवति पूर्वोपकारिणां तुल्यः । एकोऽनुकरोति कृतं, निष्कारणमेव कुरुतेऽन्यः ॥

एवं बहुविधोपदेशं दत्त्वा कुक्कुटराजञ्च प्रणम्य, सचिवः स्वस्थानमाययौ । इतो नटैरपि स्वोपकरणानि बध्वा ततः प्रतस्थिरे ।  
यदा ते वाद्यं वादयन्तो राजमार्गेण निःसर्तुं लग्नास्तदा गुणावल्यापि तान् स्वकुट्टिमतोऽवलोकयामास । तया दृष्टं यन्मत्प्राणनाथस्य

पिञ्जरं शिवमाला स्वमस्तकोपरि वहति । स यावद् दृग्गोचरेऽवर्तत, तावद् गुणावली निर्निमेषेण तमवलोकयामास । अतिक्रान्तनेत्रपथे तस्मिन् विटपाऽवरोधेन च तद्दर्शनाऽभावे गुणावली ततोऽधः सभागता । तदानीं तस्याः परमार्थतः सैव दक्षाऽऽसीद्या मणौ हते पद्मस्य वा पयसो बहिष्कृतस्य मीनस्य भवति । सैतस्य दुःखस्याऽऽवेगमसहमानाऽवनौ मूर्च्छिताऽपतत् । तदीयामिषामवस्थामवलोक्य वयस्या धावन्त्यः समाययुः, शीतोपचारैश्च कथञ्चित्तां सज्जीचक्रुः । अनया घटनया परितो हाहाकारो जातश्चेतद्ब्रूतं ज्ञात्वा तत्र सचिवोऽप्याययौ, तेन बहुधा तस्यै सान्त्वना दत्ता । यतः—

विपदि परेषां सन्तः, समधिकतरमेव दधति सौजन्यम् । ग्रीष्मे भवन्ति तरवो, घनकोमलपल्लवच्छन्नाः ॥ ७२ ॥

अथ वीरमत्यपि तत्राऽऽयाता, परं तस्यास्तु सार्धतण्डुलस्य कुशरं पृथगेव पच्यते । गुणावल्याः शान्तिदानं तथा तदुःखकारणपृच्छा तु दूर एवाऽतिष्ठत्प्रत्युत विरुद्धमेव तयोक्तम्—वधु ! चन्द्रस्य गमनेनाऽद्य मे परमानन्दोऽभवत्सग्रत्यस्माकं स्नेहे कथमपि बाधा न पतिष्यति, ततोऽप्युत्तरोत्तरं वर्धिष्यत इति मे मनोधाररणाऽस्ति । वीरमत्या अदो वचो गुणावलयै परमाप्रियमलगात्पुनरपि स्वसमर्थं विचार्य तस्यास्तद्वचोऽनुमोदनं कर्त्तव्यमेवाऽभूत् ।

यतः—यदपसरति मेघः कारणं तत्प्रहर्तुं, मृगपतिरपि कोपात्संकुचत्युत्पतिष्णुः ।

हेदंयनिहितधैरा गूढमन्त्रप्रचाराः, किमपि विगणयन्तो बुद्धिमन्तः सहन्ते ॥ ७३ ॥

तेन मुदिता सा वीरमती प्रसन्नतया स्वावासं परावृत्त्याऽऽगता । इतो गतेषु सर्वजनेषु गुणावल्यामेतसि पुनर्दुःखाञ्चिरुन्मर्यादो

जातः । तन्नेत्राभ्यां गंगाकालिन्धोर्धारा इव बाष्पासारा निर्गन्तुं लग्नाः । यथा यथा तस्याः स्वपतेः स्मरणमागतं तथा तथा तदुदुःखमपि प्रवर्धमानमासीत् । सा दीर्घश्वासं ग्राह्यं ग्राह्यं तस्यामेव दिश्यां दसदृष्टिरासीत्, यस्यां दिशि तत्प्रियपिञ्जरं गृहीत्वा नटसमूहो गतोऽभवत् । तदिहातो मरुद्वेगस्तथाऽऽयातो येन सा ध्यातुं लग्ना—यद्यमवश्यं मे पत्युः स्पर्शं कृत्वात्राऽऽगतो भवेत्, अतः सा तत्स्पर्शेनातीव मुमुक्षे । सा स्वप्राणप्रियमास्मृत्य वक्तुं प्रारब्धा—अये ! प्राणाः ! यूयं सम्प्रति प्राणेशमन्तरा कथं स्थास्यथ ? गमनन्तु युष्माकं धर्ममेव विद्यते । यदा प्राणाधारो गतस्तदा युष्माकमप्यत्र स्थितिर्नोचिता ।

यतः—प्रस्थानं बलयैः कृतं प्रियसखैरस्त्रैरजस्रं गतं, धृत्या न क्षणभासितं व्यवसितं चित्तेन गन्तुं पुरः ।  
यान्तुं निश्चितचेतसि प्रियतमे सर्वैः समं प्रस्थितं, गन्तव्ये सति जीवन ! प्रियसुहृत्सार्थः किमुत्सृज्यते ? ॥ ७४ ॥

किञ्चित्कालाऽनन्तरं पुनः सा तं ध्यायन्ती वक्तुमारभत—कुत्र गतवान् मे स्वामी, कुत्र यातास्ते नवनवरसानन्दाः कपोदश-  
शृंगारास्ते ? कुत्र च तदपूर्वस्नेहो गतः ? अहो ! यथैन्द्रजालिका विविधबाह्यभाषां विस्तार्य तां पुनः संहरन्ति, तथैवैताः सर्वा वार्ता अपि स्वमधुरस्मृतिरूपं परित्यज्य न जाने कुत्र प्रयाताः । हे नाथ ! भवद्गमनाद् मेऽतितरां व्यथा जायते, परं परमेश्वरं प्रति संप्रतीयमेवा-  
भ्यर्थना विद्यते, यद्यत्र भवन्तः तिष्ठेयुस्तत्रैव सुखिनो दीर्घायुषो भूयासुर्भवद्यशोऽद्विश्च भूयादियमेव ममाऽभिलाषा बोभूयते । हे नाथ !  
जीवनाधार ! सहैषेर्धं दास्यपि स्मरणीया न तु विस्मरणीया किमधिकं ब्रूयाम् ? ।

यतः—इन्दुं कैरविणीव कोकपटलीवाम्भोजिनीबान्धवं, मेघं चातकमण्डलीव मधुपश्रेणीव पुष्पाकरम् ।  
माकन्दं पिकसुन्दरीव तरुणी प्राणेश्वरं प्रोषितं, चेतोवृत्तिरियं मम प्रियसखे । त्वां ब्रह्मुत्कण्ठते ॥ ७५ ॥

इत्थं विरहाऽनलेनाऽहर्निशं दंद्यमानायास्तस्याः कृत्स्नमपि राजभवनं श्मशानमिव शून्यं प्रत्येयत् । शृंगारश्चाङ्गा इवोपाल-  
क्ष्यत्, तद्विग्रहो म्लानः कान्तिरहितश्च समजायत् । तथापि स्वभावतो धर्मिष्ठा साऽश्रुमर्मणा मुदयं मत्वा तत्कर्मक्षयाय प्रत्यहं नवं  
नवं तपः कुर्वती सती परमात्मनो ध्याने निमग्नाऽतिष्ठत् ।

यतः—जन्मकोटिकृतमेकहेलया, कर्म तीव्रतपसा विलीयते ।

किं न दास्यमतिबहूपि क्षणा—दुच्छिखरेण शिखिनात्र दह्यते ॥ ७६ ॥

परमत्र पाठका एतन्न जानीष्येद् गुणावली तावन्मात्रमेव विलापं कृत्वा स्वस्था जाता । सा स्वभर्तृ रक्षाकृते विशेषतश्चिन्तिता  
सती तदैव स्वाधीनस्थान् सप्त मांडलिकान् राज्ञो बोधयित्वा शिवमालया साकं वासार्थं प्रेषयामास । ते राजानः स्वभर्तैः सत्रा  
सदा शिवमालायाः पार्श्वे तिष्ठन्तः सर्वथा राज्ञश्चन्द्रस्य रक्षां कुर्वन्त आसन् । ते राज्ञे चन्द्राय साष्टं निवेदितम्—यं गुणावल्यादे-  
शेन भवद्गोशनायाऽत्राऽऽगताः स्मः, अतः परं सर्वदा भवता सहैव स्थास्यामः । भवान् कुक्कुटो जातस्तेन किं जातं ? अस्माकन्तु  
मत्रानिदानीमपि स एव स्वामी विद्यते, यः पूर्वमासीत् । राज्ञाभदो वचो निशुम्य शीर्षकम्पनसंकेतेन कुक्कुटराजेन तेभ्यः स्वसहवा-  
सायाऽऽदेशो दत्तः । ततो नटानामर्थं संधः साम्प्रतमतिमहान् सञ्जातः । शिवकुमारस्य शिवमालायाश्च करे कुक्कुटोऽयं किमागतः,  
तयोर्मान्यमेव परावृत्त्येवागतमित्यनुमीयते । सप्त राजानस्तद्भटाश्च तेन सत्राऽधुना चलन्ति यतोऽयं संघो निर्गच्छति स्म, तत्रैव प्रेक्ष-  
काणां घृन्दैर्मागिसाकुल्यं वर्तते स्म । तेषां गमनपरिपाट्यप्यपूर्ववासीताग्रचूडाधिपः सदा सुखेन स्वर्णपिञ्जरमध्यवसत्, शिवमाला स्वर्ण-  
पिञ्जरं मस्तके निधाय चलति सा । पृष्ठत एकः पुमान् तच्छिरसि दिव्यच्छत्रेण छावामकरोत्, उभयपार्श्वतश्च द्वौ जनौ चामरे

वीज्यमानावास्ताम् । कुक्कुटराजस्यऽमुं समारोहं निर्वर्ण्य निरीक्षकाश्चकिताः सन्तस्तस्य भाग्यश्लाघां कुर्वन्ति स्म । यथैते क्रीडां दर्शयन्ति स्म तत्र पूर्वतश्चतुर्गुणो लाभो भवितुं शक्यः । तेनैषा नटमंडली प्रीता सखी मोत्साहेन चतुर्दिक्षु आमं आमं जनानां मनोरञ्जनाय स्वखेलनं दर्शयामास ॥

अथ श्रीचन्द्रराजसंस्कृतचरित्रस्याऽष्टादशपरिच्छेदे लीलाधरलीलावत्योर्वृत्तान्तः—

शिवमाला चन्द्रराजस्य पिञ्जरं लब्ध्वा देशविदेशेषु भ्रमणं विदधती विपुलधनोपार्जनं कर्तुं लग्ना । तस्यास्ताम्रचूडप्राप्त्यैकः पन्था द्वे कार्ये, इति लोकोक्तिश्चरितार्थः जाता । शिवमाला तेन प्रत्यहं सुखभक्षिकां मिष्टान्नञ्च खादयन्ती स्वप्राणवत्तं श्रायमाणाऽऽसीत् । अन्यदेयं नटमंडली भ्राग्यन्ती वंगदेशीये पृथ्वीभूषणाभिधे नगरे गता । तत्राऽरिमर्दनास्थो भूपो राज्यं करोति स्म, तस्य चन्द्रराजपित्रा साकं परा प्रीतिर्वर्तते स्म । नटैस्तत्र नगरे शोभनं स्थानं निरूप्य तत्र स्वावासः स्थापितः । एकस्मिन् वस्त्रगृहे सिंहासनं सज्जयित्वा तदुपरि कुक्कुटराजस्य पिञ्जरं स्थापितम् । नटानामेतादृशेन समारोहेन स्थापितमावासं विलोक्य कस्यचिद्राज्ञो निकाय्यो यथा भवेत्तथा दर्शकैरज्ञायि । राज्ञोऽरिमर्दनस्य नटाऽऽगमनवृत्ते विदित एव तेन खेलादर्शनाय नटा आकारिताः । तदा सपिञ्जराः शिवकुमारादयोऽपि राजपरिषद्युपस्थिताः, कुक्कुटं प्रणम्य तदाज्ञामादाय दिव्यं नाटकं दर्शयामासुः । नाटकं दृष्ट्वा तुष्टेन राज्ञा तेभ्यः प्रचुरं दानं दत्तम् । तैः साकममुं कुक्कुटं निर्वर्ण्य तदवसृतसौन्दर्यावलोकनतो विस्मेरमानसेन राज्ञा पृष्टेन शिवकुमारेण तस्य तथ्यवृत्तान्तः संक्षेपेण कथितः । तदाकर्ण्य राज्ञोऽरिमर्दनस्य यदाऽयं राजा चन्द्र एवाऽस्तीति विदितमभूच्चदा स

तत्परणयोः पतित्वा मणिकाञ्चनहस्तश्चाद्युपायमं वक्तुं हौकित्वा गच्छं लम्पः

यथा-चिरायत्कौतुकाविष्टं, कल्पवृक्षमुदीक्षितुम् । तन्मे सफलमधासी-स्त्रेभ्रं स्वययवलोकिते ॥ ७७ ॥

हे वीरशिरोमणिचन्द्र ! अहं भवदासोऽस्मि भवान् ममाऽतिथिरस्ति । भवदागमनैनाऽहं महेश्च धन्यमन्यो जातो भवानेतन्मया-  
ऽऽनीतं तुच्छमुपायनमुरीकृत्य मां कृतार्थयतु । इत्थं राज्ञाऽत्यनुरोधकृते नटैस्तेषूपायनेषु स्तोकं वस्तु स्वीकृतम्, तदनन्तरं तेषु  
जिगमिषुषु राजाऽरिमर्दनः सम्मानपूर्वकं तैः सह राज्यसीमानं यावद् गत्वा पुनः पश्चाद् पराववृते । नटास्ततः प्रस्थायेतस्ततो  
भ्रमन्तः सिंहलद्वीपस्य सन्निधावाजग्मुस्तत्रोदधेर्निकटे सिंहलाऽऽह्वैका महती नगरी वर्तते स्म । ततो बहिरेव तैः स्वोच्चारकः  
स्थापितस्तद्विलोकनेन तूर्णमेव नागरिकाणां चित्तं तं प्रत्याकर्षितमभूदिति ते सर्वे तत्क्रीडनावलोकनकृते स्पृहावन्तः संजाताः ।  
यदेयं वार्ता सिंहलेशाय विज्ञापिता तदा तेन नटा आकारितास्तैश्च कुवङ्कटराजस्य पिञ्जरं नीत्वोपराजमागत्य नाटकादिभी राजा-  
दिवर्गो रञ्जितः । भूपतिनापि तत्कालमागतेन पञ्चसहस्रपोतानां शुल्कदानेन सम्मानितास्तेऽपि राज्ञो यशः समुदीरयामासुः ।  
यथा-कल्याणं भवतां यशः प्रसरतां धर्मः सदा वर्धतां, संपत्तिः प्रथतां प्रजा प्रणमतां शत्रुक्षयो जायताम् ।

वाक्यं संवदतां वपुः प्रभवतां लक्ष्मीपतिः प्रीयता-मायुस्ते शरदां शतं विजयतां दानाय दीर्घायुषे ॥ ७८ ॥

पुनः स्वोच्चारकमागताः पोतनपुरप्रस्थानसज्जनं कर्तुं लग्नाः । इतः सिंहलपतेः प्रिया सिंहला मनोज्ञताग्रचूडदर्शनेन तस्मिन्ननुरक्ता  
संजाता । तया राजानमाकार्षोक्तम्—प्रिय ! केनापि प्रकारेण स कृकवाकुरानीय मह्यं दीयतां तस्मिन्महती मनोमोहनीया शक्तिर्वि-

घटे । तेन निजसौन्दर्येण विश्वमपि स्वशीकृत्य रक्षितोऽस्तीवेति स चरणायुधो मेऽस्तीव रोचते । तं विनाऽहं तथैव व्याकुलीभवामि, यथाऽपो विना मीना व्याकुलीभवन्ति । तेन मे मनोऽपहृतं मम प्राणास्तथैव संलग्नाः सन्ति, तस्माद्यथातथाऽऽजीय दीयताम् । भूपेन मणितम्—प्रिये । एकैव खगेन संहतावद्वाहकं न वरम् । तेन कुक्कुटेन तु नटानां जीविका चलति, ततस्तन्मार्गणेनाऽपि ते कथं दातुं शक्यन्ति ? यदि कोऽपि मम याचनं कुर्याच्चदा तस्मै किं त्वं मां दास्यसि ? तथैव तेऽपि कदापि तं दातुं न शक्यन्ति, अतस्तदर्थं ते दृढकरणं नोचितम् । तन्निश्चयं तथा गद्गदस्वरेण प्रोक्तम्—प्रिय ! तथ्यं ते वचनं परन्तेन विना मम नैजं जीवनं मार-भूतमिव ज्ञायते । नटानां धनप्रलोभने दत्ते तेऽवश्यं दास्यन्त्येव यतो द्रव्योपार्जनाय संसारे संसारिणो जनाः किं किं न कुर्वन्ति ? । यतः—यद्गुर्गामदवीमदन्ति विकटं कामन्ति देशान्तरं, गाहन्ते गहनं समुद्रमतुलक्लेशां कृषिं कुर्वन्ते ।

सेचन्ते कृपणं पत्तिं गजघटासंघट्टदुःसंचरं, सर्पन्ति प्रधनं धनान्विताधियस्तल्लोभाधिस्फूर्जितम् ॥ ७९ ॥

अतो यथा भवेत्तथा मे स कुक्कुटोऽवश्यमानीय दीयताम् । राश्याः प्रभूतमाग्रहं विदित्वा तेन तदानयनाय नटपार्श्वे स्मृत्यः प्रेषितस्तेन शिशुकुमाराऽन्तिकं गत्वा कुक्कुटो याचितः, शिशुकुमारेण तस्योत्तरं ददता कथितम्—अयं ताम्रचूडो नैव किन्तु मम राजाऽस्ति, यदि स कुक्कुट इच्छेत्तर्हि यस्मै कस्मैचनापि मां दातुं शक्नुयात्, परं नाहं तं दातुं प्रमविष्णुरस्मि । अस्माभिर्नृपाय नाटकं दर्शितं, अतस्तेन कुक्कुटयाचनस्य दुःसाहसं कृतम् । परमहं तं बोधयितुमिच्छामि, यत्तेन मह्यं विपुलद्रव्यस्य दानं न दत्तमस्ति । ईश्वराऽनुकम्पया मेऽनेकस्थाने नतोऽपि महद् २ वस्तु मिलितं, अतस्त्वं निजराजानं गत्वा कथय, यत्तस्येदमव-

व्यथाचनं कथमपि पूरयितुं न शक्यते । तदा तेन गदितम्—कुक्कुटप्राप्त्यै मे स्वामी समुत्को न विद्यते, परं मे राजमहिषी तदर्थं बहु लालायिताऽस्ति, चेत्तस्याः कुक्कुटप्राप्त्यै नाऽमिलिष्यत्तदा सा प्राणानस्यक्ष्यत् । ततस्तैरखिलैर्नैरुच्ये—राज्ञी प्राणत्यागं करोतु परं वयं केनाऽपि प्रकारेण कुक्कुटप्राप्त्याय प्लुक्ता न भविष्यामः । यथा राज्ञः स्वप्रिया प्रियाऽस्ति, तथैवास्माकमप्ययं कुक्कुटोऽतीव प्रियोऽस्ति । तेषां तद्वचनं निशम्य राजसेवको ग्लानाऽऽस्य विधाय ततो वलित्वाऽऽयातः ।

उक्तमपि—दक्षिणाशाप्रवृत्तस्य, प्रसारितकरस्य च । तेजस्तेजस्विनोऽर्कस्य, ह्रियतेऽन्यस्य का कथा ? ॥ ८० ॥

राज्ञः यदा तदाननाशटोक्तवृत्तमाकर्णितं, तदा कोपाऽऽकुलेन तेन वक्तुं प्रारभे—अहमिदानीमेव तान् विडम्व्य ताम्रचूडमानयामि । यतः—अनुसरति करिकपोलं, भ्रमरः श्रवणेन ताड्यमानोऽपि । गणयति न तिरस्कारं, दानान्धविलोचनो मीनः ८१

हुतमेव स्वसैन्यं सज्जोकृत्य तदाक्रमणाय न्यगद्यत । परं नटसन्निधावपि राज्ञश्चन्द्रस्य रक्षणायाऽपरिमितं सैन्यमासीदित्युभयोः सैन्ययोर्भीषणं युद्धं प्रवर्तितं, पक्षिभिः पक्षयोऽश्ववारैश्च वारा योद्धुं लग्नाः । विद्युदिवाऽस्यो विद्योतन्ते स्म क्रियत्कालमुमाभ्यां भटाभ्यां प्रधानं कृतं, परमन्ते सिंहलेशितुः सैन्यं पृष्ठं दर्शयित्वा कान्दिशीकं जातम् । अनेन पराजयेन विगोपितः सिंहलपतिरनुतापं लेभे ॥ यथोक्तम्—नाभ्यस्ता भुवि वादिवृन्ददमनी विद्या विनीतोचिता, खड्गगात्रैः करिकुम्भपीठदलनैर्नाकं न नीतं यशः ॥ कान्ताकोमलपल्लवाधररसः पीतो न चन्द्रोदये, तारुण्यं गतमेव निष्फलमहो ! शून्यालये दीपयत् ॥ ८२ ॥

तदनन्तरं शैल्यैः पिञ्जरं गृहीत्वा पटहनादं कुर्वन्मिः पोतनपुरग्रस्थानाय प्रतस्थे, परितस्ताम्रचूडाऽधिपस्य च जयशब्दः प्रोचे ।

कियत्कालानन्तरं कृशाश्विनां मंडली तत्र समागता, अतिविशालं सुपर्वपुरनिभं पोतनपुरं विलोक्य साक्षादिन्दिराऽऽवास  
 इवामन्यत । तत्र जयसिंहाख्यो भूजारी राज्यं करोति एव । तत्र्य ह्युद्विग्नानां सन्निधौ आसीत्स्यातिरूपवती मञ्जूषाख्या प्रिया,  
 रूपगुणसंपन्ना लीलावत्यभिधाना कन्या चाऽऽसीत् । तस्यास्तम्भगरवास्तव्येन लीलाधरनामवणिकपुत्रेण सह पाणिपीडनं कारितम् ।  
 तद्द्वन्द्वं परस्परमुपयुक्तं विलोक्य विधात्रा मणिकाञ्चनयोर्योगः कृतोऽस्तीति लोका उक्तवन्त आसन् । एतद्युग्मं परिणयानन्तरं दोगुन्दु-  
 कदेववदथवा माररतिवद् विषयसुखमोगं कुर्वाणं स्वसमयं गमयामास । अन्यदा पुण्यहीनः कश्चित्परिव्राट् लीलाधरनिकटे याचनार्थ-  
 मायातः, परं लीलाधरेण तं तिरस्कृत्य स बहिर्निष्कासितः । ततः क्रोधाऽऽध्मातेन तेन परिव्राजा सकोपाटोपं लीलाधरं प्रत्युक्तम्—  
 हे श्रेष्ठिन् ! भवतैवमभिमानो मा क्रियतामहं यथातथाऽस्मि, परं भवतस्तु कस्मिंश्चिदंशे श्रेयानेवाऽस्मि । यतोऽहं स्वशयोपार्जितं  
 मुञ्जे, त्वन्तु स्वजनकोपार्जितधने जीवितं गमयसि । अहं त्वद्वदन्योपकृत्याऽऽभारितो नास्मि, यो निजभुजाभ्यां धनोपार्जनं न  
 कुरुते तज्जीवनं धिक् । परद्रव्यावलम्बनेनोच्छलनकुर्दनं न वरं, यावत्तव जनयिता जीवन् विद्यते तावन्निश्चिन्तोऽसि,  
 तदभावे न जाने का ते दशा भविष्यति ? तदवस्थायामयं यौवनधनमदः कस्मिन्नपि कार्ये नोपयोगमायास्यति । अद्य ममेमां  
 दशां विलोक्य स्मयमानोऽसि, परं संभाव्यते, यत् श्वो भवदीयाऽपि दशैस्थमेव स्यात्, जना भवन्तं दर्शं दर्शं हसेयुः । अतो  
 जगति भृशं विचार्य वर्तितव्यं, स्वप्नेऽपि च गत्वरायुर्थौवनधनाभिमानो न कार्यः ।

यतः—संपदो जलतरङ्गविलोला, यौवनं त्रिचतुराणि दिनानि ।

शारदाभ्रमिव चञ्चलमायुः, किं धनैः ? कुरुत धर्ममनिन्यम् ॥ ८३ ॥

भवदङ्गुलीषु रत्नखाचितान्यङ्गुलीयकानि सन्ति, तानि वीक्ष्य प्रायो भवान् प्रसन्नो भवेत्, परं नेयं काऽपि गौरववार्ता । यतः संसृतौ पामरोऽपि जन एतादृशीं मुद्रिकां परिदधाति । परं महान्तमहं तमेव मन्ये, यः स्वोपार्जितेन धनेन जीवति, उरुभावनां भावयन् परोपकारश्च करोति ।

यतः—शास्त्रं बोधाय दानाय, धनं धर्माय जीवितम् । वपुः परोपकाराय, धारयन्ति मनीषिणः ॥ ८४ ॥

मिक्षोरिमामुक्तिं श्रुत्वा व्रीडितेन लीलाधरेण तदङ्गि स्पृष्टोचे—हे भिक्षुराह ! अद्यप्रभृति त्वं मे गुरुर्जातः । अहं त्वदीयमेतद्वचनं निश्चम्य प्रतिकूलममत्वा सुशिक्षामेव निजात्मनि ग्रहीष्यामि, स्वयञ्च व्यवसायादिकं विधाय धनोपार्जनप्रयत्नं विधास्यामि । भिक्षुस्त्विदममृतमप्रियं वचः श्रावयित्वा तदैव चेलिवान्, परं तत्कथनं लीलाधरहृत्पटोपरि सम्यगङ्कितममृतेन स मनस्येव विदेशगमननिश्चयं चक्रे । पुनः स्वचेतस्येव वक्तुं प्रारम्भे—परदेशो दुःखजनक इति लोकोक्तिर्निसारैव, यतो गृहे परदेशे वा तिष्ठतोऽखिलप्राणिनः प्राक्तनकर्मजन्यं सुखं दुःखं वाऽवश्यं मोक्षव्यमेव भवति ।

यतः—अकारणं सत्त्वमकारणं तपो, जगत्त्रयव्यापि यशोऽप्यकारणम् ।

अकारणं रूपमकारणं गुणाः, पुराणमेकं नृषु कर्म कारणम् ॥ ८५ ॥

अतो गृहे तिष्ठतोऽपि दुःखान्मुक्तिसंभवा, इत्थं दृढसंकल्पाऽऽकलितोऽसौ त्रुटितायामेकस्यां खट्वार्यां प्रसुप्तवान्, तदैव तरिपता धनदोऽपि समागतः । गृहागतेन तेन तथाऽवस्थः सुप्तस्तनयो दृष्टः पृष्ठश्च—प्रियपुत्र ! केन कदर्थितो येन त्वं रुष्टस्सन् पतितोऽसि ?

तेनाऽभिहितम्—ताव ! न मे केनाऽपि किञ्चिदुःखं दत्तमस्ति, परं द्रविणोपार्जनार्थं विदेशं गन्तुकामो भवदादेशं कामये ।

बहुक्तम्—यो न निर्गन्तुं निःशेषा—मालोकयति मेदिनीम् । अनेकाश्चर्यसम्पूर्णा, स नरः कूपद्वुरः ॥ ८६ ॥

अत इयमेवैका ममाऽभिलाषा वर्तते । पुत्रोक्तमिदमाकर्ण्य श्रेष्ठो चकितो जातस्तद्गृहे धनस्य त्रुटिर्नाऽऽसीत्तथापि तस्य प्रिय-  
पुत्रस्तदर्थं परदेशगमनाभिलाषुकोऽभूत्, तस्मात्तेन तद्बोधनपूर्वकमुक्तम्—सुपुत्र ! तव वयः साम्प्रतं बहुल्यमस्ति, सतस्ते विदेश-  
गमनं सम्प्रत्यसाम्प्रतं, पुनरपि तव परिणयकालोऽपि अल्प एव जातोऽस्ति स्वसदने धनधान्यस्याऽभावोऽपि न वर्तते, अस्यां दशायां  
ते विदेशगमस्याऽऽवश्यकता कापि नास्ति । पितुरिदं वचो निश्चम्य लीलाधरेण तस्य भिक्षोर्वार्तामाख्याय जनकं प्रत्युचे—मन्मा-  
नसेऽस्या वार्तायाः सुदृढः प्रभावः पतितोऽस्ति, अतोऽहं सकृदपि परदेशमवश्यं यास्यामि । पुत्रोद्वेगस्यादो यथार्थकारणं विज्ञाय  
श्रेष्ठिना भृशं प्रबोधितम्, भिक्षुकवार्ताप्रभावाऽपनोदाय च बहु चेष्टितम्, परमवकेशिवृक्षवत्सर्वोऽपि यत्नो विफलो जातः । इत्थं  
लीलाधरस्य मात्रा, तथा सचिवादिप्रमुखैरन्यैरपि लोकैः प्रबोधितोऽपि धीरो लीलाधरः स्वसंकल्पार्तिकचिदपि न विचेलिवान् ।

यतः—अर्थः सुखं कीर्तिरपीह माभू—दनर्थ एवास्तु तथापि धीराः ।

निजप्रतिज्ञामधिरूढमाना, महोद्यमाः कर्म समारभन्ते ॥ ८७ ॥

तस्य विदेशगमनोत्कंठा तथा प्रवर्धिता यथा स पितुर्विदेशगमननिदेशावाप्तिं विनाऽन्नजलग्रहणमपि नैच्छत्, परं कथंचिच्छ्रेष्ठिनो-  
त्थाप्य तेन सुतेन सह खादितम् । द्वितीये दिने गमनस्य निश्चयं कृत्वा तं शयनाऽऽगारे संवेष्टाय प्रैषयत् । स यावच्छयनागारमेत्य

मौनत्वेनैव सुप्तस्तावल्लीलावती पूर्ववल्लितगत्या हावभावविलासं दर्शयन्त्युपलीलाधरमागता परमन्यदिनवत्तस्य हासालापविषयभोगादिकन्तु दूरे तिष्ठतु, प्रस्युताद्य तेन नेत्रमुत्थाप्यापि तत्संमुखं नावलोकितं स तु स्वविचार एव निमग्न आसीत् । तस्यैतामवस्थामवलोक्य तथाऽग्रादि—प्रिय ! मयाऽऽकर्णितं यद् भवानन्यत्र देशे गन्तुकामोऽस्मि, परमेतं सर्वेभ्यो ह्यधुभ्यो रुष्टा गमनं न वरम् । ममैतादृशः कोऽपराधो जातो येन भवते मदभिमुखं दर्शनमपि नो रोचते । अन्यजनरुष्टेन भवता गन्तुं शक्यते, परमहं भवन्तमेवं जात्वपि गन्तुं न दास्यामि । एतादृशि स्नेहेऽकस्माद् वियोगे जाते पुनर्न जाने कदा संयोगो भविष्यति ? अतो यावत् भवेत्तत्र गमनविचार एव त्यज्यताम् । अथवा सहास्यविनोदं सर्वैर्मिलित्वा यथासम्मतिं गम्यताम्, तथा केऽपि भवन्तं प्रति दुर्भावं न रक्षेयुः । इत्थं लीलावत्या स्वकान्तं निशां पावत्प्रबोध्य तद्विचारपरावर्तनस्य महती चेष्टा कृता, परं दृढागूयति तस्मिन् लेशमात्रमपि सा सफला न जाता ।

यथा—यथा चित्तं तथा वाचो, यथा वाचस्तथा क्रियाः । धन्यास्ते त्रितये येषां, विसंवादो न विद्यते ॥ ८८ ॥

पुनः प्रातस्तत्पित्राऽपि प्रबोधितो लीलाधरः स्वसंकल्पमयथाकर्तुं कथमपि सम्मतो नाऽभूत्, एवं सर्वोऽपि वृत्तान्तोऽस्मात्त्येनाऽप्याकर्णितः । तेन ध्यातं यदधुना लीलाधरस्य प्रतिबोधनेन कोऽपि लाभो न भविष्यतीति तेनैको नूतनोपायो विचारितः । स धनदश्रेष्ठिसभिधौ समेत्यतं कथयति स्म—यद्यस्य विदेश एव गन्तव्योऽस्ति, अयञ्च कथमपि स्थातुं नेच्छति, तदाऽस्य रोधनं न वरं, परं तत्र प्रचुरधनप्राप्तिः स्यात्तदर्थं शुभमुहूर्ते यात्रा कारयितव्या । भवत्सम्मतिश्चेत्तदोत्तममौहूर्तिकानाकार्यं कश्चिदुत्तमो मुहूर्तः पृच्छयेत् । लीलाधरस्य जनकेनाऽपि मन्त्रिण इयमुक्तिः समर्थिता । लीलाधरोऽपि तत्र कमपि विरोधं नाऽकार्षीत्, अतोऽस्मात्त्ये-

नाऽनेकदैवज्ञानाङ्गाय संकेतं तेभ्यः सुमुहूर्ताऽवलोकनायोक्तम् । मन्त्रिणः सांकेतिकवचनेन लीलाधरस्य विदेशगमनविरोधं दैव-  
 ज्ञैर्मुहुर्मुहुः पचाङ्गं विलोक्योक्तम्—पण्मासान् यावच्छुभमुहूर्तो न दृश्यते, परमयमेतावत्कालं चेत्स्थातुं नेच्छेत्तदा कस्मिन्नपि दिने  
 उपसि कुक्कुटे रत एव यात्रां कर्तुमर्हति । इत्थमपि गमनं कृते विदेशे विपुलधनप्राप्तिर्भविष्यतीति तेषामिदं कथनमाकर्ण्य प्रधानेन  
 तेभ्यो यथोचितं दक्षिणां दत्त्वा ते विमुष्टाः । शास्त्रेऽप्युक्तम्—

यथा-सत्यैकभूषणा वाणी, विद्या विरतिभूषणा । धर्मैकभूषणा मूर्ति-लक्ष्मीः सद्दानभूषणा ॥ ८९ ॥

अपि च-प्रदत्तस्य प्रभुक्तस्य, दृश्यते महदन्तरम् । दत्तं श्रेयांसि संसूते, विष्टा भवति भक्षितम् ॥ ९० ॥

ततस्तेन यात्रायाः कार्यमिषेण लीलाधरं लीलावतीञ्च स्वभवनमानाययत् । तदा तत्स्थिरनिवासायैकतो यात्रासमारोहः प्रारब्धः,  
 अपरत्र सचिवेन समस्तं स्वसंवकमंडलमाहूय तेभ्यो रहस्यरूपेणादिष्टम्—नगरे यावन्तश्चरणायुधा भवेयुस्तान् सर्वानेकत्र नगराद् बहिः  
 प्रेषय, यथा नगरे नैकोऽपि ताम्रचूडोऽवशिष्येत, यतस्तद्रवं शृण्वन्नेव जामाता परदेशं प्रयास्यति । एतद्रहस्यं यथा जामाता नाऽ-  
 वगच्छेत्तथा सुगुप्तेन भवितव्यमित्यपि वेदितव्यम् । एतद्वृत्तान्ते प्राप्त एव सेवकैर्नगरस्थाः सर्वेऽपि कुक्कुटा ग्रामाद् बहिः प्रेषिताः ।  
 इतो लीलाधरः स्वमार्गसामग्रीप्रशुणीकरणे तत्पर आसीदैवेति कथमपि रात्रिं व्यत्याययत् । प्रातर्यदा चरणायुधस्य प्रलपनवेलोपस्थिता,  
 तदा लीलाधरः सावधानकर्णेनोपविष्टः परं नगरे यदा कुक्कुटो भवेत्तदा वदेदिति शनैः शनैः प्रातरभूत्परं तद्वध्वनिः कुत्राऽपि नाऽश्रूयत् ।  
 तद् दृष्ट्वाऽधीरो लीलाधरो वक्तुमारभत—यात्राऽवसरो निर्गच्छति, अतोऽहं त्वरितमेव व्रजामि । परं धीसत्सेन कुक्कुटशब्दं श्रुत्वा गन्त-  
 व्यमिति गणकगदनमुक्त्वा स निवारितस्ततो निरुपायस्य तस्य लीलाधरस्य स्थातव्यमेवाभूत् । पुनरन्यस्मिन् दिने कुक्कुटे वदत्येव यात्रां

करिष्यामि, एकदिनकृतेन किमपि व्येतीति विचारयन् सोऽपि तस्थौ । ततस्तृतीयेऽपि घसे सैवाऽवस्था जाता या पूर्वदिनैऽभूत् । अस्य मन्त्रिप्रणयस्याजनमिहपरा लीलाधरस्य इति विदेशगमनस्य तीव्राऽभिलाषायां सत्यामपि स समुद्रतःऽपेक्षया पुनरपि स्थगितोऽभूत् । इतो लीलावती तं स्वस्नेहाऽऽनाये पातयितुमुच्छेष्टां कुर्वाणाऽऽसीदन्यत्र मन्त्रिणो घनदेभ्यस्य च प्रबोधनं प्रवर्तमानमासीत् । ग्रान्तेऽस्योद्योगस्येदं फलं जातम्, यदेकैकेन दिनेन षण्मास्यपि व्यतीता परं लीलाधरो विदेशं न जग्मिवान् । सचिवादयो जानन्त आसन्, यद्यमित्थं निवार्य रक्षणेन कदाचित्सर्वथा स विदेशगमनविचारं त्यक्ष्यति परन्तथा नाऽभूत् । स्वसंगरे निश्चलेन लीलाधरेण मनसि विचार्य रक्षितं, यद्यदा कुक्कुटरवः श्रोष्यते, तदाऽहमवश्यं परदेशं यास्यामि । यदा पोतनपुरे मन्त्रिणो गृहेऽयं प्रपञ्चः प्रवर्तमान आसीत्तदैव तन्नगरे शिवकुमारस्य नटमेडली समागता । तदा चन्द्रनृपस्य यशोगानं कुर्वन्तश्च वाद्यानि वादयन्तो नटा उपराजं गताः, स्वनिवासाय स्थानमयाचन्त राज्ञापि सचिवसद्वसन्निधायेवैकं स्थानं दर्शितं तत्रैव तैर्निजवस्त्रवेश्म स्थापितम् । परं सैन्यार्थं तत्र स्थानाभावात्पुरो बहिस्तडागतटे तदुत्तारकः कृतः । पश्चात्सायं कुक्कुटराजेनाऽनुज्ञातः परिमितपरिकरः शिवकुमारो राजपरिषदि गतः सदस्यांश्च निजगायनं श्रावयित्वा प्रसादयितुं प्रावर्तत । कुतोऽखिलप्राणिनां मधुररागोऽस्तीव प्रियंकरोऽस्ति ।

तदुक्तञ्च—पशुमानवदेवाश्चा—नुरज्यन्ते सुरागके । तथैवामी विशोषेण, मृगस्त्रीसर्पभूभुजः ॥ ९१ ॥  
राज्ञोचे—अद्य परिधान्ता यूयं विश्रामं विदधौध्वं, श्वो मवतां नाट्यं द्रष्टास्मः, एतन्निश्चयं ते निजोत्तारकं समायाताः ।

तदैव केनचित्तत्पार्श्वे कुक्कुटं विलोक्योक्तम्—युष्माकं संस्मर्तव्योऽयं वृत्तान्तो यदत्राऽयं ताम्रचूडो वक्तुं न पारयेत्, यद्ययं शब्दायिष्यते, तदा शब्दे श्रुत एव मन्त्रिणो जामाता विदेशं व्रजिष्यति, तस्य च सर्वो दोषो युष्मास्वेव पतिष्यति, अस्यादेव कारणात्—

गरस्य सर्वे कुक्कुटा बहिर्निर्गमिताः सन्ति । श्रुतैवद्वारेण कुक्कुटराजेनाऽपि मौनमवलम्बितं क्रमशो रात्रिर्बभूव । विभाते सति विस्मृतलोकश्रुतान्तस्ताम्रचूडाऽधिपः पूर्ववदुच्चैः ' कुक्कु कू रे इति ' कलरवं रवीति स्म । यथा—

पक्षावुत्क्षिप्य धुन्वन्सकलतनुरुद्धान्भोगविस्तारितात्मा, प्रागेवोड्डीननिद्रः स्फुरदरुणकरोद्भासितं खं निरीक्ष्य ।  
प्रातः प्रोत्थाय नीचे स्थितचपलतनुर्धर्धरध्वानमुच्चै—रुद्ग्रीवं पूर्वकायोन्नतविकटसटः कुक्कुटो रारटीति ॥ ९२ ॥

तेन प्रातःकालप्रतीत्या देवालयेषु कुतर्धटाध्वनिमाकर्ण्य प्रबुद्धा लोका नित्यकर्मसत्परा बभूवुः । इतो लीलाधरोऽपि कुक्कुटारावे श्रुत एवोन्थायोपविष्टः, सैन्धवं च समारुह्य तदानीमेव विदेशाऽभिमुखं प्रयातः । लीलावत्या विदेशाऽगमनाय बहुबोधितेनाऽपि तेन चिरादेतादृशशुभमुद्भूतमिलनेन क्षणमात्रमपि विलम्बमुचितं न मेने । तस्मिन् क्षणे कुक्कुटध्वानो लीलाधरस्याऽमृतति स्म, लीलावत्यै च विषवदाभाति स्म, ततः सा वराकी प्रियविरहेण मूर्च्छिता भूमौ पतिता ।

यतः—अन्तर्हिते शशिनि सैव कुमुद्वती मे, दृष्टिं न नन्दयति संस्मरणीयशोभा ।

इष्टप्रवासजनिताभ्यथलाजनस्थ, दुःखानि नूनमतिमात्रसुदुःसहानि ॥ ९३ ॥

तदनन्तरं प्राप्तचेतना सा विलापं कृत्वा कथयितुमारेभे—हो देव ! न जाने केन वैरिणा कुक्कुटं रक्षित्वा ममेत्यमहितमाचरितं ? नगरे कोऽस्त्येवंविधो मनुष्यो येन मम तातादेशमुल्लंघ्य कुक्कुटरक्षणसाहसं विहितमस्ति ? हे विधातः ! त्वया चेत्कुक्कुटो न निर्मितो भवेत्तदाऽद्येत्यं मे पतिविशोगो नो जायेत ? ततो लीलावत्या त्वरितं स्वजनकमाह्वय तस्मै स्वपतिविदेशगमनवृत्तान्तो निवेदितः सहैवाऽत्याग्रहपूर्वकमुक्तम्—येन ताम्रचूडेन मया सहाऽरिव्यवहारः कृतस्तं कथञ्चिदपि भृगयित्वा मक्षमर्पय ।

दुहितुः कथनेन तेन कुकुटान्वेषणाय चतुर्दिक्षु वृजिष्याः प्रधाविताः, परं सर्वत्र नगरे निरीक्षमाणैस्तैः कुत्राऽपि कुकुटस्य श्रुद्धिर्न प्राप्ता । अन्ते तेषां विदितमभूत्, यस्मट्पार्श्वे कुकुटो विद्यते, अतस्तैरमात्याय निवेदितं तेन च स्वाङ्गजा कथिता — पुत्रि ! स ताम्रचूडो नटनि-  
कटे वर्तते, ये ह्यो दिन एवात्र समायाताः सन्ति । ते परदेशिनो विद्यन्ते, सहैव ममाऽतिथयोऽपि सन्ति, अतस्तत्पार्श्वार्चाद्यचने नोचितम् ।

उक्तमपि—याचना हि पुरुषस्य महत्त्वं, नाशयत्यखिलमेव तथाहि ।

सद्य एव भगवानपि विष्णु-वामनो भवति याचितुमिच्छन् ॥ ९४ ॥

नटाः प्रायो दुराग्रहा बोधुवति, अतो मार्गणेऽपि ते न दास्यन्ति, पुनर्यद् भाव्यं तदभूत्, अतस्तदर्थं तेऽतिनिर्धन्यो नोचितः । ततस्तयाऽभाणि—नहि तात ! स चरणायुधस्तु मे रिपुरस्ति, तत्प्राणापहरणं विना मां शान्तिर्न संगंस्यते, अतो यथा स्वासथा सोऽवश्यमानीयार्थतां, तमप्राप्याऽन्नजलं न ग्रहीष्यामि । दुहितुरिमां प्रतिज्ञां निशम्य चिन्ताब्धौ पतितेन तेनाऽन्यः कोऽप्युपायो नो दृष्टस्तस्मात्तमाकार्यं कुक्कुटप्रदानाय स विज्ञप्तस्तदा तेन कथितम्—मन्त्रिन् ! मम परं दुःखमस्ति, यतः स ताम्रचूडो मया भवते न दास्यते, प्रथमन्तु तेन मम जीविका निर्वहति पुनरन्यत्स ममाधिपतिर्वर्तते । भवत्पुत्री तदुपरिरुद्धा जातेति मया श्रुतमस्ति, परं यावन्मम काये प्राणास्तिष्ठन्ति तावत्कोऽपि ताम्रचूडस्यैकं बालमपि वक्रीकर्तुं नाऽर्हति । अस्माकं पञ्चशतीसेना तु तद्रक्षणाय प्राणा-  
र्पणायोद्युक्ता वर्तत एव, अपि च मत्पार्श्वेऽप्येकऽप्यश्ववाराः सप्त सहस्रमितास्त्वद्रक्षणवत्परा एव सततं सावधानतया जागरूका विद्यन्ते । किमधिकम्—कोऽप्यन्यः कल्पवृक्षोऽय-मेकोऽस्ति क्षितिमण्डले । यत्पाणिपल्लवोऽप्येकः, कुरुतेऽधः सुरद्रुमम् ९५

अत्र तेषां स्थानसंकीर्णतया नगराद् बहिस्तैरुत्तारकः कुतः । यदि कुक्कुटराजस्याऽङ्गा भवेत्तदा वयमेककृत्वो महतोऽपि मह-

द्राज्यं मृन्मयं कर्तुं प्रभवामः । यदि भवतः प्रत्ययो न स्यात्तदा सिंहलराजः पृच्छयताम्, यत्कुक्कुटार्थं तस्य कीदृशी गतिर्जाता ? । कस्य साहसं विद्यते, यस्तदभिमुखं नेत्रमुत्थाप्य दुरदृष्ट्या पश्येत् ? अहन्तु भवन्तमेतदेव कथयिष्यामि, यद् भवानस्य कुक्कुटस्य वार्तामेव जहातु । अयं कश्चित्कुच्छस्ताम्रचूडो नैव, अतोऽस्य प्राप्यास्त्रा भवतो न कर्तव्या । नटराजस्येदमुत्तरमाकर्ण्य विस्मितेन सचिवेन स्वदुहिता बोधयतोक्ता—पुत्रि ! मयाऽतिबोधितोऽपि नटजनः कथंचिदपि प्रसन्नो न भवति, अतस्त्वमिमं निरर्थकमाग्रहं मुञ्च । अत्रावसरे किञ्चिद् बोधिताऽपि लीलावती, परं कुक्कुटप्राप्तिं विनाऽभ्रजलग्रहणस्य तस्याः प्रतिज्ञाऽऽसीत्, अतस्तत्सन्निधौ सकृत्कुक्कुटानयन-स्यावश्यकता वरीवर्ति स्मेति विचार्य धीशस्त्रेण नटराजमाकार्यं गदितम्—भवानेकवारं क्षणमात्रार्थमपि तं कुक्कुटमानीय मे यच्छतु । अहं तं यथातथा पूर्ववत्सुरक्षितं प्रत्यर्पयिष्यामि चेद् विश्वासो न स्यात्तदा पुनरर्पणं यावत् मदङ्गजं स्वपार्श्वे रक्षतु । यदा भवस्वरणा-युधं प्रदास्यामि, तदा भवताऽपि मे पुत्रः प्रदेयः । तस्मात्तिर्निर्वन्धमवलोक्य नटराजेन तद्वचोऽवधार्य मन्त्रिपुत्रं स्वसमीपे रक्षि-त्वा कुक्कुटस्य पिञ्जरं मन्त्रिणे समर्पितम्, सोऽपि सादरेण तमानीय स्वात्मजायै प्रायच्छत् ॥

अथ श्रीचन्द्रराजसंस्कृतचरित्रस्यैकोनविंशपरिच्छेदे वियोगस्यान्तः—

ततः कुक्कुटराजस्य नेत्राह्लादकं लावण्यं दृष्ट्वैव लीलावत्या रोषो नश्यति स्म, तेन सा तस्य हार्दिकं स्नेहं कर्तुं लग्ना, सा निजाङ्गे तस्य पिञ्जरं संस्थाप्य कुक्कुटं प्रति गदति स्म—हे पक्षिराज ! त्वया मुधैव मया सहैषोऽरिष्यवहारः कथं कृतः ? बहिर्मेनोहरोऽपि त्वमन्तर्मलिनो लक्ष्यसे । तव रवो मे प्रियवियोगस्य हेतुर्जातस्त्वमनेन कल्मषेण कथं मोक्ष्यसे ? स्वर्गपिञ्जरे संस्थितस्त्वमविच्छिन्नं सुखमनुभवसि, अतस्ते परकीयपराभवस्य कुतो वेदनम् ? परं हे ताम्रचूडाधिप ! पतिवियोगः सतीस्त्रीणां परमसङ्गो भवतितमाम् । त्वं

विहगोऽसि परं पक्षिणोऽपि स्वप्रियां विना व्याकुलतामादधते । पुनरहन्तु नृजातिरस्मि, एका रमणी स्वरमणं विना कथं तिष्ठेत् ? ।

यदुक्तम्—कति न सन्ति जना जगतीतले, तदपि तद्विरहाकुलितं मनः ।

कति न सन्ति निशाकरतारकाः ?, कमलिनी मलिनी रविणा विना ॥ ९६ ॥

त्वया प्राग्भवे न जाने कतिदम्भतिवियोगः कपटेन कारितो भवेत्, अतो ज्ञायते यदत्र भवे त्वं तत्पापादेव पक्षी भूतोऽसि ।

यदुक्तम्—पापी रूपविचर्जितः परुषवाग् यो नारकादागत-स्तिर्यग्योनिसमागतश्च कपटी नित्यं बुभुक्ष्मातुरः ।

मानी ज्ञानविवेकबुद्धिकलितो यो मर्त्यलोकागतो, यस्तु स्वर्गपरिच्युतः स सुभगः प्राज्ञः कविः श्रीयुतः ॥ ९७ ॥

त्वं स्तोकं निजमानसे विधाय यत्पक्षिजातिरेव विवेकशून्या भवति, तत्राऽपि त्वन्तु परं निष्ठुरो निर्मोहश्च लक्ष्यसे । यदि ते

किञ्चदपि विवेकः स्यात्तर्हि प्रातरद्य शब्दं न विदधीत, तदा मेऽपि स्वभर्तुर्वियोगो न जायेत । हे पक्षिराज ! तत्र तु मयि दयालवोऽ-

पि नाऽजातः, परं तव सौन्दर्यं विलोक्य त्वयि मेऽनुकम्पाऽऽगच्छति । लीलावत्या इदं दुःखपूर्णं मर्मस्पृग् वचनं निश्चम्प कुक्कुटरा-

जस्य स्वपूर्वावस्था स्मृतिपथमागता । तदानीमेव तस्याऽक्षिभ्यामश्रुधारा प्रपतति स्म, स च मूर्च्छामित्य पिञ्जरे निपतितः । तस्ये-

दृशीमवस्थां निरीक्ष्य क्षुब्धा सती लीलावती पिञ्जरतो निष्कास्य स्वकोडे संस्थाप्य विविधोपचारेण तं सचेतनीकर्तुं प्रापतत । तस्मिन्

सचेतनीभूते तथाऽऽलपितम्—हे विहङ्गराज ! मया तु सरलस्वभावेनैव सर्वा वार्ता कथिता त्वयि कोपोऽपि न कृतः, पुनस्त्व-

मित्यं कथमदुःखीयथाः ? मम तु स्वप्रियस्य वियोगदुःखमस्ति, अतो मयेयं सर्वा वार्ता कथिता, परं त्वेतादृक् किं दुःखं विद्यते,

येन त्वं मूर्च्छितोऽभूः ? अहन्त्वसमञ्जसे पतिता मया तु त्वं शान्तिदो ज्ञातः, परं वैपरीत्येन मम तुभ्यमेव शान्तिं दातुं भवति ।

हे चरणायुधेश ! एतत्समस्तं पश्यन्त्या भवैतदेव लक्ष्यते, यत्त्वं मतोऽप्यधिको दुःखी वर्तसे । तावकीनस्यैतद्दुःखस्याऽग्रेऽहन्तु स्वीयं सकलं दुःखं विस्मृतवती । किं त्वं स्वकीयदुःखनिदानं मे न निवेदयिष्यसि ? तदीयामिमामुक्तिमाकर्ण्य तेन निजचरणनखेन भूमौ विलिख्य दर्शितम्—अहमाभापुर्याथन्नराधियो राजः निष्कारणं विमादः फुक्कटो विहितः, स्वराश्या गुणावल्या वियोगेन च दुःखाब्धौ पतितो विरहवाढवेनाहर्निशं दह्यमानदेहोऽस्मि । एतदेव मे दुःखमुख्यकारणं जानीहि ।

किमधिकम्—तद्वियोगसमुत्थेन, तच्चिन्ताविपुलार्चिषा । रात्रिन्दिवं शरीरं मे, दह्यते मदनाग्निना ॥ ९८ ॥

पुनरेकैकानेनैव दुःखेन मे दुःखस्यान्तो नास्ति यतो ममेत्यं सर्वत्र नदैः सत्राऽटितुं भवति । कुत्र मे सा पुरी ? क्व च मे तद्राज्यं ? कुत्र च मे सा महिषी ? क्व च सा मनुष्यरूपेण स्थितिः ? क्व च पक्षीभूय क्लेशभोगः, एतत्सर्वं पश्यतस्तु मम दुःखानामन्तो न दृश्यते ।

उक्तमपि—एकस्थ दुःखस्य न यावदन्तं, गच्छाम्यहं पारमिवार्णवस्थ ।

तावद् द्वितीयं समुपस्थितं मे, छिद्रेष्वनर्था बह्वलीभवन्ति ॥ ९९ ॥

हे लीलावति ! तव परिणेता विदेशे गतोऽस्ति, स तु जात्वपि पश्चाद्बलिष्यत्येव, परं मम वियोगस्यावसानं भविष्यति नवेतीश्वरो वेति । अयि मगिनि ! मम तु धारणा विद्यते, यत्त्वं मादृगू दुःखभागू नासि, मम तव च दुःखे गिरितर्षप्योरिव महदन्तरं वर्तते, मम राश्या दुःखस्याग्रे तव दुःखमगणनीयमस्ति । अतस्त्वमपि किञ्चित्तत्त्वमालोचय, यत्केवलमेकदैनिकपतिवियोगेनापि तवैवविधा दुःखाऽवस्था जाता, तदा चिरकालवियोगवत्या मत्प्रियायाः का गतिः स्यात् ? यत्संकटोदधितटं न दृश्यते, तद्विपत्प्रवाहे त्वन्तु वृणवदति-

प्रवहमाना प्रदृश्येथाः । कुक्कुटराजीयामिमां भूमौ नखलिखिताक्षरमालामालोक्य लीलावती किञ्चिन्मनसि धैर्यमागम्यदिति तस्या-  
स्वदुःखस्याग्रे स्वदुःखमल्पं प्रत्येयत । ततः सा तमाश्वासयन्त्युवाच—हे राजन् धर्मबन्धो ! भवान् स्वमनसि किमपि स्वेदं मा कुरुताम् ।

यतः—नाऽभूम भूमिपतयः कति नाम वारान् ?, वारानभूम कति नाम वयं न कीटाः ? ।

तत्संपदां च विपदां च न कोऽपि पात्र—मेकान्ततस्तदलमङ्ग । मुदा शुचा वा ॥ २०० ॥

यदि भवदीयेष्टदेवेच्छा भवेत्तदाऽह्वायैव भवतः स्वराज्यस्य राज्यादीनाञ्च प्राप्तिर्भविष्यति । यदि सुदिनं नाऽस्यात्तदाऽयमशुभ-  
कालोऽपि चिरं न स्यास्यति ।

यतः—पातितोऽपि कराघातै—रुत्पतत्येव कन्कुकः । प्रायेण हि सुवृत्ताना-मस्यायिन्यो विपत्तयः ॥ १ ॥

अहमद्यतो भवन्तं भ्रातरं मेस्ये, त्वयाप्यहं स्वभगिनी बोद्धव्या, विधात्राऽस्य सम्बन्धस्य स्थापनायैव भवानत्र प्रेषित इति वंशि ।  
परमावयोरयं संगमः क्षणिकोऽस्ति, अतो यदा भवतो मनुष्यत्वप्राप्तिर्भवेत्तदैकस्य भ्रातुः सम्बन्धेनाऽवश्यं मे दर्शनं देयम् । इदानीं मया  
यद् रम्यारम्यमुक्तं भवेत्तत्क्षन्तव्यं, अद्य भवन्मिलनेन मे सकलमपि जीवनं सफलं जातं समये स्मरणीयेयं निर्गुणापि भगिनी ।

यतः—दोषाकरोऽपि कुटिलोऽपि कलङ्कितोऽपि, मित्रावसानसमये विहितोदयोऽपि ।

चन्द्रस्तथापि हरधल्लभतामुपैति, नैवाश्रितेषु महतां गुणदोषशङ्का ॥ २ ॥

भवत्पुण्यावलिरावयोराक्षाः शीघ्रं सफलयतु । एवं कुक्कुटराजेन सह वार्तालापादिकं विधाय लीलावती तं नटराजसन्निधौ

प्रेषयत् । तस्मिन्नागत एव नटेशोनाऽपि मन्त्रिपुत्रो मन्त्रिनिकेतने प्रेषितः, तदनन्तरं तत्र कार्याभावात्क्षिप्रमेव ते नटास्ततः प्रचेलिवासः ।  
अतः परं ते नित्यं नवं नवं नगरमेत्य तत्र च राजपरिकरस्य स्वखेलनं दर्शयित्वा चन्द्रराजस्य सत्संगाद् विपुलं पुरस्कारं प्राप्तुं लग्नाः ।

यतः—किं चापरेण बहुना परिजल्पितेन, सत्संग एव महतां महते फलाय ।

अम्भोनिधेस्तदरुहास्तरवोऽपि धेन, वेलाजलोच्छलितरत्नकृतालवालाः ॥ ३ ॥

बहुषु स्थानेषु कुक्कुटराजकृते तेषां युद्धमपि कर्तव्यमभवत्, परं साधारणतो जनेभ्यस्तस्मात्प्रत्यरोचत, अतस्ते नटा यत्र २  
गतास्तत्रैव तेषां धनस्य कीर्तेश्च प्राप्तिरभूत् । इत्थं बंभ्रमन् स नटवर्गो विमलापुरीं प्रत्यायातः, यत्र च स्थाने वीरमत्या स सहकार-  
वृद्धः स्थापित आसीत्तत्रैव स्थाने नटैर्दृष्ट्याद्यः स्वावाम आरोपितः । कुक्कुटराजेन दृष्टमात्र एव तत्स्थानमुपलक्षितं, प्रेमलालच्छया  
सत्रा विवशो भूत्वा परिणयकरणं, तथा सार्द्धमपूर्ववार्तालापभवनं, पुनस्त्वरितमेव तस्या वियोगादिघटनाश्चित्रवत्तस्य समक्षोपस्थिता  
भवितुं लग्नाः ।

यतः—तदेवास्य परं मित्रं, यत्र संक्रामति द्वयम् । दृष्टे सुखं च दुःखं च, प्रतिच्छायेव दर्पणे ॥ ४ ॥

तेन स्वस्वान्ते वक्तुभारेभे—सैवेयं नगरी, यत्रागमनकारणेन मम कुक्कुटभवनं जातम्, सम्प्रत्यहं बंभ्रमन्पुनरत्रागतोऽस्मि,  
अतोऽत्रैव मे दुःखस्यावसानं भावीति संभाव्यते । कुत्राऽऽभापुरी क्व च विमलापुरी ? तदाभापुरीत एतावद्दूरमागमनं सुलभं  
नाऽऽसीत्, परं संसारेऽस्मिन् प्राणिनि जीविते सति किमप्यसंभवं नाऽस्ति ।

यतः—दृष्टिः सागरो बह, इन्द्रजिन्मानचैर्जितः । वानरैर्वेष्टिता लंका, जीवाग्निः किं न दृश्यते ? ॥ ५ ॥

यदसंभाव्यमपि तत्काले दैवेन संभाव्यते, ममाश्रागमनेच्छाप्युत्कटाऽऽसीदिति मत्त्वैव प्रायो विधात्राऽहं पक्षिरूपेणाऽत्र प्रेषितः । इतः कुक्कुटाऽधिपे तादृग्विचारमग्नेऽकस्मात्प्रेमलाया वामाक्षिस्फुरणं जातम् । सा तदानीं स्वावासे सखीभिः सह सममुपविष्टाऽऽसीत्तयाऽविलम्बितमेव ता गदिताः—प्रियभगिन्यः ! अद्य मे वामेक्षणं स्फुरदस्ति । संभाव्यते यन्मे प्राणप्रियः समेत्य संगच्छेत्, ज्ञायते च दुःखदायिवियोगस्यावसानमागच्छेत् । ममोद्वाहस्यापि षोडशाब्दी जाता कुलदेव्याप्युक्तमासीत्, यत्षोडशाब्दे जाते स्वास्य वियोगस्यावसानमायास्यति । सम्प्रति सोऽधिरपि पूर्णो जातः, परमहं न ज्ञातुं शक्नोमि, यदयं योगः कथं भविष्यति ? ।

अथवा—यस्माच्च येन च यथा च यदा च यच्च, यावच्च यत्र च शुभाशुभमात्मकम् ।

तस्माच्च तेन च तथा च तदा च तच्च, तावच्च तत्र च विधातृवशादुपैति ॥ ६ ॥

क चाभापुरी क च मम प्राणनाथः ! इतो गतेन तेन न किमपि वाचिकं न च पत्रादिकं प्रेषितम्, अतो मया कथं मन्तव्यं यत् स मे दर्शनं दातुं कृपां करिष्यति ? परं देव्याः कथनमपि मिथ्या न भवति, यतो लोका अपि कथयन्ति, शास्त्रेऽपि च श्रूयते—‘अमोघं देवभाषितम्’ एतस्याऽपि परीक्षा भविष्यति । सकृद् यदाहं चिन्तयामि, यन्मे प्रियः सहस्रक्रोशव्यवधाने विद्यते, तदा मे स्वान्तं नैराश्येन श्रियते । अपरपक्षे यदा देव्या वचनं स्मर्यते, अद्य जातशुभशकुनश्च विचिन्तयामि, तदा लक्ष्यते यदवश्यं कोऽपि लाभो वा मे प्राणवल्लभसंगमेन चिरकालिकवियोगदुःखं दूरीकृत्य निजेप्सितसुखावसरो भावी ।

यतः—तन्न भवति यन्न भाव्यं, भवति च भाव्यं विनापि यत्नेन ।

करतलगतमपि नश्यति, शिव शिव भवितव्यता विषमा ॥ ७ ॥

दृष्ट्वा तु पुष्पश्रेणी सदैव शुभं करोतु,  
तत्र धारणापि फलवती भूयात् । पितृगृहे सुखिन्या अपि स्त्रिया वास्तविकशान्तिमुखपदायकं पतिगृहमेवाऽस्ति । पुनर्भवत्या तु  
चन्द्ररात्रतुल्यः प्रियो लब्धस्तं स्वजीवने सकृदपि यो द्रक्ष्यति, स कदाचिदपि नो विस्मरिष्यति । भवत्या जपतपश्चर्यादिकमपि बहु  
कृतम्, देव्या दत्तोऽप्यवधिर्दीर्घतरः सन्नपि पूर्णो जातः । अधुना पतिदेवो भवत्या यद्यागत्य मिलेत्तर्हि नात्र कश्चिदप्यलीकः ।  
यथा कालमन्त्राप्योदुम्बरोऽपि फलति, करीरेऽपि यत्रपुष्पादि जायते, शुष्कतडागोऽपि जलैः पूर्यते, तथा भवत्या मनोऽभिलाषः  
कथं न पूर्णो भविष्यति ?

यतः—नैवाकृतिः फलति नैव कुलं न शीलं, विद्यापि नैव न च जन्मकृतापि सेवा ।

कर्माणि पूर्वतपसा किल सञ्चितानि, काले फलन्ति पुरुषस्य यथेह वृक्षाः ॥ ८ ॥

इत्थं वयस्याभिर्वातालापं कुर्वती प्रेमला यदाऽऽसीत्तदानीमेव कुक्कुटराजस्य पिञ्जरेण सह नटमंडली राजसदसि समागता ।  
राज्ञो जयशब्दे कृते नटराजेनाऽभिहितम्—राजन् ! तव सौराष्ट्रदेशस्य विमलापुर्याश्च धन्यवादोऽस्ति चिरादुत्पन्ना मम तद्दर्शनाभि-  
लाषाऽद्य सफला जाता । अनेकदेशेष्वटनं कुर्वन्निरस्माभिर्द्वे एव नगरौ दृष्टे—एकाऽऽभापुरी द्वितीया विमलापुरी च, जगति कापि  
पुरी अनयोः सादृश्यं प्राप्तुं नार्हति । इत्थं विमलापुर्या बहुश्लावां विधाय नटैर्नाट्यविधानमारेभे—ते प्रथममेकं स्थानं संमार्ज्य

तत्र पुष्पाणां राशिं कृत्वा, तत्र कुक्कुटराजस्य पिञ्जरं संस्थाप्य, चानन्तरं प्रलम्बमेकं वंशमारोप्य, तं रज्जुभिर्दृढं बन्धुर्येनेतस्ततो न चलत् । प्रगुणिते नाटकीयातिसुन्दरसर्वोपकरणे शिवमाला भूषणवस्त्राद्यैः सुसज्जिता सती पुंवेपं निर्माय वंशपार्श्वे समेत्य तस्थौ, तस्याः परमाद्भुतां लावण्यसम्पत्तिं वीक्ष्य समाकृष्टचेतसः सकलसभासदश्चकिता बभूवुः ।

यतः—गुण आकर्षणयोग्यो, धनुष इवैकोऽपि लक्षलाभाय । लूतातन्तुभिरिव किं, गुणैर्विमर्दासहैर्बहुभिः ॥ ९ ॥

मकरध्वजराजोऽपि स्वान्ते तस्या नितान्तं श्लाघां कर्तुं प्रवृत्तस्तेन प्रेमलालच्छद्यपि खेलावलोकनायाऽऽकारिता । तया पूर्वमेव श्रुतमासीत्, यदाभापुर्याः कतिचिन्नटा इह समागताः सन्ति, ते च स्वक्रीडां दर्शका विद्यन्ते, अतः साऽपरिमितसखीमिस्तदानीमेवोपराजसभमागता, अत्यौत्सुक्येन च तेषां खेलां द्रष्टुमुपविष्टा सहर्षा । यथासमयं कुक्कुटराजस्यादेशमादाय शिवमालाप्याश्वर्यजनकं स्वनाट्यं दर्शयितुं प्रावर्तत । सा वंशं तद्रज्ज्वाश्रयेणारुह्य, नानाविधमासनं नृत्यं व्याधामश्च कृत्वाऽदीदृशत् । तदद्भुतकलाकौशलं नेत्रपुटैर्निपीय मुक्तकंठं सम्भास्तां प्रशंसन्तुः ।

यतः—निष्कलङ्ककल्यापि जनो यः, संयुतः स खलु पूज्यते जनैः ।

भद्र ! पश्य जडजोऽपि धार्यते, शंकरेण शिरसा निशाकरः ॥ १० ॥

वंशादुत्तरिते सा भूजानि प्रणम्यैकत्र स्थिता सर्वतः, प्रथमं राज्ञा तस्यै पुरस्कारं दत्त्वा सा सम्मानिता । ततः परितो रूप्यक-चन्द्रभूषणादीनां जनताहस्तमुक्तवृष्टिः पपात, पश्यतामेव जनानां तदग्रे सर्ववस्तूनां महती राशिरभूत् । तदैव कुक्कुटराजस्य दृष्टिः प्रेमलायामपतत्तां दृष्टमात्र एव स उपलक्षितवांश्च षोडशवर्षानन्तरं स्वप्रियां निरीक्ष्य स्वात्मनि परां मुदमाय । जडवस्तुनश्चरणामा-

वादन्त्येन तस्य दूरत्वात्संगमोऽसंभवः, परं मानवानां चरणी भवतस्तस्मात्सहस्रकोशव्यवधाने सत्यपि ते चेदिच्छन्ति तर्हि तेषामतिदुर्ल-  
भोऽपि प्रियसंगमो भवत्येव । प्रेमलां दृष्ट्वा कुक्कुटराजेन मनसि ध्यातम्—किं कुर्याम् ? अधुनाऽहं विहङ्गभृतोऽस्मि, अन्यथा तु  
यथेच्छमानन्दमनुभवेयम् । पुनर्मम प्रसूः कोटिवर्षाऽऽयुष्का भूयात्, यथाऽहं कुक्कुटो विरचितः, इतरथाऽत्र कथमहमेत्य स्वप्रियया  
मिलेयम् ? एतेषां नटानामपि शुभं भूयात्, यैः सर्वत्र मे श्लोकं गायद्भिरहमत्राऽऽनीतः । अद्य मयाऽवश्यं कस्यचित्पुण्यात्मनो मुख-  
मीक्षितं सतोऽद्यैतावच्चिरान्ते निराश दर्शनं जातम् । अद्य जगत्सुखकर्षकत्वाद् वियोगावसानमागत्य संयोगस्यासंभोऽजनि ।

उक्तमपि—स्वयं कर्म करोत्यात्मा, स्वयं तत्फलमश्नुते । स्वयं भ्रमति संसारे, स्वयं तस्माद्विमुच्यते ॥ ११ ॥

अद्यतनं दिनं मत्कृतेऽत्युत्तममस्ति, अतःपरं चेदेभ्यो जायाजीवेभ्यो लात्वा प्रेमला मां निजपार्श्वे स्थापयेत्तर्हि मे पुनर्मनुष्य-  
त्वप्राप्तिः संभाव्यते, ममाऽखिलो मनोरथश्च सेत्स्यति । परमेषा वार्ता तदैव भविष्यति, यदा शिवमाला सहर्षं मां प्रेमलायै दद्यात् ।  
यदा ताम्रचूडाऽधिप इत्थं विचारोदधौ निमग्न आसीच्चदैव प्रेमलाया दृक्यातस्तदुपर्यपतत् । ततः कृशाश्विनश्चरणायुधाधिपं प्रणमतो  
विलोक्य प्रेमलाया मनस्थाश्चर्यमुदपादि तदा दत्ताऽवधाना सा कुक्कुटराजं विलोकितुं लग्ना, सोऽपि तत्संमुखं द्रष्टुं लग्नः । उभयो-  
र्नेत्रे मिलिते सत्येवोभौ तथा प्रेम्णा मिथो गुम्फितौ ययोभयोः स्वशरीरादेरपि ज्ञानं नाऽतिष्ठत् ।

अथ श्रीचन्द्रराजसंस्कृतचरित्रस्य विंशपरिच्छेदे कुक्कुटराजे प्रेमलायाः प्रेमभवनम्—

अयोभयोर्मिथश्शुभिलने सति तयोश्चक्षुषी गोडशवर्षैश्चन्द्रचकोरयोरिव मिथो मिलनेच्छायाः प्रभुत्वान्निर्निमेषेऽमृताम् ।

यथा—स्मरतोरभिलाषकल्पितान्. बहुशः स्वप्नभ्रुवः समागमान् ।

अपि दृष्टिपथं प्रपन्नयो-निविशश्वास चिरं मनस्तयोः ॥ १२ ॥

तदानीं स्वदृष्टिपरावर्तने चैकतरोऽपि नैव समर्थोऽभवत्, भरतेरनेकविधमारुपानं विमलापुरीशमकरध्वजाय राज्ञे गायनेनाऽ-  
श्रावि, यस्मिंश्चम्य राजा परां मुदमाप । अस्मिन्नेव काले तन्मनोऽभिताम्रचूडमाकुष्टमभूत्, तस्मिन्दृष्टमात्र एव तन्मानसे राजहं-  
सवत् प्रति हार्दभावः प्रादुर्बभूवेति नृपेण निजोपान्ते पिञ्जरमानाय कुक्कुटश्च बहिर्निष्कास्य स्वाङ्गे संस्थाप्य स्नेहं विधातुं  
प्रचक्रमे । तदनन्तरं प्रेमाधिक्येन प्रेमलपाऽपि स स्वक्रोडे स्थापितस्तच्छरीरस्पर्शेन वियोगविधुरः कुक्कुटोऽपि नितरां जहर्ष, पुनः  
स्वान्तरि वियोगदुःखकथनाशक्त्यत्वान्मनसि खेदमपि जगाम ।

यतः—समानकुलशीलयोः सुवयसोः परायत्तयोः, परस्परविलोकनाकुलितचेतसोः प्रेयसोः ।

तनुस्वमनुचिन्दतोर्बहुविधिं व्यथां चिन्दतो-रशक्यविनिवेदना चिरद्वेदना वर्धते ॥ १३ ॥

स यथा तद्बुद्धये प्रवेशाय यतमानो भवेत्, तथा तद्बुद्धयं पृच्छन् प्राहरत्तथापि प्रेम्णा प्रेमला तत्पृष्ठं करेण प्रोञ्छाश्चकार । पिञ्जरतो  
बहिर्भूतोऽपि स प्रेमलाया हृत्पिञ्जरेऽवरोधितः, साऽपि तत्स्नेहकरणे मग्ना बभूव । तस्याः पार्श्वे तिष्ठासुरपि स वचनशक्त्यभावा-  
त्किञ्चिद् वक्तुं न शक्यवत्तथापि तेनाऽनेकविधां प्रेमचैष्टां विधाय तन्मनोऽपहृतम् । तत्पतः सा मनसा कायेन च तस्य स्नेहं कर्तुं  
लाग्ना, चिरान्महाराजेन कुक्कुटं पिञ्जरे पिधाय नटेभ्यः समर्पितस्तः । सदैव तेन पृष्टम्—भवद्भिः कुतोऽयं लब्धः ? तर्जलि-

तम्—इतोऽष्टादशशतकोशमिते दूरे देवपुरीवाऽऽमापुरी नाम नगर्यस्ति, तत्र राजा चन्द्रो राज्यं शास्ति स्म, परं तस्य विमात्रा वीरमत्या छत्रीकृतोऽस्माभिः स न दृष्टः, वीरमती तु राज्यं कुर्वती दृष्टा । अस्माकं क्रीडां विलोक्य प्रसन्नया तयाऽयं ताम्रचूडः पारितोषिकतया दत्तः । राज्ञश्चन्द्रस्य महिष्या गुणावल्याऽयं पालित आसीदिति श्रुतम्, सा चाऽस्योपरि महास्नेहं विहितवस्थासीदिति सा कथमप्येनं दातुं न प्रसेदुषी । परमेकदास्मिन् वीरमती रुष्टा सती मारणायोद्युक्ता दयालुभिर्वारिता, अयञ्च कृपया मरणाद्वञ्चितः । यतः—यदि ग्रावा तोये तरति तरणिर्यद्युदयति, प्रतीच्यां सप्ताचिर्यदि भजति शैत्यं कथमपि ।

यदि क्षमापीठं स्यादुपरि सकलस्यापि जगतः, प्रसूते सत्त्वानां तद्विजयः कानि सुकृतम् ॥ १४ ॥

ततः कुक्कुटेन मृत्युदुःखान्मदात्मजा संबोधिता, तस्याश्च कथनेनाऽस्माभिरयं मार्गितः । इदं सकलं बलमस्थैव वर्तते, अस्माभिः समस्तैरेवं स्वभूपति मत्वाऽस्य दासत्वमङ्गीकृतमस्ति । अद्य नवाब्देभ्यो भ्रमन्तो वयमत्रागताः स्मः, तस्येदं वृत्तं निश्चम्य सौराष्ट्राधिपो राजा मकरध्वजः प्रससाद । प्रेमलाऽपि तन्नामाऽऽकर्ण्य मुमुदेतरामिति तस्याः स कुक्कुटोऽतिप्रियो भवितुं लग्नः, परं राजा चन्द्रः सम्प्रति कुक्कुटरूपेणाऽवर्तत, अतः सा तं ज्ञातुं न प्रबभूव । यदेवं नटमंडली राज्ञो मकरध्वजस्य सन्निधे समायाता तदा प्रावृ-  
डारम्भोऽपि बभूव, इतीतस्ततो भ्रमणमशोभनं मत्वा नटराजेन प्रोक्तम्—राजन् ! भवदादेशश्चेच्चातुर्मास्यं वयमत्रैव व्यतीयामः । तदा प्रसत्तिभाजा सादरं राज्ञाप्यभिहितम्—सुखेन भवन्तोऽत्र स्थातुमर्हन्ति । ममाप्यनेन परा मुद् भविष्यति, यतो मे भवद्भिर्मवदीयकु-  
क्कुटेन चातिप्रेम जातमस्तीति राज्ञः कथनमवधार्य तत्रैव तस्थिवांसो नटाः प्रत्यहं राजसमिती समेत्य गायनकलया नृपादीनां मनो रञ्जयामासुः । अथान्यदा राज्ञा मकरध्वजेन प्रेमलां प्रत्युक्तम्—प्रियपुत्रि ! पूर्वं तव कथनमसत्यं जानतो मेऽधुनाऽश्चरश्चस्तथ्यं

प्रतिभाति । तथ्यं त्विदम्—कर्मणा यत्क्रियते तत्केनाऽपि कर्तुं न शक्यते । प्राणिमात्रेण सुखदुःखयोरनुभवं पूर्वकर्मैव कारयति ।

यतः—यथा धेनुसद्वस्त्रेषु, वत्सो विन्दति मातरम् । एवं पूर्वकृतं कर्म, कर्त्तारमनुधावति ॥ १५ ॥

नात्र सन्देहलेशोऽपि यत् परमात्मना कयाचिदपेक्षया कर्मैव कर्तृरूपेण परिणतीचक्रे । वत्से ! तव भर्तातिदूरे वर्तते तेन साक्षात्संगमस्त्वसंभाव्यः, परं चेत्त्वं कथयेः, तदा नटपार्श्वादिभुं ताम्रचूडं नीत्वा ते ददानि । तल्लालनपालनादौ त्वं संलग्ना स्यास्यसि, तेन तव दिनानि सुखेन निर्गमिष्यन्ति । एतदृते वयं कर्तुमेव किं शक्नुमः ? देवसमक्षे केषांचित्किमपि बलं नास्ति ।

यतः—कर्मणो हि प्रधानत्वं, किं कुर्वन्ति शुभा ग्रहाः ? । वशिष्ठदत्तलग्नोऽपि, रामः प्रव्रजितो वने ॥ १६ ॥

यतः कर्मणां गतिर्विचित्राऽस्ति, इष्टं वेद्यापादंष्टमिव तमिच्छन्त्या तथा तातोदितं श्रुत्वाऽतिनिर्वन्धेन व्याहृतम्—पूज्यपितः ! बहन्तु स्वयमेव भवते तदर्थं प्रार्थयामि । यथा भवेत्तथाऽवश्यं मेऽयं तत्रत्यताम्रचूडं दापय । अयं मत्पतिगृहस्वगो वर्तते, अतो मेऽयं परं प्रियः प्रतिभाति, एनमतिथिं मत्वा स्वासत्वे रक्षितुमिच्छामि । ततोऽनुकम्पया कथञ्चिन्नटान् प्रबोध्य तत् आनीय स दीयताम् । राज्ञा झटित्येव निजभृत्येनाऽऽकारितोऽग्रेसरो नटस्तदानीमेवोपराजमागत्योपस्थितोऽभूत् । भूपतिना परमादरेण तं प्रति जल्पितम्—भोः शिवकुमार ! तव सार्धं योऽयं कुक्कुटोऽस्ति, स मे दुहितुः पतिगेहस्य वर्तते । इयं वार्ता गुप्ततमाऽस्ति, यतोऽतिस्फुटतया कामपि वार्ता कर्तुमशक्तोऽस्मि, परमेतज्ज्ञापने मम काप्यापत्तिर्न विद्यते, यदद्य षोडशाब्दे गते मया त्वदास्थाद् राज्ञश्चन्द्रस्य प्रवृत्तिः श्रुता । प्रेमलाया अप्ययं चरणायुधश्चित्ररजकोऽस्ति, यतोऽयं तच्छूयशुरगृहको विद्यते । अतश्चेत्त्वमिमं देयास्तदा न केवलं तवोपकारमेव मंस्ये, अपि तु तवोदितं सर्वमस्य प्रतिदानं दास्यामि । यद्यप्यत्र विषये मम किमपि प्रभुत्वं नाऽस्ति, तथापि

त्वमेकः पुरुषरत्नमतो विश्वासोऽस्ति, यत्नं मदीयेच्छां निश्चयं पूरयिष्यसि ।

यतः—उत्तमोऽप्रार्थितो दत्ते, मध्यमः प्रार्थितः पुनः । याचकैर्याच्यमानोऽपि, दत्ते न त्वघमाधमः ॥ १७ ॥

नृपोक्तं निश्चयं नटोऽब्रवीत्—धराधिप ! अयं कुकुटस्त्वस्माकं सर्वस्वमस्ति । स कथमप्यस्माभिर्दातुं न शक्यते, पुनरपि वयं गत्वा तं कुकुटं प्रार्थयामः । चेत्तस्याऽत्राऽऽवासेच्छाऽभविष्यत्तदा तमत्राऽवश्यं सहर्षममोक्ष्याम । इति कथयित्वा शिवकुमारः स्वोच्चारकमेत्य शिवमालासमक्षे कुक्कुटराजाय सर्वं वृत्तं न्यवेदयत् । तदाऽऽकर्ण्य प्रमोदं प्राप्तः स मानसे ध्यातवान्—इदन्तु सुशोभनं जातमातुराऽनुकूलं वैद्योपदिष्टमिव । अस्य राज्ञः, एतन्नगरस्य, अस्याः कामिन्याश्च संयोगं विनाऽस्य मिलनसौभाग्यस्य कदा संभव आसीत् ? एतत् कस्याप्युरुश्रेयसः फलं बोद्धव्यम् ।

यतः—कुलं विश्वश्लाघ्यं वपुरपगदं जातिरमला, सुरूपं सौभाग्यं ललितललना भोग्यकमला ।

चिरायुस्तारुण्यं बलमविकलं स्थानमतुलं, यदन्यच्च श्रेयो भवति भविनां धर्मत इदम् ॥ १८ ॥

चेच्छिवकुमारो मामत्रैव मुक्त्वा गच्छेत्तदा चारुतरं स्यात् । तदानीमतिप्रसत्तिभाजं कुक्कुटं विलोक्य विदिततद्भावा शिवमाला खिन्ना भूत्वा तं प्रति वस्तुमारंभे—स्वामिन् ! ममैतादृशः को मन्तुरभूत् ? येन मय्यसन्तुष्टो भवान्, मया जात्वपि भवत्सुसेवायां त्रुटिर्न कृता, सदैव स्वप्राणवद् भवान् रक्षितः । ज्ञातेऽज्ञाते च न किमप्यपराद्धम्, भवत्कृतेऽनेके राजानो महाराजादयश्च मय्यप्रसन्ना जातास्तथापि शिरसि निधाय भवन्तं चतुर्दिक्षु आंता । जगति घटिकामात्रकृतेऽपि केनचित्संबन्धो जायते, स तु तस्य जीवननिर्वाहं करोति, पुनरावयोर्नैवाद्विकस्य प्राचीनः सम्बन्धो विद्यते, एवं सत्यपि मया न ज्ञायते यदधाकस्मिकोऽस्येष्टसम्बन्धस्य विच्छेदो

भवता कथं क्रियते ? हे पक्षिराज ! सवदादेशेन मया वीरमतीपार्श्वेऽन्यं पुरस्कारमयाचित्वा भवन्मार्गेणमेवोरीचक्रे, भवता चाप्यद्यथाव-  
दस्मासु दृढस्नेहो रक्षितः, परमद्याकस्माद् भवान् कुतोऽस्माभिः पृथग् युष्मदुरसि ? भवति गते मम सेवायाः प्रत्युपकारफलदायी कः  
स्यात् ? किं भवान् कस्यचिद्व्यञ्जकस्य वचने सभायातोऽस्ति ? अन्यथा पुनरीदृशो निःस्पृहः कथं भवेत् ? यद्येवमेव कर्तव्यमासीत्तदा  
पूर्वमेतावानस्माकं स्नेहः कथं दर्शितः ? शिवमालाया दुःखपूर्णमदः कथनं निशम्य कुक्कुटराजेन स्वगिरोक्ता सा—शिवमाले !  
त्वमेवं कथं कथयसि ? नाहमज्ञः किन्तु सर्वं जानामि, सतां वियोगः प्रतिक्षणं शूलवद् हृदयं दुनोति ।

यतः—अत एव हि नेच्छन्ति, साधवः सत्समागमम् । यद्वियोगासित्वूनस्य, मनसो नास्ति भेषजम् ॥ १९ ॥

परं तेषां हार्दन्तु जात्वपि न सूच्यते, पुनस्तव स्नेहस्तु तस्मादसाधारणप्रेम्णोऽप्यधिकोऽस्ति । अत्र त्वत्स्नेहे तूपकारस्यार्धशो  
वर्तते, अतोऽमुं स्नेहन्त्वहं कथमपि न विस्मर्तुं शक्नोमि ।

यतः—उपकारः कृतोऽल्पोऽपि, सतां याति न विस्मृतिम् । करम्भभोजनं वध्वाः, कुमारनृपतेरिव ॥ २० ॥

त्वया मयि या योषकृतिः कृता सा मम सम्यक् स्मृतिरिति तव स्वाऽऽस्येन निजवर्णनस्य प्रयोजनं नास्ति । पुनर्नवाब्दिक-  
स्नेहस्य परित्यागोऽतिदुष्करो वर्तते, तव संगो मे भाग्येन जातः, एवंभूतसंगस्य परित्यागो मूर्खेणैवेत्येते, परं हे नटपुत्रि ! एतत्सर्वं  
जानन्नप्यहमेतत्कृत्यं कर्तुं कथमुद्यतोऽस्मि, तस्य मुख्यकारणं ते ज्ञापने काप्यापत्तिर्न विद्यते । शृणु—अत्रत्यराजकुमार्याः प्रेम-  
लायाः परिणयो मया सहैवाऽजनि, अस्यैवोद्वाहस्य कारणेन मे विमात्रा रूढभृतयाऽहं खगो विहितः । सम्प्रत्यस्य श्रुतस्य स्मृति-  
मात्रेणैव मे हृदयं विदीर्यते, परं दैवेन दत्तं सुखं दुःखं वा सोढव्यमेव भवति निखिलचराचरैर्जगति । यतः—

च्युत्वा नृपतिकिरीटा-त्पतितं भूमौ तिरोहितं रजसा । विधिविलसितेन रत्नं, जनचरणविदम्बनां सहते २१

त्वया वीरमतीतो विमोच्याऽहमत्राऽऽनीतः, अतस्तवोपकृतिरवश्यं मया मन्यते, परं प्रेमलामद्विभोगेन दुःखीयतेतराम् । तस्या इदमपि ज्ञातं न, यदिह जन्मनि पुनः पतिसंगमो भविष्यति न वेति ? अतोऽत्र मे स्थातुमिच्छा भवति, किन्वेतत्कार्यं तदैव संभाव्यते, यदा त्वमेतदर्थं सहर्षं मामादेशं विदधीथाः । त्वां दुःखिनीं कृत्वा वा त्वदिच्छाविच्छेदोऽहमत्र स्थातुं नेच्छामि । त्वदुपरि मे किञ्चिद् बलमपि नाऽस्ति, मां तु त्वं यत्र नेष्यसि, तत्रैव मे गन्तव्यं भविष्यति । यथाऽजापालकोऽजायाः कर्णं धृत्वा यत्र तां नयति, तत्रैव तस्या गमनीयं भवति । कुक्कुटस्येदं वचनमाकर्ण्य शिवमाला म्लानाऽऽस्या जाता, तस्या उभाभ्यामक्षिभ्यां वारिधारा निःसर्तु लग्ना । अथ हृदयं निरुध्य तयोक्तम्—हे आमानरेश ! भवान् प्रेमलायाः प्राणाधारोऽस्तीति वृत्तं मे विदितं नाऽऽसीत् । अधुना मया ज्ञातुं शक्यते, यदत्र स्थितौ भवतस्तस्याश्च कल्याणमस्ति । साम्प्रतमहं भवतामस्मिन् कार्ये विरोधिनी न भविष्यामि ।

यतः—मा गा इत्यपमंगलं व्रज इति स्नेहेन हीनं वच-स्तिष्ठेति प्रभुना ययारुषि कुरुष्वेत्यप्युदासनिता ।

किं ते साम्प्रतमाचराम उचितं तस्योपचारं वचः, प्रस्थानोन्मनसीत्यभीष्टमनुजे वक्तुं न शक्ता वयम् ॥२२॥

भवन्तश्चेह सहर्षं मुक्त्वा गमिष्यामि । मम सहवासेन भवान् स्वप्रियया मिलन्नसि, एतन्मत्कृतेऽल्पानन्दस्य विषयो नाऽस्ति, अनेन मे सर्वा सेवा सर्वश्च परिश्रमः सफलो जातश्च स्वशुश्रूषणस्यैतत्फलं विलोक्य स्वजीवनमपि धन्यं मन्ये । इत्थ-मुभयोर्वार्तालापः प्रवर्तमान आसीत्, अग्राऽन्तर एव दुहितुरनुरोधेन राजा मकरध्वजः स्वयमेव तत्रागतवान् शिवकुमारेण च तस्य

परमादरः कृतः । ततोऽवनीपेनाऽऽसनग्रहणानन्तरं शिवकुमारं प्रत्यभिहितम्—अहं तं कुक्कुटमादातुमेव भवत्यर्थे समायाताऽस्मि । चेद्भवता सहर्षं स दास्यते, तदाऽहं मंस्ये, यद्भवता मद्रवचनं मत्वा मद्बुद्धितुर्जीवदानं दत्तम् । एतदर्थमहं भवतश्चिराय कृणीमविष्यामि, अतोऽधिकमन्यन्मया किं वक्तव्यम् ? नटराजेनोक्तम्—राजन् ! भवानमुं विहङ्गमं साधारणं न जानातु । मद्रवोपे त्वयसाभानरेश एवास्ति, अत एतावत्कालमेतद्दानस्येच्छा नाऽऽसीत्, परं यदा भवानेव स्वयमेतदर्थमायातस्तदा तदानास्वीकारमपि मे नोचितम् । समाऽवस्था तु साम्प्रतमुभयतः स्थाधारज्जुरिव जायमानाऽस्ति । अत्रान्तर एव शिवमालया भाषितम्—देव ! अस्यैव कृते न जाने कियन्तो राजानो महाराजाश्चास्मास्वसन्तुष्टाः सन्ति, कियन्तश्च शाश्वतं बद्ध्वा स्थिताः । अस्य पृष्ठेऽस्माभिर्बहुकष्टमपि सोढं, अत एतदर्पणार्थमनिच्छामवनं स्वाभाविकमस्ति । परं भवत्तनया प्रेमला स्नेहला मम सत्या वयस्या विद्यते, इत्यहमेतद्विभ्राणनेऽस्वीकारं कर्तुं न शक्नोमि । यतो नीतिशास्त्रेऽपि षड्विधं सुप्रीतिलक्षणं समुदितम् ।

यतः—ददाति प्रतिगृह्णाति, गुह्यमाख्याति पृच्छति । भुङ्क्ते भोजयते चैवं, षड्विधं प्रीतिलक्षणम् ॥ २३ ॥

राजन् ! भवान् सुखेन नयतु युवयोः सदैव शमस्तु । अस्य प्राणेश्योऽप्यधिका रक्षा कर्तव्या, आभानरेश एवायं बोद्धव्यश्च । अमुं सामान्यं पक्षिणं मत्वाऽस्य रक्षणे प्रमादो न विधेयः, अनेन भवत्सुतायाः सकलमनोवाञ्छापूर्तिर्मेविष्यति । इत्याभाष्य नट्या शिवमालया कुक्कुटराजो राज्ञो मकरध्वजस्य हस्ते समर्पितः । राजा तं प्राप्य मोदमानो नटराजस्य कृपालुतां कीर्तयन् स्वाऽऽवासमाजगाम । ततो राजा प्रेमलां स्वनिकटे समाहूय प्रोवाच—प्रियपुत्रि ! त्वदर्थमिमं ताग्रचूडं समानीतवानस्मि । अयं त्वया यत्नेन

रक्षणीय इति कथयन् राजा कुक्कुटराजस्य पिञ्जरं स्वहस्तेन प्रेमलायै समर्पयामास । ततो यथा कश्चिन्निस्वस्थिन्तामणिं कल्पतरुं वाऽऽसाद्यातिमोदेत तथैव साऽपि तमपूर्वकुक्कुटराजं प्राप्य तदर्थं नटान्प्रति वारम्बारं धन्यवादं ददाना मुमुदेतराम् ।

अथ श्रीचन्द्रराजसंस्कृतचरित्रस्यैकविंशपरिच्छेदे सूर्यकुण्डे कुक्कुटरस्योच्चारः—

प्रेमलाया जनकेन कुक्कुटरस्य पिञ्जर आसादित एव तया ततस्तं घृहिर्निष्कास्य पाणौ चोपवेश्य तत्समक्षे नैजं दुःखं वक्तुमारेभे—  
हे कुक्कुट ! त्वं मे स्वशुरालयस्य महोत्तमः पक्षी वर्तसेऽद्य षोडशाब्दे तवत्यग्राणिना सह मम समागमो जातस्तव नगरस्य भूपो मे पतिरस्ति, परं यथा भिक्षुकेन रत्नं हारितं तथैव मयाऽपि स कराद् गमितः । तद्वियोगदुःखसन्तापशुष्कान्मे शरीरादस्थीनि निर्गतानि तथापि तस्य दर्शनं नाऽभूत् । अत उक्तम्—

परार्थानुष्ठाने जडयति नृपं स्वार्थपरता, परित्यक्तस्वार्थो नियतमयथार्थः क्षितिपतिः ।

परार्थश्चेत्स्वार्थादभिमततरो हन्त । परवान्, परायत्तः प्रीतेः कथमिव रसं चेत्तु पुरुषः ॥ २४ ॥

मयैतादृशः को मन्तुः कुतो येन तेनाऽद्यावधि मच्छुद्धिरपि न कृता ? स मां परिणीयैकस्य कुष्ठिनो हस्ते समर्प्य गतः । एतेन तत्प्रतिष्ठार्थं कथमपि वृद्धिर्जाता भवेदित्यहं न वेधि, प्रत्युतैतेन मम जीवनं नष्टमभूत् । तस्मा एतत्सर्वं केन शिक्षितम् ? चेदसौ गृहमारोत्थापनेऽशक्त आसीत्तदा तेन पाणिग्रहणमेव कथं कृतम् ? करपीडनानन्तरमेव मत्तो रुष्टः कथं जातः ? हे पक्षिराज ! मया तु तव राज्ञा तुल्यो निःस्पृहोऽन्यो नरो जगति दृष्ट एव नहि । विवाहादवाक् तेन कदाचित्पत्रेणाऽपि ममोदन्तो न पृष्टः, कुत्र

साऽऽभापुरी क चेयं विमलापुरी ? उभयोरियदन्तरं विद्यते, यस्मिन् मनसोऽपि गतिर्न संभाव्यते, तथाऽपि मन्माथेन यथा व्यवहृतं, तथा कश्चिच्छत्रुरपि न करिष्यति । नाऽस्मावन्माऽऽनन्दमर्हति, न चाहं त्वं संतुं शक्नोमि, अस्यामवस्थायां मदीयदिनानि कथं निःसरिष्यन्ति ? ।

यतः—पदन्यासो गेहाढहिरद्विफणारोपणसमो, निजावासादन्यद्भवनमपरद्वीपतुलितम् ।

वचो लोकालभ्यं कृपणधनतुल्यं मृगदृशः, पुमानन्यः कान्ताद्विधुरिव चतुर्थीसमुदितः ॥ २५ ॥

पुनरस्मिञ्जगति मयैतादृशः परोपकारिजनोऽपि न दृश्यते, यो मत्प्रियोपान्ते गत्वा तं बोधयित्वा तस्य निष्ठुरं स्वान्तमार्द्रयेत् । षोडशाब्दे गतेऽपि यन्मानसे स्नेहो नाऽजनि, तस्य कठोरमनसं विनाऽन्यत्किं वाच्यम् ? मम पित्राऽपि तत्पृष्ठे मे बहु कष्टं दत्तम्, परं तन्न्यायमहं केन कुत्र च कारयेयम् ? अस्मिन् जयति स्नेहविधानं सुलभं परं तन्निर्वाहो दुष्करोऽस्ति । पुनर्यस्य मानसे प्रेमैव न, तेन सार्धं प्रेमकरणन्तु ज्ञात्वा दुःखनिमग्नमिव भवति । त्वं तद्गृहखगोऽसीति, त्वामवलोक्य मे मानसं पुलकितायमानं जातम् ।

यतः—यं दृष्ट्वा वर्धते स्नेहः, क्रोधश्च परिहीयते । स विज्ञेयो मनुष्येण, एष मे पूर्वमित्रकः ॥ २६ ॥

अतस्तव समक्षेऽहं हृदयमुद्घाट्य निजदुःखं विलपामि । तवाऽवलोकनेन मे स्वान्तस्य बहुशान्तिप्राप्तिर्भवति । पुनर्ममैवं ज्ञातं भवति, यथाऽहं स्वप्रियमेव किं न पश्यामि ? परं हे पक्षिण ! त्वमपि तद्देव निष्ठुरो न भवेः, यतो ब्रुतस्तृणाश्रयोऽपि बलिष्ठो भवति ।

यथोक्तम्—उसिष्टेत्यापि उद्धाकथं, पततो वै यथा बलम् । तथैव ब्रुवतोऽपि स्या—सृणालम्भं परम्बलम् ॥ २७ ॥  
अपि च—वियोगविधुराथास्तु, पत्युर्नामापि सुत्प्रदम् । किं पुनस्तत्प्रियं वस्तु, सुयोग्यं शुभलक्षणम् ॥ २८ ॥

प्रेमलायाः प्रेमपुष्टमिदं वचनं निश्चय्य कुक्कुटराजस्य हृदि महानेव सत्प्रभावः पतितः, परं पश्चित्वात्स तदुत्तरं दातुं न शक्नुवत् ।  
इत्थं सौभाग्येन दम्पत्योः संगमे जातेऽपि कर्मजेन महदन्तरेण तयोस्तेन कोऽपि लामो नाऽभूत् ।

यतः—कचित्पाणिप्राप्तं घटितमपि कार्यं विघटय—त्यशक्यं केनापि कचिदघटमानं घटयति ।

तदेवं सर्वेषामुपरि परितो जायति विधा—वृणालम्भः कोऽयं जनतनुधनोपार्जनविधौ ॥ २९ ॥

यदा प्रेमोन्मत्ता प्रेमला कुक्कुटराजाग्रे दुःखोक्त्वा निजमानसंदुःखमुक्तं विदधानाऽऽसीत्तदैव तत्र शिवमालाऽऽगता, तथा ताम्र-  
चूडं स्वाङ्गे निधाय तच्छरीरे सुगन्धिद्रव्येण संमिच्य तत्सन्निधौ सुखमक्षिकामिष्टाभादि रक्षितं, तच्च तौषयितुं मधुरस्वरेण गायनं  
श्रावितम् । इत्थं कुक्कुटं प्रसादयित्वाऽनन्तरं तथा प्रेमलां प्रत्यालपितम्—भवती चतुरो मासान् यावदहं कुक्कुटं स्वीयपार्श्वे  
रक्षतु । चतुर्मास्यां व्यतीतायां यदा वयमितो गन्तुका भवेम तावद् भवत्यस्य पालनं सप्रेम करोतु । अहमप्यत्र प्रत्यहमेनमबलो-  
कयितुमायास्यामि । चेच्चतुर्षु मासेष्वनेन भवत्याः कामः पूर्णो भवेत्तदेतस्याऽत्र मोक्षने मम काप्यापत्तिर्न भविष्यति ।

इत्थं शिवमाला रहस्यगर्भितां वाचमुक्त्वा स्वावासमायाता, परं सरलाश्रया प्रेमला तद्वार्ताया रहस्यं नाऽबोधि । सा तु  
कुक्कुटं क्रोडे कृत्वा भूयो भूयः पूर्ववत्तस्य भोजनलालनादिकरणे तन्मयी जाता, इत्थं कुर्वती बहुदिनानि गमयामास । प्रेमला सदैव

कुक्कुटराजं स्वसमक्षे रक्षन्ती तद्वृत्तिं विदधाना तदग्रे समुपविष्टा शीतोच्छ्वासं मुञ्चन्ती लोचनाभ्यामश्रुधारां वर्षन्ती गद्गद-  
गिरा निजकण्ठे प्रकाशयामास । तदानीं प्रावृट्त्वादाकाशे कादम्बिनी व्यानशे विधुद् विद्योतसे सा घनगर्जनं वृष्टिश्च प्रावर्तत ।  
यनया वृष्ट्याऽखिले जगति प्रशान्तेऽपि विरहवह्निना दंदक्षमाना सा प्रेमलात्वधिकं संतप्ता जाता ।

अत उक्तम्—गर्जति चारिदपटली, वर्षति नयनारविन्दमबलायाः । भुजवल्लिमूलसेके, विरहलता पल्लवं तनुते ३०

अतस्ताम्रचूडाभ्यर्णे विविधवचनैर्नैजं दुःखं प्रकटयाञ्चकार । शिवमालोक्त्या कदाचित्तस्या भ्रमोऽप्युदयादि, यदयमेव मत्प्रियोऽ-  
स्ति, अतः सा पतिमोहवशेन सचास्पलोचनां वक्तुं प्रावर्तत—प्रिय ! अत्रागतेऽप्यधुनैयानन्तरः कथम् ? अन्यदा चातुर्मास्यां  
पूर्णकल्याणां प्रेमलया सर्वसौख्यदा सिद्धाचलयात्रा मनसि स्थिरीकृता । तत्फलं शास्त्रेऽपि तथा चोक्तम्—

आरम्भाणां निवृत्तिर्द्विषणसफलता संघवात्सत्यमुच्चैर्नैर्मल्यं दर्शनस्य प्रणयिजनहितं जीर्णचैत्यादिकृतम् ।  
तीर्थोत्सत्यं च सम्यग् जिनवचनकृतिस्तीर्थसत्कर्मकत्वं, सिद्धेरासन्नभावः सुरनरपदवी तीर्थयात्राफलानि ३१

विमलापुरी सिद्धाचलस्योपत्यकायामेवातिशोभमानासीत्, अतस्तया सर्वाः स्वसख्यः सहगमनाय कथिताः, तदानीमेवैको  
दैवज्ञस्तत्राऽऽजगाम । प्रेमला तमतिसक्तुत्याऽपृच्छत्—हे गणकाग्रगण्य ! किं भवान् कथितुं शक्यते, यन्मम पतिदेवः कदा संगस्यते ?  
यदि भवानस्मिन्विषये कंचिच्छ्रुमसंवादमथावशिष्यत्तदाऽहमवश्यं भवन्तं प्राप्तादधिष्यम् । सविनयं दैवज्ञेनोक्तम्—अयि राजकुमारि !  
अहं स्वदर्शमेव ज्योतिःशास्त्राऽध्ययनाय कर्णाटकं गत आसम् । ततोऽनेकशास्त्राणामध्ययनं विधायाऽद्यैव गृहमागतोऽस्मि । अहं भव-

दाहानं विनैव भवत्यै तदेव कथितुमागतोऽस्मि, यद् भवत्पतिदेवो भवत्या अद्य श्रो वाऽवश्यं प्राप्स्यते, चेन्ममेदं वचः सत्यं प्रमाणितं भवेत्तदा मे सपारितोषिकं धन्यवादं दद्या मद्दिद्या च श्लाघनीया । सनिश्चयमहं ब्रवीमि, यन्मदीयमिदं वचनं कदाप्यनृतं न भविष्यति । अत्र मादृशां दैवज्ञानां वचसि त्रिकालेऽपि सन्देहलेशो न विधेयो भवत्या ।

यतः-दूतो न संचरति स्वे न चलेच्च वार्ता, पूर्वं न जल्पितमिदं न च संगमोऽस्ति ।

व्योम्नि स्थितं रविशशिग्रहणं प्रशस्तं, जानाति यो द्विजवरः स कथं न विद्वान् ? ॥ ३२ ॥

मौढ्वर्तिकीयामिमामुक्तिमाकर्ण्य प्रहृष्टया तथा यथोचितदानेन सत्कृत्य स दैवज्ञो विमृष्टः, पितुरादेशश्चाऽऽसाद्याऽऽलीमिः सार्धं सिद्धगिरियात्रायै सा प्रस्थिता, कुक्कुटराजश्चापि सह ललौ । शैलारोहणसमये तथा कुक्कुटं पिञ्जरान्निष्कास्य स्वपाणानुपवेशितः । तदा तीर्थराजं सिद्धाचलं वीक्ष्य प्रहृष्टः कुक्कुटराजः स्वजीवितं धन्यं मेने ।

यतः-यो दृष्टो दुरितं हन्ति, प्रणतो दुर्गतिद्वयम् । संघेशार्हन्त्यपदकृत्, स जीयाद्विमलाचलः ॥ ३३ ॥

ऊर्ध्वं गते शिवपदस्य शिखरमिव श्रीऋषभदेवचैत्यमदृश्यत । प्रेमलया तत्र प्रविश्य युगादिदेवस्य दर्शनं कृत्वा तस्याऽष्टविधाऽर्चां कृता । भगवतः श्रीऋषभदेवस्य दर्शनमवाप्य कुक्कुटराजोऽपि धन्यम्मन्यो जातः ।

यतः-शत्रुक्षये जिने दृष्टे, दुर्गतिद्वितयं क्षिपेत् । सागराणां सहस्रं च, पूजास्नात्रविधानतः ॥ ३४ ॥

मूलनायकस्य भगवतो भक्ति विधाय तत्प्रधानचैत्याद् बहिर्निर्गत्य प्रेमलया कुक्कुटराजं सार्धं नीत्वाऽन्यान्येषु चैत्येषु गत्वा

गत्वा दर्शनं कृतम् । प्रान्ते भ्रमन्ती भ्रमन्ती सा राजादनपृक्षान्तिकमागतवती तत्र भूमौ पतितानि पर्णानि कुक्कुटराजेन चञ्चले-  
 त्पाटितानि तेन स मनस्येवातिप्रसेदिवान् । क्रमशोऽर्चनीयं सर्वविधिं प्रपूज्य प्रेयसा स्वयमस्माभिः यत्रा सूर्यकुण्डं वीक्षितुं प्रस्थिता ।  
 निर्मलपयःपूर्णं पङ्कजैश्च सुशोभितं सूर्यकुण्डं तथा प्रत्यैयत यथा समतारसस्य कुण्डं किञ्च भवेत् ? तज्जलं संस्पृश्य शीतलः सुरभिर्वायुः  
 प्रवहमान आसीदिति प्रेमला कुक्कुटराजं करस्थं कृत्वा तस्य कुण्डस्य तटे समुपविष्टा स्वर्गीयसुखानुभूतिप्रदं तद्वायुसुखस्पर्शमादातुं  
 लग्ना । सूर्यकुण्डं वीक्ष्य पूर्वं प्रसन्नोऽपि ताम्रचूडाधिपः पश्चादतीतवर्तमानघटनां संस्मृत्य खिन्नमनाश्रिते चिन्तितुं लग्नः—  
 अहो ! इत्थं तिर्यगवस्थायां मे षोडशाब्दा व्यतीयुः, कुत्र स्त्री ? कुत्र गृहम् ? कात्मीयस्वजनाः ? कुत्र च तद्राज्यम् ? इदानीं  
 मदर्शं तेषां सर्वेषां भवनमभवनतुल्यमेवास्ति ।

यतः—इतो न किञ्चित्परतो न किञ्चिद्, यतो यतो याति ततो न किञ्चित् ।

स्वात्मावबोधोदात्तरं न किञ्चि—द्विचार्यमाणोऽपि जगन्न किञ्चित् ॥ ३५ ॥

मम विमाता तच्चतो मे वैरिणी विद्यते, यतस्तयैव मामकीनेदृशी दशा कृताऽस्ति । सकलोऽप्ययं संसारः स्वार्थपूर्णो वर्तते ।  
 यतः—वृक्षं क्षीणफलं त्यजन्ति विद्वगाः शुष्कं सरः सारसाः, पुष्पं पर्युषितं त्यजन्ति मधुपा दग्धं वनान्तं सृगाः ।  
 निर्द्रव्यं पुरुषं त्यजन्ति गणिका अष्टं नृपं सेवकाः, सर्वः स्वार्थवशाज्जनो हि रमते नो कस्य को वल्लभः ॥ ३६ ॥

अत्र सारभूतं किमपि नास्ति, पुनर्नेटैरहं सर्वत्र देशे भ्रामितः, परं मे दुष्कर्मणोऽवसानं नायातम् । अहं मनुष्यत्वं विलोप्य  
 कचवरखनकः कुक्कुटोऽभवम् ! अधुनैतावदिनेषु गतेषु पुनर्मनुष्यत्वप्राप्तेराशा व्यर्थवास्ति । एतादृश्याशा रक्षितव्यैव मे कथं भवेत् ?

स्त्रियाः पार्श्वे खगीभूयाऽवस्थानन्तु परं पापरत्नलक्षणमस्ति । तदर्शनं हृदाहकं कथं सद्यते ? मम सकलं यौवनं निष्फलमेव निरगमत् । मम दुःखस्मृतिरपि स्वान्तं नितान्तं खंडशः करोति, अस्यामवस्थायां जीवनमपि व्यर्थम् । अस्यां दुराशायां कियन्ति दिनानि गमयिष्यामि ? इत्थं विहङ्गो भूत्वा स्थित्यपेक्षया मृत्युमिलनमेव सहस्रगुणं श्रेयस्करं विद्यते । अहमेतस्मिन् कुंडे कथं न निपतेयम् ? यथैवां समस्तदुःखानामन्तमेत्य मत्कल्याणोदयो भवेत् । अत्र जगति कः कस्याऽस्ति ? कस्य माता कस्य पिता, कस्य स्त्री कस्य नगरी, न कोऽपि कस्यचिदस्ति, एषु मोहकरणं निष्फलमेव । यतः—

कोऽहं कस्मिन् कथमायातः, का मे जननां को मे तातः । इति परिभावयतः संसारः, सर्वोऽयं स्वप्नव्यवहारः ॥

एतेषु कश्चिन्मामकीनोऽत्र दुःखे सहायको नाऽभूत् । पुनरहमेव कियत्कालं तदाशायां जीवंस्तिष्ठेयम् ? अत्राऽसारे संसारे तु सर्वः स्वार्थस्यैव सम्बन्ध्यस्ति । इत्थंभूता वार्ताश्चिन्तयन् कुक्कुटराजो वैराग्यं भेजे ।

यतः—पुष्पमिष्रकलत्रेषु, सक्ताः सीदन्ति जन्तवः । सरःपङ्कार्णवे मग्नाः, जीर्णा वनगजा इव ॥ ३८ ॥

स स्वान्ते संसाराऽसारतां चिन्तयन्नन्तरं तत्र सूर्यकुंडे पतनमेव वरमिति स्थिरीचकार ।

यतः—उद्धाटितनवद्वारे, पञ्जरे विहङ्गोऽनिलः । यस्मिष्ठति तदाश्चर्यं, प्रयाणेऽनिश्चयः कुतः ? ॥ ३९ ॥

इत्थं ध्यायंस्तदानीमेव स कुंडे निषपात् । एतदवलोक्य क्षुब्धया प्रेमलयाऽऽलपितम्—हे विहङ्गराज ! त्वयेदं किं कृतम् ? अधुनाऽहं गत्वा शिवमालां स्वपितरौ च किं कथयिष्ये ? मया ते किमपि कष्टमपि नाऽदायि । प्रायस्त्वया मत्परीक्षार्थमेवैवं कृतमिति लक्ष्यते, चेत्सत्यमिदमेव तर्ह्यहमपि त्वत्पृष्ठे स्थातुं नेच्छामि । या गतिस्ते भाविनी सेव ममाऽपि भविष्यति । यतः—

जीवति जीवति नाये, मृते मृता या मुदा युता मुदिते । सहजस्नेहरसाला, कुलबाला केन तुल्या स्यात् ? ॥ ४० ॥

इति कथयन्ती प्रेमलाऽपि कस्यचित्किमपि कथनं श्रवणं विनैव कुकुटराजस्य पश्चादेव तत्र कुण्डे संपापात् चकार । वयस्या-  
स्तां तथा प्रेक्ष्य सत्वरं धावमानाः समागता विचारशून्या अत्रनिवृत्ता । सर्वतोऽनया घटनया हाहाकारोऽजायत । कुण्डपतनानन्तरं  
तथा कुकुटराजग्रहणाय चेष्टा कृता, तस्यामेव चेष्टायां वीरमत्याऽभिमन्त्रितं कुकुटराजचरणवद्धं सूर्यं प्रेमलायाः करचर्चणेन श्रुत्यते  
स्म । भिद्यमान एव तस्मिन् सूत्रे कर्ममुक्त इव राजा चन्द्रशरणायुधान्मनुष्यत्वप्राप, अयमपि विमलाचलतीर्थस्थधर्मप्रभाव एव ।

यतः—व्यसनशतगतानां क्लेशरोगातुराणां, मरणभयहृत्तानां दुःखशोकादिदितानाम् ।

जगति बहुविधानां व्याकुलानां जनानां, शरणमशरणानां नित्यमेको हि धर्मः ॥ ४१ ॥

तद् वीक्ष्य सर्वेषामार्थमजनि, तदैव शासनदेव्योभावपि कुण्डाभिष्ठास्य ताम्यामाशीर्वादो दत्तः । बहिर्निर्गते प्रेमलाया राजा चन्द्रः  
समुपलक्षितोऽतोऽनिमेषदृष्ट्याऽवलोकमानायास्तस्याः प्रहर्षोत्कर्षात्किमप्यालपनसाहसं न ब्रूव ।

यथोक्तम्—नान्तःप्रवेशमरुणाद्विसुखी न चासी—दायष्ट्र दोषपरुषाणि न चाक्षराणि ।

सा केवलं सरलपद्मभिरक्षिपातैः, कान्तं विलोकितवती जननिर्विशेषम् ॥ ४२ ॥

तदीयाऽखिलाप्याशा युगपदेव पूर्णाऽभूत्, सत्वरमेवाऽयं समाचारो व्योम्नि त्रिभुदिवाऽखिले नगरे प्रससार चानेन चतुर्दिक्षु  
प्रमोदान्विकल्लोला उत्तस्थितांसः । तीर्थवासिभिर्देवैर्मुक्ता पुष्पवृष्टिस्तदुपरि पपात, सर्वत्राऽस्य तीर्थस्य माहात्म्यं विस्तृतम् । सूर्यकुण्डोदकं  
तताप्रभृति पापपङ्कप्रक्षालकत्वेन प्रसिद्धमभूत्, अस्मैव कुण्डस्य प्रभावाद्वाङ्मनस्य मनुष्यत्वप्राप्तिर्जातेति सर्वैरबोधि । प्रेमलाया वदा-

राजा चन्द्रः परिचितस्तदा सा नैसर्गिकद्विया संकुचिता जाता । पुनरपि तयाऽञ्जलिं संयोज्य विनयेन तस्मै विज्ञापितम्—स्वामिन् !  
साम्प्रतमस्य कुण्डस्योदकेन स्नात्वा श्रीऋषभजिनेश्वरो भवतार्च्यताम् ।

यतः—एअं जम्मस्स फलं, सारं विहवस्स इत्तिअं चेव । जं अच्चिज्जइ गंतुं, सत्तुंजे रिसइत्तित्थयरो ॥ ४३ ॥

अस्य गिरिराजस्य महिम्ना मामकीर्णं सर्वं कार्यं समपद्यत, अतोऽस्याऽपि वरिवस्या विधीयताम् । सहैव सम्यक्त्ववृक्षमपि भक्ति-  
रसेन सिच्यताम्, येन सपल्लवितकुसुमितः स विरक्तिफलमुत्पादयेत् । राज्ञा चन्द्रेण प्रेमलोक्तमङ्गीकृतं ततो जायापती तत्राऽभिषि-  
च्योत्तमैरष्टद्वयैः सोत्साहं परमात्मनः श्रीऋषभदेवस्वामिनो द्रव्यार्चां चक्रतुः । यतः—

जिनपूजनं जनानां, जनघत्येकमापि संपदो विपुलाः । जलमिव जलदविमुक्तं, काले शस्यश्रियो ह्यखिलाः ॥ ४४ ॥  
तदनन्तरं भावपूजामपि विदधतुः, यद्वर्णनमग्निमपरिच्छेदे सविस्तरं करिष्यते ।

अथ श्रीचन्द्रराजसंस्कृतचरित्रस्य द्वाविंशपरिच्छेदे महानन्दोत्सववर्णनम्—

अथ राजा चन्द्रो मगधन्तमृषभदेवं स्तुक्नुचिवान्—हे त्रिभुवनसमुद्धारक ! शान्तिसुधारसेन्दो ! मन्थजनाशाश्रय ! दिव्य-  
सुरतरो ! भवोदधितारणसत्तरण्ड ! भवचरणारविन्दे चञ्चरीकायमाणाः सकलसुरेन्द्रा निलीनास्तिष्ठन्ति । अनन्तगुणवतो भवत  
आज्ञाखिलेऽपि जगति प्रवर्तते भवकामग्रहाग्निः प्राणिनामवपुञ्जमहीधरं विदारयति । किमधिकम्—

यन्मनोरथशतैरगोचरं, यत्स्पृशन्ति न गिरः कवेरपि ।

स्वप्नवृत्तिरपि यत्र दुर्लभा, लीलयैव विदधाति तद् भवान् ॥ ४५ ॥

अतोऽनुमवरससिन्धोर्भक्तोऽभ्यर्णेऽन्ये सर्वे देवा भक्तसद्गुणौघैरगण्या भवन्ति । केवलज्ञानेन भवाञ्जगच्चक्षुरिवाऽस्तीति हरिहर-  
ब्रह्मप्रभृतयोऽपि देवा भवदग्रे खद्योदन्ति । येत्समस्तगन्धुदधिज्जरं मत्सिगुणं त्यक्तवन्ति भवदीया गुणा न लिख्यन्तेऽनन्तत्वात् ।  
शिवगिरिगुहावास्तव्यः पञ्चाननो भवानिति भक्तसभायामच्युतेन्द्रादयो मृगनिभा दासायन्ते । अन्ये देवास्तु गजायन्ते यथा  
गन्धहस्तिनो मदगन्धात्सामान्यगजानां मदो गलति, तथैव भवद्गुणकीर्तनकालेऽन्यदेवानामपि मदो मन्दायते, कर्मविषधरापसार-  
कत्वाद् भवाननुपमस्ताक्ष्योऽस्ति । ये भव्यजीवा भवन्तमभिष्टुवन्ति, नमन्ति च तेषां पुनरन्यदेवसमक्षे शिरो न नामितव्यं भवति,  
यतः कल्पतरुच्छायामनादृत्य सकण्टकवृक्षाश्रयं को नामाऽनुमोदते ? भवदाराधनजलधरेण भवदावानलतापः शाम्यते ।

यतः-अरिहंतनमुक्कारो, जीवं मोएइ भवसहस्साओ । भावेण कीरमाणो, होइ पुणो बोहिलाभाए॥४६॥

भवान् गुणमणिरोहणाचलोऽस्ति, परिषहोपसर्गादिसहने सर्वसहायते, कर्मकेसरिनिराकरणे साक्षादऽष्टापदोऽस्ति । हे अनन्तशक्ति-  
शालिन् ! हे भगवन् ! मदीया केवलमियमेवाऽभ्यर्थना-मम जन्मान्तरेऽपि स्वीया सेवामक्तिर्दातव्या । एवं परमात्मनः स्तुत्य-  
नन्तरं राजा चन्द्रो मनसि दध्यौ-अहो ! काऽहं क थाऽयं गिरिराजः ? मम पूर्वपुण्योदयादेवाऽस्य सद्यात्राया लामो जातोऽस्ति ।  
यतः-तैश्चन्द्रे लिखितं स्वनाम विष्टदं धात्री पवित्रीकृता, ते वन्द्याः कृतिनः सतां सुकृतिनो वंशस्य ते भूषणम् ।

ते जीवन्ति जयन्ति भूरिविभवास्ते श्रेयसां मन्दिरं, सर्वाङ्गैरपि कुर्वते विधिपरा ये तीर्थयात्रामिमाम्॥४७॥

इत्थं विचिन्तयन्तौ दम्पती जिनमन्दिराद् बहिरागतौ । तत्र चारणश्रमणमुनिं प्रेक्ष्योभौ तमभिवन्द्य तदासन्ने घर्मोपदेशभ्रवणं

कर्तुं लभौ । अथ गिरिराजं प्रदक्षिणीकृत्य स्वमनुष्यत्वं सार्धकं मेनाते । इतो विमलापुर्यामेका दासी धावमाना राज्ञो मकरध्वजस्य समीपमागत्य तस्मै प्रमोदप्रवृत्तिं श्रावयन्त्युवाच—हे महाराज । सूर्यकुण्डमहिम्ना राज्ञश्चन्द्रस्य कुकुटयोनेः पुनर्मनुष्यत्वप्राप्तिर्जाताऽस्ति । तच्छ्रवणेन प्रसन्नमनसा राज्ञा दास्याः सविस्तृतमस्या चटनायाः समाचारः पृष्टस्तस्यै च तुष्टिदानं दत्तम् ।

नगरे सर्वतः प्रसिध्याऽयमुदन्तः प्रससार, तेन प्रमुदिता नागरिका अपि सर्वत्रानन्दोत्सवं विदधुः । राजानं चन्द्रं दिदृक्षुः लोकाः समुत्सुकाः परस्परं वार्तयन्तः परमेश्वरस्येमां कृपां श्लाघयाञ्चक्रुः । अथ प्रमोदस्योपलक्षे राज्ञा मकरध्वजेन तन्महिष्या च महाडंबर-कृताऽऽयोजनायां निमन्त्रिताः सचिवाश्चो माण्डलिकराजन्वाश्चैवं वृत्तं निश्चम्य प्रमोदात्प्रावृषि नीयपुष्पवद्व विकशिता वभूवुः । महाराजेन शिवकुमारो नटः शिवमाला चापि निमन्त्रिता सर्वसमक्षे च तयोः कृतज्ञतां प्रकटयतो वे—भवत्प्रसादादेव समाज्यं जामातृलामो जातोऽतो भवत्कृते महानपि प्रत्युपकारोऽप्यति । महाराजस्यानेन कथनेन राज्ञश्चन्द्रस्य च मनुष्यत्वप्राप्त्या नटराजस्य शिवमालायाश्च निःसी-मानन्दो वभूव । अथ राज्ञा मकरध्वजेन राज्ञश्चन्द्रस्य रक्षार्थं तिष्ठतः सैनिकानाकार्यं तेभ्य इयं वार्ता श्राविता तेऽपि तन्निश्चम्य भृशं प्रसेदुः । ततो राजा मकरध्वजस्तान् सार्धं नीत्वा विमलाचलाभिमुखं चचाल तत्र चन्द्रेण सहाऽमिलत् । तात्कालिकं दृश्यं दर्शनीयतरमद्भुतमयतोऽतीव प्रेमानन्दयोः संगमो भवन्निवासीत् । द्रष्टारोऽप्यनन्दाब्धौ निमज्जन्त आसन्, अस्य स्नेहसंगमस्याऽ-नन्तरं राजा चन्द्रः श्वशुरादिसमस्तपरिकरैः सह पुनः प्रमोः प्रासादमेत्य परमात्मनो दर्शनस्य परं लाभमीयिवान् । अथ प्रेमला पितरौ प्रणमन्त्यवक्—भवतोराशीर्वादात् पुण्यप्रभावाच्चैवाऽद्याहं पतिप्राप्त्याऽऽजीवनं सुखिनी जाता । अयमाभापुरीशोऽस्य पितुर्नाम वीरसे-नोऽस्ति, सूर्यकुण्डपयःप्रभावादस्य कुकुटयोनितो मनुष्यत्वप्राप्तिर्जाता । सम्प्रति भवान् निजजामातरं पश्यतु, तथा तं सम्यगुपलक्षयतु ।

अस्मिन् संसारे बहुशः सरूपाः समानाकृतयश्च प्राणिनो दृश्यन्ते, परं भवज्जाभातुसदृशो मर्त्यः काठिन्येन पुण्येन चैव प्राप्यते । भाग्ये-  
 नाऽथ मदीयं कलंकं दूरीकृत्य चन्द्रमसोऽप्यधिकमहमुज्ज्वलीकृता । गिरिराजसेवयैवात्रयोराशा सफलीभूतेत्यहं मन्ये । दुहितुरिदं  
 वचनं निशम्य प्रहृष्टः सौराष्ट्रपती राजा मकरध्वजः प्रेमपूर्णदृष्ट्या राजानं चन्द्रं पश्यति स्म । स्वश्रवा मौक्तिकमयं वर्षणं कृत्वा जामातुः  
 स्वागतं कृतं, स्वशुरेण च प्रेम्णा तत्कंठाश्लेषः कृतः । राज्ञश्चन्द्रस्याऽश्वीनस्था राजानोऽपि तं सादरं प्रणेमुर्नटमंडल्यस्तु तच्चरणौ संस्पृश्य  
 सद्गुणगानं चक्रेतमाम् । तत्रोपस्थिता जनताऽप्यसकृद्दर्पनादेन सह राज्ञश्चन्द्रस्य स्वागतकरणे कथमपि त्रुटिं न कृतवती । अथ सुवाचीः सह  
 राजा चन्द्रो मकरध्वजश्चादिमद्वयोर्देवलोकयोरिन्द्रवत् शोभमानौ स्वस्वपरिकरैः परिवृतौ प्रमोर्गुणकीर्तनं स्तवादिक्व कुर्वन्तौ यदा गिरे-  
 रधोऽवतेरतुस्तदा तिसमारोहेण नगराग्रेसरं बहोत्सवाः प्रवर्तय । राज्ञा मकरध्वजेनैव महासंघसमारोहः कृतस्तत्र राजा चन्द्रो महा-  
 न्तमेकं गजेन्द्रमारूढः सर्वतोऽग्रे चेलिवानासीत् । तदुत्तमाङ्गे छत्रमुभयतश्चापरे च शोशुभतः स्म, राजा मकरध्वजोऽपि गजमधिष्ठित  
 आसीत् । प्रेमलालच्छी रथस्थाऽन्येऽपि जनाः स्वस्वयोग्यवाहनारूढा आसन् । इत्यमत्याहं चरेण सुसज्जितसंघोऽग्रे चचाल, तदानीं  
 वाद्यानि वाद्यन्ते स्म, वन्दिजना विरूढावलीमुच्चैरुच्चैरुपाचक्रैर्यो दानं दीयते स्म, सर्वत्र ध्वजपताकादयः प्रस्फुरन्ते स्म, नटा  
 वाराङ्गनाश्च नरीनृत्यन्ते स्म । इत्थं प्रजाजनान् प्रसादयन् महामहेन राज्ञा चन्द्रेण विमलापुर्णो प्रवेशः कृतः ।

यथोक्तम्—वाद्यानि केचित्खलु वादयन्ति, प्रोच्चैर्यशो गायन्ति वन्दिलोकः ।

दीनाश्रितेभ्योऽनुलदानमाने, यच्छन्ति नृत्यन्ति च वारवध्वः ॥ ४८ ॥

तदानीं नागरिकाः स्त्रियः पुरुषाश्च गवाक्षावृालिकाचन्द्रशालाधारूढा राजानं चन्द्रं निरीक्षितुं प्रेमलायै चाऽऽशीर्वचनं दातुं  
 लग्नाः । जनता यदा राजभन्दिरासन्नमियाय तदा राजा चन्द्रो विमलेश्वनकरध्वजश्च गजादुत्तीर्णवन्तौ । तत्क्षणे राज्ञा मकरध्वजेना-  
 र्थिम्यो दानं वितीर्य वस्त्राभूषणाद्यैस्तथाऽलंकृतास्तोपिताश्च यथा गृहागतास्ते निजस्त्रीभिरपि नोपलक्षिताः । अथ शिवकुमारनटं राज्ञा  
 चन्द्रेण स्वसन्निधावाकार्यं तस्मै रूप्यकाणां लक्षं पारितोषिकत्वेनाऽर्पितम्, येन तत्स्थितिर्नृपकल्पा बभूव । पुनस्तेषां नृपाणामप्युपा-  
 यनदानेन सत्कृतिः कृता, ये तद्रक्षणाय ससैनिकाः संतप्तं तेन सहैव तत्स्थिवांस आसन्, राज्ञा चन्द्रेण तैः साकं सख्यं विधाय  
 निजतुल्यं पदं तेभ्यः प्रदत्तम् । कतिदिनानि यावत्सर्वे जना आनन्दोत्सवं मानयन्त आसन्नगरेऽपि महामहः प्रवर्तते स्म । ततो  
 राज्ञश्चन्द्रस्याऽनुमतिं गृहीत्वा सर्वे निजं निजं निकेतनं जग्मुः । सर्वत्रानन्दस्याऽस्वप्नं साम्राज्यं संस्थाप्यते स्मेव । इतः प्रेमला  
 ग्रहर्षेण तथा प्रफुल्लितशरीरा जाता यथा तन्कुर्वौ कञ्चुक्यां न ममतुः । अथास्या दुःखलेशमपि नाऽवाशिषत्सातु प्राच्यमपि निजं  
 कष्टं शनैः शनैर्विसस्मार, परं राज्ञो मकरध्वजस्य स्वप्राकृतकृत्यर्थं महापश्चात्तापोऽभवत् । सोऽप्यदा निजतनयाऽभ्यर्णमागतः  
 साम्बुनेत्रो वक्तुं प्रचक्रमे-प्रियपुत्रि ! अहं त्वत्तः क्षमाप्रार्थनार्थमागतोऽस्मि । मम निजाविचारिते कार्ये पश्चात्तापः समुत्पद्यते, यतः  
 षडधिकं दशवर्षं यावन्मया जात्वपि प्रेमदृष्ट्या त्वं न दृष्टा । जनको भूत्वाऽपि मया पितृकर्तव्यं नाऽऽचरितं, कुष्टिकनकध्वजकुमार-  
 कथनेन त्वां विषकन्यां मत्वा ते मृत्युदण्डो दत्तस्तदा चेन्मयका सचिवोक्तिर्न स्वीकृता भवेत्तदा तत्परिणामः कीदृशशुभ आगच्छेत् ?  
 परं तदानीं तव रक्षा त्वद्भाग्येनैव विहिता ।

यतः-औषधं मन्त्रवादश्च, नक्षत्रं गृहदेवता । भाग्यकाले प्रसीदन्ति, चाभाग्ये यान्ति विक्रियाम् ॥ ४९ ॥

प्रत्युत मया तु त्वत्कष्टदाने काचिन्न्यूनता नावश्येति । त्वन्तु त्वमेव एताऽऽलक्ष्यःसीत् । कस्मै शणिग्रहणमाभानरेशेन सह जातं, परमहं तेषां धूर्तानां बाणजालेऽपतम् । मन्मसिरेव भ्रष्टा जातेति ते यथार्थपतिर्मया नोपलक्षितः । कायं चन्द्रो नृपः क्व स मंडलकी ? उभयोर्मैरुसर्पयोरिवान्तरमस्ति । प्रियवत्से ? तव पूर्वकर्मैव प्रथलं, येनाशुभतरमपि दिनमिदानीं शुभोदकं जातम् ।

यदुक्तम्—नमस्यामो देवाञ्जनु हतविधेस्तेऽपि वक्षगा, विधिर्वैव्यः सोऽपि प्रतिनियतकर्मैकफलदः ।

फलं कर्माद्यत्तं यदि किममरैः ? किं च विधिना, नमस्तत्कर्मभ्यो विधिरपि न येभ्यः प्रभवति ॥ ५० ॥

मम साम्प्रतं स्वकृतकृत्ये प्रबलोऽनुतापो जायते । अथापि त्वं ममापराधमवश्यं क्षमिष्यसे, भूतपूर्ववार्ताश्च शाश्वतिकार्यं विस्मरिष्यसि । तयोक्तम्—पूज्यतात ! अत्र भवतो दोषलेशोऽपि नैव किन्तु सर्वं दूषणं मत्कर्मणामेव वर्तते । समस्तप्राणिभिः सुखदुःखे स्वकर्मानुरूप एव प्राप्येते । अन्यत्सर्वं निमित्तमात्रमेव भवति, एतादृशः सत्पतिर्मया भवद्भाग्येनैव प्राप्तोऽहन्तु निर्गुणाऽस्मि, भवतो गतवार्ता कदापि नैव स्मरणीया । यतः कदाचिच्छुसन्ततिरुत्पद्यते, परं जनकौ कुजनकौ न जायेते ।

यदुक्तम्—गते शोको न कर्तव्यो, भविष्यं नैव चिन्तयेत् । वर्तमानेन योगेन, वर्तन्ते हि विचक्षणाः ॥ ५१ ॥

अपिच—माता मित्रं पिता चेति, स्वभावात्त्रितयं हितम् । कार्यकारणतश्चान्ये, भवन्ति हितमुद्भयः ॥ ५२ ॥

किन्तु येन दुर्जनेन भवान् भ्रमे पातितस्तदीयमपि श्रेयो भवतु । यदि स दुर्जनो न भवेत्तदाहं जगति ख्यातिं कथं यायाम् ? मम भवत्पूर्वाचरिते मनामपि मनुर्नाऽस्ति, यतस्तदहं स्वभाग्यचक्रविरुद्धभ्रमणमेव मन्ये, तत्र भवतः को दोषः ? ।

यतः—न देवसेवया याति, कर्मबन्धः परिक्षयम् । जघास वासमेवासौ, बलीवर्दः कपर्दिनः ॥ ५३ ॥

परमतःपरं मामकीनेयमेव प्रार्थना वरीवर्ति यद् भवान् मयि मे पत्यौ चापि प्रचुरं प्रेम रक्षेत, यतोऽस्माकं जीवनतरिरियं सम्प्रत्यवारीणे तटे तिष्ठति । राज्ञा मकरध्वजेनाभाषितम्—प्रियपुत्रि ! एतेषां विषयाणां ते मनागपि चिन्ता न कर्तव्या । अस्या विमलापुर्वा भामा-पुर्वाश्चान्तराले यावन्तः प्रदेशा वर्तन्ते तान् सर्वान् राज्ञे चन्द्राय दद्या मया तेषां स्वतन्त्राधिपः स कुतः । सत्कुले जनिमेत्य त्वया मदाननं समुज्ज्वलं कृतं । त्वद्भाग्येनैव ममैतादृशस्य जामातुः प्राप्तिर्जातास्ति । त्वच्चरित्रन्तु कवयो गास्यन्ति शास्त्रेषु च लेखिष्यन्ति । अहं देवं प्रार्थयामि—यद्युवां सुखिनीं रक्षेत, युवयोरैश्वर्यं सुखञ्च प्रतिदिनं वर्धयेत् । एवं ब्रुवन् स ततो गतः, तेन राज्ञे चन्द्राय पृथग् राजभवनस्य प्रबन्धः कृतः । तत्रैव प्रासादे राजा चन्द्रः प्रेमलया सह तिष्ठन् दोगुन्दुकयेववत् वचनातीतं सुखमन्वभूत् । अयान्यदा विमलेशेन विजने राजा चन्द्रः पृष्टः—हे चन्द्रनरेश ! भवानत्र कथमागतः ? प्रेमलया च कथं परिणयः कृतः ? कृते विवाहेऽकस्मात्केन कारणेन कथमितो द्रुतं गतवान् ? केन ताम्रचूडः कृतः ? एतत्सर्वं वृत्तान्तं ज्ञातुं ममात्युत्कंठा वर्धति चेदनापत्तिः कथ्यताम् । राज्ञा चन्द्रेणोक्तम्—भूपते ! दुष्टमन्त्रतन्त्रप्रवीणा मम विमाता वीरमत्याख्या गुणावलीनाम्नी च मे प्रियाऽस्ति । विमात्रा वञ्चिता गुणावली तत्कथने पतिता, एकदोमे आम्रपादपमारुह्यात्रागमनाय प्रस्थानं चकतुः, तज्ज्ञोऽहमपि तदाम्रकोटरे छद्मस्तस्मिन्वान् । वीरमती नगराद् बहिराम्रवृक्षमुद्याने संस्थाप्योत्तीर्य गुणावल्या सममुत्सवालोकनायाऽत्राऽऽगता, मयाऽपि तूष्णीं कोटराभिरीय तदनुसरणं कृतम् । मार्गे द्विसकमन्त्रिभृत्पैरहं गृहीतस्ते मां सिंहलेशाऽभ्यर्णं नीतवन्तः । सप्तचिवेन सिंहलाधीशेन विविधयुक्तिभिरहं रुद्धो यतः प्रेमलया कृतसम्बन्धो राजकुमारो जन्मतः कुष्ठयासीदिति हेतोः प्रेमलया सह मामुद्वाह्याऽनन्तरं गमनाय तेन भृशमहं कदर्थितः ।

ममाऽपि द्वागेव गन्तव्यमासीदतः कथंचिदहं प्रेमलापार्थतो निर्गत्य पूर्ववत्तत्रैव कोटरे गुप्तेन स्थितः । मत्पृष्ठेऽस्मद्विमाता गुणा-  
वली चापि तत्राऽऽगतवती । अथ वयं तत्राऽऽरूढा आभापुरीमागताः, द्वितीयघसे मन्मातुरयमुदन्तो ज्ञातोऽभूत्, ततोऽतिचण्डया तया  
विमात्रा मन्त्रबलेनाऽहं कुक्कुटो विहितः । अथ शैलूषश्याऽऽपतितोऽहमितस्ततो अमञ्जरेयिवान् । इह सिद्धशैलतीर्थमहिम्नः कथं मदुद्घृति-  
जाता कथञ्च मानुष्याप्तिरभूदिति सर्वं भवतो विदितमेवास्ति । राज्ञश्चन्द्रस्यास्यादमुमुदन्तं निश्चम्य मकरध्वजसूपतेर्मनसि महान-  
नुतापोऽजनि । तेन मनसि ध्यातम्—अहो ! चतुरो भूत्वाऽप्यहं कुष्ठिकथने कथं विश्वासमागतः ? । स्वस्त्यस्त्वस्मे सुबुद्धिसचिवाय येन  
राजकुमारी सुरक्षिता, अन्यथा यावज्जीवनमिदं दुःखं शल्यवन्मम मर्मावित् स्यात् । ममाऽस्मादभेयसो मुक्तिरसमाव्यैवाऽऽसीत्  
स कुष्ठयपि नितान्तदुष्टोऽविद्यत, यतः स निजगदसंगोपनाय मदीयां तनयां विषकन्यात्वेनाऽज्जघुषत् । अद्यास्य कपटस्य सर्वाङ्ग-  
स्फोटनं जातं, तथ्योदन्तप्रकटनश्चाभवत् यतः पापघटोऽभग्नः कदापि न तिष्ठति । संप्रति तत्र कश्चित्सन्देहो नाऽवशिष्टः, यत्तैर्दुष्टैः  
संभूय भीषणपट्यन्त्ररचना कृता । इदानीं तेषां सिंहलनृपसचिवादीनामस्य कुकृत्यस्थोचिता शिक्षा दातव्या ।

यतः—पिता वा यदि वा भ्राता, पुत्रो वा यदि वा सुहृत् । नोतिच्छेदकरा राज्ञा, हन्तव्या भूतिमिच्छता ५४  
इति ध्यात्वा विमलेशेन स्वकर्मकरेभ्य आज्ञा दत्ता—सिंहलनृपादयो ये जनाः कारागारे रूढाः सन्ति, तान् सर्वान् मत्स-  
मक्षे समानयत । सत्वरमियमाज्ञा कार्यरूपेण परिणतीकृता—ते पञ्चाऽपि सत्यवृत्तकथनाय राजर्षेद्युपस्थापिताः ।

अथ श्रीचन्द्रराजसंस्कृतचरित्रस्य अयोविंशपरिच्छेदे गुणावल्या समं पञ्चव्यवहारः—

ससचिवः सिंहलाधीशो राजसमितावानीयते स्म दृष्ट एव तस्मिन् राज्ञा मकरध्वजेन सकोपमुक्तम्—हे दुष्ट ! सिंहलेश ! त्वयेदं किं कृतम् ? राजपुत्रो भूत्वाऽपि त्वया मया सममिदं शत्रुत्वं कथं बद्धम् ? त्वया शयानः कैसरी निजविनाशाय कथं जागरितः ? त्वदर्थन्तिवदं हास्यकारणं जातं मदङ्गजायास्तु प्राणापहारि कार्यं विनिर्मितम् । त्वया प्रथममहं छलितः, पश्चान्मे दुहिता कलङ्किता । त्वदीयस्यास्याशुभकृत्यस्यापि कश्चित्सीमा वर्तते ? अनेन कुकृत्येन तवाधुरल्पमहं मन्ये, अतःपरं त्वं चिरं जीवितुं नाऽर्हसि । पुनस्त्वादृशस्य पापिनो मुखावलोकनमपि महत्कल्मषजनकमस्ति । इत्थं भृशं तिरस्कृत्य सिंहलाधिपादेर्वधाय राज्ञा मकरध्वजेन घातुका आदिष्टाः । अश्वम्यागस्त्वान्मौनिवस्ते श्वरक्षार्क्षमपि किञ्चित्कामनराहसिकं न बभूवुः, ते दुतमेव मृत्यवे सज्जिताः संजाताः । परं परमोपकारिणा राज्ञा चन्द्रेणैतच्चादृश्यत, अतस्तेन सपद्युत्थाय व्याहृतम्—राजन् ! एते पञ्चजना भवच्छरणागताः सन्ति, तत एषां प्राणापहरणं न वरम् । यद्यपकारिभिः सत्राऽपकार एव क्रियेत, तदा सदसतोः संसारे को भेदो भवेत् ? ।

यतः—सुजनो न याति विकृतिं, परहितनिरतो विनाशकालेऽपि । छेदेऽपि चन्दनतरुः, सुरभयति मुखं कुठारस्य ५५  
पुनरेमिस्तु प्रकारान्तरेणाऽस्माकमुपकृतमेवाऽस्ति । चेदेभिः पश्यन्त्रमिदं न रचितं भवेत्तदाऽऽवयोरयं सम्बन्धः कथं युज्येत ? जगति शुभप्रतिदानाय बहवो जना शुभं विदधति, परमपकृते कृतोपकार एव प्रकृतिसज्जनो बोद्धव्यः ।

यतः—नाहिताय हिताय स्यात्, महान् संतापितोऽपि हि । पश्य रोगापहाराय, भवेदुष्णीकृतं पयः ॥५६॥

अतोऽतिरिक्तो द्वितीयोऽयमुदन्तोऽस्ति, यदेतेषां मोचनेन भवद्यशः समेधिष्यते, जना भवतः श्लाघां च करिष्यन्ति । चेदु

भवानेतद्विचिन्तयन् भवेत्, यदपराधिनोऽवश्यं दण्डनीयाः, येन तेषां स्वकृतावनुतापो जायेत । परमहं भवन्तं ब्रवीमि—यदेते स्वागो-  
 मितं पर्याप्तदंडं भुक्तवन्तः । एषु यद् व्यतीतं तदेवैषां शिक्षाग्रहणाय बहुलं विद्यते । अतःपरममी पुनरीदृशी दुष्कृति कदाचिदपि न  
 करिष्यन्ति । पुनर्यथेषु छलप्रपञ्चकार्येषु भवान् निजाङ्गजाया एव कर्मणां विपाकं मन्यते, तदा भवत एतदपि मन्तव्यं भवेत्, यदिमे तु  
 निमित्तमात्रमेवासन्नेतेऽन्यत्कर्तुमेव किं शक्नुयुः ? सिंहलाधिपतनयोऽपि कुष्ठरोगाभिभूतोऽस्ति, अत एमिष्यदकारि तत्पुत्रप्रेम-  
 प्रेरणयैव कृतं, अथैतेषु दसापूर्णव्यवहार इव कर्तव्यः । राज्ञो मकरध्वजस्य मानसे चन्द्रोक्तवार्ताया महाप्रभावोऽपतदिति सोऽपि  
 तद्वचनमन्यथा कर्तुं न शक्नोति स्म । तेन तत्क्षण एव तदिच्छानुसारं पश्चाप्यपराधिनो बन्धनमुक्ताः कृताः । तदानीं प्रेमलया ध्यातम्-  
 जनानां स्वस्वामिदेवस्य कोऽपि प्रभावः प्रदर्शनीयः । अतो द्रुतमेव सा राजास्थानीमुपेत्य राज्ञश्चन्द्रस्य चरणौ प्रक्षाल्य तदेव पादोदकं  
 नृपात्मजस्य कनकध्वजस्य काये सिषेच । सिक्त एवाङ्घ्रिजले सद्यः कनकध्वजकुमारस्य कुष्ठव्याधिनिवृत्ते । तत्काले एव राज्ञश्चन्द्रस्य  
 जयारात्रं कुर्वद्भिर्देवैराकाशात्पुष्पवृष्टिस्तदुपरि कृता ततः कुमारकनकध्वजोऽपि निजोपकारिणश्चन्द्रस्य चरणयोः पपात । तदा सर्वे  
 सभासदोऽमुमलौकिकं चमत्कारं विलोक्य विस्मयमाफन्नाः, पुनरनया घटनया भूजानेश्वन्द्रस्यापि भूतले बहुला सुयशोवृद्धिर्भव ।  
 राज्ञा मकरध्वजेन सिंहलेशः कियदिनानि यावत् स्वातिथिरूपेण तत्रैव स्थापितश्चान्ते सम्मानेन स स्वदेशे विमुष्टः । तत्रैव सुखेन  
 कियदिने गतेऽन्यदा निशीथे जाग्रतः पूर्वापरवार्तां ध्यायतश्चन्द्रस्य गुणावल्याः स्मृतिरागता स मनसि वक्तुं लग्नः—अहो ! अहन्त्वत्र  
 सुखे समर्थं गमयन्नास्मि, परं गुणावल्याः कालो न जाने कथं निर्गतो भवेत् ? ।

यतः-वल्लभोत्सङ्गसंगेन, विना हरिण्यश्रुषः । राकाविभावरीजानि-विषज्वालाकुलायते ॥ ५७ ॥

तत आभापुर्यागमनसमये मया तस्यै वचनं दत्तं यन्मनुष्यत्वावाप्त्यनन्तरं सपथेवाहमागत्य त्रया संगस्ये, परमत्र प्रेमला-  
प्रेमपाशबद्धत्वादहं तां गुणावलीं नितान्तमेव विस्मृतवान् तन्नोचितम् ।

यतः-प्रेम सत्यं तयोरेव, ययोर्योगवियोगयोः । वत्सरा वासरीयन्ति, वत्सरीयन्ति वासराः ॥ ५८ ॥

अतोऽधुना मे निजोत्तयनुसारेण श्रुतित्येव तथा सह संगमनीयम् । संसारस्याप्ययं नियमोऽस्ति, यद्यो हृदयेन येन समं यथा  
प्रेम करोति तस्यापि देव सह निष्कपटभावेन तथैव क्षीरनारदुल्लस्य प्रेम कर्तव्यम् । तथा चोक्तम्-

क्षीरेणात्मगतोदकाय हि गुणा दत्ताः पुरा तेऽखिलाः, क्षीरे तापमवेक्ष्य तेन पथसा ह्यात्मा कृशानौ हृतः ।  
गन्तुं पावकमुन्मनस्तदभवद् दृष्ट्वा तु मिश्रागमं, युक्तं तेन जलेन शाम्यति सतां मैत्री भवेदीदृशी ॥ ५९ ॥

गुणावली विमातुरुक्ताववश्यमागता, परमत्र कश्चित्संदेहो नास्ति, यत्सा मय्यत्यादरं विदधाति स्मेति ममापि जीवनपर्यन्तं  
तदस्मृतिर्नोचिता । इत्थं वार्तां मुहुर्घ्यायमान एव प्रातरभ्युत्ततः कृतनित्यक्रियेण राज्ञा चन्द्रेण गुणावल्यै पत्रं व्यलेखि तच्चैकस्मै  
सेवकाय दत्तोक्तम्-इदं पत्रमाभापुर्यां नीत्वा विजने सचिवाय दातव्यम् । स चैतद्वत्तं गुणावल्याः समीपं प्रापयिष्यति तत्र  
तव गमनोदन्तः कस्यापि वेदनीयो न भाव्यः । यतः सपादप्यतिदुष्टा मम विमाता त्वदशुभकारिणी भविष्यति । यतः-

सर्पवुर्जनयोर्मध्ये, वरं सर्पो न कुर्जनः । सर्पो दशाति कालेन, कुर्जनस्तु पदे पदे ॥ ६० ॥

गुणावल्या रहसि संगते त्वं मन्मुखेन कुशलप्रवृत्तिं पृच्छेः, ताञ्च कथयेः कथंकारमपि चिन्तां न कुर्यात् । पुनस्तस्या एतदपि निवेदनीयम्-यन्महाराजेनोक्तमस्ति द्वागेवैत्याहं त्वच्चिरकालिकविद्योगदुःखं हरिष्यामि । वयं पुनः पूर्ववदाभापुर्वा राज्यं करिष्यामो दुर्जनाश्च करौ मर्दन्तः स्थास्यन्ति । अथ सिद्धाचलतीर्थस्थसूर्यकुण्डमहिम्ना मे मनुष्यत्वप्राप्तिर्वाता, परमहमत्र सुखेन तिष्ठन्मपि त्वद्विरहात्स्वजीवनमसारं मन्ये ।

यतः-चन्द्रश्चण्डकरायते मृदुगतिर्वातोऽपि वज्रायते, माल्यं सूचिकुलायते मलयजालेपः स्फुल्लिकायते ।  
 रात्रिः कल्पशतायते विधिवशात्प्राणोऽपि भारायते, द्वा हन्त ! प्रमदावियोगसमयः संहारकालायते ६१  
 अतःपरं त्वां त्वद्धिताय सूचयामि-अथश्रवचनमंगीकृत्य त्वं मां न विस्मरेः । देशान्तरीपमहासुखमप्यपेक्षया स्वदेशीयाल्प-  
 सुखसम्पदपि निषेधतमांगिनां भवतीति मम तत्रागमने काचिदापत्तिर्नैव तथाऽप्रापि मे देवगुरुकृपया किञ्चित्कष्टं न वर्तते, तथापि  
 तत्रागत्य तत्रामृतमयवचनश्रवणादिमिलनसुखस्य तीव्रेच्छया बाध्यमानोऽस्मि ।

किं बहुना-त्वदीयसुखवक्त्रजं यदि विधोरलं वार्तया, तवाधरसुधा यदा भवति किं सुधा नो मुधा ? ।  
 स्वदङ्गपरिरम्भणं यदि कृतं सुधागाहनै-स्त्वदीयदृगनुग्रहस्तदापि धिग् धिगैन्द्रं पदम् ॥ ६२ ॥  
 इह तल्लामेन नूनं वञ्चितेन मया स्वीयते, अतोऽधुनेश्वरं प्रतीयमेव प्रार्थना प्रवर्तते-स शीघ्रमेवावयोर्भियः संगमयतु । यस्मिन्दिने क्षणे  
 चाऽस्मत्संगमो भवेत्तद्दिने क्षणञ्च धन्यं स्यात् । त्वया संगते सर्वमुदन्तं सविस्तरे कथयिष्यामि, पत्रेऽधिकलेखोऽप्याम्यतम् ।

सेवकेनाऽपि सर्वा वार्ता न निगाद्यते, तस्मादिदानीमेतावद्विरेव वृत्तान्तैः संतुष्टिर्विधेया । इत्थं सेवकं प्रबोध्य राज्ञा चन्द्रेणामापुर्या  
 स विसृष्टः, यथासमर्थं तत्र गतः स गुप्तेन मंत्रिणा संगतः । राज्ञा चन्द्रेणामात्यनामाङ्कितमप्येकं पत्रं दत्तं, धीसखस्तत्पठित्वा  
 भृशं जहर्ष । संवकेन निवेदिते स तं गुप्तमेव गुणावलीसमीपं निन्ये । तत्र तेन स्वयं निजहस्तेन तस्यै पत्रमर्पितम्, पत्रं पठित्वा  
 तल्लोचनाभ्यामश्रुधारा चचाल, सा स्वहृदयेन श्लेषं श्लेषं तत्पत्रं मुहुर्मुहुः पशठ । तत्पत्रमित्यमासीत्—प्रिये ! गुणावलि ! अहं  
 भगवतोऽनुवम्पयाऽत्र विमलापुर्या प्रसन्नस्सख्यपि तावकीनं कुशलोदंतं ज्ञातुमत्युत्कण्ठितो भवन्नस्मि । मनस्येवैवेच्छा जायते, यदि-  
 दानीमेवागत्य त्वया संगच्छेय परं स्वमवगच्छसि—विमलापुर्यामापुर्योर्वेहन्तरं विद्यते । ततः पत्रं प्रेषयामि, देशान्तरस्थयोः  
 सुहृदोः पत्रेणैव मिलनं भवति । अत्रत्योऽयं समाचारोऽस्ति, यत्सूर्यकुण्डप्रभावान्मे पुनर्मेनुष्यत्वप्राप्तिर्जाता । नूनमस्य तीर्थस्य  
 महामहत्त्वं वर्तते, अतोऽयं यावती प्रशंसा क्रियेत, तावत्येवाण्यते । समोद्धारस्येमां वार्तां ज्ञात्वा ध्रुवं ते प्रमोदो भविष्यति । अनेन  
 पत्रेण प्रायस्तवाऽऽनन्दयुरेधिष्यते, चैवं भवनं स्वामाविकमेवास्ति । ममापि प्रत्यहं तावकी स्मृतिरायाति, परं सदैव त्वदीया सा  
 कर्तवीर्यशिर पि न विस्मर्यते । त्वया मत्स्नेहस्य चिन्ता न कृता, श्वश्रूवचनमागत्य ममोपेक्षा कृता । स्मृतेऽस्मिन् वृत्तान्ते मदीयं मनश्चे-  
 स्तिद्यते, परमत्र ते को मन्तुः ? एतदर्थमहं त्वामपराधिनीं न मन्ये । यतः समस्तः संसार एतदेव कथयति, यत् स्त्री कस्यापि न भवति ।  
 उक्तमपि—चतुरः सृजता पूर्व—सुपायांस्तेन वेधस्ता । न सृष्टः पञ्चमः कोऽपि, गृह्यन्ते येन योषितः ॥ ६३ ॥  
 योषिदेकत्र स्वभर्तारमपि विक्रेतुं, स्तेनलुप्टाकानाञ्च संमुखीना भवितुमर्हति, अन्यत्र लोकवञ्चनाय मार्जारनेत्रदर्शनादपि भयेन

भृशं कंपते, अतो बुधैरुक्तमस्ति, यत् स्त्रीणां विश्वासो न कार्यः । ताः स्वान्तेऽन्यच्चिन्तयन्ति, बहिरन्यद् भुवते, कंचिदक्षिसंकेतेनान्वं  
करसंज्ञया संकेतयन्ति, तासामिदमखिलं चरित्रं परमेश्वरं विनाऽन्यः कोऽपि ज्ञातुं न प्रश्रुर्मवति । मनुष्यः कदाचित्तरकवृन्दं  
गणयितुमलं भवति, पारावारपयोऽपि प्रमातुं शक्नोति, परं स्त्रीचरित्रपारं कदापि नैति ।

यतः-जल्पन्ति सार्धमन्येन, पश्यन्त्यन्यं सविभ्रमम् । हृदये चिन्तयन्त्यन्यं, प्रियः को नाम योषिताम् ? ॥ ६४ ॥

स्त्रीभिरिन्द्रगच्छितदृष्ट्या अपि निजजाले बादिताः सन्ति, सदा पामरजनानां का वार्ता ? नार्यो यद्यप्यबला उच्यन्ते, परं  
बहुशो विषयवासनावसिताः सत्यः स्वसाहसबलेन वृष्टितरङ्गितामपि तरङ्गिणीं तरन्ति, चानेकशो निजनायकमपि नाशयन्ति ।

यतः-स्त्रियो ह्यकरुणाः क्रूरा, दुर्मर्षाः प्रियसाहसाः । घनन्त्यल्पार्थेऽपि विश्रब्धं, पतिं भ्रातरमप्युत ॥ ६५ ॥

ता नगरे श्वानमपि विलोक्य बिभ्यति, परं कानने केसरिणोऽपि कर्णं शृण्वन्ति । पुनरवसरे तु रज्जुं वीक्ष्यापि धावन्ति, भीतास्यं  
चोच्चैरारटन्ति कार्ये प्राप्ते तु विषधरानपि करेणाऽऽददते । प्रिये ! किं बहुना भर्तृहरिविक्रमादित्यप्रमुखा महाप्रतापिनोऽपि पुरुषाः  
स्त्रीचरित्रपारं नैयुः । अतोऽहं त्वां किं ब्रूयाम् ? इयन्तु जगतो रीतिरेवास्ति, परं तथाप्यहं ते कुलीनतां विलोक्य कदाचिदपि त्वत्त  
द्दृशस्य दुर्व्यवहारस्याशां न कृतवानासम् । तव मत्तोऽन्तरं न रक्षितव्यमासीत्, यतोऽहन्तु ते सदाश्रयेन प्रेम कृतवानासम् । अस्या-  
मवस्थायां त्वदीयमर्घं दुर्व्यवहारं प्रेक्ष्य मे स्वान्ते दुःखं कथं न भवेत् ? त्वया मत्तश्छिन्नं स्वश्वश्र्वा सह सम्बन्धो योजितस्तस्मिन्नेन  
सौख्यं बुद्धं, मदनुमत्यादानश्चापि नोचितं ज्ञातम् । अस्य परिणामोऽपि यो भावी स जात एव ।

यतः-तादृशी जायते बुद्धि-व्यवसायोऽपि तादृशः । सहायास्तादृशाश्चैव, यादृशी भवितव्यता ॥ ६६ ॥

यत्र कुमतिस्तत्रापदामेव निवासो भवति । तत्राहं प्रियो नासम्, श्वश्रूः प्रियाऽऽसीत्तथैव श्वश्रूना सह सुखं कुर्विति तत्र कथने-  
च्छामे जायते, परं पुनरपि विचिन्तयामि तदा तत्र कर्मणि ते कोऽपि दोषो न दृश्यते । यद् भाग्ये लिखितासीत्तदेवाऽभूत्, यतो-  
ऽनेकोपायेषु कृतेष्वपि भवितव्यं केनापि नापमृज्यते ।

यतः-हरिणापि हरेणापि, ब्रह्मणा त्रिदशैरपि । ललाटलिखिता रेखा, न शक्या परिमार्जितुम् ॥ ६७ ॥

तत्राऽसद्व्यवहारस्मृत्याऽवश्यमेव स्तोक्रोष आगच्छति, परं यदा तत्र प्रेम्णः स्मरणं विजृम्भते, तदा मे मनः सतोर्वैभ्रियते ।  
अस्तु, अतोऽधिकं किं लिखेयम् ? गतवृत्तान्तस्य विस्मरणमेव श्रेयस्करं बोध्यते, प्रेम्णाप्रस्थागः सदा क्षम्यमेव । पुनरहमिदमपि  
जानामि, यस्त्वया स्वकृतापराधाय पर्याप्तः पश्चात्तापोऽनुभूतोऽस्ति, अतोऽप्युमेव दंडं त्वत्कृते पर्याप्तं मत्वाऽहं ते क्षमाप्रदानं करोमि,  
महोचने त्वद्विलोकनायातीव लालायिते स्तः । किं बहुना—

प्रियादर्शनमेवाऽस्तु, किमन्यैर्दर्शनान्तरैः । प्राप्यते येन निर्वाणं, सरागेणापि चेतसा ॥ ६८ ॥

सच्छरीरमत्र प्राणाश्च त्वत्समीपे सन्ति, इदानीमेव तव संगमेच्छा जायते । यदि नान्यतिकष्टेन निर्गच्छन्ति, पश्येयम्, ईश्वरो-  
ऽस्मान् कदा संगमयति । पत्रोत्तरं सपद्येव लेखनीयं, निजश्वश्रूनाऽस्मिन् विषये अमादपि कापि वार्ता न कर्तव्या । अन्यान्यमुदन्तं  
पत्रवाहकमपि प्रष्टुमर्हसीति तव शुभचिन्तकश्चन्द्रकुमारः ।

गुणावल्याऽस्य पत्रस्य पठनानन्तरं पत्रवाहकादपि समाचारः पृष्टः, तेनाऽपि च चन्द्रकथितः सर्वो वृत्तान्तः आवितः । यद्यपि पत्रे राज्ञा चन्द्रेण गुणावल्याः किञ्चिच्छुभाशुभं लिखितमासीत्, तथापि तत्पत्रं पठित्वा तस्या मुदेवाजनि । तथा तदानी-  
मेव पत्रं लिखित्वा पत्रवाहकायार्पितं, स च सम्मानपूर्वकं तूष्णीमेव त्रिभुजः । किन्तु यथा विकसिते पुष्पे तत्सुरभिः प्रकटनं विना  
न विधृति, तथैवेयं वार्तापि सुगुप्ता नाऽस्थात् । आभापुरीं परितोऽञ्जसैवेयं वार्ता प्रससार-राजा चन्द्रश्चरणायुधात्पुनर्मनुष्यो बभूव ।  
यत्र तत्र सर्वत्रेयमेव वार्ता प्रवर्तमानाऽऽसीत् सर्वे जना इदमेवाऽभिलषन्ति स्म-कदाऽऽयास्यति नृपस्तत्र दृष्ट्वा स्वनेत्रे प्रीणयिष्यामः ।  
अखिले नगरे वीरमत्यैवेका तादृशमासीत्, यस्या अस्योदन्तस्य श्रवणेन महद्दुःखमभूत् । अस्तु । राज्ञा गुणावल्याः पत्रमादाय स  
पत्रवाहको राज्ञश्चन्द्रस्य समीपमागतस्तस्मै च समस्तं वृत्तान्तं निषेध गुणावलीदत्तं पत्रं ददौ । राज्ञा चन्द्रेण तत्पत्रं हृदयेनाश्लि-  
ष्य पुनरतिश्रेण्या तत्पठनमारेभे । तत्पत्रमित्थमासीत्-प्रियप्राणनाथ ! भवत्पत्रं प्राप्तं पठित्वाऽस्थानन्दोऽभूत् । भवता पत्रे य उपाल-  
म्भा लिखितास्ते मदीयापराधाऽपेक्षयाऽत्यल्पाः सन्ति । भवांस्तद्योग्योऽहञ्च श्रवणयोग्याऽस्मि, तत्त्वतोऽहं दोषाणां पेटा, कथ-  
ञ्चिदपि दयापात्रं नास्मि । किन्तु सागरवद् गंभीरो भवान् स्वभावेनैव परोपकारं विदधाति । यथा जीमूतो जलेन सरित्तडागादीन्  
पूरयित्वापि तत्प्रत्युपकारं नेच्छति ।

यतः—उपकारिष्ठु यः साधुः, साधुत्वे तस्य को गुणः ? । अपकारिष्ठु यः साधुः, स साधुः सद्भिर्हृत्पते ॥ ६९ ॥

आम्रपादपः पाषाणप्रक्षेपकायापि फलं ददाति, चन्दनतरुश्छेदकायाऽपि सुगन्धं वितरति पीलितोऽपीश्वरुण्डो मधुररसं प्रय-

च्छति । तथा भवतापि मे दुर्गुणान् स्वान्तेऽगृहीत्वा स्वसौजन्यत्वात् पूर्णपरिचयो दत्तेजसि, हतुपिदमेव भवद्विज्ञानं सत्पुरुषाणाम् ।  
यतः—अपेक्षन्ते न च स्नेहं, न पात्रं न दशान्तरम् । सदा लोकहितासक्ता, रत्नदीपा इवोत्तमाः ॥ ७० ॥

यथार्थतो ममागोऽत्यनुधितमासीद्यतः श्वश्रूवचनं मत्वा भवद्वचनं कृता । तदानीं तामजानत्या मया यथार्थतः स्वोदरं  
ताडयित्वा पीडाऽऽहृता, तदर्थं मे महान् पश्चात्तापो भवति । परं कदाचित्कदाचित्पुण्यापचयात्कर्मदोषाद्वा मनुष्याणां बुद्धिर्भ्रश्यते ।

यतः—कर्मणा बाध्यते बुद्धिर्—न बुद्ध्या कर्म बाध्यते । सुबुद्धिरपि यद्रामो, द्वैमं हरिणमन्वगात् ॥ ७१ ॥

मद्विषयेऽपि तथैवाऽभूत्—श्वश्रूवचनमेत्याहं कौतुकविलोकनाय गता, परं तत्र मे तस्माद्धानिर्जाता तेन सांप्रतमपि मे पश्चा-  
त्तापो भवति । चेन्मया तस्यै भवदुद्वाहवार्ता न कथिता भवेच्चदैतादृशोऽनर्थः कदापि न स्यात्, मम निजकृतेः फलं भोक्तव्यमभूत् ।

परमहमात्मीयं दुःखं कस्मै निवेदयेयं स्वजाड्यवार्तां कस्मैचित्कथितुं स्फूर्तिर्नेयति । कृतेऽपि पश्चात्तापे विकृता वार्ता न शुद्ध्यति,

यतः पयसि पीते जातिप्रश्नेन को लाभः ? यद् भाग्ये लिखितमासीत्तद् भोक्तव्यमभूत् । भाग्यस्याग्रे कस्यचित्किञ्चिन्न प्रगल्भते ।

उक्तमपि—भगवन्तौ जगन्नेत्रे, सूर्याचन्द्रमस्तावपि । पश्य गच्छत एवास्मिन्, निघातिः केन लङ्घ्यते ? ॥ ७२ ॥

प्रिय ! भवद्वियोगस्य षोडशाब्दी व्यतीता । एतेषु दिनेषु मयि किं किं व्यतीताय, मम किं किं शारीरिकं मानसिकञ्च कष्टं

सोढव्यमभूत्, तदहमेव जानामि नान्यः कोऽपि, किमधिकमतःपरं विरहे सुखावहमपि वस्तु दुःखप्रदमेव भवति । यतः—

रात्रिर्मे दिवसायते हिमरुचिश्चण्डांशुलक्ष्मायते, तारापङ्क्तिरपि प्रदीपवडवावहिरफुल्लिकायते ।

धीरो दक्षिणमाकृतोऽपि दहनज्वालावलीढायते, हा हा ! चन्दनविन्दुरथ जलवत्संचारिरङ्गायते ॥ ७३ ॥

किन्तु भवत्यत्रमवाप्याऽविलम्बितञ्च भाविनं भवत्समागमं ज्ञात्वाऽहं तां सर्वो वार्ता व्यस्मार्पम् । अद्य त्वहं भवत्संगमकल्पनां कृत्वाऽऽनन्दनिमग्नैकविधाऽनिर्वचनीयस्वप्नसुखे विहरमाणाऽस्मि । हे जीवनाधार ! भवतो मनुष्यत्वप्राप्त्यवगमतो गुरुप्रहर्षो हृदि न माति । भक्तुतेऽस्मात्परः सुखसमुदायसमाचारोऽन्यो न ह्येव भवितुमर्हति ।

यतः—पतिर्देवो हि नारीणां, पतिर्बन्धुः पतिर्गतिः । पत्युर्गतिसमा नास्ति, दैवतं वा यथा पतिः ॥ ७४ ॥

परमयमुदन्तः श्वत्वाः कर्णातिथिर्यदि भवेत्तर्हि सोत्पातकरणं विना नैव तिष्ठेदिति साम्प्रतमस्या वार्ताया गुप्तरक्षणमेव श्रेष्ठतमम् । ततो भवता गतेषु कतिचिद्दिनेषु तस्यै पत्रप्रेषणेनात्रागमनेच्छा प्रकटनीया, पुनरवसरोचितं कार्यं कर्तव्यम् । किं बहुना ! मदपराधः धन्तव्यः, भर्तृगुणा विस्मरणीयाः, माञ्च निजकिंकरिं बुद्ध्या झटित्येव दर्शनायाऽनुकम्पा विधेयेति पत्रं लिखितं भवदास्या गुणा-  
वल्या । ततो राज्ञश्चन्द्रस्य चेतस्यस्य पत्रस्य प्रौढः प्रभावः पतितः । स चित्ते चिन्तितवान्—गुणावली वस्तुतो गुणावल्याय विद्यते, तत्प्रेम विवेकश्च श्लाघ्यतमोऽस्ति । मद्भाग्यन्तदहः शीघ्रमेव दर्शयेत्, यस्मिन्नहं तथा संगच्छेयावयोश्चास्य वियोगस्याऽवसानमागच्छेत् ।

अथ श्रीचन्द्रराजसंस्कृतचरित्रस्य चतुर्विंशपरिच्छेदे वीरमत्याः पर्यवसानम्—

अथ राज्ञश्चन्द्रस्य नृत्वासितसमाचारे विदिते सत्येव सामर्षा वीरमती ध्यातवती—जगत्येतादृशः कः शक्तिमान् विद्यते, येन चन्द्रः पुनर्नरो विरचितः ? तस्यात्रागमनेच्छापि भूयते, परमेतत्सर्वं ममैव श्रुतिरस्ति, यन्मया स जीवन्मुक्तः । मदप्रेऽर्भको भूत्वा पुनरपि स मे स्पर्धां कर्तुमीहते, परं तन्न सुलभमस्ति । अहं तस्यागमनमेव न दास्यामि, स्वयमेव विमलापुरीमेत्य तन्मानम-

देनं करिष्यामि, चैवं कृते जना मदीयां श्लाघामपि करिष्यन्ति । पुनरिदानीमनया घटनया मे शिक्षाप्तिरपि जाता, यज्जीवतः शत्रो-  
मोचनं मौढ्यमस्ति । एवं विचार्य वीरमती गुणावलीं निजोपान्ते समाहूयाऽक्क-गुणावलि ! श्रुतं मया यद् विमलापुर्यां तव  
भर्तुर्मानवत्वाऽऽप्तिर्जाताऽस्ति, स चाऽत्राऽऽगन्तुमिच्छति, परमेव तस्य महाभ्रमो विद्यते यतः स मां कदापि जेतुं न शक्नोति । त-  
वापीर्यं वार्ता विदिता स्यात्, परं मद्भवया प्रकटयसि । पुनस्तुत्यानेच्छा चेत्तथा पराहेरे- तस्यैव सूचनीयम्, यदत्रेत्य स राज्य-  
रणेच्छां जह्यात्, सहैवायमुदन्तो गुप्तेन रक्षणीयो भविष्यति । कस्मैचित्कस्यचिद् वृत्तान्तकथनस्यावश्यकता नाऽस्ति । चेत्त्वमस्मां  
मदीयसूचनायां सावधाना न भविष्यसि, मद्बन्धनचेष्टाश्च करिष्यसि, तदा ज्ञातव्यं यन्मत्तोऽधिकं जगति कोऽपि कुत्सितो नाऽस्ति ।  
अहं तं प्रबोधयितुं विमलापुरीं जिगमिषामि । तावच्चमत्र सुखेन तिष्ठ, अहं यथासंभवं शीघ्रमेवागमिष्यामीति निश्चम्य तथाऽप्राणि-  
पूज्ये ! श्वश्रु ! भवतीत्यं कथं ब्रूते ? मम तु तन्नरत्वभवे किमपि प्रत्ययो नैव जायते । मया तु त्वादृशः शक्तिशालिजनः कुत्राऽपि  
नावलोकितः । कस्मिन्नेतादृशी शक्तिर्वर्तते, यो भवत्कृतमन्यथा कुर्यात् ? मम त्विदमसंभाव्यं लक्ष्यते । नटानामेतावद्गमनं तत्र  
तस्य मनुष्यभवनमिति सर्वमनृतं प्रतिभाति, ॐ भवदिच्छा चेत्तदैवं भवितुमर्हति, यतो भवत्यामित्यं देवीशक्तिर्विद्यते, अन्यस्मि-  
स्तादृशी शक्तिर्नास्ति । श्रीमती विमलापुरीं सहर्षं गन्तुमर्हति, तत्र मन्निषेधो न, परं मन्मनीषया तत्र गमनेनाऽलम् । अतःपरं  
सम्यग् विचार्य यदोचते तत्क्रियताम् ।

यतः-न तच्छस्त्रैर्न नागेन्द्रैर्न हयैर्न पदातिभिः । कार्यं संसिद्धिमभ्येति, यथा बुद्ध्या प्रसाधितम् ॥ ७५ ॥

इत्युक्त्वा गुणावली ततो निजावासमागता, परं वीरमती कमप्युत्पातं नोत्थापयेदिति चिन्तया तच्चेतो विषण्णं बभूव । इतो निश्चितमुपविष्टा वीरमती विदिताखिलमन्त्रतन्त्रादीनाराध्य तत्प्रभावतस्तत्रागतान् देवान् राज्ञश्चन्द्रस्यानिष्टायोवाच । वीरमत्युक्त-  
माकर्ण्य सुविचारनिमग्नेर्देवैरुक्तम्—राज्ञि ! कार्यमिदमस्माभिर्न संपत्स्यते । सूर्यकुंडाभिपेकेनाप्तनरत्वस्य तस्य विपरीतकरणशक्तिरस्मद्-  
बहिर्विद्यते । यतः—

अनुकूले सति धातरि, भवत्यनिष्टादपीष्टमविलम्बम् । पीत्वा विषमपि शंभु-मृत्युं जयतामवाप तत्कालम् ७६

अग्राऽस्माकं सामर्थ्यं न स्फुरति, यतस्तद्रक्षकाः सुरा मदपेक्षया बलिष्ठा वर्तन्ते । अतोऽन्यत्कार्यमादिशतु तत्सहर्षं कर्तुं पारयामः,  
परमेतद् भवितुं न पार्यते । मदनुमतं मान्यञ्चेत् स्वात्मजस्योपरि दुर्भावं न रक्षेः, तस्मै चामापुरीराज्यं समर्प्य तेन मिलित्वा  
तिष्ठेः । एतद्विपरीताचरणेन तवाऽप्यशुभेन भूयेत, दैवीयमनुमतिर्वीरमत्यै बहुलामदायिन्वासीत्किन्तु विनाशकाले विपरीतबुद्धिः ।  
यतः—पौलस्त्यः कथमन्यदारहरणे दोषं न विज्ञातवा—नक्षेत्राणि युधिष्ठिरेण रमता ज्ञातो न दोषो नु किम् ? ।

रामेणापि वने न हेमहरिणस्यासंभवो लक्षितः, प्रत्यासन्नविपत्तिमूढमनसां प्रायो मतिः क्षीयते ॥ ७७ ॥

इति तदुक्तं निश्चय्य सा ततोऽप्यधिकं क्रुद्धा जाता । तदा देवैः पुनर्बोधिताऽपि सा स्वदुराग्रहाय विररामेति ते निजं निजं  
स्थानं जग्मुः । गतेषु तेषु वीरमत्या धीसखमाकार्यं तस्मै सर्वो वृत्तान्तो निवेदितः, विमलापुरीगमनाय चात्माभिप्रायः प्रदर्शितः । तदा  
सचिवेनोक्तम्—सुखेन गच्छतु, नात्र मे निषेधः, भवत्याः पुनरागमनं यावदहं सर्वे राज्यकार्यं करिष्यामि । ततो भवत्या निश्चि-

तथा तत्र वषट् स्वेयम्, सचिवस्याग्रेण वचनेनार्थप्रसङ्गः सा स्थाने तत्प्रवृत्तां कर्तुं लग्ना । पुनर्मन्त्रशक्त्याऽऽहूतैः समस्तदेवैः सह खड्गहस्ता व्योमवर्त्मना विमलापुरीं प्रति सा प्रस्थिता, यतोऽभिमानिवृद्धमानवः प्रतिबोधितोऽपि परकीयशिक्षां न मन्यते ।

यतः—शक्यो चारयितुं जलेन हुतभुक् छत्रेण सूर्यातिपो, नागेन्द्रो निशिताङ्कुशेन समदो दण्डेन गोगर्दभौ । व्याधिर्मेघजसंग्रहैश्च विविधैर्मन्त्रप्रयोगैर्विषं, सर्वस्थौषधमस्ति शास्त्रविहितं मूर्खस्य नास्त्यौषधम् ॥ ७८ ॥

यदा स मूर्खो निजाखिलशक्तिं परीक्ष्य हताशो जायते, तदैव तस्य स्वलाघवं दृश्यते । विमलापुर्यां गते द्रागेव तं पराजित्य जिघांसुः सा तत्र भावि तद्विपरीतं नाञ्जोधि । चेद् भूधवस्य चन्द्रस्यानिष्टचिन्तनेन स्वविनाशं विधातुं, तदैतत्कार्यं कर्तुं कटिबद्धा न भवेत् । किन्तु भवितव्यताग्रे कस्यचित् किञ्चिद्बलं न चलति, तथैव नृणां भाग्यानुकूलमेव फलमप्युत्पद्यते ।

उक्तमपि—पिता रत्नाकरो यस्य, लक्ष्मीर्यस्य सहोदरी । शङ्खो रोदिति भिक्षार्थी, फलं भाग्यानुसारतः ॥ ७९ ॥

यदा देवोक्तममत्वा वीरमती विमलापुरीं प्रति स्वैरं प्रस्थिता, तदैकेन सुभवतेन सुरेणोपचन्द्रमेतत् प्रोक्तम्—वृषते । मदीयां शिक्षामु-  
ह्य वीरमती भवद्विनाशायात्रागच्छति, अतो भवता सावधानेन स्थातव्यम् । अहं प्रच्छन्नतया वृत्तान्तममुं निवेदयितुमायातोऽस्मि । यद्यप्युरुपुण्यवतो भवतः सा बालमपि वक्रं कर्तुं न शक्यति, तथापि मया भवते सूचनादानमुचितं ज्ञातम्, यतो भवानपि तस्याः संमुखकरणाय सज्जितस्तिष्ठेत् । देवभाषितमिति निश्चय्य ग्रहणेन भूजानिना चन्द्रेण विमलापुर्याः पथ्येव तत्संमुखीनेन भूत्वा तस्या रोधनमुचितमज्ञायि । तदर्थं तत्काल एव सर्वा सामग्री प्रगुणीकृता, वायुवेगानां हयानामेको गणोऽपि सज्जितः । पुनर्नृपश्चन्द्रः कवच-

कलितकलेवरः सशस्त्रः प्रगुणीभूयैकमश्वमारुह्य सांयुगीनैः सप्तसहस्राश्ववारैः सहाऽऽखेटमिवेण विमलापुरीतो निर्गतः । कियदूरे गते व्योमवर्त्मनाऽऽगन्ती वीरमत्यदृश्यत, तदातीव मन्युना तदीयाऽऽकृतिः कृशानुशिखेवारुणासीत्परं तच्छोभनं मन्यमानेन धरेशेन चन्द्रेण चेतसि चिन्तितम्—मन्ये, मामियमाभापुर्यां नेतुं वाऽऽमन्त्रणाद्यैवाऽऽयाति ।

वीरमत्याऽपि दूरादेव स्वामिमुखमागच्छन्नृपचन्द्रोऽवलोकितस्ततस्तयोच्चैरम्बरादेवोक्तम्—अरे चन्द्र ! सम्यग् जातं, यत्त्वं सम्मुख-  
मागतः, यतो मे कुत्रचिद् गवेषणायासोऽपि कर्तव्यो न भविष्यति । परमहं जाने, यत्त्वं कुकुटावस्थं निजावीतदिनं व्यस्मार्षीः । त्वं त्वदीयशत्रुरादिभिरप्यत्राऽऽगमनाभ निरुद्धः किम् ? । त्वमामापुरीमाजिगमिषुरसि, किन्त्वेतावत्स्मरणीयं—पृष्ठस्थपटहवादनेनाप्यविभ्य-  
न्महाङ्गः शूर्पवादनेन किं कापि विमेति ? । अथ त्वं मदभिमुखं किं पश्यसि ? अहन्त्वां जीवन्तं न त्यक्ष्यामि । त्वं स्पेष्टदेवं स्मर, मम समक्षमागच्छ, स्वखड्गपराक्रमं दर्शय । एवं तयोक्तेन चन्द्रेण सविनयं प्रत्युक्तम्—पूज्यमातः ! मयि रोषं मा कुरु, मया तु भवत्याः किञ्चिदपि नाऽपराधं, पुनर्न जाने केन कारणेन मे क्रुध्यसि ? मया सार्धं युद्धकरणं किं ते शोभां दास्यति ? इत्यपि विचारणीयम् । अहन्तु स्वामेतदेव प्रार्थयामि, यत्त्वया साकं मां थोदुं नोत्साहयतु, चेत्तथैव तवेच्छा तदा तदर्थमपि सज्जितोऽस्मि । पूर्वत एवाऽहं जानन्नस्मि यत्त्वदागमनोद्देशो महण्डदानादृतेऽन्यो न स्यात् । त्वद्गुणैरहं सुपरिचितो विद्ये, परमिदानीं तद्दर्शनं नोचितं मन्ये ।

यतः—अविनीतः सुतो जातः, कथं न दहनात्मकः ? । विनीतस्तु सुतो जातः, कथं न पुरुषोत्तमः ? ॥ ८० ॥

अस्य जीवनस्य राज्यस्य च दुराशया भवती मिथ्यामिमाने नो पततु, जगति हास्यजनकश्च कार्यं मा करोस्वियमेव माम-

कोनाऽभ्यर्थना । भूधवचन्द्रस्यैतद्वचः श्रुत्वा तन्मन्युस्ततोऽप्यधिकमैषिष्टेति क्रोधेद्वधा तथा चन्द्रे क्षितोऽसिस्तत्कवचेऽयतत्, अतः  
सोऽश्वताङ्ग एवाऽस्यात्, परं स एव करवालस्तत उच्छल्य वीरमत्या बधःस्थलेऽलगत, येन वृद्धिता सा भूमौ निषपात ।

अत उक्तम्—यः परस्य विषमं विचिन्तये—स्थाप्नुयात्स कुमतिः स्वयं हि तत् ।

पूतना हरिवधार्यमाययौ, प्राप सैव बधमात्मनस्ततः ॥ ८१ ॥

ततश्चन्द्रनृपपुण्यप्रभाणेन देवैकैकस्याः पदं दद्यात् परावृत्त्य पुनश्चन्द्रलाभातस्तेन सादरं स्वपार्श्वे खड्गो रक्षितः । खड्गाघातान्-  
छितापि सा जीविताऽऽसीदिति नृपतिश्चन्द्रो विष्णुकुमारस्य मन्त्रिणो नमुवेश्च दृष्टान्तं चिन्तयित्वा दुर्जनस्य दण्डदानमेवोचितमिति  
स्थिरीचकार । अतस्तेन तदानीं तस्यामनुकम्पाकरणमसाम्प्रतं मत्वा तच्चरणं गृहीत्वा नमसि भ्रामयित्वा यथा रजको वस्त्रं शिलायां  
पातयति तथैवैकस्यां शिलायां सा पातिता । तद्वेदनामसहमानायास्तस्याः प्राणपतङ्गः कायपिञ्जरं परित्यज्य द्रुतं तदैवोदडीयत ।  
निजदुष्कृतिवशात्तस्याः पट्टनरके गन्तव्यमजनिष्ट यतः संसारे पापबहुलानां प्राणिनामिषमेव गतिर्जायते । अथ चन्द्रराजस्योपरि  
व्योम्नो देवैः पुष्पवृष्टिं विधाय जयारावः कृतः, पुनर्वीरमती भवाब्धौ निमग्नाश्रुत् । यतो धर्मधारिमिः पुरुषैर्यो वैरं त्रिदधाति,  
तस्यैवमेव गतिर्भवति । यथासमये धरेश्चन्द्रो विमलापुरीमागतवान्, तत्र तेन विजयदुन्दुभयो वादिताः । विदितवृत्तान्तेन राज्ञा  
मकरध्वजेनाऽपि मुदार्धराज्यदानेन राजा चन्द्रः सत्कृतः, तद्वृत्तज्ञा प्रेमलाऽपि प्रहर्षात्प्रोत्साहेन चन्द्रं शुश्रूषमाणा सांसा-  
रिकसुखमुपभुङ्क्तवती । अथ सकलापद्रुद्वितस्य चन्द्रस्य वचनातीतसुखमयानि दिनानि निर्गन्तुं लग्नानि ।

अथ श्रीचन्द्रराजसंस्कृतचरित्रस्य पञ्चविंशपरिच्छेदे विमलापुरीतश्चन्द्रराजस्य प्रस्थानम्—

चन्द्रसुजानिना वीरमती इति वृथान्तः केनचिभिज्जेस्मान्बरादाभापुरीमेत्य गुणावली निवेदितः । तं शुभसंवादं श्रुत्वेव तथा प्रसन्नतयाऽऽह्वायाहूताय सचिवाय सर्वोदन्तः श्रावितः । तेनातिहर्षाल्लुवा धीप्रखेनाऽप्यखिले नगरे सा वार्ता प्रकाशिता । तेन तद्वीरमतीमृत्युपलक्षे नागरिकैरपि महोत्सवः कृतः । अथाऽऽश्वेवाभापुर्वा चन्द्रागमनमीहमानास्तदर्शनेन निजात्मानं कृतार्थं करिष्यमाणा नागरिका महत्तमास्तत्रत्यप्रजापक्षात् चन्द्रराजायैकं पत्रं लिखितवन्तः । यस्मिन्नस्य विजयस्य तस्मै वर्द्धापनिका दत्ता सपदि तदागमनाय चाऽभ्यर्थेनापि कृता । ततो वीरमतीतोऽपगतमयाऽपि सा गुणावली पतिधना प्रतिव्रतेति पतिदर्शनामावात प्रसन्नकल्पेवाऽवर्तत । यतः पतिमन्तरेण तस्याः सुखोदयः कुतः ? अतः साऽनेन दुःखेन स्त्रिभमना अतिष्ठत् । अन्यदा सा मनस्यचिन्तयत्—अथ मे प्राणनाथः सौराष्ट्रदेशप्रिय एव भविष्यतीति लक्ष्यते । तत्त्वतः प्रेमलयेव मे हितं विहितमस्ति, यतस्तदुद्योगादेव पतिदेवस्य मनुष्यत्वप्राप्तिर्जाता, परं पुनरपि तस्याः सपत्नीत्वात्सा तदागमनं कथमङ्गीकरिष्यति ? आहो ! चेत्कश्चित्तत्रेत्य तं बोधयेत्—यत् श्वशुरकुले चिरस्थितिर्न शोभते महताम्, तदाऽत्र तदागमनं संमान्यते । परमेतादृशः परोपकारी को भवेत् ? यस्तत्र गत्वा मदर्थमेवं प्रयतेत, पुरुषाणां पूर्वा पाणिगृहीती प्रियतरा भवतीति केषांचिन्मतं विद्यते, केषांचितु नृनाममेव पत्न्यां प्रेमाधिक्यं प्रवर्तते इति मतं वर्तते । तत्रोभयोर्मतयोः परमेव मतं मान्यम्, यतः षोडशकक्षापूर्णस्थ पूर्वभाचन्द्रस्य दर्शनमनादृत्य द्वितीयाचन्द्रस्य दर्शनार्थं जना धावन्ति ।

उक्तमपि—प्रथमदिवसचन्द्रः सर्वलोकैकवन्द्यः, स च सकलकलाभिः पूर्णचन्द्रो न वन्द्यः ।

अतिपरिचयदोषात्करय नो मानहानि-नवनवगुणरागी प्रायशः सर्वलोकः ॥ ८२ ॥

तथैव मे पतिदेवोऽपि प्रेमलाप्रेमपाशो पतितो लक्ष्यते । अहं स्वश्रवचनमागतेति मयि तस्य तादृशः स्नेहो न, यतो यस्य यत्र ताम्रचूडत्वमापतितम्, तत्र तस्मा आगमनमपि कथं रोचेत ? परं तेन विना मच्छरीरक्षोषो नोभूयते, अश्रुकेदितवस्त्रेण मम सदैव यामिनी याति, तद्विरहानलेन मे देहो दह्यते, अस्याग्नेस्तदागमतेनैव प्रशान्तिः स्यात् ।

यतः—रात्रिर्मे दिवसायते हिमरुचिश्चण्डांशुलक्ष्मायते, तारापङ्कवितरापि प्रदीप्तवडवावह्रिस्फुलिङ्गायते ।

धीरो दक्षिणमारुतोऽपि दहनज्वालावलीढायते, हा हा ! चन्दनचिन्दुरय जलवत्संचारिरङ्गायते ॥ ८३ ॥

इत्यादिवार्तायास्तस्य किं ज्ञानं स्यात् ? । यदा गुणावल्येतद् विचिन्तयन्त्यासीत्तदैवाकस्मात्तत्रैकः शुकः समीयित्वान्, तेन च नृमापयोक्तम्—अयि सुन्दरि ! त्वं केनाभिभूतासि ? त्वमियत्पुदासीना कथं लक्ष्यसे ? अहं दिव्यः खगोऽस्मि, चेत्त्वं मे नैजं दुःखं निषेदयेत्तर्ह्यहं निष्पराक्रमोऽपि तस्मिन्वारणोपायमवश्यं कुर्याम् ।

यतः—उपायेन हि यच्छक्यं, न तच्छक्यं पराक्रमैः । बने सिंहो मदोन्मत्तः, शशकेन निपातितः ॥ ८४ ॥

शुकोक्तं निशम्य चमत्कृतचित्तया तयाऽभाणि—हे विहगराज ! विदेशवर्तिनः प्रियस्य वियोगेनोदासीनाऽस्मि । प्रभूतदुःखस्येयं वार्ता विद्यते, यत्कश्चिदेवंभूतो जनो न दृश्यते, यो मामकीर्णं वाचिकं तत्र नयेत्, तत्रत्यश्वात्राऽऽनयेत्, ममान्तरिकं कष्टं केवलं सर्वज्ञ

एव जानाति । तदा कीरेण भाषितम्—स्वसः ! स्वेदं मा गमः, त्वमेकं पत्रं लिखित्वा देहि, तदहं त्वद्भर्तुरन्तिके नेष्यामि । ततस्तया तूर्णं पत्रमेकं लिखितम्, परं लेखनावसरे निःसृताभिरभ्रधाराभिर्निखिलं पत्रं क्लिन्नमस्रत्, तादृशमेव पत्रं मुद्रितं कृत्वा कीरायार्पितम् । सोऽपि तन्नीत्वा तत उड्डीय स्तोकेनैव कालेन विमलापुरीमागत्य राज्ञश्चन्द्रस्य करे ददिवान् । राजा चन्द्रोऽप्यौत्सुक्येन तदुन्मुद्रित्वा पेटितान् : करं बाष्पार्द्रतया तत्तत्पठति स्तोत्राभिरपि नष्टप्रायाण्यासन्, तथापि यथातथा पठित्वा गुणावल्या अदः पत्रं द्रागे-  
वामापुर्यागमनाय तयाऽनुरोधः कृत इत्येतावन्मात्रमेव सोऽबोधि । पत्रस्यामुमाशयं विदित्वा विचारपतितः स चेतस्यचिन्तयत् ।

यथा—अद्यापि तत्प्रचलकुण्डलमृष्टगण्डं, वक्त्रं स्मरामि विपरीतरताभियोगे ।

आन्दोलनश्रमजलस्फुटसान्द्रबिन्दु—मुक्ताफलप्रकरचिच्छुरितं प्रियायाः ॥ ८५ ॥

सुखेनाऽत्र निवसन्नहमसहायाया गुणावल्याः संकटमयदिनानि कथं निर्गच्छन्ति ? इत्थपि न जानामि, अतः सपदि तत्रेत्य मया स्वराज्यालोचनं कर्तव्यम्, सा च सुखिनी कर्तव्या । अनेन विचारेणोद्विग्नचेतस्कं चन्द्रं वीक्ष्य प्रेमला प्रोचे—प्रियतम ! अद्येत्य-  
मुदासीनः कथं भवन्नस्ति ? भवतः स्वदेशस्य स्मृतिः समायाता, उत भगिन्या गुणावल्याः ? किमयं सौराष्ट्रनीशूद् भवते न रोचते ? किमु मत्तो भवत्सेवायां काचिन्न्यूनता जाताऽस्ति ? हे प्राणवल्लभ ! चेद् गुणावल्याः स्मरणेन विमना जातो भवेत्तर्हि साऽप्रा-  
ऽऽकार्यतामहं तस्याः किंकरी भूत्वा तदीयां सर्वामात्रां शिरोधार्यां करिष्यामि । मञ्जनकेनाऽपि निजराज्यार्थं भवतो वितीर्णमस्ति । एतच्छ्रुत्वाऽऽमापुरीगमनं किमुचितं स्यात् ? चन्द्रराजेनाभ्यधायि—प्रिये ! साम्प्रतं मदीयामापुरी शून्या जायमानाऽस्ति । तत्राऽराजकत्वाद् वीरमतीपराभूताः पार्श्ववर्तिनो राजानोऽवसरं प्राप्योपद्रवन्ति । ततः पत्रमप्यागतमित्यधुना तत्र गमनं विना

कार्यं न निश्चिन्तात् । प्रेमला चतुरस्रणीत्वाद् राज्ञश्चन्द्रस्याऽनेन कथनेन तूर्णमेव ज्ञातव्यती, यद्यपिदानीं तत्र गमनादृते न  
स्यातुं शक्नोति, अतस्तथा गमननिरोधो न कृतः । राजा चन्द्रस्तां बोधयित्वा तत्तात्कालमक्षमेत्यतस्मै सर्वमुदन्तं विज्ञापयन्निजगाद-  
आभापुरीतो हृतिरागतास्ति, ततस्तत्र गमनमावश्यकं विधत्ते । तत्रत्यं कार्यं ज्ञातमपि नितरां संमालनीयमस्ति । इदानीं निःस्वा-  
मित्वादाभापुरी शून्या जायमेतमां प्रजाजनोऽपि दुःखी बोधयते ततो नृस्य नृपत्वं निरर्थकम् ।

उक्तञ्च-प्रजा न रक्षयेद्यस्तु, राजा रक्षादिभिर्गुणैः । अजागलस्तनस्येव, तस्य जन्म निरर्थकम् ॥८६॥

भवदत्तसुखाय मे भवन्तं मुक्त्वा तत्र गमनमपि नो रोचते, यतो मयि भवता रीरोषकृतमस्ति, भवन्मौजन्यमदमत्र जीवने कथमपि  
नैव विस्मरिष्यामि । अथ चेद् भवदाज्ञा स्यात्तदा तत्र गत्वा निजराज्यकार्यप्रेक्षां कुर्याम् । परं भवता पत्रं लेखनीयम्, नाहं  
विस्मरणीयः, मयि चैवमेव स्नेहभात्रो रक्षितव्यः । भूपतेश्चन्द्रस्येदं वितयवचनमाकर्ण्य, मकरध्वजेन गमननिषेधवचना बहुबोधितस्यापि  
तस्य यदा विचार्यैपरीत्यं न जातं तदा पुनर्मकरध्वजेनोक्तम्-भोः कुमार ! विकृतः करी कथमपि करे नाऽऽराति, कृषीवलान्  
बद्ध्वा कृषिर्न कार्यते, मार्गिताऽऽभूषणानि शृङ्खलजवाश्वे न तिष्ठन्ति, प्राधूर्णैर्गृहकुटुम्बवृद्धिर्न भवति, प्रवासिनाश्च प्रीतिश्चिर-  
स्थायिनी न भवति, अतो भवता सहर्षं गन्तुं शक्यते । इतो गतेऽपि भवान् मम स्वान्तात्क्रदापि न गन्तुमर्हतीति मयि विश्वासः  
कर्तव्यः । इत्थं लब्धादेशस्य चन्द्रस्य हृदि परा मुदजनि । तदैव राज्ञा मकरध्वजेन प्रस्थानमामर्शं विधातुं स्वसेवका आदिष्टाः ।  
क्षितीशेन चन्द्रेणाऽपि निजसामन्तेभ्यः सज्जितभाज्ञा दत्ता । अथ नृपतिना मकरध्वजेनाकारिता प्रेमला प्रोक्ता-वत्से ! त्वं साक्षाद्  
गुणमञ्जूषाऽहो मेऽतिप्रियसुताऽसि । तव भर्ताऽऽभापुरीगमनायं भृशमुत्सुको भवन्नस्ति, मया वारितगमोऽपि स न मन्यते । अथ

त्वं तत्र गन्तुमत्र स्थातुं येच्छसि तद् ब्रूहि । प्रेमलयोक्तम्—तात ! छायेन पतिवर्त्मगा सदाचारिणी प्रियेति तेन सहैव गमिष्यामि ।  
 उक्तमपि—भाक्तिः प्रेयसि संश्रितेषु करुणा इवश्रुतु नम्रं शिरः, प्रीतिर्यातृषु गौरवं गुरुजने क्षान्तिः कृतागस्यपि ।  
 अस्लाना कुलयेषितां व्रताविधिः सोऽयं विधेयः पुनर्मेद्वर्तुर्दयिता इति प्रियसखीबुद्धिः सफलमपि ८७  
 सकृत्स्खलिता परमधुना नो स्खलिष्यामि, विदिततनयाशया तज्जननी सखेदं वक्तुं लग्ना—जनयित्र्या दुहितृजननादधिकं दुःख-  
 मन्यन्ताऽस्ति । परमतिविचक्षणाऽपि तनया सत्यपि मातृस्नेहे श्वशुरसमग्रमनं विना स्थातुं नार्हतीति बहुकन्यकोऽपि तातः कौटु-  
 म्बिकत्वं न व्रजति । पुनः पत्युः प्रसूतार्थान्विता अपि दुहितरः पितुर्गृहाद्यत्किञ्चिच्छातुमेच्छन्ति । ताः सदा भर्तृकुलपक्षपातमेव कुर्वते,  
 नो पितृकुलस्य, अतः कन्यावृन्दादेकः पुत्र एव वरः । तेन तु तत्कुलपक्षं भवति तथेत्यं बहुविकल्पपंक्तरी कृतौ, परं ताभ्यां को  
 लाभः ? पुत्री परकीयेति परिणामात्का कदाचित्प्रेषितव्यैव भवेदिति ध्यात्वाऽन्ते तथा मात्रा राज्ञा मकरध्वजेन च पुत्रीयस्थानवस्तु  
 प्रगुणितम् । ताभ्यां प्रेमलार्थे दासदामीवस्त्राभूषणशय्यावाहनादिवस्तुपुञ्जं दातुं काऽपि वृष्टिर्न कृता । ततो राजा चन्द्रोऽपि प्रस्थातुं  
 प्रोद्यतः, ततः प्रेमलापितृभ्यामपि तां स्मरथ्ये समुपवेश्य चन्द्रः प्रोक्तः—भोः कुमार ! मदीयेयं तनया सदातनीना भावत्का  
 जाताऽस्ति । इयमद्याऽवध्यस्माभी रक्षिता, परमद्य सर्वोत्कृष्टकन्याधनं सहर्षेण भवन्करे समपर्यामि । अतो भवतेपं सुरश्रीगीषा, अस्याः  
 सम्मानवर्धनं भवद्भस्ते विद्यते । इयमिदानीमनभिज्ञाऽस्ति, एनया कदापि गृहाद् बहिश्चल्यमपि न रक्षितम्, पित्रोर्लालित्यालज्जाननशङ्क-  
 नयोरेवैधिताऽस्ति, अतोऽस्याश्चेच्छ्युतिरपि भवेत्तर्हि क्षन्तव्या भवता । अस्या गमनमनिच्छतापि मया भवन्नुपमनादेनां रोदुं कथं

शक्यते ? । भवता स्वराज्यस्य समुचितं प्रबन्धं कृत्वाऽरमेवागन्तव्यम्, यतोऽत्र यत्किञ्चिन्मामकमस्ति, तदपि सर्वं प्रान्ते भावत्कमेव मविष्यति । ततस्ताभ्यां पुत्रीं प्रस्थापयद्भ्यां सा कथिता-अयि प्रियवत्से ! त्वं श्वशुरालयं लब्ध्वा जनपित्रोरास्यमुज्ज्वलयेथाः । स्वसपत्नीमग्रजां बुद्ध्वा सम्मानयेः । तव श्वशुरचोरभावात्स्वामिनमेव सर्वस्वं मत्वा सदा सोऽनुरञ्जनीयः । कदाचिदनवधानतयाऽपि यत्तदर्थं कलिनैव कार्यः ।

यथोक्तम्-शुश्रूषस्व गुरून् कुरु प्रियसखीवृत्तिं सपत्नीजने, भर्तुर्विप्रकृतापि रोषणतया मा स्म प्रतीपं गमः ।

भूयिष्ठं भवदाक्षिणा परिजने भोग्येष्वनुत्सेकिनी, यान्त्येवं गृहिणीपदं युवतयो वामाः कुलस्याधयः ॥८८॥

तव चातुर्यं जानन्नप्यहं स्वकर्तव्यं ज्ञात्वा त्वां ज्ञापयितुमिच्छामि, यन्मर्मभिद्यापद्यपि देवगुरुधर्मप्रमादो न विधेयः । एषु विषयेषु स्तोकमप्यौदास्यं न दर्शनीयम्, दानपुण्यादिसम्बन्धे तवाऽधिककथनस्यावश्यकतैव नाऽस्ति, तत्तु त्वदाह्निकं कर्म वर्तते । पुनरेतदपि स्मरणीयं, यत्प्राणिमात्रायापि कदापि कष्टं नैव देयम् ।

यतः-न सा दीक्षा न सा भिक्षा, न तद्दानं न तत्तपः । न तद् ध्यानं न तन्मौनं, दया यत्र न विद्यते ॥८९॥

इत्थं तां शिक्षयतोस्तयोस्तन्मात्रा निजाश्रुधारया प्रेमलाप्यावितेव, पित्रोर्वियोगविस्मितां तां परितः परिवृताः सुसख्योऽप्यासन्, ताभ्यः पृथग् भवने तस्या दुःसहं दुःखमजनि परं तदानीं ताभिः प्रेमपूर्णवचोभिस्ता श्रमिता । तदा सुरगणोऽपि तद्दृश्यावलोकनाय वियति स्तम्भित इव बभूव । मुहुः सर्वैः समं भिलित्वा सजललोद्गमं प्रस्थानं सा ययाचे ततः श्वश्रवा चन्द्रनिटिले चन्दनं

चर्चयित्वा तत्करे दीनारान्वितं श्रीफलं दत्तम् । अथ राज्ञश्चन्द्रस्यादेशेन शुभमुद्धर्ते तत्सैन्यमाभापुरीं प्रस्थितम् । तदनन्तरं सपरिकरस्य मध्ये-  
नगरं भूत्वा पुरो वाद्यमानवाद्यस्य व्रजतस्तस्योपरि चतुष्पथे नागरिकैर्मुक्ताफलवृष्टिः कृता । तरुण्यो माङ्गलिकं गायनं गायं गायं तयो-  
र्वधुवरयोराशिषो ददाना आसन् ! एवं पन्थानमतिक्रामन्तः सर्वे सिद्धाचलतीर्थसमीपं समीयुः । चन्द्रावनिजानिनाधस्तादेव तन्महा-  
तीर्थं नमस्कृत्य स्तुतिश्चक्रे । ततः स्वश्वशुरादिकं विमलापुरीं प्रति वालयित्वा ततस्तेन त्वरया प्रस्थानं कृतम् । शिवकुमारस्य नटमंड-  
ल्यद्यावधि तेन सहैवाऽऽसीदतो मार्गे यत्र यत्राऽऽवासोऽभूत्तत्र तत्र तैर्मर्त्यैर्नवनवनाटकैः सपरिकरस्य चन्द्रस्य मनोरञ्जनमकारि ।  
इत्यमनेकं विषयं त्रिलोक्यन्, अनेकान्मांडलिकराजान् वशीकुर्वन्, सैनिकानग्रे निःसारयन्, बह्वी राजकन्याः परिणयन् स क्रमशः  
पोतनपुरमाप । तत्र नगराब्जातिदूरे बस्त्रवेश्म स्थापयित्वा सर्वे विशश्रमुः । पोतनपुरीयं सैवाऽऽसीत्, यत्र राजा चन्द्रो नटैः  
साकमागतोऽभूत् । पाठकैरेतदपि स्मृतं भविष्यति, यदत्र नाम्ना लीलाधर एकः श्रेष्ठिपुत्रो विदेशगमनाय कुक्कुटवचनप्रतीक्षां  
कुर्वाणः ककुटराजरेवे श्रुत एव विदेशमीयिवान् । यदा चन्द्रस्तत्रागतस्तद्दिन एव यदच्छया तस्य लीलाधरस्यापि परदेशादागमो जातः ।  
तस्मिन्मायाते तत्परिवारैर्बहुत्सवः प्रवर्तितः । पाठकेभ्यः पूर्वमेव प्रतिपादितमस्ति, यल्लीलाधरभार्या लीलावती कृक्वाकुराजं  
स्वधर्मभ्रातरं मत्वा तस्य परमादरं कृतवती, ततो यदा तथा चन्द्रागमोदन्तः श्रुतस्तदा पत्युर्गुणमतिं लब्ध्वा चन्द्रनृपः स्वगृहे निमग्नितः,  
बहुविधमोजनादिभिश्च तद्भक्तिः कृता । राजा चन्द्रोऽपि तां निजधर्मजामि जानन् तस्यै तद्भर्तुकुलजनेभ्यश्च वत्साभ्युत्पादिकं  
दत्त्वा तोषयामास । यतः—

दानेन चक्रित्वमुपैति जन्तु-दानेन देवाधिपतित्यमुच्चैः । दानेन निःशेषयशोऽभिवृद्धि-दानं शिवे धारयति क्रमेण ९०

तदनन्तरं सर्वानुमत्या निजोच्चारके निवृत्ते । तद्वाग्वी तत्रैका विलक्षणा घटना घटिता, यद्वर्णनमग्रिमपरिच्छेदे करिष्यते ।

अथ श्रीचन्द्रराजसंस्कृतचरित्रस्य षड्विंशतितमपरिच्छेदे चन्द्रशलिपरिक्षा —

यस्मिन् दिने राजा चन्द्रः पोतनपुरमध्यवास, तदासा एव सुरेन्द्रेण सुप्रसन्नानुक्तम्—जम्बूद्वीपस्याधिमरतक्षेत्रमाभापुरीनाम्नी नगर्यस्ति । सत्रत्यो राजा चन्द्रो यथा—स्वदारसन्तोषी सदाचारनिरतो महादयालुःपरोपकारी, तथा सत्स्वपि बहुदेवमानुषेषु नाञ्ज्यो दृश्यते । विमात्रा स कुक्कुटीकृतः परं स्वसदाचारप्रभावात्सिद्धाचलतीर्थस्पर्शेन पुनर्मानुष्यमाप, सदाचारात्तं देव्योऽपि चालयितुं न शक्नुवन्ति, अत्र विषये स मेरुवत्स्थेयानस्ति । ईदृशीमैन्द्रीवाचं निशम्य संशयापन्नः कश्चिदमरस्तद्वात्रावेव सुराणामपि मोहजनकमद्भुतं विद्याधरीवेषं विधाय पोतनपुरस्य बाह्योद्याने स्त्रीं करुणस्वरेण रोदितुं प्रवृत्तः । तद्बोदनस्वे कर्णागत एव भूपतेश्चन्द्रस्य स्वान्तं दयाद्वं जातम् । तेन मनसि चिन्तितम्—एतादृशः को दीनजनोऽस्ति, य इत्थं निशीथे निर्जने स्थाने रोदिति ? ततः परोपकारपरायणः स सत्वरं स्वसि नीत्वा यतो विराज आगतस्तदभिमुखमेव चत्वाल ।

यतः—आपत्समुद्धरणधीरधियः परेषां, जाता महत्यपि कुले न भवन्ति सर्वे ।

विन्ध्याटवीषु विरलाः खलु पादपास्तै, ये दन्तिदन्तमुत्त शोल्लिखनं सहन्ते ॥ ९१ ॥

किमद्दूरे गते स तत्रैवाऽऽयातो, यत्र निकुञ्जे समुपविष्टा सा विद्याधरी विज्ञपन्त्यासीत् । कामस्य रतिप्रतिमं तद्रूपमनर्घवस्त्राऽ-भूषणैर्विभूषितं तद्विग्रहञ्च विलोक्य विस्मितमानसेन तेन सा पृष्टा—अभि सुन्दरि ! त्वं निशीथेऽत्रैकाकिनी केन दुःस्तेन रोरुयपानाऽसि ?

तव यद् दुःखं तन्निःसंकोचं ब्रूहि, अहं त्वा यथाशक्ति तस्मान्मोक्तुं यत्तिष्ये । एतन्निशम्य निजकटाक्षाऽऽशुभैर्भूधवं चन्द्रं मर्माहतं कर्तु-  
मीहमानया तया प्रेमगर्भितचोम्बिर्याहृतम्—हे आभानरेश ! विद्याधरवधूटी मां जानीहि, निजवृत्तान्तकथने द्विणीयमानाया अपि  
मे दुःखवशाद् भवते वक्तव्यमेव भवति । मम धनो मया सार्धं कर्त्तुं कृत्वाऽस्यां दुःस्थितौ मां मुक्त्वा कुत्रचिद् गतोऽस्ति, तेन  
तथाऽकार्यं कृतं यत्पुरुषेषु शोभां न विदधाति । अहमनाथाऽबलाऽस्मि, अथ मे जीवनतरिः कथं दुःखोदधि तटगा भाविनीति न  
मया ज्ञायते । एतच्चिन्तयैव व्याकुलीभूय रोदिमि, परमधुना मत्सौभाग्येन भवानत्राऽऽगतोऽस्ति । सहैव भवताऽपि मद्दुःखदूरीकर-  
णस्येच्छा प्रकटिताऽतो भवन्ते प्रार्थयामि, यद् भवान् मां पत्नीत्वेनोरीकृत्य मे दुःखं भनक्तु । अनेन जगति भवत्प्रतिष्ठा प्रैभिष्यते ।  
चेद् भवान् राजन्यमन्योऽस्ति, तर्हि मदीयेयं प्रार्थना नाऽमान्या कार्या यतः क्षत्रियाः शरणागतान् जात्वपि न जहति ।

उक्तञ्च—क्षतात्किल त्रायत इत्युदग्रः, क्षत्रस्य शब्दो भुवनेषु रूढः ।

राज्येन किं तद्विपरीतवृत्तेः, प्राणैरुपक्रोशमलीमसैर्वा ॥ ९२ ॥

प्रार्थनाभंगस्य महत्प्रायश्चित्तं भवतश्छात्रं न विद्यते । परं तादृशो वीरपुरुषो विरल एव जायते, यः परकीयप्रार्थनाभङ्गं न  
विधत्ते । भवदाकारेङ्गितैरेव सत्क्षप्रजत्वं ज्ञायते, यतो मया बहुलाश्चाविश्वासयुक्ता भवत इयं तुच्छप्रार्थना कृता । तदा राज्ञा चन्द्रेण  
निगदितम्—अयि सुन्दरि ! एवं गह्रां प्रार्थनां कथं कुरुषे ? सदाधारिणो धीराः क्षत्रियाः परस्त्रीलम्पटा न भवन्ति ।

यतः—कान्ताकटाक्षविशिखा न लुनन्ति यस्य, चित्तं न निर्दहति कोपकृशानुतापः ।

कर्षन्ति भूरिविषयांश्च न लोभपाशा, लोकत्रयं जयति कृत्स्नमिदं स धीरः ॥ ९३ ॥

या स्त्री परपुरुषं कामयेत्, तद्दर्शनेनाऽपि महापातकं लगति । पुनः स्वादुतरोऽपि पदार्थो जुष्टश्चेत् सत्पुरुषो नोपादत्ते ।  
परजुष्टन्तु काकमृगदंशमातङ्गादथ एवाऽदन्ति, सिंहास्तु स्वहस्तहतहस्तिनमेवाऽऽहरन्ति । उक्तञ्च—

मदसिक्तमुखैर्मृगाधिपः, करिभिर्वर्तयते स्वयं हतैः । लघयन्बलु तेजसा जग-न्न महानिच्छति भूतिमन्यतः १४

तस्माद् अयि वामलोचने ! नैतादृगनुचितोक्तिस्ते निजास्येन वक्तव्या । त्वत्कथनाच्चत्पतिमन्विष्य त्वया संगमयितुमर्होऽप्यहं  
तावकीनामिमां कुप्रार्थनां कथमप्यङ्गीकर्तुं न शक्नुयाम् । परदारसङ्गमस्त्वकुलीनमानवानां कृतिरस्ति, नो कुलीनानाम् । उत्तम-  
कुलोत्पन्ना जनास्तु प्राणाऽत्ययेऽपि पापाऽऽचरणे हस्तक्षेपं न कुर्वते । यतो लोकद्वयविरुद्धाचारिणां कुत्रापि सुगतिर्न जायते ।

यतः-अयशः प्राप्यते येन, येन चापगतिर्भवेत् । स्वर्गाच्च अश्रयते येन, तत्कर्म न समाचरेत् ॥ १५ ॥

भूपतेऽन्द्रस्येदं भाषितमाकर्ण्य सकपटरोपया विद्याधर्या प्रोक्तम्-राजन् ! मम प्रार्थनां नाङ्गीकरिष्यसि चेत्त्वां सत्त्वधियं नाऽहं  
मंस्ये । निराशायां मय्यहं प्राणांस्थक्त्वा तव शिरसि स्त्रीहत्यापातकं दास्यामि, अतो यथाभवेत्तथा मे प्रार्थना स्वीक्रियताम् । चन्द्रेण  
व्याहृतम्-अयि कामिनि ! स्त्रीहत्यापातकादपि सदाचारव्युत्तिपातकोऽतिरिच्यते । पश्य, पुरा रामरामां सीतां कामयमानो रावणः  
स्वराज्यप्राणादिभ्यो अष्टोऽभूत् । पाश्चात्या अपहरणेन पद्मोत्तरराजस्य स्वराज्यभ्रंशादन्यः को लामो जातः ? अहिल्यारत्तस्येन्द्रस्य  
गौतमज्ञापाच्छरीरे भगरन्ध्रसदृशं बभूव । हिमाचलस्य पुत्र्यां पार्वत्यामासक्तस्य भस्माङ्गदस्य भस्मभवनमभवत्, चैवं द्रौपदीरत-  
कीचकोऽपि भीमेन गृहपट्टे प्रवेशितः । इत्थं परदारपरायणा देवा मानवा वा, सर्वे सर्वैर्लोकैः कलंकिता अपमानिताश्च बभूवुः ।

मत्समक्षे तादृशो नैकोऽपि दृष्टान्तो वर्तते, यत्र परस्त्रीगमनात्कोऽपि सुखभाग् भवेत् । एतद्विपरीततया येनाऽखंडब्रह्मचारिणा भ्रूयते, तस्य विषयाणि गृहीती विहायान्याः स्त्रियो अयस्त्रीमग्निनीवद् बुध्यन्ते स संसारे सुखी बोधयते ।

अत उक्तम्—परिहरत् पराङ्गनाप्रसङ्गं, यत् यदि जीवितमस्ति वल्लभं चः ।

हर हर ! हरिणीदृशो निमित्तं, दश दशकन्धरमौलयो लुठन्ति ॥ ९६ ॥

कामिनी तु भवान्धो निमज्जयितुं शृङ्खला शिला वा वर्तते, अतो ये मानवा विवाहितामपि विजहति ते शाश्वतिकमनुत्तरं मोक्षसुखमनुभवन्ति । परस्त्रीपाषाणतरिभिरनेके पुरुषाः संसारपारावारे तथा निमज्जिता यथा ते पुनः कर्हिचिदपि स्वोत्तमाङ्गमुर्ध्व-  
विधातुं न शक्नुः । परमणीरमणेन ललिताङ्गकुमारस्य दुःसहं जीवितापहारकं दुःखं सोढव्यमभूत् । नाऽहं तथाऽहो यज्ज्ञात्वाऽऽपदो निमन्त्रयेयम् । त्वं मां स्त्रीवधपातकाद् भीषयसे, परमहमनेन भयकारणेन स्वचारिण्यं नैव नाशयिष्यामि ।

यतः—स्वार्थीनेऽपि कलत्रे, कश्चित्परदारलम्पटो भवति । संपूर्णेऽपि तडागे, काकः कुम्भोदकं पिबति ॥ ९७ ॥

अस्मिञ्जगति ज्वलनदग्धस्य त्वस्मिन्नेव भवे कष्टानुभवो भवति, परं कामाग्नौ प्लुष्टानान्तु जन्मान्तरेऽपि दुःखं भोक्तव्यं बोभवीति । त्वं मे धर्मजामिर्जननीतुल्या वाऽसि, सुकुलोद्भवायास्तवेदृशी वार्तापि शोभां नाऽऽवहति । इत्थंकारं क्षितिपस्य चन्द्रस्याऽतुलं दृढत्वं दृष्ट्वा प्रसेदिवान् स देवो द्राग् विद्याधरीरूपं विहाय स्वरूपं च प्रकाश्य चन्द्रस्योपरि पुष्पवृष्टिं विदधानो निजगाद—राजन् ! धन्योऽसि, तव पितरौ च श्लाघ्यतमौ स्तः, याभ्यां त्वाद्गू नृरत्नो जनितोऽस्ति । मघोना याद्गू भवद्वर्णनं

कृतमासीत्, यथार्थतस्तथैव भवान् वर्तते । मया भक्तपरीक्षार्थमेवैष सर्वोऽपि प्रपञ्चः कृतः किन्तु भर्तास्तत्र न पतितः । अथ  
तव सदाचारित्वे मे दृढप्रत्ययो जातः, इत्याभाष्य सद्वरञ्च दत्त्वा स देवश्चन्द्रराजं नत्वा स्वस्थानं गतः । इतो राजा चन्द्रोऽप्युक्त-  
घटनां विचारयन्निजोत्तारके परावर्तत, परेद्यवि सर्वाऽनुमत्या स पोटनपुरतः प्रतस्थे, पथि साधिताऽनेकनृपेण तेन सुन्दरीणां सप्तशती  
परिणीता । कतिभिर्वासरैराभापुर्यासक्रममागतस्य तस्यागमनोदन्तं निशुम्भ गुणावली सुपतिसचिवः प्रजाजनाश्च मुमुदिरेतमाम् ।  
तैरखिलैर्महामहेन सम्मुखमागत्य चन्द्रनृपो नगरे प्रवेशितः, राज्ञा चन्द्रेणाऽपि स्वप्रजादिराज्यवर्गीयाः सम्मानिताः । नगरे प्रविशन्तं चन्द्रं  
वीक्षितुं जनवृन्दं महासागरवदुच्छलति स्म । प्रतिगृहं मंगलं मानितम्, सर्वेषां स्वान्ते प्रेमप्रवाहः प्रवहति स्म, तदागमेन सर्वेषां  
शरीरे प्राणा आगताः वेति जाने । राजश्चन्द्रस्य नगरप्रवेशदृश्यं रमणीयतरमासीद्यथा—अनेकहस्तिरथपदातिस्तोमो ध्वजधारकाश्चाप्रतो  
गच्छन्त आसन्, ततो वनितानां सप्तशती रथोपविष्टा गच्छति स्म, ततो मार्दङ्गिकवैणविकादिजनानां वृन्दम्, सर्वमप्ये भूपश्चन्द्रो  
गजेन्द्रारूढो याचकेभ्यो मुक्तहस्तेन दानं ददानो याति । तदानीं नागरिकैः कुत्रचिन्मुक्ताफलवृष्टिः, कचित्पुष्पवर्षा कृता कापि  
तरुण्यो रमण्यो मधुरालापेन स्वागताञ्जीर्वादमयं गानं गायन्ति स्म । राजा चन्द्रोऽपि शिरो नामं नामं सर्वेषां स्वागताऽभिवादनानामुत्तरं  
ददत् गच्छति स्म । तस्मिन् क्षणे स यत्रैव दृष्टिक्षेपेण दृष्ट्वास्तत्रैवाऽमृतवर्षणमिवाऽज्जायत । इत्थं शनैः शनैर्मार्गमतिक्रम्य राजा चन्द्रः स्वरा-  
सादपार्श्वमाससाद । तत्र द्विपेन्द्रादवतीर्य निजजायाभिः सह सवर्षापनं सोऽन्तःपुरं प्रविवेश । तदा स्वपदपतितां गुणावलीं तेनाऽतिप्रेम्णो-  
त्थाप्य हृदयेनाऽऽश्लिष्टा । ततस्सा राज्ञीनां सप्तशती गुणावल्याश्चरणौ स्पृष्ट्वाऽतिस्नेहेन मिथोऽमिलत् । भूमर्त्रा चन्द्रेण प्रतिपत्न्यर्थं पृथक्  
२ निवासप्रबन्धं कृत्वा सर्वा यत्र तत्र प्रेषिताः स च स्वयं गुणावल्यावासे गतः । तदानीं गुणावल्याः प्रमोदरराकाष्ठा नाऽऽसीदिति तथा

मुक्तहृदयं महाराजस्य स्वागतं कृतम्, विविधभोजनादिमिश्र तस्य भक्ति विधाय सर्वथा स संतोषितः । अथ चन्द्रस्य सुखमयानि दिनानि निर्गच्छन्ति स्म, तस्य देव्यः सापत्न्यरहिताः परस्परं स्नेहवत्त्वः क्षीरभिन्नेऽप्येकप्राणा इव मिथोऽनेकविधहास्यवार्तालापविनोदेन कालं गमयामासुः । ततोऽतिमहेन राज्ञा चन्द्रेण गुणावली पञ्चराश्री निहिता, तेनाऽन्या अपि महिष्यः प्रसेदुः । अथ राजा चन्द्रः कुशलक्षेमपूर्वकं राजकार्यं संचालयन् प्रजाम्योऽतुलं शर्म ददिवान् ।

यतः—क्षमी दाता गुणग्राही, स्वामी दुःस्वेन लभ्यते । शुचिर्दक्षोऽनुरक्तश्च, जाने भृत्योऽपि दुर्लभः ॥ ९८ ॥

अन्यदा गुणावलीचन्द्रो रहस्युपविष्टावास्तां तदा तथा चन्द्रः प्रोक्तः—प्राणप्रिय ! भवद्विरहे मया षोडशवत्सरा अतिक्रष्टेन निःसारिताः, परमहं भगिन्याः प्रेमलायाः परामुपकृतिं मन्ये, यतस्तत्प्रभावादेव मे भवदर्शनं जातम्, पुनः स्मयमानया तथाऽभाणि—पश्य, प्रिय ! चेदहं भवन्मातुर्वचो मत्वा तथा सह विमलापुरीं न गता भवेयम्, तदा प्रेमलाया साकं भवदुद्वाहः कथं भवेत् ? अतो भवता ममोपकृतिरेव मन्तव्या । तदा राज्ञा चन्द्रेणाऽपि विहस्योक्तम्—प्रिये ! इमन्ति वर्षाणि यावद्दहं कुक्कुटो भूत्वा विविधदेशाटनं कृतवान्, तदर्थमपि तवैवोपकारो ज्ञातव्यः । गुणावल्याऽऽलपितम्—प्रिय ! अनाप्तकुक्कुटत्वे सति भवतः सिद्धाचल-तीर्थयात्रालब्धिर्भवाऽन्विनिस्तारश्च कथं भवेत् ? अतो ममाऽवकारोऽप्युपकारतयैव षोडशवत्सराः । यतः सज्जनाः सदैवमेव विदधति, ते परकीयदोषाननादाय तदीयगुणानेवाऽऽददते । अहं निजजालयात् श्वभूवचःस्वागता ततो मे तत्कलं भोक्तव्यमेवाऽभूत् । प्राणनाथ ! भवदनुपस्थितायैकस्मिन्नपि वासरे ममाऽङ्गोरश्च न शुष्कम् । अहन्तु देवमेतदेव प्रार्थयामि, यन्मे कस्मिंश्चिदपि भवे भवद्विमातृसदृशीं श्वश्रूं न देयात् । तथा मे यो दण्डो दत्तस्तमहं यावज्जीवं विस्मर्तुं न शक्नोमि । यावद् भवान् कुक्कुटरूपेणाऽपि मम समक्षेऽस्थात्, तावन्मे

कथञ्चित्संतुष्टिरिति श्रुत, परं यदा शिवमालया नय्या समं भवान् ययिवान्, ततःप्रभृति मदीयवासराणि यथा व्यतीयुः, तत्केवलं  
 परमात्मैव वेद । मम जीवनं पशुपतिभ्योऽप्यतिदुःखमर्थं जातम्, पुनर्यदिनादारभ्य भवतो मनुष्यत्वप्राप्तिर्जाता तदारभ्याऽहमपि  
 मनुष्य इवाऽभूयम् । एतत्सर्वं निश्चयमहदयेन कथयामि, एतन्भावगन्तव्यं, यदियं मदग्रे निजमहत्त्वमुच्चैः कर्तुमेवं श्रूते । तदुक्तिं निशम्य  
 तां हृदयेनाऽऽश्लिष्योर्वपिण चन्द्रेणोक्तम्-प्रिये ! त्वयैतद्वक्तुं न युज्यते, यतस्त्वां सत्यस्नेहवर्ती प्राणेश्वरीं वेद्वि । अतस्तव सतीत्यादेव  
 त्वरितं निष्क्रान्तापुरीतोऽज्ञातमागतोऽस्मि, अन्यथा यदाऽहमनमप्यसंभवमासीत् । अथ त्वं मे साम्राज्यराश्यसि, त्वं यथारुचि गृहकार्यभार-  
 सारप्रबन्धं कुरु, सस्नेहेन निजसपत्नीभ्यः कार्यं लाहि । अहन्वेतत्सर्वं त्वयि न्यस्य स्वस्थमन्यो जातोऽस्मि । मम त्वधुनाऽद-  
 नपानयो राज्यकर्मदर्शनमात्रस्य चैवातीव चिन्ता वर्तते, भर्तुर्महत्त्वप्रदमदो वधो निशम्य गुणावली भृशं जहर्ष । तयोर्वेदेतादृश्यो  
 वार्ताः प्रावर्तन्त, तदैकोऽन्यस्य समक्षे निजचित्तमुद्घाटयौद्घाटय सत्स्नेहं दर्शयामास । तेन तयोर्हार्दमुत्तरोत्तरं वर्धिष्ण्वेवासीत्,  
 तौ च दम्पत्यादर्शाविव निजकालं गमयाञ्चक्रतुः । अथैकदा राज्ञा चन्द्रेण राजपरिषदो विशेषाधिवेशनं कृत्वा विपश्चितो ग्राम्य-  
 मान्यसज्जनांश्च निमन्त्र्य सर्वसमक्षे निजकुक्कुटमवनमारभ्याऽऽभापुरीपरावर्तनं यावत्सर्वोदन्तः श्रावितः । तच्छ्रुत्वा साश्वर्याः सर्वे  
 तज्जयारावं घोषं घोषं तन्मंगलमधीकमन्त । अन्तःपुरेऽपि स्वर्गोपमं सुखमनुभवन् यावत्स तत्राऽस्थात्, तावत्तदेव्यो नानाविधं तन्मनो-  
 रञ्जनं कृतवत्यः कदाचित्तं हावभावादिकं दर्शितवत्यः, कदाचित् गीतप्रहेलिकादिरचनां कृत्वा तोषितवत्यः, कदाचित्तु  
 नवनवानां क्रीडनकानामायोजनं कृतवत्य आसन् । भोगावलिकर्मोदयाद् नृपश्चन्द्र एतादृशान्विविधभोगान्भुञ्जानो विपुलसाम्राज्यं  
 शासितुमुपचक्रमे । परमेतस्यां सुखसमृद्धयवस्थायामपि राजा चन्द्रो नटोपकृतिं कथमपि विस्मर्तुं न शक्नाक ।

यतः—ब्रह्मघ्रे च सुरापे च, चोरे भग्नव्रते तथा । निष्कृतिर्विद्धिता लोके, कृतघ्रे नास्ति निष्कृतिः ॥ ९९ ॥

यत उत्तमाः सम्पद्यपि कृतज्ञतां नोज्झन्ति, पामरा एवाऽकृतज्ञा भवन्तीति घराधिपतिना चन्द्रेण शिवकुमाराय पूर्वमपि प्रचुरं द्रव्यं दत्त्वा स लघुराजवत्कृतः, परमेतावतैवाऽसन्तुष्टेन तेनाऽन्यामपि ग्रामनगरादिकाऽऽजीविकां दत्त्वा स चिरन्तनसुखी विहितः । तेन पृथ्वीश्चन्द्रस्योज्ज्वलं यशः परितः प्रससार । गुणावलीप्रेमलसोर्दृढप्रेम तथा प्रवृद्धम्, यथैकाऽन्यां विना रति नाऽऽप्तवत्यासीत्, अतस्ते द्वे अपि सहबोपवेशनाशनादौ निरते प्रास्ताम् । राजा चन्द्रोऽप्युभयोः समभावेन प्रवर्तते स्म । अथ दिव्ययुतः कश्चिदेवो गुणावलीकुक्षौ गर्भरूपेणोत्पेदे । तदानीं तथा शुभस्वप्नो दृष्टः पूर्णे च गर्भकाले तथा सुन्दरं सुतरत्नं प्रसूतम् । दास्या विदितवृत्तेन चन्द्रेणाऽर्थिभ्यो बहुविधं दानं दत्तम्, महादम्बरेण चाऽऽत्मजजन्ममहः कारितः पुत्रसत्स्वरूपावलोकनेन राजा चन्द्रः प्रमुदितो बभूव । द्वादशे वस्रे बालस्य जन्मर्क्षाऽनुसारेण गुणशेखर इति नाम स्थापितम् । गतेषु कतिपु वासरेषु प्रेमलयाऽप्येकश्चारुपुत्रोऽसावि, पित्रा मणिशेखर इति तन्नाम कृतम् । अथो प्रेमप्रयत्नैः पाल्यमानौ तौ पृथुकौ पितरौ प्रमोदयन्तौ शुक्लपद्मग्लौबदुच्चरोत्तरं प्रेक्षमानावास्ताम् ।

अथ श्रीचन्द्रराजसंस्कृतचरित्रस्य सप्तविंशतितमपरिच्छेदे चन्द्रनृपस्य प्राग्भवोदन्तः—

अथ राजा चन्द्रः शिशुयुग्ममङ्गे निधाय तद्वालक्रीडां वीक्ष्य प्रमुदितोऽभूत् । राजकुमारावपि मानससरोवरतटे हंसयुगलमिव तत्क्रोडे क्रीडन्तौ तच्छोभां वर्धयामासतुः । शनैश्शनैः प्रवर्धिष्यु तौ हस्त्यश्वारुढौ परितो बभ्रमतुः । जननाथेन चन्द्रेण तच्छिष्यार्थमपि

तथा समुचितः प्रबन्धः कृतो, यथा तौ क्रीडाकूर्दनादिभिः सार्द्धमेव राजोचितविद्याकलादिषु पारदृश्यत्वमियाताम् । इतो भूजाने-  
श्वन्द्रस्य राज्यं प्रयासं विनैत्र प्रतिदिनं प्रैधते स्म । भारतीयत्रिखण्डे तच्छासनं प्रवृत्ते, तदैतादृशः कोऽपि द्वितीशो नाऽऽसीत्,  
यस्तदग्रे शिरो न नामयेत् । तथानेके स्थितिशास्तु स्वयं तत्प्रभाधप्रेरिता इव तत्पर्वदमेत्य सोपायम् तदर्धनिशाभुररीचक्रः, केऽपि  
तदादेशमुल्लंघयितुं साहसिका नो बभूवुः । विमलापुर्याः कीर्तिकीर्तनपरस्तदुपकारस्मारकः कृतश्चशिरोमणिः सोऽचिरमेव स्वयश्चोराशि-  
मिवोज्ज्वलं बहूनि जिनचैत्यानि निर्माप्य सुमुनिसमक्षे चाऽनेकनूतनजिनधिम्बानि विधाप्य तत्प्रतिष्ठाभवीकृतम् । पुनस्तदितराण्यपि  
तेनानेकश्रेयांसि कार्याणि कृतानि । अन्यदा तदीयकुसुमाकराऽभिधोधाने श्रीमुनिसुव्रतस्वामिसमवसरणसमाचारसमर्पकायाऽप्रा मिकाय  
पर्याप्तं पारितोषिकं त्रितीर्य चतुरंगचमूचक्रितः सपरिकरश्वन्द्रो महाडंबरेण भगवन्तं वन्दितुं चञ्चल ।

यतः-असर्वभावेन यदृच्छया वा, परानुवृत्त्या भवतृष्णया वा ।

ये त्वां नमस्यन्ति जिनेन्द्रचन्द्र !, तेऽप्याभरीं संपदमाप्नुवन्ति ॥ ३०० ॥ अन्यथापि-

शाठ्येनापि नमस्कारं, यः करोति जिनेश्वरे । जन्मना यत्कृतं पापं, दहत्यग्निरिवेन्धनम् ॥ १ ॥

किञ्चिदूरे गते दृष्टसमवसरणेन पुलकिताङ्गेन नृपेण तदानीमेव वाहनादुत्तीर्य पंचाभिगमं पालयता मोक्षमार्गनिःश्रेणिमिव  
समवसरणसोपानश्रेणीमतिक्रम्य परमात्मनो दर्शनं कृतम् । ततः सविधिप्रदक्षिणं बन्दनं विधाय भगवतः संमुखमुपविश्य तन्मुखा-  
रविन्दविगलितपीयूषोपमां धर्मदेशनां श्रुत्वा । भगवतोक्तम्-यो भव्याः ! मिथ्यात्वाऽविरत्यादिसप्तपञ्चाशद्वन्धहेतुमिर्जीवः कर्माणि

वध्नाति । तत्कर्मणां ज्ञानावरणीयाद्यष्टमूलप्रकृतयश्चोत्तरप्रकृतयोऽष्टपञ्चाशदधिकशतमिता वर्तन्ते । कर्माधीनतयाऽनादिकालतो विस्मृतनिजात्मगुणस्वभावो जीवो विद्यते, स च विशेषतो विभावाऽवस्थायां सदैव रमते, अतः कर्मराजप्रभावस्तस्मिन् अधिकऽधिकं पतति । अस्य जीवस्य संख्यातिगाः प्रदेशाः सन्ति, येष्वष्टसु प्रदेशेषु कर्माभिरनावृतत्वात् कर्माणि नो लग्नन्ति, तस्मादेवाऽस्य जीवस्य जीवस्वरूपं निरन्तरं स्थिरं तिष्ठति । चेत्ते प्रदेशा अपि कर्मभिरावृता भवेयुस्तर्हि जीवोऽजीवत्वमाप्नुयात् । एमिदृढ-कर्मभिरावृतो जीवो विस्मृतनिजज्ञानादिगुणो मिथ्यात्वयोगेन संसारपरिभ्रमणहेतुप्रतिकूलव्यालिकापतितः परकीयमपि वस्तु स्वकीयं मन्यमानो मोहामुक्ततया संसारे परिभ्रमति ।

यथोक्तम्—यदत्र क्रियते कर्म, तत्परश्रोपमुज्यते । मूलसिक्तेषु वृक्षेषु, फलं शाखासु जायते ॥ २ ॥  
यदुपात्तमन्यजन्मानि, शुभमशुभं वा स्वकर्मपरिणत्या । तच्छ्रवणमन्यथा नैव, कर्तुं देवासुरैरपि वै ॥ ३ ॥

करिकुंभात् सवितमदेऽस्यासक्तभ्रमरधेणीव स जीवः पौद्गलिकपदार्थे प्रसक्तो जगति वेष्टम्यते । अस्य जीवस्य मूलावतनं सूक्ष्मनिगोदोऽस्ति, योऽव्यवहारराशिरिति धर्मशास्त्रे कथ्यते, तत्र केशाग्रमिताकाशोऽसंख्यं गोलकमस्ति । प्रतिगोलकेऽमितनिगो-दिजीवानां शरीराणि सन्ति, प्रतिकायमनन्तजीवनिकायोऽस्ति, अस्य निगोदस्याऽतिसौक्ष्म्यादतीन्द्रियत्वात्क्षीबा-मिथ्यामत्तोन्मत्ता अनार्हता बोद्धुं न पारयन्ति । अस्मिन् सूक्ष्मनिगोदेऽनादिकालतो वसन् श्रेयोदयादेवाऽनुकूलमाग्ये कश्चित्कश्चिज्जीवो व्यवहारराशौ (बादरपृथिवीकायादौ) आयाति । ततो विकलेन्द्रिये, ततश्च तिर्यक्पञ्चेन्द्रियत्वमाप्नोति ततोऽन्तर्गुणराशिपोगेन कमशो मनुष्यत्वं लभते ।

लब्धेऽपि नरत्वेऽशुभसामग्रीसमागमाच्छुभसामग्र्यभावाच्च स नरकादिदुर्गतिगतोऽनेकविधं दुःखं सहते । एतत्सर्वं विषयविकारवशात्क-  
 षायवशाच्चैव भवति । विषयकषायादुन्मत्ते जाते तस्य कृत्याकृत्यविवेको नाऽवशिष्यते, अतः सर्वमपि श्रेयःकृत्यं तत्कराद् बहिर्निर्गति ।  
 तदानीं ममतारूपा रूपाजीवा तं बन्धीकृत्य बहुविधं नृत्यं नर्तयति । परवशः प्राणी तत्स्वरूपाऽनभिज्ञतया ममत्तैव मे सर्वविनाशिनी  
 संसारभ्रमणकारिणी चेति नाभिजानाति । स निजस्वरूपविस्मरणात् परपरिणतिप्रवाहे प्रवहमाणः शुद्धदेवगुरुधर्मस्वरूपस्याऽज्ञत्वादेव  
 कुदेवकुगुरुकर्मयोगेन तेष्वामक्तः संसाराब्धिमग्नतारणसत्तरिनिभान् सुखेवादीनुपेक्षते । अन्यथायं प्राणी तैजसकर्मणश्चरीरतर्यामारोहति  
 तां तरिं रागद्वेषौ भवान्धौ भ्रामयतः, अतः सा नौर्जगज्जलधेर्जिनमतरूपतटगा नो भवितुमर्हति । कदाचित् शुभोदये जाते तद्योगा-  
 जीवस्य संसाररत्नाकरे सर्वत्रानुपमलाभदात्सम्यक्स्वरत्नावाप्तिर्जायते ।

यतः—सम्यक्स्वरत्नाक्ष परं हि रत्नं, सम्यक्त्वमिन्द्राक्ष परं हि मित्रम् ।

सम्यक्त्वबन्धोर्न परो हि बन्धुः, सम्यक्त्वलाभाक्ष परो हि लाभः ॥ ४ ॥

ततो देशविरतित्ये प्राप्ते तस्य व्रतप्रत्याख्यानधर्मध्यानविधानेहोत्पद्यते, तस्मात्किञ्चित्कर्म दूरमयते । इत्थं श्राद्धीयद्वादशव्रतानां  
 साधनायां चरीकृतायां कर्त्तृनामेव जीवानां सर्वविरतित्वमुदयते । अथ चारित्रं गृहीत्वाऽप्रमत्तभावेनातिचारादिदोषरहितं तत्पालनं  
 चेक्रियमाणे प्राणादिपञ्चमरुतः संसाध्य रेचकपूरककुम्भकादीनामभ्यासं करोति । तारादृष्टित आरभ्य चैतत्त्वलयो लगति, तर्ह्यमृता-  
 ऽनुष्ठानेनाऽन्ते जीवविदानन्दस्वरूपं लब्ध्वा स्वालयमायाति, चिरादावृतं लोकालोकप्रकाशकं केवलज्ञानञ्चाऽऽविष्करोति । अवसाने-

ऽलेखित्वमेत्य योगनिरोधेनैरण्डबीजादिवदितो विग्रहाद्विमुक्तः स पञ्चमीं गतिमाप्नोति, यत्र तस्य साधनन्तस्थितिर्भवति—यतस्तस्य संसारे पुनरागमनं न जायते, संसारकारणभूतकर्मणां निःशेषविनाशत्वात् । अतोऽबाधाऽविनाशिसुखेष्वनां प्राणिनामर्हिसामूलस्य सद्धर्मस्याऽऽराधना कर्तव्या, यतो दयानिदानस्य सर्वज्ञकथितधर्मस्याऽऽराधनामन्तरेण प्राणिनः केनाऽपि प्रकारेण शिवसुखमाप्तुं नालं भवन्ति । अतो यस्याऽऽनुमतोऽस्याऽनुपमसुखस्येच्छा भवेत्तेन सम्यक् प्रकारेण तदाराधना कर्तव्यैव, तत्त्वदर्शिना भवितव्यम्, चाहर्निशं कर्मध्याय तत्परेण स्थेयम्, यतोऽन्ते तद्व्रतादिधर्मप्रभावेण मनोवाञ्छितं फलं लभ्येत ।

उक्तञ्च—अपवित्रः पवित्रः स्या-हासो विश्वेष्टातां भजेत् । मूर्खो लभेत ज्ञानानि, मरुद्भीक्ष्णदीक्षाप्रसादतः ॥५॥

यथा करकङ्कणाञ्चलोकनायाऽऽदर्शाऽपेक्षा न जायते, तथैवाऽस्य धर्मविषयस्य कृतेऽन्यदृष्टान्ताऽऽवश्यकता न विद्यते, केवलं मदीयोक्त एव दृष्टान्तः पर्याप्तोऽस्ति । मया स्वयमनुभूतो भवन्तश्चाप्येनमनुभवितुमर्हन्ति, इत्थं श्रीशुनिसुव्रतभगवतोऽमृतनिभमुपदेशं निशुम्य ससभ्यो राजा चन्द्रो वैराग्यवासितस्वांतेन सुभावेन प्रभोः पुरः समुत्थाय यथाशक्ति व्रतनियमादि जग्राह ।

उक्तञ्च—भावात्सुकृतलेशोऽपि, नृणां सर्वार्थसिद्धिदः । भ्रष्टानान्तु ततो नूनं, सर्वतो भ्रष्टता यतः ॥ ६ ॥

तदा चन्द्रेण भगवान् पृष्टः—हे भगवन् ! केन कर्मणाऽहं विमात्रा चरणाधुवीकृतः ?, केन कर्मणाऽहं नटैः सहाऽटितः, केन कर्मणा ग्रेमलाकरे गतः ? केन सिद्धिमिरिसंयोगान्मे मनुष्यत्वलब्धिर्जाता ? हिंसकमन्त्रिणा केन कर्मणा मकरध्वजेन समं कपटः कृतः ?, कनकध्वजः केन कर्मणा कुष्ठकवलितो जातः ? केन राश्या गुणावल्या सह पुनर्मिलनमभूत् ?, आसां सर्ववार्तानां निदानाञ्चगतेर्मे महत्यभिलाषा वर्तते । श्रुते भानुतुल्यं भवन्तमेनामभिलार्था कः पूरयेत् ? ।

यतः—अजस्रं लसत्पद्मिनीवृन्दसङ्गं, मधूनि प्रकामं पिबन्तं मिलिन्दम् ।

रविर्माचयत्यञ्जकारागृहेभ्यो, दयालुर्हि नो कुष्ठवहोषदर्शी ॥ ७ ॥

केवलज्ञानवतोऽगस्तदाखिलसुरासुरेन्द्रनरेन्द्रो धनमस्कृतचरणाञ्जवतो भवतस्तु कौतस्त्याऽपि कापि वार्ता छन्ना नाऽस्ति, तस्माद्  
हे भवाब्धिपोतनिभ ! हे जगद्गुरो ! ममाखिलसन्देहनिवारणाय कृपा क्रियताम् ।

यतः—गङ्गा पापं शशी तापं, दैन्यं कल्पतरुस्तथा । पापं तापं च दैन्यं च, हन्ति सन्तो महाशयाः ॥ ८ ॥

राक्षश्चन्द्रस्य विनीतमिदं वचो निशम्य श्रीमुनिसुव्रतस्वामिना तत्पूर्वमववृत्तान्तं वक्तुमारेभे—अस्य जम्बूद्वीपस्य भरतक्षेत्रे विदर्भा-  
मिचो रमणीयतरो देशो वर्तते । तद्वर्तितिलकाख्यनगरमिदं मदनभ्रमाऽऽहो राजा राज्यशासनमकरोत् । तस्य रूपगुणाढ्यायाः  
कमलमालामिधानायाः पट्टराज्ञाः कुक्षिजा सौन्दर्येण कल्पद्रुममञ्जरीनिभा तिलकमञ्जरीनाम्येकाऽऽत्मजाऽऽसीत् । सा बाल्यादेव  
मिथ्यात्वधर्मरता मर्यादाभक्ष्यविवेकविहीना जैनधर्मद्वेषिणी चाऽऽसीत् । परं यथा चन्दनतरोर्मक्षिकावैमुख्येऽपि तन्मूल्यं न्यूनं न  
भवति, प्रत्युत तत्सौरभात्सैव वनीवच्यते, तथैव यदि बहुलकर्मा कश्चिज्जनो जैनधर्मं न श्रद्धयाति, तर्हि ततो जैनधर्मस्य हानिर्न भवति,  
किन्तु स स्वयमेवान्तरायकर्मयोगेन तल्लामाद् वञ्चितो भवति, नूतनकर्माणि च बध्नाति ।

यतः—पदेवैरपि दुर्लभं च घटते येनोच्चयः श्रेयसां, यन्मूलं जिनशासने सुकृतिनां यज्जीवितं शाश्वतम् ।

तत्सम्यक्त्वमवाप्य पूर्वपुरुषश्रीकामदेवादिव-दीर्घायुः सुरमाननीयमहिमा आसौ महर्किर्भव ॥ ९ ॥

अतोऽखिलश्रेयोमूलं तदेवाङ्गीकरणीयम् । अस्तु । मधसिक्तविषवल्लीव शनैः शनैर्वर्धिताया अपि तस्या अन्तःकरणे लङ्घने कस्तूरीवासनेव जिनमतवासना किञ्चिदपि नोदपद्यत । अस्यैव राज्ञः सुबुद्धिनाम्नो धीमत्स्य नाम्ना रूपवत्यात्मजया स्तन्वषा-  
नेन सहैव जिनमतयानं कृतमिति पीयूषप्रसिक्तकल्पलतेव क्रमशो वर्द्धिता सा साध्वीनां संगत्या सद्धर्मशास्त्रेषु स्तोकगतिका जाता ।  
यतः—संगतिर्यादृशी तादृक्, ख्यातिमायाति वस्तुनः । रजनिज्योत्स्नया ज्योत्स्नी, तमसा च तमस्विनी ॥१०॥

अतो नवतत्त्वादिस्वरूपज्ञा सा जिनपूजादिश्रेयःकार्येषु लीनतयाऽवर्तत । साधुसाध्वीनामाहारदानानन्तरं भक्षणस्य तु तथा संकल्प इव कृतो भवेत् । पूर्वभवसंयोगादेकदा नृपसचिवसुतयोर्मिलनमभवत्, तेन तयोस्तथा मिथः प्रेम प्रसृतम्, यथैकाऽन्यया मिलित्वाऽवर्ततेति कदाचिद् विशिष्टयोरुभयोः क्षणमपि युगवत् प्रत्येयतेव । एकदा द्वाभ्यां विचारितम्—आवयोः पूर्णेऽपि प्रेम्णि पुनर्यद्यावां भिन्नमर्तके भवेत्, तदाऽत्र सौहार्दे बाधा पतिष्यति, तत एकेनैव वरेणाऽऽवयोः परिणयो विधातव्यः एवं कुतेऽविच्छिन्ना प्रियता स्थास्यति । अनुकूलविचारविकसिताभ्यां ताभ्यामित्थमेव करणं स्थिरीकृतम् । परं यदैतयोः प्रेम प्रादुरभूत्, तदा राजपुत्रा मिथ्यात्वघर्मेभ्रष्टालुतां जैनधर्मद्वेष-  
ताभ्याऽज्ञातवत्याः सचिवसुतायाः क्रमशो विदितायामपि तस्यां वार्तायां, सा चतुरस्वभावत्वात् पार्थिवपुत्रीं तद्विषये किञ्चिद्वक्तुमुचितं नाऽबोधि । पुनस्तथा ध्यातम्—यदीदृश्या गद्गोक्ष्याऽऽवयोर्मिश्रीतौ कदुताऽऽपतिष्यतीतीयं वार्ता रमनाप्रेऽपि नो कार्या । अमात्याऽ-  
त्मजासनीडे नित्यमाहारार्थमागतानां साध्वीनां भक्त्या वन्दनम्, प्रेम्णा तासां भिक्षादिदानम्, गमनसमये द्वारं यावदनुगमनमित्यादि कार्यममन्त्रं मन्यमाना नृपात्मजा तदर्थमन्तरदंदद्यत । एकदाऽमात्यात्मजां निजासन्नमुपवेश्य तत्पुरः साध्वीनां निन्दां कुर्वत्या तयोक्तम्—प्रियमग्निनि ! मदुक्तिस्ते प्रियाऽप्रिया वा प्रतिभातु, परमेतावदवश्यं कथयिष्यामि, यदिमा आर्या नितान्ते निस्त्रपा

भवन्ति, अत आसां संगतिर्नोचिता । ईदृशामपवित्रस्त्रीणां तु गृहे प्रवेशोऽपि न वैयो यत इमा वक्रभक्तवद् बहिस्तु निर्मितसाधु-  
 रेषा अप्यन्तःकुटिला भवन्ति । अस्मासु मायाऽऽनायं विस्तार्याऽस्मान् वञ्चयन्ति । अत्रत्यां वार्ता तत्र तत्रस्यामप्रोक्त्वा जनानां  
 मिथो विरोधोत्पादनन्तु तासां मुख्यं धर्मकार्यं विद्यते । आस्माकीनेऽपि नगर आभिर्धञ्जिता अनेकनार्यः सन्ति, मिष्टवचनैरस्माकं  
 वञ्चयन्तीनामासां यथार्थाऽवस्था तत्त्वतस्तस्या एव मार्जार्या इव जायते, यथा—भक्षिताऽनेकमृषिका मार्जारीबुद्धत्वे तपोमिथं विदधाति ।  
 गृहे यदाऽऽसां भोजनं न लभ्यते, तदैताः शिरो मुण्डयित्वा साध्व्यो भवन्ति, सद्भोजनायाऽस्मान्विविधां षड्दीमध्यापयन्ति । परं  
 मादृशीनामादृशकुलध्रुवां बालिकानान्त्वासां संग एव न कार्यः । यद्येतादृश्यो दश विंशतिर्वा साध्व्यः कुत्रचिदेकप्रिता भवेयु-  
 स्तदा कृत्स्नं नगरमुद्वासयेयुः । प्रतिगृहं झोलिकां गृहीत्वाऽटनं, भुक्त्वा पीत्वा षोदरे करस्फालनमेतदेव त्वासां नित्यनियमो वर्तते ।  
 ईदृशामार्याणां त्वमुपदेशं शृणोषि, तद्वरं नाऽऽचरसि, चेस्वमाभ्य एकदाहारं न देयास्तदेमाः परितस्ते निन्दां विदधाना न जाने  
 कति निरवातितान्पूर्वजान्मृतकानुत्खनेयुः । अहन्त्वेतदर्थममृषां छायापातमपि स्वस्मिन् वरं न मन्ये । अत्राऽप्यागता एता विलोक्य  
 मेऽप्यश्रुभं लक्ष्यते । एता न कस्यचिद् भवन्ति, न कस्यचिदभवन्, न च भविष्यन्ति । अतो मादृशस्तत्तत्त्वज्ञः कोऽप्युत्तमजन  
 एतासां संगति न करोति, अतोऽहं त्वामपि वारयामि, आभ्यस्तु सदा दूरावस्थानमेव श्रेयः । नृपात्मजोक्तमेतद्वचो निशम्य रूप-  
 वत्या व्याहृतम्—प्रियवचस्ये ! त्वमेतत्किं भाषसे ? सतीनां जुगुप्सा नोचिता । मद्गृहे याः साध्व्य आयान्ति, याश्चाहं गुरुवद् मन्ये  
 ता निरतिथारं पञ्चमहाव्रतान् पालयन्ति, लोभस्तु तासां स्तोकोऽपि नास्ति, संवेगतटाकतटहंसीनिमानाममृषामेकस्याऽप्यक्षरस्य  
 प्रतिदानं दातुं नाऽलमस्मि । कृतमदुपकृतिष्वासु चेद् वृथा म्रयाकल्पनां करिष्यामि, तदा मे ध्रुवं नरके गन्तव्यं भविष्यति ।

यतः—अत्युग्रपुण्यपापाना—मिद्वैव फलमाप्स्यते । त्रिभिर्वर्षैस्त्रिभिर्मसैस्त्रिभिः पक्षैस्त्रिभिर्दिनैः ॥११॥

तव निन्दया तु तासां किञ्चिच्छुभाऽशुभं न भविष्यति, प्रत्युत तत्कीर्तिरेधिष्यते । अहन्तु तामिः पक्षोर्मेनुष्यो विहितः, अतः सर्वदा तासां शुभेच्छुकाऽस्मि जन्मान्तरेऽपि तच्छिष्यभावमिच्छामि, तास्तु नमस्या मजनीयाश्च सन्ति, ततस्तासां निन्दाकरणं नोचितम् ।

यतः—चाण्डालः पक्षिणां काकः, पशूनां चैव कुक्कुटः । कोपो मुनीनां चाण्डालः, सर्वचाण्डालनिन्दकः ॥१२॥

एतादृशां सत्तमानां साध्वीनां निन्दाजन्यमहापापेन जनो लेलिष्यते, तत्पुण्यपादपक्ष क्रमशो विशुष्कः परिणामे नश्यति । एतदाकर्ण्य भृषाङ्गजा मौनमादाय निजावासं गता । परेद्यवि सा पुनः रूपवतीपार्श्वसाक्षता, तदानीं रूपवती मुक्तामिति कर्णपुण्यं विरचयन्त्यासीत् । द्वे सख्यौ सन्निधावुपविश्याऽऽनन्दवार्तां कर्तुं लग्ने । शनैः शनैर्मध्याह्नकाले समागते साध्व्यो गोचर्धर्ममागताः, प्रसेदुषी रूपवती करकार्यं मुक्त्वा तासामाहारदानायोत्थाय करस्थमुक्ताकर्णपुण्यं राजकुमारीः समक्षे स्थाले निधाय साध्वीभ्यः पक्वान् दत्त्वा घृतानयनाय गृहान्तर्गत्वा तदानीं भक्त्या ताम्योऽप्यच्छत् । तदा धन्यमन्या सा निजमानसे ध्यातवती—यद् वस्त्वेतादृशि सुपात्रे दीयते, तस्यैव सदुपयोगो जायते ।

यतः—चारित्र्यं चिनुते चिनोति चिनयं ज्ञानं नयत्युन्नतिं, पुष्पाति प्रशमं तपः प्रबलयत्युल्लासयत्यागमम् ।

पुण्यं कन्दलयत्यघं विदलति स्वर्गं ददाति क्रमा—त्रिर्वाणभ्रियमातनोति निहितं पात्रे पवित्रं धनम् ॥१३॥

अतो योऽविवेकी जन एवंविधानां साध्वीनां निन्दां करोति, तस्य जीवनं भाररूपमेव मन्तव्यम् । साध्वीषु राजकुमारी ईर्ष्यालुता

पूर्वमेव कथिताऽस्ति । अनयेर्ष्या यदा रूपवती घृतार्थमन्तर्गता तदैव राजकुमारी तत्कर्णाभरणं साध्व्या भञ्जले छन्नं वदम् । तस्या इयं कपटकला रूपवत्याः साध्वीनाञ्च कस्या अपि विदिता न जाता । यदाहाराऽऽदानाऽनन्तरं साध्व्यो गन्तुं प्रवृत्तास्तदा पूर्ववद् रूपवती द्वारं यावत्तदनुगमनात्पश्चादागता । तत उत्थापितस्याख्या तया तत्र श्रुत्याभरणमदृष्ट्वा राजकुमारी प्रोक्ता-  
मग्नि ! हास्यं किं क्रियते ? मम भोत्राऽऽभरणं देहि, सम्प्रति तत्राऽऽवशिष्टं कार्यं वर्तते । चेत्तव तदाऽऽदानेच्छा, सुविहिते द्वे अपि ग्राह्ये ! अहं किं दानाद् विमुक्ताऽस्मि ? तथोक्तम्—अहमेवं शब्दं कदापि न कुर्याम्, येन परिणामे कलहो भवेत्, मया ते कर्णाञ्जलसो न गृहीतः । स तु यदा त्वं हविरानेतुं गृहं गता, तदा तया साध्व्या गृहीतः, मयाऽऽदानकाले सा स्वच-  
क्षुर्भ्यामीक्षिता परं तस्याः किञ्चित् कथनेन ते भव्यं न लगिष्यति, ततो मया मौनावलम्बनमेव युक्तं ज्ञातम् । त्वया त्वागमनेन सहैव मय्येव चौर्यमारोपितम् । मया न ते भवणाऽञ्जलसो नीत इति सशपथं कथयामीति मयि ते सन्देहमात्रोऽपि न कार्यः । तदा रूपवत्या जल्पितम्—वयस्ये ! त्वया कर्णपूरं न नीतं तत्तु तथ्यम्, परं त्वं व्यर्थं तासु साध्वीषु कथं चौर्यमारोपयसि ? मुखादेवंवि-  
धवार्तानिःसारणाऽपेक्षया तु मूकतैव श्रेयसी वर्तते । अकारणं ताभ्यो द्वेषयन्ती त्वं कथं ताः कलंकयसि ? । या अदत्तमेकं तृण-  
मात्रमपि नाऽऽददते, ता मणिमाणिक्यरत्नादिसुजटितं कर्णाभरणं कथमपहरेयुः ? ।

यतः—क्षितिललशयनं वा प्रान्तभैक्ष्याशनं वा, सहजपरिभवो वा नीचदुर्भाषितं वा ।

महति फलविशेषे नित्यमभ्युद्यतानां, न मनसि न शरीरे दुःखमुत्पादयन्ति ॥ १४ ॥

किञ्च-महीक्षया शरणा विप्लवमूषभानं भुजलता, वितानं चाकाशं व्यजनमनुकूलोऽयमनिलः ।

स्फुरद्दीपश्चन्द्रो विरतिवनितासंगमुदितः, सुखं शान्तः शेते मुनिरतनुभूतिर्नृप इव ॥ १५ ॥

पुनस्ता गृहीत्वापि करिष्यन्ति किम् ? तामिस्तु गृहस्य मणिमाणिक्यादि वस्तु त्यक्त्वा सुवैराग्येण दीक्षा गृहीता । ततः सर्व्वतराजि-  
विराजितासु सत्कर्मलीनासु तासु धौर्यसन्देहोऽप्यश्रेयस्करोऽस्ति, तास्तव कुयोगितापसवद्यत्र तत्र न भ्रमन्ति । उपशमाऽलंकृतानां  
तासामप्रेऽस्य कुत्सिताभरणस्य का गणना विद्यते ? एतादृक्षाणां महासतीनां वार्ता मत्समः पामरो जनः किमवगच्छेत् ? या धनसंपत्सु  
दृष्टिक्षेपमपि नो कुर्वते, परिमार्जितायामेव धरायां पादौ निदधति, तासु स्तेयध्येवस्ते शोभां नाऽऽयत्ते । तास्तु खाद्यपेयानपि  
पदार्थान् संगृह्णते, याचितानेवाऽदन्ति । अदत्तवस्तु करेण स्पृशन्त्यपि नो, इत्थंभूतासु सुशीलासु तासु कर्णाऽर्वतसचौर्यं त्रिकालेऽपि  
न घटतेऽतो मम तु त्वदुक्तौ विश्वासो न जायते । तदा तयाऽमाणि-स्वसः ! त्वमियतीं वार्ता कथं कथयसि ? करकंकणायाऽऽदर्शेन किम् ?  
चल, आवां तदुपाश्रयं गच्छावः, चेत्तद्वचस्तस्ते कर्णभूषां निःसारयेयम्, तदा त्वया मद्वचोविश्वासो विधेयोऽन्यथाऽहं सहस्रशो  
मिथ्याभाषिणी स्याम् । रूपवत्या स्वीकृतेऽस्मिन् वृत्तान्ते द्वे उपाश्रयं गते, तदा ताः साध्व्यो भोजनपात्रादिप्रगुणनप्रसिता आसन्निति  
रूपवत्या कृतवन्दनया तयाऽऽर्जया तस्यै धर्मलाभं वितीयोचे-स्वसारौ ! क्षणं बहिस्तिष्ठताम्, अधुनाऽस्मार्कं गोचरी कर्तव्याऽस्ति,  
अद्य तदानयने विलम्बो जातः, उपदेशश्रवणेच्छा चेत्तर्ह्यधुनैव युवां श्रावयामीति तद्वचो निशम्य रूपवती महिरागता । एतद्विलोक्य  
भुजानिजयोक्तम्-भगिनि ! बहिः कुत्र गच्छसि ? कार्यन्त्वन्तरास्तीति निगद्य सा तां पुनस्ततराकृष्णाऽऽनिनाय । इत्थं  
द्वयोस्मुमुक्षुर्वं वीक्ष्य साध्व्यः सविस्मया बभूवुः, तावद्वाजात्मजया गदितम्-हे साध्वि ! आविकाणां भवन आहारग्रहणेन सह

चौर्यं त्वं कया महत्तरया शिक्षिता ? यदा मम सखी हविरानेतुमन्तर्गता तदा त्वया मणिकर्णाञ्जलं उत्थापित आसीत् । दृष्टेऽपि तस्मिन् सख्युरप्रियं शङ्कमानया मया तदानीं न किमप्युक्तम्, अन्यथा तदैवाहं कथयेयम्, अथ त्वं तदामरणं तस्यै देहि, इयन्तु मयि शङ्कते, अतोऽशङ्कतया ममाऽयमुदन्तो वक्तव्यो भवति । गुप्ततया दत्तेऽस्यावस्तुनि, केचिदप्यमुं वृत्तान्तं न ज्ञास्यन्ति, इतरथाऽहं कृत्स्ने नगरे तद्वृत्तमुदघोषयिष्यामि । इत्थं राजकुमारी वचनाकर्णनेन क्षुब्धया साध्व्या निगदितम्-अहो ! त्वं राजा-  
त्मजा मृत्वेत्यमसत्यं कथं कथयसि ? मया तत्कर्णामरणं नाऽऽनीतम्, अप्रतीते सति मे झोलिकापात्रादीनीक्षितुमर्हसि, ममैवं वस्तुना नो प्रयोजनम् । तदा सरोषया राजात्मजयोक्तम्-अरे ! झोलिकाधवलोकनेन किम् ? सरलत्वेन तत्कथं न समर्पयसि ? । परमज्ञाततया साऽऽयां कुतो दद्यात् ? सुवर्जितफद्रव्यापहरणवार्तायास्तस्या एकमपि वचनमभ्यन्यमानया राजपुत्र्या समर्त्सनं तदञ्जलतस्तदामरणं तत्समक्षे निःसार्य रूपवत्याः करे ददे, सदैव च तां श्लिष्यन्त्युवाच-पश्य, आसां साधुत्वम्, अथ भ्रमादप्येतादृशामार्याभास-  
जनानां वाग्वागुरायां न पतितव्यम् । अनेन प्रपञ्चेन साध्वीषु रूपवत्या मनोवैराग्यं-श्रद्धाविरहो भवेदिति जानानायाः क्षमापजाया धारणा विपरीता निर्गता, अत आसां सर्ववार्तानां प्रभावो रूपवत्यां वैपरीत्येनाऽप्यतदिति तया सचिवाङ्गजयोक्तम्-भगिनि ! निःसंशयमेतत्समस्तं तवैव कुकर्म वर्तते, यतो मूर्तास्त्यागरूपिण्यस्ता जातपि भौर्यं नैव कुर्युः । ततस्तया रूपवत्या साध्व्य ऊचिरे-  
भवतीभिरेता वार्ता मनसि मनागपि न ध्यातव्याः । कुतो मिथ्यात्विनीयं जैनधर्मं द्दष्टि, ततोऽनर्थैवेतत्कुर्यात् कृतमस्ति । इत्थं श्रद्धाप्रेम-  
गमितैर्वधोभिस्ताः साध्वीः सान्त्वयित्वा रूपवती राजपुत्र्या सह स्वात्रासमागता । इत्थं राजसुतायाः साध्वीसंमनिवारणयुक्तिः प्रतिकूलतामियाय । गतयोस्तयोश्चेत्सिद्धमानयाऽऽरोपितचौर्यया साध्व्या मनसि चिन्तितम्-एष वृत्तान्तो नगरे चेत्यसरेत्तदा वयं सर्वाः

कलङ्किता भवेम । यतो राजसुतोक्तिषु साधारणतः सर्वेऽपि विश्वासमेष्यन्ति, इति कलङ्कितजीवनापेक्षया मे मरणमेवाऽऽर्तिश्रेयोऽस्ति ।

उक्तमपि-यज्जीवति क्षणमपि प्रयितं मनुष्यै-विज्ञानविक्रमयशोभिरभज्यमानम् ।

तन्नाम जीवितमिह प्रवदन्ति तज्ज्ञाः, काकोऽपि जीवति चिराय बलिं च मुञ्चते ॥ १६ ॥

क्षोमाऽऽविष्टचारित्रवानपि नरः कर्तव्याऽर्कतव्यमूढो भवति । अतस्तथा साध्या चारित्रिकलङ्कमयाद्रहसि स्वमरणाय कंठे पाशो बद्धः, परं प्राणविशोभात्प्रायेव विदितराजसुताकलोण्डवार्तया नाम्ना मूरसुन्दरैक्या पार्श्ववर्तिन्याऽन्तेवासिन्या आविकया तत्रागत्य तां साध्वी तथा विलोक्य पाशतो विमोच्य यथोचितोपचारेण सा सचेतनीकृता । पश्चाच्चैतन्यमागता साऽपि समतासद्यः प्राप्य निरतिचारं चारित्रपालनं कर्तुं लग्ना । इत्थमनेन महादुष्कर्मणा राजसुता निबिडमेकं महद् भवभ्रमणकारणं कर्म बद्धम् । राजपुत्रीसचिवपुत्र्यो-  
निरन्तरं जैनं शैवञ्च मतमवलम्ब्य विवादः प्रवर्तित आसीत् । ते नैजं नैजं धर्मं श्रेष्ठं मत्वा तदाऽऽचारं पालयन्त्यौ परधर्मे मनागपि नाऽश्रद्धताम् । धार्मिकमतभेदेऽपि तयोः सख्ये स्तोकमप्यभावो यथा न भवेत्तथोमे अन्यान्यसर्वविषयेषु पूर्ववदेवैकमत्येन तिष्ठतः स्म । इत्थं सुखेन तयोः काले गच्छति वैराटदेशाधिपेन जितशत्रुनृपेण निजपुत्रं मूरसेनं विवाहयितुं राजपुत्र्यास्तिलकमञ्जर्या मार्गणाय सचिवो मदनभ्रमनृपसविधे प्रहितः । राज्ञेऽपि स सम्बन्धोऽशोचत्, अतस्तेनाऽऽहूता निजतनया तद्विषये पृष्टा । तयोक्तम्-पूज्यतात ! ममाऽऽत्मी रूपवती चेष्टं वरमनुमोदेत्, तर्ह्यावां तेनैकेन समं परिणयं कुर्वीविहि, यत् आवाभ्यामेकेनैव वरेण पूर्वत एव परिणयप्रतिज्ञा कृताऽस्ति । एतदाकर्ण्य तिलकापुरीशेनाऽऽमेवाकारितायाऽमात्याय निखिलं समाचारं निवेद्योक्तम्-यदि भवदात्मजामुं वरं वृणुवा-

तदोभयोः पाणिपीडनं सहैव भवेत् । धीसखेन रूपवत्या अनुमतिमुपेत्य तदर्थं सहर्षं सम्मतिर्देदे । राज्ञा मदनभ्रमेण तदैव वैराट-  
महिषस्य मन्त्रिणमाकार्यं गदितम्—राजकुमारशूरसेनेन सहाऽहं निजराजकुमाराः करपीडनं समोर्दं स्वीकरोमि । सहैव चाऽस्माभि-  
रेतदपि स्थिरीकृतम्, यद्दीप्तखलुसोदाहोऽपि तनेव सह कारोधितव्यः । सचिवोऽप्यमुमुदन्तं श्रुत्वाऽतीव जहर्षेति तदानीमेव  
निपुणगणक आकारितः परिणयमुद्धृत्य निर्णायितः । ततो राज्ञो मदनभ्रमात्प्रास्थानिकीमाज्ञां लब्ध्वा धीसखः स्वस्वामिसमीपमेत्य  
तत्रत्यमखिलं समाचारं श्रावितवान्, श्रुततदुदन्तो वैराटनरेशोऽपि भृशं मुमुदे । तदनन्तरं यथासमयं महासमारोहेण सज्जितजन्यजनैः  
समं वैराटनरेशः सकुमारशूरसेनस्त्तिलकापुरीमाययौ । तत्र सानन्दं विवाहकर्मणि सम्पन्ने राज्ञा मन्त्रिणा च हस्त्यश्वरथसेनकवस्त्राभूषणा-  
द्यनेकवस्तूनि यौतकोपलक्षे दत्तानि । ततः कुमारः शूरसेनोऽप्यनया सामग्र्योभाभ्यां वधूभ्यां सह वैराटनगरे समाययौ । ततः स्वभ-  
वाऽर्पितगृहभारे उमे बध्नावपि यथोचितरीत्या गृहभारं वहमाने स्वभर्त्रा समं सुखेन कालं व्यत्ययांचक्रतुः । इत्थं प्रेम्णा प्रवर्त-  
मानयोरपि तयोर्धर्मविषये सदैव विवादो बोधयते स्म ।

यतः—अवज्ञात्रुटितं प्रेम, सुसन्धातुं क ईश्वरः । सन्धिं न स्फुटितं याति, लाक्षालेपेन मौक्तिकम् ॥१७॥  
धार्मिकमतभेदाद् मिश्रचेतस्कयोरुभयोर्मिथः सापत्न्योदयेन कलहोऽपि वरीवृत्त्यते स्म । यतः सपत्नीत्वे केनचित् कथितमस्ति,  
यद् दास्वीमपि सपत्नीं स्त्रियो द्रष्टुं नेहन्ते । सहजयोरपि सापत्न्ये मिथो द्वेषोदयो जायत एव, कस्मिंश्चिदेकस्मिन्नेव चारुवस्तूनि यदा-  
ऽनेकजनानामभिलाषोत्पद्यते, तदा तेषु ह्यत्रयं भवनं विना नाऽवशिष्यते, यत एकस्यैव पदार्थस्य युगपदनेकोपभोगो न संभवति । इत्थं

सकृच्छाश्रवस्यांकुरोद्गमे जाते पुनस्तस्मिन्नुत्तरोत्तरं वृद्धिर्भवत्येव, अतो जगति सपत्नीसम्बन्धोऽवरादप्यनरो भवति । तत्र मिथः प्रेम्णो  
नामाऽपि नो जायते, पुनरपि लोकाचारादेकाऽन्यां भगिनीत्युक्त्वाऽऽह्वयति । परमनेकश एकाऽपरां कलङ्कयन्ती कट्वक्त्या तर्जयन्ती  
च द्वेधान् मनस्येव दंदह्यते । स्त्रैणेनाऽनेन कलहेन पुंसोऽपि दुःखमयं निजजीवनं भारभूतं लक्ष्यते, पुनः सुखन्तु तस्य स्वप्नेऽपि नैव  
भवति । यदोदपार्वतीगंगस्य शिवस्याऽपि बन्धप्रणा जाता, तदा पामरजनानां तु वक्तव्यमेव किमस्ति ? परं राजकुमारशरसेनस्योपरि  
साम्प्रतमिदं दुःखमतिमात्रं न पतितमासीत् । कुतो यथा ताम्बूलिको निजताम्बूलानि साम्येन रक्षति, तथैव सोऽपि पत्नीयुगं सदैव समभा-  
वेन रक्षितवान्, तथापि समीरसंचालितपत्राणां स्थेयेचंष्टावत्तस्य सर्वाऽपि समभाव घेष्टा निष्फलतामियाय । इतस्तिलकापुर्यां तिलकमञ्जरीः  
पित्रे केनचिद्व्याधेन परद्वीपादानीता नव्यजातिकैका शारिकोपदीकृता । इयं शारिका शिरःशिखयाऽरुणनेत्राभ्यां स्वर्णामपध्वाभ्यां तद-  
न्तःस्थदयामविन्दुमिथातिमञ्जुलाऽञ्जयत् । पीयूषोपममिष्टभाषिणी सा सकृदपि भुतमात्रेणाऽभ्यस्तं काव्यकथाप्रहेलिकादि समयान्तरे  
पुनस्तथैव श्रावयित्वा जनानां मनोरञ्जनं करोति स्म । इत्यनेनामवलोक्य प्रसन्नमनसा राज्ञा तां स्वर्णपिञ्जरे तदैव संस्थाप्य निजपुत्र्या  
मनोरञ्जनाय सा वैराटनगरे प्रेषिता तिलकमञ्जर्यपि तां प्राप्य मुमुक्षुतां, पुनस्तद्व्यर्थमेको नरो नियुक्तस्तथा । अथाऽनया सह क्रीडनं,  
तस्या नित्यं नवं नवं वस्तु प्लावनं, तद्वचोमिश्र प्रहर्षणम्, तिलकमञ्जरी नित्यकर्म बभूव । सा तामतिप्रेम्णानिशं निजसन्निधावेव  
रक्षन्ती रूपवत्या हस्तेन स्पर्शमपि नाऽदात् । चेद्रूपवती जातु तन्मधुरोक्तिस्नेहवशेन क्रीडनाय यदा याचते स्म, तदा तिलकमञ्जरी  
तां स्पष्टमाचष्ट, यदियं मम जनकेन मदर्थे प्रेषिता । त्वं त्वत्कुले स्वपितरं कथं न याचसे ? किमित्थं करणे ते लज्जा जायते ?

तिलकमञ्जरी इदं वचो निश्चय्य बहुदुःखमिताऽपि रूपवती स्वमनोगोमीयाद्वलात्परवस्तुग्रहणाशयत्वाच्चातिरोषं न कृतवत्यासीत्,  
यतो रोषात्कार्यहानि जानाना विज्ञा सा शान्तिमेवाऽश्निभियत् ।

यतः-नरस्याभरणं रूपं, रूपस्याभरणं गुणः । गुणस्याभरणं ज्ञानं, ज्ञानस्याभरणं क्षमा ॥ १८ ॥

अपि च-यस्य क्षान्तिमयं शस्त्रं, क्रोधाग्निरूपशामकम् । नित्यमेव जयस्तस्य, शत्रूणामुदयः कुतः ? ॥ १९ ॥

ततः कियति काले गते रूपवत्यापि तादृशपक्षिप्रेषणाय स्वपितुः पार्श्वे पत्रं प्रहितम् । ततो विचक्षण्येन सचिवेनापि पत्रपठनमात्रेणैव  
स्वाङ्गजायाः सपत्नीदाहकारणं द्वितीयपक्षिमार्गेण विदितम् । तेन तत्क्षणमेव बहवो व्याघ्रा वनपर्वतादिषु तत्तुल्यं पक्षिणमानेतुं प्रेषिताः,  
परं तादृक् शारिका तु क्वाऽपि न लब्धा । अतो मन्त्रिणा ध्यातम्-चेदहं तनयार्थं शारिकां न प्रेषयिष्यम्, तर्हि सा मनोम्लानाऽमविष्यत्,  
अतस्तेन कोसीजातिकमेकं पक्षिणं शारिकातुल्यरूपं स्वर्णपिञ्जरे कृत्वा पुत्रीपार्श्वे प्रेषितः । इयं कोस्यपि बाह्यरूपेण तथा शारिकया कथं-  
चिदपि न्यूना नाऽऽसीदिति तां विलोक्य प्रमुदिता रूपवती तद्रक्षणाय सेवकं नियुज्य सर्वथा तल्लालनपालने लीना जाता ।  
कयाचिदास्था विदितसमाचारा तिलकमञ्जरी सपत्न्याः सुखमसहमाना मनसि प्रौषां वधुव । अन्यदोभे एकत्रैवाऽऽसीने निजं निजं  
स्वर्गं प्रशंसमाने आस्ताम्, तदा द्वेपदग्धाभ्यां ताभ्यां यः खमोऽतिमिष्टं भाषेत, स एव वरो ज्ञेय इति पणः कृतः । अथ वादितयोस्तयो-  
स्तिलकमञ्जरीः खगः पदुवावयत्वाद् बहुशो बहुविधं मधुरवचनमभाषिष्ट, रूपवत्यास्तु किञ्चित्सकृदपि नोवाच, तेन तिलकमञ्जरी प्रमोदा-  
दुच्छलति स्म । रूपवती तु निजपक्षिण इमामवस्थां वीक्ष्य भृशं चिखिदे । तथा चेतसि चिन्तितम्-नूनं मे विद्वज्जो दर्शन एव मनोहो

विद्यते, किन्त्वस्मिन् गुणलेशोऽपि न वर्तते । एवं शारिक्या कोसीपक्षिणि पराजिते तिलकमञ्जरी रूपवतीं सभर्त्सनं वक्तुं लग्ना, क  
मदीया शारिका कुत्र तदीयगुणमयी कोसी ? एवंविधानां कोसीनां सदस्यमपि मम शारिकातुलनां नाऽश्नति । तदा सुबोधा सुविच-  
क्षणाऽपि रूपवती तिलकमञ्जरी अभिमानपूर्णेनानेन वचनेन कोस्यै क्रुद्ध्वा तदुभयपक्षौ लुब्धित्वा प्रास्यत् ।

अत उक्तमपि-संतापं तनुते भिनत्ति हृदयं सौहार्दमुच्छेदय-त्युद्वेगं जनयत्यवयववचनं सूते विधत्ते कलिम् ।  
कीर्त्तिं कृन्तति दुर्गतिं वितरति व्याहन्ति पुण्योदयं, दप्ते यः कुगतिं स द्वातुमुचितो रोषः सदोषः सताम् ॥२०॥

तदानीं कोसीरक्षकेण रूपवती बहुबोधिता, परं तत्फलं किमपि नाऽभूत् । षोडशशमावधि पक्षहीना दुःखं भुञ्जाना सा वराकी  
कोसी व्यपद्यत । ततः सैव कोसी पूर्वभक्षीयकस्यचित्पुण्यस्योदयेन वैताढ्यगिरौ गगनवल्लभनगरस्य पवनवेगाख्यस्य राज्ञः पत्न्या  
वेगवत्याः कुक्षेः पुत्रीरूपेणाऽजनि । अत्र भवे पित्रा तस्या वीरमतीति नाम दत्तम्, सा चाऽऽमानरेषेन वीरसेनेन परिणीता । तथाऽ-  
प्सरोग्मिः प्राप्ताऽनेकविधाऽनुभावात्पर्यायौ मृत आभापुर्यां राज्यं बुभुजे । रूपवत्याः परिचारिक्या मृत्युकाले कोस्यै नमस्कारमन्त्रः  
श्रावितो मृतायाञ्च तच्छरीरस्य समुचितव्यवस्था कृता । इतो रूपवती निजाऽकर्तव्यस्य कृतेऽनुतापं कर्तुं लग्ना । तिलकमञ्जरी तु  
पूर्वत एव महामिध्यात्वग्रस्ता कुटिलाशया चाऽऽसीत्, अतः कोसीमरणानन्तरं तस्या भाषणाऽवसरः पूर्वतोऽप्यधिकं समायातः ।  
तथाऽयं घटनामवलम्ब्य जिनमतं निन्दन्त्या रूपवत्युक्ता-तव जिनमतं मया सम्यग् दृष्टम् । तत्राऽऽस्येन तु जना दयां दयां दृष्टन्ति,  
परमेवं निर्दयकर्म क्रियते । हन्त ! वराकीमीदृशीं निरपराधिनीं कोसीं मारयन्त्यास्ते मनसि मनागपि दया कथं नाऽऽगता ? इत्य-

मकार्यं कर्तुं ते करः कथमुदतिष्ठत् ? अहन्तु भ्रमादप्येवंविधस्य निरागसो जीवस्य हिंसां कदापि नैव करोमि । सपत्न्या एनेन वधसा  
रूपवती बहु चिखिदे, सहैवाऽनया वधसा तयोर्वर्तमानमप्येवमेवोपधिषं वधुषे । तदा शूरसेनेन प्रबोधितयोरपि तयोर्वह्नी घृतप्रसेपेणेव  
द्वेषानल एवमान एवाऽऽसीदतस्ते कथमपि न शेमतुः ।

यतः-मृदूघटवत्सुखभेद्यो, दुःसन्धानश्च दुर्जनो भवति । सुजनस्तु कनकघटव-हर्भेद्यश्चाशु सन्धेयः ॥२१॥

कोसीमारणाद् रूपवत्या मनस्येव महान्पश्चात्तापो जायते स्म, परं सकृदविचारपूर्णकार्ये जाते पुनस्तदकार्यकार्यकल्मषाज्जनः  
कदाचिदपि नो मुच्यते, इति मनीषिभिः सदाचारवर्जितमविचारितं कर्म नैव क्रियते ।

यतः-दुःखं वरं नैव वरं च नैक्षं, वरं च मौर्ख्यं हि वरं रुजोऽपि ।

मृत्युः प्रवासोऽपि वरं नराणां, परं सदाचारविलंघनं नो ॥ २२ ॥

प्रतिकर्मणा हि नव्यकर्म सृज्यते, तस्मिन् भुज्यमाने पुनरन्यत् शुभाशुभं कर्मापि वध्यते, तस्मात्सुधीर्मिर्यत्कर्तव्यं तत्सुविचार्यैव  
करणीयम् । रूपवत्याः करेण यद्यपीदं कार्यमत्यनुचितमसत्, तथापि सा जिनमतेऽस्तीव प्रवीणाऽऽसीत्, अतस्तयाऽऽलोचना-  
निन्दागर्हादिपश्चात्तापैस्तत्कर्म प्रक्षीणं कृतम्, स्त्रीवेदस्य च स्थाने पुंवेदः प्राप्तः । ततो यथासमयमायुषः क्षये यदा सा पञ्चत्व-  
मगमत्, तदाऽऽभाधिपस्य राक्षसाश्चन्द्रावत्या उदरात्पुत्ररूपेणोदपद्यत् । अत्र जन्मनि तस्य नाम चन्द्रकुमारो बभूव, हे राजन् ! स  
चन्द्रकुमारः स्वयं भवानेवास्ति, इत्थं हे राजन् ! अविधि सविधि वा कृतं सुकृतं कदापि निष्फलं न भवति । कोसीरक्षको यो  
रूपवतीं तस्मादनिवारणार्थं प्रत्यबोधयत्, तदथाधर्मप्रभावत एव मृते भवतः सुमतिनामकः स एव सचित्रोऽभूत् ।

उक्तमपि—आयुर्दीर्घतरं वपुर्वरतरं गोश्रं गरीयस्तरं, विस्रं भूरितरं बलं बहुतरं स्वामित्वमुच्चैस्तरम् ।  
 आरोग्यं विगतान्तरं त्रिजगतः श्लाघ्यस्त्वमल्पेतरं, संसाराम्बुनिधिं करोति सुतरं चेतः कृपासंकुलम् ॥२३॥

तेन कोसीरक्षकेण पक्षिणं प्रति केवलं दयामात्रमेव दर्शितम्, परन्तु तस्यापि शुभफलं प्राप्तिं विना नाऽस्थात् । तस्याः  
 साध्या उपाश्रयपार्श्ववर्तिनी या सुन्दरीनाम्नी श्राविकाऽऽसीत्, यया च साध्याः कंठतः पाशो मोचितः, सैव मृत्योः पश्चाद्  
 भवतो राज्ञी गुणावली बभूव । राजपुत्री तिलकमञ्जरी या मिथ्यात्विन्यासीत्, सा मृत्वा प्रेमलालच्छी जाता । साध्या मृत्यौ  
 जाते सा कुट्टी कनकध्वजकुमारोऽभूत् । अज्ञानिनः प्राणिनः कर्मणां सदसद्गतिं न विदन्ति, अतस्तेषामन्ते कीदृशः परिणामो  
 भवति, तत्पश्यन्तु । सा शारिकाऽत्र भवे कपिलानाम्नी धात्री बभूव, तथा पूर्वभवेऽपि द्वयोः सपत्न्योः कलहः कारितः, अत्र  
 भवेऽपि च तथा कपिलया तदेव कार्यं कृतम् । राजकुमारः शूरासेनो यस्तिलकमञ्जरी रूपवत्याश्च पतिरासीत्, अत्र जन्मनि स एव  
 शिवकुमारनामा नटोऽभूत् । पूर्वभवे रूपवत्या या दास्यासीत्, कोस्यै च चतुर्दशपूर्वसारभूतो महाप्रभावयुतो नमस्कारमन्त्रः श्रावित-  
 स्तत्प्रभावेण साऽत्र भवे नटपुत्री शिवमाला, शारिकारक्षकश्चात्र भवे हिंसकमन्त्री जातः । इत्थं सर्वेषां पूर्वभवमुक्त्वा श्रीमुनिसु-  
 प्रतस्वामिना व्याहृतम्—हे राजन् ! कर्मप्रवाहो यत्र दिशि प्रवहति, तत्र दिशि प्रवहन्नेवास्ते ।

अत उक्तम्—किं करोति नरः प्राज्ञः ?, प्रेर्यमाणः स्वकर्मभिः । प्रायेण हि मनुष्याणां, बुद्धिः कर्मानुसारिणी ॥२४॥  
 स पर्वतादिनाऽपि न रुध्यते, त्वया निजप्राग्भवचरित्रेण कर्मणां वैचित्र्यमवगन्तव्यम् । त्वया रूपवती भवेऽतिकोपवशेन कोसीपक्षिणः

पक्षो लुब्धितो, तस्मात्सा वीरमती भूत्वाऽत्र जन्मनि त्वां कुकुटं विधाय तथापि भृशं त्वं क्लेशितः, एवं च त्वत्तो निजपूर्वभववैरस्य  
प्रतिकूलं गृहीतम् । पूर्वकर्मणां यदोदयो भवति, तदा स सर्वैर्भोक्तव्योऽवश्यमेव भवति ।

यतः—कृतकर्मक्षयो नास्ति, कल्पकोटिशतैरपि । अवश्यमेव भोक्तव्यं, कृतं कर्म शुभाशुभम् ॥ २५ ॥

अपि च—यथा धेनुसहस्रेषु, वत्सो विन्दति मातरम् । एवं पूर्वकृतं कर्म, कर्तारमनुधावति ॥ २६ ॥

तत्र कस्यचिदपि कोऽप्युपायो न चलति । तिलकमञ्जर्या पूर्वभवे साध्व्या मृषा स्तैन्यकलंको दत्तः, अतोऽत्र जन्मनि तथा  
साध्व्यापि कनकध्वजो भूत्वा प्रेमलालच्छी विषकन्याकलङ्केन कलङ्किता । पूर्वभवे रूपवत्याः समक्षे यथा कोसीरक्षकस्य प्रभावो नाऽचलत्,  
तथैवाऽत्र भवेऽपि वीरमत्याः पुरो गुणावल्या अपि कश्चित्प्रभावो नाऽचलत् । रुदत्यामेव तस्यां तत्त्वामी त्वं चन्द्रनृपो वीरमत्या कुक-  
वाकुर्विहितः । पूर्वजनौ रूपवतीदास्या कोस्याः सेवा कृताऽऽसीत्, तस्मादत्र भवे शिवमालया कुक्कुटमानीय प्रेमलायै समर्पितः स्नेहपूर्वकं  
च चिरं तस्य रक्षा कृता । इत्थं मुनिसुव्रतस्वामिना भुतप्राग्जन्मफलोदन्तैश्चन्द्रराजादिभिर्जनैर्बद्धी सुशिक्षा गृहीता । ततो राज्ञा चन्द्रेण  
सुवैराग्येण कर्मजालानि मायाजालानि च छिन्नभिन्नं कृत्वा परमोपकारिणो भगवतश्चरणयोर्मत्तया नमस्कारः कृतः । अथ चन्द्रनृपादिभि-  
रुक्तम्—हे भगवन् ! भवादृशि कर्णधारे लब्धेऽपि चेद् वयं भवान्निधे नो तरेम, तर्हि पुनरस्माकं कृतेऽन्यः को भवसागरतारणोपकारको  
भवेत् ? भवताऽस्य जगतो यथार्थं मयं संदर्श्य वयं सद्धर्मकर्मसम्मुखीनाः कृताः स्मः । अथ भवत एव नः स्वकीयान् बुद्ध्वास्मत्प्री-  
तिरीतिर्निर्वाहनीया भविष्यति । यतो यस्मिञ्जलप्रवाहे बहन्मीत्या गजोऽपि हतपौरुष आस्ते, तत्रैव जलप्रवाहे मत्स्याः प्रतिकूलं तरीवति,

परं नैजान् मत्वा जलप्रवाहेन ते नोद्यन्ते, असौ हे प्रभो ! अनादिकालाद्भवभ्रमणश्रान्तेष्वस्मासु दयां विधायेतो भवसागरात्पारमुत्तार्यताम् ।

यतः—विना गुरुभ्यो गुणनीरधिभ्यो, जानाति धर्मं न विष्वक्षणोऽपि ।

विना प्रदीपं शुभलोचनोऽपि, निरीक्षते कुत्र पदार्थसार्थम् ? ॥ २७ ॥

अपि च—अवश्यमुक्ते पथि यः प्रवर्तते, प्रवर्तयत्यन्यजनं च निःस्पृहः ।

स एव सेव्यः स्वहितैषिणा गुरुः, स्वयं तरंस्तारयितुं क्षमः परम् ॥ २८ ॥

तदा भगवता कथितम्—हे चन्द्र ! देवानुप्रिय ! यदि युष्माकमीदृगेवेच्छा वर्तते, तर्हि स्वपरिवाराणामाह्वां लब्ध्वा झटित्येव दीक्षां गृह्यताम् । शिवार्थिभिर्मन्यात्मभिरीदृशि निजात्भोद्वारात्मके सत्कार्ये विलम्बो न विधेयः । एतदाकर्ण्य राजा चन्द्रोऽपि तथास्त्वित्युक्त्वा स्वपरिवारैः सह सानन्दं सद्भावनां भावयन् राज्यपुत्रकलत्रादि भवभ्रमणहेतुकं गणयन् निजराजभवनमागतः ।

अथ श्रीचन्द्रराजसंस्कृतचरित्रस्याष्टाविंशतितमपरिच्छेदे चन्द्रनृपदीक्षाग्रहणम्—

त्रिजगज्जीवोद्धरणशक्तिशालिनो मुनिसुव्रतस्वामिन उपदेशात् प्राग्भववृत्तान्तश्रवणाच्च वैराग्यवासितस्वान्तेन राक्ष्सा चन्द्रेण स्वावासे गुणावलीं प्रेमलालच्छीञ्चाऽऽकार्य स्पष्टतरमुक्तम्—प्रिये ! मया मुनिसुव्रतस्वामिनः पार्श्वे चारित्रग्रहणं स्थिरीकृतमस्ति, यस्तदुपदेशामृतेन तृप्तं मे मनो राज्यमोगादीनपि नेहते । अथ मे सत्रानन्दलवोऽपि न दृश्यते, मम मनोवृत्तिश्चापि संसारतो म्लायति स्म । अस्माकमायुरञ्जलिस्थं जलमिव प्रतिक्षणं प्रक्षीयते, ग्रान्ते च तदवस्था पयोबुद्बुदवद् भवति, अर्थात्तस्मात्ते विलम्बो न लगति ।

वषट्श्र-आयुःकल्लोललोतं कतिपयदिवसस्यायिनी यौवनश्री-रथाः संकल्पकल्पा घनसमयतडिद्विभ्रमा भोगपूराः ।  
कण्ठाश्लेषोपगूहं तदपि च न चिरं यत्प्रियाभिः प्रणीतं, सद्धर्मासक्तचित्ता भवत भवभयान्मोघिपारं तरीतुम् २९

इत्थं कैश्चिदस्य कायस्य कुलटास्त्रीभिरुपमा दीयते, यतोऽज्जसने-परीक्षावसरेऽयं कायः प्रेमनिर्वाहं न करोति, तत्त्वतोऽयं  
विश्वासपात्रं न वर्तते । अस्य परितः मांसाऽसृक् कर्दमेनेयमस्थिमितिः स्थापिताऽस्ति । अत्र नखगवाक्षा जटिताः सन्ति, कच-  
तृणैश्चाऽऽच्छादितोऽस्ति । अस्मिन् कायनिकाये निरन्तरं भोजनमारो ज्ञियते, तथापि स रिक्तस्य रिक्त एवाऽवशिष्यते । श्वासो-  
च्छ्वासस्तंभो देहगृहस्य मूलाधारो वर्तते । स्नानविलेपनादिभिः सदा संस्कृतोऽपि स पूर्णं काले क्षणमात्रार्थमपि स्थातुं न शक्नोति ।

अत उक्तम्—अमेध्यपूर्णं कृमिजालसंकुले, स्वभाषदुर्भाषिणि शौचवर्जिणि ।

कलेवरे मूत्रपुरीषभाजने, रमन्ति मूढा विरमन्ति पण्डिताः ॥ ३० ॥

ईदृगस्थिरकायकर्गलनावाऽयं भवसागरः कथं त्रियेत ? अनेन शरीरेणाऽस्माकं सांसारिकजन्तूनां मिलनमत्र जगति न जाने कति-  
पययो जातम्, परं किमपि कुत्रापि लाभदायकमधुनापर्यन्तं फलं न लब्धम् । यथा—ग्रथिलायाः स्त्रियाः शीर्षस्थो घटोऽस्थिरस्तिष्ठति,  
तथैवैतज्जगदप्यस्थिरं वर्तते । इतोऽन्यदत्र जगति पूर्वपुण्यप्रभावेण प्राणिनो विविधमुद्योगं कृत्वा मणिमाणिक्यधनधान्यरान्यस्त्रीपुत्रादी-  
लुभन्ते, परमेते सर्वेऽत्रैव तिष्ठन्ति, अयं जीवश्चाऽसहाय एव रिक्तहस्तः परभवमेति । एतेष्वेकमपि वस्तु तेन साकं कदापि नानुयाति ।  
संसारस्येमां क्षणभंगुरामवस्थां विलोक्य मम मनस्तस्मादत्युदासीनमस्ति । अथाऽहमत्र संसारेऽस्थित्वा मोक्षदायि चारित्रं ग्रहीतुमिच्छामि ।

यतः—नो दुष्कर्मप्रधासो न कुयुवतिस्तुतस्वामिदुर्वाक्यदुःखं, राजादौ न प्रणामोऽज्ञानवसनधनस्यानचिन्ता न चैव ।  
 ज्ञानाप्तिलोकपूजा प्रशमसुखरतिः प्रेत्य मोक्षाद्यवाप्तिः, आमण्येऽमी गुणाः स्युस्तदिह सुमतयस्तत्र यत्नं कुरुष्व ३१

अतस्तदर्थं यौष्माकीणाऽनुमतेः परमावश्यकताऽस्ति । मम भगवतो वचःसु पूर्णविश्वासो जातोऽस्ति, अतोऽहं तस्यैव शरणे  
 जिगमिषामि । तदर्थं युवां यथाक्षां ददीयाथां तर्हि वरम्, अन्यथाऽऽज्ञां विनाऽपि चारित्रं लास्यामि, यत एवं कः क्षुधातुरो भविष्यति,  
 यो मुखासन्नस्यमिष्टान्नमक्षणाय नोद्यतो भवेत् ? मूर्खादन्यः कोऽप्येवं कर्तुं नार्हतीति मे मतिः । पत्युरिदं वचः श्रुत्वा द्राम्यामपि  
 राज्ञीभ्यां स बहुप्रतिबोधितस्तस्य जगति रक्षणाय चासिचेष्टा कृता, परं यदा तस्याः किमपि फलं नाऽसूतदा ताम्यां चारित्रग्रहणाय  
 सहर्षमाज्ञा दत्ता । ततो राज्ञा चन्द्रेण गुणावलीसुतं गुणशेखरमामागुर्गं राज्यसिंहासने राष्ट्रपतेष्व मणिलोत्तराण्यगुणैश्चोऽपि राज्यस्वर्णं  
 दत्त्वा तेऽतितोषिताः । इत्थं यथोचितं राज्यव्यवस्थां विधाय राजा चन्द्रो दीक्षाग्रहणस्य प्रगुणनं कर्तुमारेमे, तदानीं उदीया राज्ञीनां  
 सप्तशती सुमतिनामा सधिवः शिवकुमारनट्यैभिरपि तेनैव सत्रा चारित्रग्रहणेच्छा प्रकटिता, तन्निश्चय्य राजा चन्द्रः परां प्रीतिमुपगतः ।  
 यथासमर्थं गुणशेखरमणिशेखराभ्यां महताऽऽहम्बरेण दीक्षा महोत्सवस्य सामग्री सज्जीकृता । सपरिवारो राजा चन्द्रोऽर्थिभ्यो यथेप्सितं  
 दानं ददानो मुनिसुव्रतस्वामिनः समीपं गतस्तद्वन्दनाच्च विधाय पुनस्तदुपदेशं श्रोतुं लग्नः, येन तद्वैराग्यभावः पूर्वतोऽप्यतिवृषे ।  
 एतदवलोक्येन्द्रादिवेवा अपि तस्य चन्द्रनृपस्यातिश्लावां चक्रुः ।

ततो गुणशेखरादिमी राजपुत्रैर्मगशान् प्रार्थितः—हे प्रभो ! मज्जनकः शिवसुखं प्राप्तुमीदृते, तस्मात्तस्मै चारित्रं दातुं सहजकृपा-  
 लुना भवता कृपा क्रियताम् । परं मुनिसुव्रतस्वामिन एष वृत्तान्तः सुविदित आसीत्, यद्यथा कांस्यभाजनोपरि जलविन्दवो न तिष्ठ-

न्ति, तथैवेदानीं मृपतेश्चन्द्रस्य मानसेऽपि विषयरागो न स्थातुं शक्यति । पुनरपि भगवता तेन दीक्षादृढीकरणविचारेण तं निजोपान्ते समाह्वयोक्तम्—हे चन्द्रनरेश ! भवांश्चारित्रग्रहणाय सज्जितोऽस्ति तद्वस्मू, परन्तु चारित्रपालनमतिदुष्करं वर्तते, तत्खड्गधारोपममस्तीति तत्र गमनं महत्कुच्छं विद्यते । मधुच्छिद्यदन्तैर्लोहचणकचर्वणमिव कषायपरीषद्दोषसर्गादिसहनमतिकठिनमस्ति ।

अत उक्तम्—कषाया यस्य नो छिन्ना, यस्य नात्मवशं मनः । इन्द्रियाणि न गुप्तानि, प्रव्रज्या तस्य निष्फला ३२

पुनः शुभाध्यवसाये ऋटितेऽस्माद् व्रतगिरिशिखरादनेकजीवानां यदाऽधःपतनं भवति, तदा तेषां पुनः कुत्रचिच्छुद्धिरपि न जायते । तेन ते दुर्गन्धैश्च संमन्थन्ते, अतो भगवता यत्किञ्चित्कर्तव्यं तत्सम्यक् संचिन्त्य संबुध्यैव कर्तव्यम् ।

यतः—भये वा यदि वा हर्षे, संप्राप्ते यो विमर्शयेत् । कृत्यं न कुरुते वेगा—न्न स संतापमाप्नुयात् ॥ ३३ ॥

किंच—अयक्षाः प्राप्यते येन, येन चापगतिर्भवेत् । स्वर्गाच्च अश्रयते येन, तत्कर्म न समाचरेत् ॥ ३४ ॥

प्रभोरदो वचो निशम्य राज्ञा चन्द्रेणोक्तम्—स्वामिन् ! भवदुक्तिर्यथार्था, अत्राऽपि सन्देहो नाऽस्ति, यच्चारित्रपालनमतिकठिनं विद्यते, परं तत्कातराणां, शूराणां कृते तु मनागपि कठिनं नाऽस्ति । भूधवचन्द्रस्येमां दृढतां निर्वर्ण्य भगवता तस्मै चारित्रदानं स्वीकृतम् । ततो राज्ञा चन्द्रेण भगवतो यथाऽऽदेशं सर्वतः पूर्वं सर्पकञ्चुकत्यागवत्समस्तमाभरणमुत्तार्य कर्मवृक्षस्य मूलमिवोत्तमाङ्गस्य कक्षा लुलुचिरे । ततोऽसौ शुद्धक्रियाऽनुष्ठानाय सज्जितो बभूव, अतो भगवता तस्मै धर्मध्वजमुखवस्त्रादिकं मुनिवेषं दत्त्वा तच्छिरसि सुगन्धाढ्यो वासक्षेपो विहितस्ततो भगवता तेन पञ्चमहाव्रतस्य नियमः कारितः । समाप्तायामेतावत्प्रां क्रियायां राज्ञा

चन्द्रेण चन्द्रराजर्षिपदं लब्धम्, ततः समस्तसुरनरैः स वन्दितः । सुहृदिना सन्निवेनाऽपि रुदानीमेव शीघ्रं गृहीता पूर्ववच्च तदा चन्द्रराजर्षेर्मन्त्रित्वं लब्धम् । ततः शिवकुमारेणाऽपि सांसारिकं नटवेषं परित्यज्य लोकरूपे वंशे चटित्वा दुर्घटां चरणक्रीडां क्रीडितुमपूर्वं संयमनाटकस्य कार्यं स्वीकृतम्, अर्थात्तेनाऽपि नटवृत्तिं मुक्त्वा चारित्र्यमङ्गीकृतम् । एभ्योऽन्यैर्जनैरपि विविधव्रतनियमादिकं गृहीतम् । अथ भगवताऽऽभापुरीतो विहृतम्, चन्द्रराजर्षिणाऽपि निजमुनिपरिवारैः सह विहारः कृतः । सुदूरमनुगता गुणशेखरादयः परावर्तनाऽवसरे तान् प्रणम्य स्वस्वनाम ग्राहं ग्राहं श्रोतुः—हे भगवन् ! भवन्तस्त्वस्मद्भारदिकं प्रेम विस्मृत्य चलिताः परं वयं भवतां स्नेहं कथं त्यजेम ? भवद्भिस्तु तृणवद्भ्राज्यं त्यक्तम्, परं वयं तत्कथं जह्याम ? भवन्तस्तु शरीरमलवत्सर्वं हित्वाऽऽत्मकल्याणसाधनाय गच्छन्ति परमस्माकं कल्याणं कः साधयिष्यति ? अस्तु, भवतो मुदा गच्छन्तु किन्त्वस्माकमियती प्रार्थनाऽस्ति, यद्भवन्तोऽस्माकं न विस्मरेयुः, कदाचित्कदाचिदितोऽपि समागत्यास्मभ्यं स्वदर्शनतामं ददीरन् । राजर्षिणा चन्द्रेण सर्वेभ्यो धर्मलाभाऽऽशीर्वादं ददतोक्तम्—अयि देवानुप्रियाः ! महानुभावाः ! भवद्भिः सदा सद्भावेन धर्म्यं कार्यं कर्तव्यम्, अमुं संसारञ्च क्षणभङ्गुरं ज्ञात्वा तत्सुखेधासक्तिर्न रक्षितव्या ।

यतः—हरिष्यमाणो बहुधा परस्त्वं, करिष्यमाणः सुतसंपदादि ।

धरिष्यमाणोऽरिशिरस्तु पादं, न स्वं मरिष्यन्तमवैति कश्चित् ॥ ३५ ॥

इतोऽतिरिक्तममुं राज्यमाण्डागारं मातापित्रादिस्वजनानपि स्वीयाञ्च मन्येरन्, तेषाञ्च बन्धनेऽत्याधिक्येन न पतेयुः, सहैव

निरन्तरमुत्तमजातिकुलाचारस्य पालनं कुर्युरियमेव मे शिक्षा, तथाऽयमेव मदीयाशीर्वादोऽस्तीत्युक्त्वा राजर्षिणा चन्द्रेणाञ्जे प्रतस्थे । गुणशेखरकुमारस्तथाऽन्ये जना नैत्रैरश्रूणि मुञ्चन्त आमापुरीं प्रत्याययुः । ततो राजर्षिणा चन्द्रेण सकलमुपाधि त्यक्त्वा मुनिस्थविरम-  
हाराजस्य समीपे ज्ञानाभ्यसनमारेमे । सार्द्धमेव तेन चारित्रविषयकक्रियाकलापेऽपि नेपुण्यमाप्तम् । इत्थमेव सुमतिमुनिशिवकुमारमुनी  
अपि चन्द्रराजर्षिं प्रति विनयेन वर्तमानौ शास्त्राण्यधिजगामे । गुणावलीप्रभृतयः साध्योऽपि प्रवर्तिनीपार्श्वे साध्याचाराणां शिक्षां  
जगृहुर्ज्ञानाभ्यासेन च सहैव जपतपचारित्रक्रियानुष्ठानादिष्वपि लीनास्तस्युः । सर्वेऽपि सिंहवचारिणं गृहीत्वा तथैव तत्पालने तत्परा  
अभूवन् । ते निजचारित्रमदूषयन्तः परमात्मानं प्राप्ते निश्छिन्नश्रद्धामतिविभ्रति स्म । इत्थं श्रुतसागरस्याऽवगाहनं शृण्वं कुर्वतां तेषाम-  
ध्यात्मरत्नस्य प्राप्तिर्भव । तत आत्मस्तुतेः परनिन्दादिदोषाणाञ्च पूर्णरूपेण त्यागं कृत्वा तेऽप्रमत्तनामके सप्तमगुणस्थाने रन्तुं लग्नाः ।  
राजर्षिश्चन्द्रो निरतिचारं चारित्रं पालयन् प्रकृष्टज्ञानप्राप्तौ च संनिलीनः सन् षट्कायजीवेषु दयामावहन्, सकलजीवानात्मवदमस्त ।  
पुद्गलद्रव्यासक्तौ निरवातं चेतनद्रव्यं मूलगुणेनाऽऽकृष्योर्ध्वं नयन् वस्तुमेदज्ञानोद्भवात्स जडचैतन्ययोर्भेदं विदन् यतिधर्मक्षमादि-  
समताप्रमुखान् गुणानेव नैजान्यथार्थहितेषिणो मेने ।

यतः—अतुलसुखनिधानं सर्वकल्याणबीजं, जलनिधिजलपोतं भव्यसत्त्वैकचिह्नम् ।

दुरिततरुकुठारं पुण्यतीर्थं प्रधानं, पिबत जितविपक्षं दर्शनाख्यं सुधाम्बु ॥ ३६ ॥

सोऽष्टप्रवचनरूपाया मातुरङ्गे रममाणः क्षमाखड्गेन मोहराजं पराजिग्ये । पुनरन्तरङ्गसंवेगापगायां परमानन्दसन्दोहस्वरूपमात्मानं

स्तापयन् शरीरस्यन्दनं रत्नत्रयथाः सुयोगरूपद्वयैवालयन्कुपयगमनात्तान् न्यवारयत् । तेनाऽऽर्हद्वर्मस्य विवेकगिरेरनुमवरसकुम्भिकां प्राप्य  
मौभाग्यवत्सन्तोषमन्त्रित्वास्तत्पक्षायिकसाम्राज्यं सा दत्ता । पञ्चमेरुतुल्यान्यत्रमहावतानतिशक्तिशालीभूय स उत्थापितवान् पञ्चे-  
न्द्रियमृगांश्च मृगेन्द्रवभिजायत्तान् विधाय संवरशाले संयतान् कृत्वा रक्षितवान् ।

यतः-आपदां कथितः पन्था, इन्द्रियाणामसंयमः । तज्जयः सम्पदां मार्गो, येनेष्टं तेन गम्यते ॥ ३७ ॥

तथा स परीषहान् समभावेन सहमानस्तेनैवात्मगुणपुष्टिं शिवप्राप्तिं चाऽभ्यस्त । यतोऽग्निज्वालाज्वलितहिरण्यवत्परीषहोपसर्गादेः  
सहनेनाऽऽत्मनः शुद्धस्वरूपमाविर्भवति । इतोऽन्यद्यथा यथाऽऽत्मनि ज्ञान्तरसप्रसारो भवति-आत्मप्रदेशस्तेनाऽभिपिच्यते, तथा तथा-  
ऽऽत्मना ताग्ररूपं परित्यज्य सत्यस्वर्णरूपं प्राप्यते, तेन परमोत्कृष्टशुद्धस्वरूपस्य चाऽऽत्मनोऽनुभवो जायते । एवं विदन् स ज्ञानादिगुणै-  
र्नित्यानन्दे स्थितत्वात्परमानन्दस्याऽनुभवं करोति स्म, एवं भृशमात्मधर्ममावरन् राजर्षिश्चन्द्रः क्षपकश्रेण्याः सम्मुखो भवितुं लग्नस्तेना-  
नादिकालतो जीववशवर्तिकरणैकचित्तं मोहराजस्य सैन्यं भ्रमन्, तस्य मुखं संगोप्य पलायितव्यमभूत् । ततोऽसौ चतुर्णां वनचातिकर्मणां  
नाशकरणे लीनः सञ्जतिस्निग्धैकादशे गुणस्थाने पादमनिधाय क्षीणमोहनामके द्वादशे सुगुणस्थाने गतवान् । तत्र चतुर्णां वनचा-  
तिकर्मणां सर्वथा क्षये कृते त्वरितमेव त्रयोदशं गुणस्थानं प्राप्य तेन चन्द्रराजर्षिणा शाश्वतिकप्रकलमुखनिदानं लोकालोकप्रकाशकं  
केवलज्ञानं केवलदर्शनञ्च लेभे ।

उक्तमपि-ज्ञानं स्यात्कुम्भतान्धकारतरणिज्ञानं जगद्धोचनं, ज्ञानं नीतितरङ्गिणी कुलगिरिज्ञानं कषायापहम् ।

ज्ञानं निर्वृतिवश्यमन्त्रममलं ज्ञानं मनःपावनं, ज्ञानं स्वर्गगतिप्रयाणपट्टं ज्ञानं निदानं श्रियः ॥ ३८ ॥

ततस्तदात्मनो ज्ञानादिगुणानामाच्छादकं पुद्गलकार्यरूपं यत्कर्माऽऽसीत्तदात्मप्रदेशात्पृथग्भूय स्वच्छपरमाणुरूपस्य लाभेन मोक्षकारणरूपं जातम् । अतस्तेन यथाख्यातचारित्रस्य प्राप्तिः कृता । ततस्तस्य चन्द्रराजर्षेः केवलज्ञानभानूदयाल्लोकालोकः प्रकाशितो बभूव । तेन तस्य समस्तसारिकजीवानां सुखदुःखजन्ममरणगताऽऽगतीत्यादिमावा हस्ताऽऽमलकवज्ज्ञाता बभूवुः, तस्य च समस्ता भ्रान्तिर्दूरं गता । तदानीं निकटस्थेः सम्यग्दृष्टिभिर्देवैर्धनधातिकर्मणां क्षयं केवलज्ञानोदयश्च विदित्वा ज्ञानोत्सवो विहितः । तस्मिन् क्षणे देवकृतस्वर्णपङ्कजे समुपविश्य पर्षदि चन्द्रकेवलिनाऽद्भुता धर्मदेशना दत्ता ।

यथा-कर्तव्यं जिनवन्दनं विधिपरैर्दृष्टौल्लसन्मानसैः, सच्चारित्रविभूषिताः प्रतिदिनं सेव्याः सदा साधवः ।

श्रोतव्यं च दिने दिने जिनवचो मिथ्यात्वनिर्णयनं, दानादौ व्रतपालने च सततं कार्या रतिः श्रावकैः ३९  
किञ्च-यद्भक्तिः सर्वज्ञे, यद्यस्नस्तत्प्रणीतसिद्धान्ते । यत्पूजनं यतीनां, फलमेतज्जीवितव्यस्य ॥ ४० ॥

या धर्मदेशना पञ्चेन्द्रियविषयसुखपिपासां शमयितुमनेकैर्भवैः पीता । एवं जङ्गमतीर्थरूपेण चन्द्रकेवलिना भूतलेऽति विहृत्याऽनेके मव्यजीवाः प्रतिबोचितास्तथाऽऽबालवृद्धेभ्योऽमिताऽगम्याऽगोचरसिद्धान्तभावाः प्रदर्शिताः । एवं विहारं कुर्वस्तस्य कियद्दिनानन्तरं सिद्धा-चलतीर्थे शुभागमनं बभूव । अत्र तीर्थे पुराऽपि तस्य नरत्वप्राप्त्युपकारोऽभवत्, पुनर्ज्ञानेनाऽज्ञायि यदनेनैव तीर्थेनान्ते मे सिद्धिगमनं भविष्यति । अस्मिन्स्थानेऽनेकमुनीनां सिद्धपदप्राप्तिरस्य स्मरणमात्रेण प्राणिनां कर्मच्छेदश्चापि भवतीति जानता तेनाऽत्र महातीर्थे मासिकी संलेखना कृता । राजर्षिणा चन्द्रेण सर्वं संमील्य सहस्रसंवत्सरान्यावदीक्षापर्यायं वर्षाणां त्रिशत्सहस्रमायुश्चेत्वा चान्ते योगनिरोधेन चतुर्दशयोगिगुणस्थाने पञ्चदशाक्षरोच्चारणपरिमाणकालं स्थित्वा वेदनीयायुर्नामगोत्राणां चतुर्णामधातिकर्मणामपि सर्वथा क्षयो

विहितः । अतोऽनन्तवीर्योऽखिभोऽसावतीन्द्रियत्वाध्वयत्वयोः प्राप्त्यनन्तरमूर्ध्वगमनं कृत्वा सिद्धिस्थानं प्राप । सर्वार्थसिद्धविमानस्यो-  
परि द्वादशयोजनदूरस्थं यत्प्रभूभारानामशिलायामेकयोजनमिते लोकान्ते लोकान्तं स्पृष्ट्वा स स्थितः । ततः सुमतिशिवकुमारो मुनी  
गुणावली प्रेमला च साध्व्यावेते सर्वेऽपि केवलज्ञानं प्राप्य सिद्धिस्थानं गताः । पुनः शिवमालाप्रभृतिसाध्व्यः सर्वार्थसिद्धविमानमीशु-  
स्तास्ततश्च्युत्वा महाविदेहक्षेत्रे मनुष्यमयेन सिद्धिस्थानं यास्यन्ति । एवं तैः समस्तैर्जीवैरात्मनः कल्याणं कृतम्, एतत्सर्वं सदाचारस्य  
शुद्धचारित्रस्य चैव प्रताप आसीत् ।

अत उक्तम्—मिथ्या वक्तुं नहि जानामि, सारं किञ्चित्तव कथयामि ।

गुप्तित्रितयं समितीः पञ्च, यावज्जीवं खलु मा मुञ्च ॥ ४१ ॥

अपि च—तच्चारित्रं न किं सेवे? यत्सेवावशातः पुमान् । हीनवंशोऽपि संसेव्यः, सुरासुरनरोत्तमैः ॥ ४२ ॥

धन्यास्तन्ति तादृशाः पुरुषा ये निजात्मानमुद्धरन्तः सर्वजनसमक्षे स्वादर्शतामुपस्थापयन्ति । यथा राज्ञा चन्द्रेण स्वशीलरक्षया  
त्रिलोके निजनामोद्योतितम् । वस्तुतः शीलप्रभावोऽतिविलक्षणो भवति, यतः शीलशालिनामग्रे सर्वे दैवदानवचक्रवर्त्यादयोऽपि  
नम्रशिरसो भवन्ति ।

यतः—शीलं नाम नृणां कुलोन्नतिकरं शीलं परं भूषणं, शीलं ह्यप्रतिपातिवित्तमनघं शीलं सुगत्यावहम् ।

शीलं दुर्गतिनाशनं सुविपुलं शीलं यशःपावनं, शीलं निर्वृतिहेतुरेव परमः शीलन्तु कल्पद्रुमः ॥ ४३ ॥

किञ्च—शीलं सर्वगुणौघमस्तकमणिः शीलं विपद्रक्षणं, शीलं भूषणमुज्ज्वलं मुनिजनैः सर्वैः सदा सेवितम् ।

दुर्वाराधिजदुःखवह्निशमने प्रावृद्धपयोदाधिकं, शीलं सर्वसुखैककारणमतः स्यात्कस्य नो संमतम् ॥ ४४ ॥

अपि च-सीतया दुरपवादमीतया, पावके स्वतनुराहुतीकृता ।

पावकस्तु जलतां जगाम य-तत्र शीलमहिमा विजृम्भितः ॥ ४५ ॥

अतो हे शील ! त्वं सर्वजगत्पूज्यं संस्तुत्यं धन्यमसि, तदाऽप्यत्रोऽपि विश्वाराधनीयोऽसि, तवाचिन्त्यमहिमा चाऽस्तीति सदात्मशुभेष्टफलाकांक्षिभिरहर्निशं संसेव्यमानस्य ते यथार्थगुणवर्णने श्रेयोऽपि नो शक्यस्तत्संन्येषां का कथा ? ॥

### अथ ग्रन्थकर्तृ-प्रशस्तिः-

श्रीवर्द्धमानान्तजिनान्प्रणम्य, श्रीगौतमादीन् गणधारिणश्च ।

विद्वज्जनाम्भोजदिनेशकल्पं, संनौमि सूरेश्वरदेवचन्द्रम् ॥ १ ॥

मेवाहम्भूपालमतिप्रसाध, वृद्धशपागच्छवरप्रतिष्ठा । येनेह लब्धा तमहं नमामि, सूरिं जगच्चन्द्रमतिप्रशस्यम् ॥ २ ॥

स्वच्छेऽत्र गच्छे यशसावलक्षं, श्रीरत्नसूरिं मतिमत्सु दक्षम् ।

श्लाघ्यं च तच्छिष्यवरं प्रसिद्धं, वृद्धक्षमासूरिमहं स्तवीमि ॥ ३ ॥

नानागमैश्चित्रितचित्तसद्भा, रेमे यदीये हृदि सिद्धिपथा ।

सौधर्मगच्छाम्बरभास्कराभं, देवेन्द्रसूरिं तमहं नमामि ॥ ४ ॥

तत्पट्टवारांनिधिजातमग्र्यं, कल्पाणकन्दं सुषमातिचन्द्रम् ।

कल्याणसूरिं प्रणमामि नित्यं, प्रमोदसूरिं च तदीयशिष्यम् ॥ ५ ॥

अथ सप्तमस्तोत्रमध्याय-मिधानराजेन्द्र इति प्रकोषः ।

येनात्र लोके बहुकीर्तिभाजा, राजेन्द्रसूरिं तमभिष्टुवेऽहम् ॥ ६ ॥

विद्याचरणं श्रीधनचन्द्रसूरिं, वन्दे जगद्वन्दितवन्दनीयम् ।

प्रारम्भितग्रन्थविधेः समाप्तौ, कल्याणसन्दोहकरा ममैते ॥ ७ ॥

अल्पज्ञेनापि बोध्ये सरलपदमयेऽनेकसत्पद्युक्ते, ग्रन्थे मद्योजितेऽस्मिन् कश्चिदपि धिषणादोषतो वा प्रमादात् ।  
स्याज्जाता चेत्त्रुटिर्मे सुमतिबुधजनैः सा सदा शोधनीया, चैवं ग्राह्या गुणास्तैः कथयति सततं श्रीलभूपेन्द्रसूरिः ८  
वर्षर्तौ गुणरत्ननन्दविधुके श्रीभेंसवाढापुणे, पार्श्वे शान्तिजिनेश्वरश्च सततं ध्यायन् हृदम्भोजके ।  
चातुर्मास्यनिवासमेत्य कृतवाञ्छान्द्रं चरित्रं वरं, व्याख्याने सुखबोधनाय भविनां भूपेन्द्रसूरिः कृती ॥ ९ ॥

इति श्रीसौधर्मवृद्धतपोगच्छीय-सुविहितसूरिशक्रचक्रपुरन्दरसकलजैनागमपारदृश्व-परमयो-  
गिराज-जैनाचार्यभट्टारक-श्रीमद्विजयराजेन्द्रसूरीश्वरान्तेवासि-सिद्धान्तमहोदधि-

न्यायचक्रवर्ति-परम्परानुग-श्रीमद्विजयधनचन्द्रसूरीश-पट्टप्रभावक साहित्य-

विशारद-विद्याभूषण-श्रीमद्विजयभूपेन्द्रसूरीश्वरेण सज्जनहिताय सर-

लसरससंस्कृते सङ्कलितं श्रीचन्द्रराजचरित्रं समाप्तिमगमत् ॥